

~~417~~

Rare h

ಶ್ರೀ: ಬ್ರಹ್ಮಗೋಲಿ ಅವರು  
364



ಶ್ರೀ: ವೆಂಕಟ ರಂಗೋತ್ಸವಯ್ಯ  
ಪರಾಮರ್ಶನ ಗ್ರಂಥ

ಶ್ರೀ: ಶಂ: 111133  
ಅಕ್ಷರ ಗ್ರಂಥಾಲಯ

ಕನ್ನಡ ವಿಶ್ವವಿದ್ಯಾಲಯ, ಹಂಪಿ

ವಿದ್ಯಾರಣ್ಯ.

1924

(ಹು)

910  
KAT















*The Department of Public Instruction Bombay.*

---

AN

# ELEMENTARY GEOGRAPHY

PART III



(GEOGRAPHY OF THE WORLD)

BY


VENKAT RANGO KATTI,

*Kanarese Translator, Ed. D.*

Copies 5,000

*Registered for Copy-right under the Government of India  
Act XXV of 1867.*

1924.



D. A. SAVANT,

*Publisher, BELGAUM.*

Price 5 Annas.



(R) 111133

BELGAUM.

Printed & Published by Mr. D. A. SAVANT. at the  
Shri Ramtatva Prakash Printing Press.  
( All Rights reserved. )

910  
KAT b

११११३३

AKSHARA GRANTHALAYA



ACC.NO. 111133



# ಭೂಗೋಲವಿದ್ಯೆ.

೨ ನೆಯ ಭಾಗ.

ಸಮಗ್ರ-ಭೂಮಿಯ ವರ್ಣನೆ )

ಕನ್ನಡ ತ್ರಾನ್ಸಲೇಟರರಾದ

ವೆಂಕಟ ರಂಗೋ ಕಟ್ಟಿಯವರು.


ಭಾವಾಂತರಿಸಿದ್ದು,

ಸಾಂವತ್, ಇವರು ತಮ್ಮ ಶ್ರೀರಾಮತತ್ವ-ಪ್ರಕಾಶಮುದ್ರಾಲಯದಲ್ಲಿ  
ಮುದ್ರಿಸಿ ಅಲ್ಲಿಯೇ ಪ್ರಸಿದ್ಧ ಮಾಡಿದರು.

ಬೆಳಗಾವ.

ಪ್ರತಿಗಳು ೭೦೦೦.

೧೯೨೪.



ದ. ಅ. ಸಾಂವತ್,

ಪಬ್ಲಿಶರ್, ಬೆಳಗಾವ.

ಕ್ರಯ ೫ ಆಣೆ.


---

ಈ ಪುಸ್ತಕದ ಬಾಧ್ಯತೆಯು ಹಿಂದುಸ್ಥಾನ ಸರಕಾರದ  
೧೮೭೭ ನೇ ಇಸವಿಯ ೨೫ ನೇ ಆಕ್ಟಿನಂತೆ ತಜಿಷ್ಕರ ಮಾಡಿದೆ.

---



## ಪ್ರಸ್ತಾವನೆ.



ಭೂಗೋಲ ಕಲಿಸುವ ರೀತಿಯನ್ನು ಮೊದಲನೆಯ ಭಾಗದ ಪ್ರಸ್ತಾವನೆಯಲ್ಲಿ ವಿಸ್ತಾರವಾಗಿ ವಿವರಿಸಿದ್ದೇವೆ. ನಕಾಶದ ಮೇಲೆ ಹೊಳೆ, ಪರ್ವತ, ಪಟ್ಟಣ ಮುಂತಾದವುಗಳನ್ನು ತೋರಿಸುವದರಿಂದ ಭೂಗೋಲ ವಿದ್ಯದ ಅಭ್ಯಾಸವು ಪೂರ್ಣವಾಗುವದಿಲ್ಲ. ಸಾಲ್ಕು ಖಂಡಗಳ ಮತ್ತು ಹಿಂದುಸ್ತಾನ, ಇಂಗ್ಲೆಂಡ್, ಮುಂತಾದ ಪ್ರಮುಖ ದೇಶಗಳ ನಕಾಶವನ್ನು ಸರಿಯಾಗಿ ತೆಗೆಯಲಿಕ್ಕೆ ಈ ಮಸ್ತಕವನ್ನು ಕಲಿಯುವ ವಿದ್ಯಾರ್ಥಿಗಳು ಕಲಿತರಲಿಕ್ಕೆ ಬೇಕು.

ಭೂಮಿಯ ಸ್ವರೂಪ, ಹವೆಯ ಶೀತೋಷ್ಣ, ಹೊಳೆಗಳ ಪ್ರಸಾರ, ಸಮುದ್ರದ ನೆರೆ, ಇವುಗಳ ಪರಿಸ್ಥಿತಿ ಇದ್ದಂತೆ ಮನುಷ್ಯ ಜಾತಿಯ ಸ್ಥಿತಿ ರೀತಿಗಳಾಗುತ್ತವೆ. ಸಮುದ್ರದ ನೆರೆಯಲ್ಲಿ ಇರುವವರು ಸಾವಿಕರಾಗುತ್ತಾರೆ. ಒಡಭೂಮಿಯಲ್ಲಿ ವಾಸಿಸುವವರು ಉದ್ಯೋಗಿಗಳಾಗುತ್ತಾರೆ. ಉಷ್ಣಪ್ರದೇಶದಲ್ಲಿ ವಾಸಿಸುವವರು ಸೋಮಾರಿಗಳಾಗುತ್ತಾರೆ. ಫಲವುಳ್ಳ ಭೂಮಿಯಲ್ಲಿ ವಾಸಿಸುವವರು ಒಕ್ಕಲತನಕ್ಕೆ ಮೆಚ್ಚುತ್ತಾರೆ. ಇವೇ ಮೊದಲಾದ ಮನುಷ್ಯ ಜಾತಿಯ ಸ್ವಭಾವಗುಣಗಳಲ್ಲಿ ಭಿನ್ನತ್ವವನ್ನುಂಟು ಮಾಡುವ ಕಾರಣಗಳನ್ನು ಹುಣುಕುವ ಚಟವನ್ನು ಶಿಕ್ಷಕರು ವಿದ್ಯಾರ್ಥಿಗಳಿಗೆ ಹಚ್ಚಿದರೆ, ಅವರಿಗೆ ಭೂಗೋಲ ವಿದ್ಯದ ಗೌರವ ತಿಳಿದು, ಅವರ ಮನಸಿನಲ್ಲಿ ಹೊಸ ಪ್ರಕಾಶ ಉಂಟಾಗುವದು, ಅವರ ಶೋಧ ಬುದ್ಧಿ ಬೆಳೆಯುವದು.

ನಕಾಶದ ಸಾಲ್ಕು ಅಂಚುಗಳಲ್ಲಿ ಅಂಕಗಳು ಬರೆಯಲ್ಪಟ್ಟಿರುತ್ತವೆ. ಅವನ್ನು ಶಿಕ್ಷಕರಾಗಲಿ ವಿದ್ಯಾರ್ಥಿಗಳಾಗಲಿ ಬಹಳವಾಗಿ ಲಕ್ಷಿಸುವದಿಲ್ಲ. ಯಾಕೆಂದರೆ ಅವರಿಗೆ ಅವುಗಳ ಪ್ರಯೋಜನವು ಚೆನ್ನಾಗಿ ತಿಳಿದಿರುವದಿಲ್ಲ.

ನಕಾಶದ ಎಡಬಲಗಳಲ್ಲಿ ಬರೆದ ಅಂಕಗಳಿಗೆ ಅಕ್ಷಾಂಶಗಳನ್ನುವರು; ತಲೆಯ ಮೇಲೆಯೂ ಕೆಳಗೂ ಬರೆದ ಅಂಕಗಳಿಗೆ ರೇಖಾಂಶಗಳನ್ನುವರು; ಅಕ್ಷಾಂಶಗಳ ಮಾಪು ಎಲ್ಲ ಕಡೆಯಲ್ಲಿಯೂ ಒಂದೇ ಸವನಾಗಿ ೬೯ ಮೈಲಿ ದಿರುತ್ತದೆ; ರೇಖಾಂಶಗಳ ಮಾಪು ಉತ್ತರಕ್ಕೆ ಹೋದ ಹಾಗೆ ಕಡಿಮೆಯಾಗುತ್ತಾ ಹೋಗುತ್ತದೆ. ಈ ವಿವರವು ನಕಾಶದ ಮೇಲೆ ಅಡ್ಡ, ಉದ್ದ, ಕೊರೆದ ರೇಖೆಗಳನ್ನು ನೋಡಿದ ಕೂಡಲೆ ತಿಳಿಯುವ ಹಾಗಿದೆ.

ಅಕ್ಷಾಂಶಗಳ ಸಹಾಯದಿಂದ ಪರ್ವತ ಹೊಳೆ ಮುಂತಾದವುಗಳ ಉದ್ದಳತೆಯನ್ನೂ ಎರಡು ಸ್ಥಳಗಳ ನಡುವಿನ ಅಂತರವನ್ನೂ ಹೇಳಲಿಕ್ಕೆ ಬರುತ್ತದೆ. ಹೇಳಿದ ಎರಡು ಸ್ಥಳಗಳ ಮೇಲೆ ಒಂದು ದಾರವನ್ನು ಹಚ್ಚಿ, ದಾರಕ್ಕೆ ಗುರುತು



ವಾಡಿ, ಆ ಗುರ್ತುಗಳನ್ನು ಅಕ್ಷಾಂಶಗಳ ಅಂಕಗಳ ಮೇಲೆ ಹಚ್ಚಿ ನೋಡಬೇಕು. ದಾರದೊಳಗೆ ಬರುವ ಅಂಕಗಳಿಗೆ ೬೯ ರಿಂದ ಗುಣಿಸಿದರೆ, ಹೇಳಿದ ಎರಡು ಸ್ಥಳಗಳ ನಡುವೆ ಇಷ್ಟು ಮೈಲು ಅಂತರವೆಂದು ತಿಳಿಯುತ್ತದೆ. ಇದೇ ರೀತಿ ಪರ್ವತ, ಹೊಳೆಗಳ ಉದ್ದಳತೆಯನ್ನು ತೆಗೆಯಬಹುದು.


ಎಂಥಾದಾದರೂ ವರ್ತುಲದಲ್ಲಿ ೩೬೦ ಅಂಶಗಳು ಕಲ್ಪಿಸಲ್ಪಡುವಂತೆ ಭೂಮಿಯ ಮೇಲಿನ ಯಾವತ್ತು ರೇಖೆಗಳು ವರ್ತುಲಾಗುವ ಕಾರಣ ಅವುಗಳಲ್ಲಿ ೩೬೦ ಅಂಶಗಳು ಎಣಿಸಲ್ಪಡುತ್ತವೆ. ಸೂರ್ಯನು ಭೂಮಿಯ ಸುತ್ತ ಮುತ್ತು ೨೪ ತಾಸಗಳಲ್ಲಿ ಒಂದು ಪ್ರದಕ್ಷಿಣೆ ಮಾಡುವಂತೆ ತೋರುವದರಿಂದ, ಒಂದು ತಾಸಿನಲ್ಲಿ ಭೂಪ್ರಪ್ತದ ಮೇಲಿನ ೧೫ ಅಂಶಗಳನ್ನು, ಅಥವಾ ೪ ಮಿನಿಟುಗಳಲ್ಲಿ ಒಂದು ಅಂಶವನ್ನು ಕ್ರಮಿಸುತ್ತಾನೆಂದು ಸಿದ್ಧವಾಗುತ್ತದೆ. ಈ ಅಂಶಗಳು ರೇಖಾಂಶಗಳೆಂದು ಹೇಳುವ ಅವಶ್ಯವಿಲ್ಲ.

ಅದ್ದರಿಂದ ಹೇಳಿದ ಎರಡು ಸ್ಥಳಗಳ ರೇಖಾಂಶಗಳನ್ನು ನಕಾಶದ ತಲೆಯ ಮೇಲಾಗಲಿ ಕೆಳಗಾಗಲಿ ನೋಡಿ, ಸ್ಥಳಗಳ ನಡುವೆ ಬರುವ ಅಂಶಗಳಿಗೆ ೪ ರಿಂದ ಗುಣಿಸಿದರೆ, ಅ ಎರಡು ಸ್ಥಳಗಳಲ್ಲಿ ಸೂರ್ಯೋದಯ ಕಾಲದಲ್ಲಿ ಉಂಟಾಗುವ ಕಾಲಾಂತರವು ಹೊರಡುತ್ತದೆ. ಪೂರ್ವಕ್ಕೆರುವ ಸ್ಥಳದಲ್ಲಿ ಮೊದಲು ಸೂರ್ಯೋದಯವಾಗಿ, ಆ ಕಾಲಾಂತರದಷ್ಟು ಮಿನಿಟುಗಳು ನಂತರ ಪಶ್ಚಿಮಕ್ಕೆರುವ ಸ್ಥಳದಲ್ಲಿ ಸೂರ್ಯೋದಯವಾಗುತ್ತದೆ. ಉದಾಹರಣಾರ್ಥವಾಗಿ ಮದ್ರಾಸದ ರೇಖಾಂಶ ೮೦, ಮುಂಬಯಿಯ ರೇಖಾಂಶ ೭೩; ಎರಡರ ನಡುವೆ ಅಂತರ ಅಂಶ ೭; ಇದಕ್ಕೆ ೪ ರಿಂದ ಗುಣಿಸಿದರೆ ೨೮ ಮಿನಿಟು ಬರುತ್ತದೆ. ಮದ್ರಾಸವು ಪೂರ್ವಕ್ಕೆರುತ್ತದಾದ್ದರಿಂದ ಮದ್ರಾಸದಲ್ಲಿ ಸೂರ್ಯೋದಯವಾದ ಮೇಲೆ ೨೮ ಮಿನಿಟು ನಂತರ ಮುಂಬಯಿಯಲ್ಲಿ ಸೂರ್ಯೋದಯವಾಗುತ್ತದೆಂದು ಸಿದ್ಧವಾಗುತ್ತದೆ.

ಈ ಪ್ರಕಾರ ವಿದ್ಯಾರ್ಥಿಗಳ ಶೋಧಕ ಬುದ್ಧಿ ಜಾಗೃತವಾಗುವಂತೆ ನಕಾಶವನ್ನು ಕಲಿಸಿದರೆ, ಅವರಿಗೆ ಅನಂದವಾಗೀ ಅವರು ಮನಮುಟ್ಟು ಭೂಗೋಲವಿದ್ಯವನ್ನು ಉಲ್ಲಾಸದಿಂದ ಕಲಿಯುವರು.



# ಅನುಕ್ರಮಣಿಕೆ.



೧ ನೆಯ ಭಾಗ -ಸಾಮಾನ್ಯ ವಿವರಣೆ ... ೧

೧ ನೆಯ ಪ್ರಕರಣ, ಭೂಮಿಯ ಆಕಾರ... ೧

೨ ನೆಯ ಪ್ರಕರಣ. ದಿಕ್ಕುಗಳು ... ೨

೩ ನೆಯ ಪ್ರಕರಣ. ಭೂಗೋಲವಿದ್ಯದೊಳಗಿನ ಶಬ್ದಗಳ ವ್ಯಾಖ್ಯೆಗಳು ೨

೪ ನೆಯ ಪ್ರಕರಣ, ನೀರುನಲಗಳ ಮುಖ್ಯವಿಭಾಗಗಳು ... ೪

೨ ನೆಯ ಭಾಗ—ಏಶಿಯ ಖಂಡ ... ೬

೧ ಬಲೂಚಿಸ್ತಾನ ... ೮

೨ ಆಫಘಾನಿಸ್ತಾನ ... ೯

೩ ಇರಾಣ ... ೧೦

೪ ಅರಬಸ್ತಾನ ... ೧೨

೫ ತುರ್ಕೀದೇಶವು ... ೧೩

೬ ತುರ್ಕಸ್ತಾನ ... ೧೭

೭ ರಶಿಯದ ರಾಜ್ಯ ... ೧೮

೮ ಜಪಾನ ... ೨೦

೯ ಚೀನದ ರಾಜ್ಯ ... ೨೪

೧೦ ಇಂಡಿಯನ್, ಚಾಯನಾ ( ಪೂರ್ವದ್ವೀಪಕಲ್ಪ ) ... ೨೮

೧೧. ಸಿಂಹಳದ್ವೀಪ ( ಸಿಲೋನ ) ... ೩೦

೧೨. ಹಿಂದುಸ್ತಾನ ... ೩೩

೩ ನೆಯ ಭಾಗ:—ಯೂರೋಪ ಖಂಡ — ೪೦

೧. ಗ್ರೇಟಬ್ರಿಟನ್, ಅಯರ್ಲೆಂಡ್ ಸಹಿತ ... ೪೨

೨. ಫ್ರಾನ್ಸ್ ... ೪೭

೩. ಸ್ಪೇನ್ ... ೪೯

೪. ಪೊರ್ತುಗಾಲ ... ೫೦

೫. ಬೆಲ್ಜಿಯಮ್ ... ೫೧

೬. ಹಾಲೆಂಡ ( ನೆದರ್ಲೆಂಡ್ ) ... ೫೨

೭. ದೆನ್ಮಾರ್ಕ್ ... ೫೩



## VII

|                           |     |     |    |
|---------------------------|-----|-----|----|
| ೮. ಸ್ವಿದನ                 | ... | ... | ೫೫ |
| ೯. ಸಾರ್ವ                  | ... | ... | ೫೫ |
| ೧೦. ರಶೆಯ                  | ... | ... | ೫೬ |
| ೧೧. ಜರ್ಮನಿ                | ... | ... | ೫೯ |
| ೧೨. ಸ್ವಿತ್ಸ್‌ಲೆಂಡ         | ... | ... | ೬೨ |
| ೧೩. ಇತಾಲಿ                 | ... | ... | ೬೩ |
| ೧೪. ಆಸ್ಟ್ರಿಯಾ ಮತ್ತು ಹಂಗರೀ | ... | ... | ೬೬ |
| ೧೫. ರೂಮಾನಿಯಾ              | ... | ... | ೬೭ |
| ೧೬. ಸರ್ವಿಯಾ               | ... | ... | ೬೮ |
| ೧೭. ಮಾಂಟೆನೆಗ್ರೋ           | ... | ... | ೬೯ |
| ೧೮. ಬಲ್ಗೇರಿಯಾ             | ... | ... | ೬೯ |
| ೧೯. ತರ್ಕೀದೇಶವು            | ... | ... | ೬೯ |
| ೨೦. ಗ್ರೀಸದೇಶವು            | ... | ... | ೭೧ |

### ೪ ನೆಯ ಭಾಗ:—ಆಫ್ರಿಕ ಖಂಡ ೭೩

|                           |     |     |    |
|---------------------------|-----|-----|----|
| ೧. ಉತ್ತರ ಆಫ್ರಿಕ           | ... | ... | ೭೩ |
| ೧. ಇಜಿಪ್ಟ                 | ... | ... | ೭೩ |
| ೨ ಆಬಿಸೀನಿಯಾ               | ... | ... | ೭೭ |
| ೩. ಲಿಬಿಯಾ                 | ... | ... | ೭೮ |
| ೨. ಸಹಾರಾ                  | ... | ... | ೮೦ |
| ೩. ಸೌದನ್ ಉರ್ಬ್ ನಿಗ್ರೀಶಿಯಾ | ... | ... | ೮೦ |
| ೪. ಪಶ್ಚಿಮ ಆಫ್ರಿಕ          | ... | ... | ೮೧ |
| ೧. ರಿಯೋದಿ ಆರೋ             | ... | ... | ೮೧ |
| ೨. ಸೆನಿಗಾಂಬಿಯಾ            | ... | ... | ೮೧ |
| ೩. ಮೇಲಿನ ಗಿನಿ ದೇಶವು       | ... | ... | ೮೨ |
| ೪. ಕೆಳಗಿನ ಗಿನಿ ದೇಶವು      | ... | ..  | ೮೪ |
| ೫. ಬ್ರಿಟಿಷ್ ದಕ್ಷಿಣ ಆಫ್ರಿಕ | ... | ... | ೮೫ |
| ೬. ಪೂರ್ವ ಆಫ್ರಿಕ           | ... | ... | ೮೬ |
| ೭. ನೆರೆಯ ದ್ವೀಪಗಳು         | ... | ... | ೮೮ |



## VIII

೫ ನೆಯ ಭಾಗ: — ಅಮೇರಿಕ ಖಂಡ — ೮೯


|     |   |     |     |     |
|-----|---|-----|-----|-----|
| ೧.  | ಉತ್ತರ ಅಮೇರಿಕ                                    | ... | ... | ೮೯  |
| ೧   | ಕಾನಡಾ ದೇಶದ ರಾಜ್ಯ                                | ... | ... | ೯೧  |
| ೨.  | ಯುನೈಟೆಡ್ ಸ್ಟೇಟ್ಸ್ ( ಸಂಯುಕ್ತ — ಸಂಸ್ಥಾನಗಳ ರಾಜ್ಯ ) | ... | ... | ೯೩  |
| ೩.  | ಮೆಕ್ಸಿಕೋ  | ... | ... | ೯೬  |
| ೪.  | ಮಧ್ಯ (ಸೆಂತ್ರಲ್) ಅಮೇರಿಕ                          | ... | ... | ೯೭  |
| ೫.  | ನೇರೆಯ ದ್ವೀಪಗಳು                                  | ... | ... | ೯೭  |
| ೨.  | ದಕ್ಷಿಣ ಅಮೇರಿಕ                                   | ... | ... | ೯೯  |
| ೧.  | ಪಾನಾಮಾ  | ... | ... | ೧೦೦ |
| ೨.  | ಕೋಲಂಬಿಯಾ  | ... | ... | ೧೦೦ |
| ೩.  | ವೆನೆಜುಯಲಾ                                       | ... | ... | ೧೦೦ |
| ೪.  | ಇಕ್ವೆಡೋರ್                                       | ... | ... | ೧೦೧ |
| ೫.  | ಗಿಯಾನಾ  | ... | ... | ೧೦೧ |
| ೬.  | ಬ್ರಾಜಿಲ್  | ... | ... | ೧೦೧ |
| ೭.  | ಪೆರೂ  | ... | ... | ೧೦೨ |
| ೮.  | ಚಿಲಿವಿಯಾ  | ... | ... | ೧೦೩ |
| ೯.  | ಚಿಲಿ  | ... | ... | ೧೦೩ |
| ೧೦. | ಆರ್ಜೆಂಟೈನ ಪ್ರಜಾಸತ್ತಾತ್ಮಕ ರಾಜ್ಯ                  | ... | ... | ೧೦೪ |
| ೧೧. | ಪಾರಾಗ್ವೆ  | ... | ... | ೧೦೪ |
| ೧೨. | ಯುರೂಗ್ವೆ  | ... | ... | ೧೦೫ |

೬ ನೆಯ ಭಾಗ. — ಓಶಿಯಾನಿಯಾ ... ೧೦೫

|    |                   |     |     |     |
|----|-------------------|-----|-----|-----|
| ೧. | ಮಲಯಾಶಿಯಾ ದ್ವೀಪಗಳು | ... | ... | ೧೦೫ |
| ೨. | ಅಸ್ಟ್ರೇಲಿಯಾ       | ... | ... | ೧೦೬ |
| ೩. | ಮೆಲಾನೇಶಿಯಾ        | ... | ... | ೧೧೦ |
| ೪. | ಮೈಕ್ರೋನೇಶಿಯಾ      | ... | ... | ೧೧೦ |
| ೫. | ಪೊಲಿನೇಶಿಯಾ        | ... | ... | ೧೧೧ |



ಕನ್ನಡ ಸಾಲೆಗಳಿಗಾಗಿ  
ಭೂಗೋಲ-ವಿದ್ಯೆ.



೧ ನೆಯ ಭಾಗ.

ಸಾಮಾನ್ಯ ವಿವರಣೆ.

೧ ನೆಯ ಪ್ರಕರಣ.

ಭೂಮಿಯ ಆಕಾರವು.

ಭೂಮಿ, ಅದರ ಮೇಲಿನ ಮಹಾಸಾಗರಗಳು, ದೇಶಗಳು, ಆದೇಶಗಳೊಳ  
ಗಿನ ಜನರು ಇವುಗಳ ವರ್ಣನೆಗೆ ಭೂಗೋಲವಿದ್ಯೆವೆನ್ನುತ್ತಾರೆ.

ಭೂಮಿಯು ಗೋಲರೂಪವಿರುತ್ತದೆಂಬ ಸಂಗತಿಯು ಕೆಳಗೆ  
ಬರೆದ ಪ್ರಮಾಣಗಳಿಂದ ಸಿದ್ಧವಾಗುತ್ತದೆ.

೧. ಭೂಪ್ರದಕ್ಷಿಣೆಯನ್ನು ಮಾಡುವವರು ತಮ್ಮ ಹಡಗುಗಳ  
ದಿಕ್ಕು ಬದಲು ಮಾಡದೆ ಸಾಗಿದರೆ, ತಾವು ಮೊದಲು ಹೊರಟ  
ಸ್ಥಳಕ್ಕೆ ಮರಳಿ ಬರುತ್ತಾರೆ.

೨. ಚಂದ್ರಗ್ರಹಣದಲ್ಲಿ ಭೂಮಿಯ ನೆರಳು ಚಂದ್ರನ ಮೇಲೆ  
ವರ್ತುಲಾಕಾರವಾಗಿ ಬೀಳುತ್ತದೆ. ನಮ್ಮ ಜ್ಯೋತಿಃಶಾಸ್ತ್ರದಲ್ಲಿ  
ಈ ಮಾತು ಹೇಳಿರುತ್ತದೆ.

೩. ಉತ್ತರದಿಕ್ಕಿಗೆ ಹೋದ ಹಾಗೆ ಧ್ರುವನಕ್ಷತ್ರವು ಆಕಾಶ  
ದಲ್ಲಿ ಹೆಚ್ಚು ಹೆಚ್ಚು ಮೇಲಕ್ಕೆ ಏರುತ್ತದೆ.

೪. ಪೂರ್ವದಿಕ್ಕಿನಲ್ಲಿ ಇರುವವರಿಗೆ ಸೂರ್ಯೋದಯವಾದ  
ಬಳಿಕ ಅವರ ಪಶ್ಚಿಮಕ್ಕೆ ಇರುವವರಿಗೆ ಸೂರ್ಯೋದಯವಾಗು  
ತ್ತದೆ. ಉದಾ:—ಮದ್ರಾಸದಲ್ಲಿ ಸೂರ್ಯೋದಯವಾದ ಸುಮಾರು  
ಅರ್ಧ ತಾಸಿನ ಮೇಲೆ ಮುಂಬಯಿಯಲ್ಲಿ ಆಗುತ್ತದೆ.

೫. ಬೈಲೋಳಗಿನ ಗಿಡಗಳಿಂದ ದೂರ ದೂರ ಹೋದ ಹಾಗೆ  
ಅವುಗಳ ಬುಡದ ಭಾಗವು ಅದ್ಭುತವಾಗುತ್ತ ಹೋಗಿ, ಕಡೆಯಲ್ಲಿ

ತುದಿಯೂ ಅದೃಶ್ಯವಾಗುತ್ತದೆ. ಇದೇ ಮೇರೆಗೆ ಸಮುದ್ರದೊಳಗೆ ಹೋಗುವ ಹಡಗುಗಳನ್ನು ದಂಡೆಯ ಮೇಲೆ ನಿಂತು ನೋಡುವ ವರಿಗೆ ಅವುಗಳ ಕೆಳಗಿನ ಭಾಗವು ಮೊದಲು ಕಾಣದ ಹಾಗಾಗಿ ಬರೆ ಪಚಸ್ತಂಭಗಳು ಮಾತ್ರ ಕಾಣಿಸುತ್ತವೆ. ಮುಂದೆ ಅವು ಸಹ ಅದೃಶ್ಯವಾಗುತ್ತವೆ.

೬. ಬೈಲೋಳಗೆ ನಿಂತು ನೋಡುವ ಮನುಷ್ಯನಿಗೆ ಸುತ್ತಮು ತು ಮೂರು ಮೈಲಿನ ವರಗೆ ಮಾತ್ರ ಭೂಮಿಕಾಣುತ್ತದೆ. ಅದರಾಚೆಯ ಭೂಮಿಯೂ, ವೃಕ್ಷ ಸರ್ವತಾದಿಗಳ ಬುಡಗಳೂ ಕಾಣುವದಿಲ್ಲ

೨ ನೆಯ ಪ್ರಕರಣ.

ದಿಕ್ಕುಗಳು.

ಶಿಕ್ಷಕನು ದಿಕ್ಕುಗಳನ್ನು ತಿಳಿಸಿ ಹೇಳುವಾಗ ಕೆಳಗೆ ಬರೆದ ಆಕೃತಿಯನ್ನು ಉಪಯೋಗಿಸಬೇಕು.

ಸೂರ್ಯೋದಯವಾಗುವ ದಿಕ್ಕು ಪೂರ್ವವು; ಸೂರ್ಯನು ಮುಳುಗುವ ದಿಕ್ಕು ಪಶ್ಚಿಮವು; ಪೂರ್ವಕ್ಕೆ ಮೋರೆ ಮಾಡಿ ನಿಂತರೆ, ಬಲಕ್ಕೆ ಆಗುವ ದಿಕ್ಕು ದಕ್ಷಿಣವು, ಎಡಕ್ಕೆ ಆಗುವ ದಿಕ್ಕು ಉತ್ತರವು.



ಉತ್ತರ-ಪೂರ್ವಗಳ ನಡುವಿನ ಮೂಲೆಗೆ ಈಶಾನ್ಯವೆನ್ನುತ್ತಾರೆ. ದಕ್ಷಿಣ-ಪೂರ್ವಗಳ ನಡುವಿನ ಮೂಲೆಗೆ ಆಗ್ನೇಯವೆನ್ನುತ್ತಾರೆ. ಉತ್ತರ-ಪಶ್ಚಿಮಗಳ ನಡುವಿನ ಮೂಲೆಗೆ ವಾಯವ್ಯವೆನ್ನುತ್ತಾರೆ. ದಕ್ಷಿಣ-ಪಶ್ಚಿಮಗಳ ನಡುವಿನ ಮೂಲೆಗೆ ನೈಋತ್ಯವೆನ್ನುತ್ತಾರೆ.

೩ ನೆಯ ಪ್ರಕರಣ.

ಭೂಗೋಲ-ವಿದ್ಯದೊಳಗಿನ ಶಬ್ದಗಳ

ವ್ಯಾಖ್ಯೆಗಳು.

(ಪ್ರತಿಯೊಂದು ಶಬ್ದದ ವ್ಯಾಖ್ಯೆಯನ್ನು ಕೆಳದ ಕೂಡಲೆ ಶಿಕ್ಷಕನು ಹುಡುಗರಿಗೆ ಅವುಗಳ ಉದಾಹರಣೆಗಳನ್ನು ಕೇಳಬೇಕು.)



ಭೂಮಿಯ ಪ್ಲಾಸ್ಮಭಾಗದ ಮೇಲೆ ಕೆಲವು ಕಡೆಯಲ್ಲಿ ನೀರು ಕೆಲವು ಕಡೆಯಲ್ಲಿ ನೆಲವೂ ಉಂಟು. ಆ ಪ್ಲಾಸ್ಮಭಾಗದಲ್ಲಿ ನಾಲ್ಕುಸಮ ಭಾಗಗಳನ್ನು ಮಾಡಿದರೆ, ಸುಮಾರು ಮೂರು ಭಾಗಗಳಷ್ಟು ನೀರು, ಒಂದು ಭಾಗದಷ್ಟು ನೆಲವು ಆಗುವದು.

### ನೆಲವು.

ಹಲವು ದೇಶಗಳುಳ್ಳಂಥ ದೊಡ್ಡ ದೊಡ್ಡ ಭೂಪ್ರದೇಶಗಳಿಗೆ ಖಂಡಗಳನ್ನುತ್ತಾರೆ.

ಎಲ್ಲಾ ಕಡೆಯಲ್ಲಿ ನೀರುಳ್ಳ ಒಣನೆಲದ ಪ್ರದೇಶಕ್ಕೆ ದ್ವೀಪ ಅಥವಾ ನಡುಗಡ್ಡೆ ಅನ್ನುತ್ತಾರೆ.

ಒಂದು ಕಡೆ ಹೊರ್ತಾಗಿ ಎಲ್ಲಾ ಕಡೆಯಲ್ಲಿ ನೀರುಳ್ಳ ಒಣನೆಲದ ಪ್ರದೇಶಕ್ಕೆ ದ್ವೀಪಕಲ್ಪವೆಂತಲೂ ಅರ್ಧದ್ವೀಪವೆಂತಲೂ ಅನ್ನುತ್ತಾರೆ.

ಎರಡು ಭೂಪ್ರದೇಶಗಳನ್ನು ಜೋಡಿಸುವಂಥ ಅಗಲ ಕಡಮೆ ಯಾದ ನೆಲಕ್ಕೆ ಸಂಯೋಗಭೂಮಿಯನ್ನುತ್ತಾರೆ.

ಸಮುದ್ರದೊಳಗೆ ಹೋದಂಥ ಕಿರಿಯಗಲುಳ್ಳ ಭೂಪ್ರದೇಶಕ್ಕೆ ಭೂಶಿರವೆನ್ನುತ್ತಾರೆ.

ಎತ್ತರವಾದ ನೆಲಕ್ಕೆ ದಿನ್ನೆ ಎನ್ನುವರು; ದಿನ್ನೆಗಳು ಬಹು ದೊಡ್ಡದಿದ್ದರೆ, ಅವುಗಳಿಗೆ ಪರ್ವತಗಳೆಂತಲೂ, ಗುಡ್ಡಗಳೆಂತಲೂ, ಬೆಟ್ಟಗಳೆಂತಲೂ ಅನ್ನುವರು. ಗುಡ್ಡಗಳು ಬುಡದಲ್ಲಿ ಒಂದಕ್ಕೊಂದು ಹೊಂದಿದ್ದರೆ, ಅವುಗಳೆಲ್ಲಕ್ಕೂ ಕೂಡಿ ಪರ್ವತಾವಳಿ ಎನ್ನುವರು. ಪರ್ವತಾವಳಿ ಎಂಬುವದಕ್ಕೆ ಬದಲಾಗಿ ಸಂಕ್ಷೇಪದಿಂದ ಬರೆ ಪರ್ವತವೆಂಬ ಶಬ್ದವನ್ನು ಪ್ರಯೋಗಿಸುವದುಂಟು.

ಪರ್ವತಗಳ ನಡುವಿನ ತಗ್ಗುಭೂಮಿಗೆ ದರಿ, ಕಂದರ, ಓರೆ ಎಂಬ ಹೆಸರುಗಳುಂಟು.

ವಿಸ್ತೀರ್ಣವಾದ ಸಮನೆಲದ ಪ್ರದೇಶಕ್ಕೆ ಬೈಲೆನ್ನುವರು. ಎತ್ತರವಾದ ಬೈಲಿಗೆ ತಪ್ಪಲೆನ್ನುವರು. ನೀರು ಹರಿಯುವ ಹಾಗೆ ಇಳಿಯುತ್ತಾ ಹೋಗುವ ನೆಲಕ್ಕೆ ಇಳುಕಲೆನ್ನುವರು.

## ನೀರು

ಭೂಮಿಯ ಮೇಲಿನ ಉಪ್ಪುನೀರಿನ ಸಂಚಯದಲ್ಲಿ ಐದು ಬೊಡ್ಡ ಭಾಗಗಳು ಮಾಡಲ್ಪಟ್ಟಿವೆ. ಅವುಗಳಿಗೆ ಮಹಾಸಾಗರಗಳೆನ್ನುವರು.

ಮಹಾಸಾಗರಗಳಿಗಿಂತ ಸಣ್ಣದಾಗಿ ಭೂಪ್ರದೇಶಕ್ಕೆ ಹೊಂದಿದಂಥ ಜಲರಾಶಿಗೆ ಸಮುದ್ರವೆನ್ನುವರು.

ನೆಲದೊಳಗೆ ಸೇರಿದಂಥ ಕಿರಿಯುಗಲುಳ್ಳ ಸಮುದ್ರಭಾಗಕ್ಕೆ ಆಖಾತವೆನ್ನುವರು.

ಆಖಾತದ ಮುಖವು ಅಗಲಾಗಿದ್ದರೆ, ಅದಕ್ಕೆ ಉಪಸಾಗರವೆನ್ನುವರು.

ಎರಡು ಸಮುದ್ರಗಳನ್ನು ಜೋಡಿಸುವಂಥ ಕಿರಿಯುಗಲುಳ್ಳ ನೀರಿಗೆ ಸಾಮುದ್ರಭುನಿ ಎನ್ನುವರು.

ಸುತ್ತಲೂ ನೆಲವುಳ್ಳ ನೀರಿನ ಪ್ರದೇಶಕ್ಕೆ ಸರೋವರವೆನ್ನುವರು.

ಪರ್ವತದಿಂದಾಗಲಿ ಸರೋವರದಿಂದಾಗಲಿ ಹರಿಯುವ ನೀರಿನ ಪ್ರವಾಹಕ್ಕೆ ಹೊಳೆ ಎಂತಲೂ ನದಿ ಎಂತಲೂ ಅನ್ನುವರು.

ಹೊಳೆ ಹೊರಡುವ ಸ್ಥಳಕ್ಕೆ ಅದರ ಉಗಮವೆಂತಲೂ, ಸಮುದ್ರಕ್ಕೆ ಕೂಡುವ ಸ್ಥಳಕ್ಕೆ ಅದರ ಮುಖವೆಂತಲೂ ಅನ್ನುವರು.

ಸಮುದ್ರದ ನೀರು ಏರುವಾಗ ಅದಕ್ಕೆ ಭರತ ಅಥವಾ ಉಕ್ಕೇರುವಿಕೆ ಎಂತಲೂ, ಇಳಿಯುವಾಗ ಅದಕ್ಕೆ ಇಳಿತವೆಂತಲೂ ಹೆಸರುಂಟು.

೪ ನೆಯ ಪ್ರಕರಣ.

ನೀರು-ನೆಲಗಳ ಮುಖ್ಯ ವಿಭಾಗಗಳು.

ಭೂಗೋಲಶಾಸ್ತ್ರಜ್ಞರು ಭೂಮಿಯ ಪ್ಲಾಸ್ಮಭಾಗದಲ್ಲಿ ಮೂರ್ವಗೋಲಾರ್ಧವೆಂತಲೂ ಪಶ್ಚಿಮಗೋಲಾರ್ಧವೆಂತಲೂ ಎರಡು ಭಾಗಗಳನ್ನು ಮಾಡುತ್ತಾರೆ. ಇವೆರಡೂ ಗೋಲಾರ್ಧಗಳಲ್ಲಿ



ವಿಸ್ತಾರವಾದ ನೆಲದ ಸುತ್ತುಮುತ್ತ ನಿೀರು ಇರುತ್ತದೆ. ಒಂದೊಂದು ಗೋಲಾರ್ಥದೊಳಗೆ ಒಂದೊಂದು ಮಹಾದ್ವೀಪವದೆ. ಪೂರ್ವ ಗೋಲಾರ್ಥದೊಳಗಿನ ಮಹಾದ್ವೀಪದಲ್ಲಿ ಏಶಿಯ, ಯುರೋಪ ಅಫ್ರಿಕ ಎಂಬ ಮೂರು ಖಂಡಗಳುಂಟು. ಪಶ್ಚಿಮ ಗೋಲಾರ್ಥದೊಳಗಿನ ಮಹಾದ್ವೀಪದಲ್ಲಿ ಉತ್ತರ ಅಮೇರಿಕವೆಂತಲೂ, ದಕ್ಷಿಣ ಅಮೇರಿಕವೆಂತಲೂ ಎರಡು ಖಂಡಗಳುಂಟು.

ಏಶಿಯ, ಯುರೋಪ, ಅಫ್ರಿಕ ಈ ಮೂರು ಖಂಡಗಳೊಳಗಿನ ಜನರು ಪ್ರಾಚೀನಕಾಲದಿಂದ ಒಬ್ಬರನ್ನೊಬ್ಬರು ಆರಿತಿರುವರು. ಅಮೇರಿಕ ಖಂಡವನ್ನು ಕೋಲಂಬಸನೆಂಬವನು ಸನ್ ೧೪೯೨ ನೆಯ ವರುಷ ಹುಡುಕಿ ತೆಗೆದನು ಆದರ ಪೂರ್ವದಲ್ಲಿ ಮೇಲಿನ ಮೂರು ಖಂಡಗಳೊಳಗಿನ ಜನರಿಗೆ ಆ ಖಂಡವು ಗೊತ್ತಿದ್ದಿಲ್ಲ. ಅದರಿಂದ ಅಮೇರಿಕ ಖಂಡಗಳ ಮಹಾದ್ವೀಪಕ್ಕೆ ನೂತನ ಮಹಾದ್ವೀಪವೆಂತಲೂ, ಎರಡನೆಯದಕ್ಕೆ ಪ್ರಾಚೀನ ಮಹಾದ್ವೀಪವೆಂತಲೂ ಹೆಸರುಗಳು ಕೊಡಲ್ಪಟ್ಟವೆ. ಈ ಹೊಸ, ಹಳೆ, ಮಹಾದ್ವೀಪಗಳಿಗೆ ಕ್ರಮವಾಗಿ ಪಶ್ಚಿಮ, ಪೂರ್ವ ಮಹಾದ್ವೀಪಗಳೆಂತಲೂ ಹೆಸರುಗಳುಂಟು.

ಇದಲ್ಲದೆ ಪೂರ್ವಗೋಲಾರ್ಥದಲ್ಲಿ ಆಸ್ಟ್ರೇಲಿಯಾ<sup>†</sup> ಎಂಬ ದೊಂದು ದೊಡ್ಡ ದ್ವೀಪವದೆ. ಅದಕ್ಕೆ ೬ ನೆಯ ಖಂಡವೆಂದು ಒಪ್ಪೊಮ್ಮೆ ಅನ್ನುವರು. ಸುತ್ತುಮುತ್ತಲಿನ ನಡುಗಡ್ಡೆಗಳು ಸಹಿತವಾಗಿ ಆಸ್ಟ್ರೇಲಿಯಕ್ಕೆ ಆಸ್ಟ್ರೇಲೇಶಿಯಾ ಎಂಬ ಹೆಸರುಂಟು.

ಯುರೋಪ ಖಂಡವು ಏಶಿಯದ ಪಶ್ಚಿಮಕ್ಕಿರುತ್ತದೆ; ಅಫ್ರಿಕವು ಯುರೋಪದ ದಕ್ಷಿಣಕ್ಕಿರುತ್ತದೆ. ಯುರೋಪಕ್ಕೂ ಅಫ್ರಿಕಕ್ಕೂ ನಡುವೆ ಭೂಮಧ್ಯ<sup>‡</sup> ಸಮುದ್ರವದೆ. ಅಮೇರಿಕ ಖಂಡವು ಯುರೋಪ ಅಫ್ರಿಕಗಳ ಪಶ್ಚಿಮಕ್ಕಿರುತ್ತದೆ.

<sup>†</sup> ಆಸ್ಟ್ರೇಲಿಯಾವೆಂದರೆ ದಕ್ಷಿಣದ ಭೂಮಿಯು.

<sup>‡</sup> ಭೂಮಧ್ಯಸಮುದ್ರವೆಂದರೆ ಭೂಮಿಯ ನಡುವಿನ ಅಥವಾ ಭೂಮಿಯಿಂದ ಸುತ್ತುಗಟ್ಟಿದ ಸಮುದ್ರ.

ನೀರು:—ಭೂಮಿಯ ಮೇಲೆ ೫ ಮಹಾಸಾಗರಗಳುಂಟು. ಅವು ಯಾವವೆಂದರೆ—೧ ಉತ್ತರಮಹಾಸಾಗರವು ಉತ್ತರಧ್ರುವದ ಸುತ್ತುಮುತ್ತ ಇರುತ್ತದೆ. ೨ ದಕ್ಷಿಣಮಹಾಸಾಗರವು ದಕ್ಷಿಣ ಧ್ರುವದ ಸುತ್ತುಮುತ್ತ ಇರುತ್ತದೆ. ೩ ಪಾಸಿಫಿಕ್ ಮಹಾಸಾಗರವು ಏಶಿಯ ಅಮೇರಿಕಗಳ ನಡುವೆ ಇರುತ್ತದೆ. ೪ ಅತಲಾಂತಿಕ್ ಮಹಾಸಾಗರವು ಅಮೇರಿಕದ ಪೂರ್ವಕ್ಕೂ ಯುರೋಪ ಅಫ್ರಿಕಗಳ ಪಶ್ಚಿಮಕ್ಕೂ ಇರುತ್ತದೆ. ೫ ಹಿಂದೀಮಹಾಸಾಗರವು ಏಶಿಯದ ದಕ್ಷಿಣಕ್ಕೆ ಇರುತ್ತದೆ.

## ೨ ನೆಯ ಭಾಗ.

### ಏಶಿಯ.

ಮೊರೆಗಳು:—ಏಶಿಯದ ಉತ್ತರಕ್ಕೆ ಉತ್ತರಮಹಾಸಾಗರವಿದೆ; ಪಶ್ಚಿಮಕ್ಕೆ ಉರಲ್ ಪರ್ವತ, ಉರಾಲನದಿ, ಕಾಸ್ಪಿಯನ್ ಸಮುದ್ರ, ಕಾಕೇಶಸ್‌ಪರ್ವತ, ಕಪ್ಪುಸಮುದ್ರ, ಮಾರ್ಮೊರಾ ಸಮುದ್ರ, ಅರ್ಕಿಪೆಲಾಗೊ, ಭೂಮಧ್ಯಸಮುದ್ರ, ಸುಯೆಜಸಂಯೋಗಭೂಮಿ, ಕೆಂಪುಸಮುದ್ರ ಎಂಬವುಗಳು ಇರುತ್ತವೆ; ದಕ್ಷಿಣಕ್ಕೆ ಹಿಂದೀ ಮಹಾಸಾಗರವುಂಟು; ಪೂರ್ವಕ್ಕೆ ಪಾಸಿಫಿಕ್ ಮಹಾಸಾಗರವಿದೆ. ಜನಸಂಖ್ಯೆಯ ಮಾನದಿಂದ ನೋಡಲಾಗಿ ಏಶಿಯ ಖಂಡವು ಯಾವತ್ತು ಖಂಡಗಳಲ್ಲಿ ದೊಡ್ಡದಿರುತ್ತದೆ. †

‡ ಭೂಮಿಯು ಪಶ್ಚಿಮದಿಂದ ಪೂರ್ವಕ್ಕೆ ತನ್ನ ಮೈಸುತ್ತು ತಿರುಗುವಾಗ ಯಾವ ಕಲ್ಪಿತ ರೇಖೆಯ ಸುತ್ತುಮುತ್ತ ತಿರುಗುತ್ತದೋ ಅದಕ್ಕೆ ಭೂಮಿಯ ಗರ್ಭಸೂತ್ರವೆಂಬ ಹೆಸರುಂಟು. ಅದರ ಎರಡು ತುದಿಗಳಿಗೆ ಧ್ರುವಗಳೆನ್ನುವರು. ಉತ್ತರದ ತುದಿಯು ಉತ್ತರಧ್ರುವವು. ದಕ್ಷಿಣದ ತುದಿಯು ದಕ್ಷಿಣಧ್ರುವವು.

† ಬೇರೆ ಬೇರೆ ಖಂಡಗಳ ಕ್ಷೇತ್ರಫಲ ಜನಸಂಖ್ಯೆಗಳನ್ನು ಮುಂದಿನ ಪುಟದಲ್ಲಿ ನೋಡು.



ವಶಿಯ ಯುರೋಪ ಖಂಡಗಳು ಒಂದಕ್ಕೊಂದು ಹೊಂದಿರುತ್ತವೆ. ವಶಿಯ ಅಫ್ರಿಕಗಳನ್ನು ಸುಯೆಜದ ಸಂಯೋಗಭೂಮಿಯು ಜೋಡಿಸುತ್ತದೆ. ಈ ಸಂಯೋಗಭೂಮಿಯಲ್ಲಿ ದೊಡ್ಡದೊಂದು ಕಾಲಿವೆಯನ್ನು ಅಗಿದು, ಕೆಂಪುಸಮುದ್ರವನ್ನು ಭೂಮಧ್ಯಸಮುದ್ರಕ್ಕೆ ಕೂಡಿಸಿದ್ದಾರೆ. ಈ ಕಾಲಿವೆಯೊಳಗಿಂದ ಸನ್ ಗಿರೀನೆಯ ವರುಷದಿಂದ ಹಡಗುಗಳು ನಡೆಯುತ್ತವೆ. ವಶಿಯ ಅಮೇರಿಕಗಳ ನಡುವೆ ಬೆಹರಿಂಗ ಸಮುದ್ರಧುನಿಯುಂಟು.

ವಶಿಯದೊಳಗಿನ ದೇಶಗಳು:—೧. ಬಲೂಚಿಸ್ತಾನ ೨. ಅಫಘಾನಿಸ್ತಾನ, ೩. ಇರಾಣ, ೪. ಅರಬಿಸ್ತಾನ, ೫. ತುರ್ಕೀ ದೇಶ, ೬. ತುರ್ಕಿಸ್ತಾನ, ೭. ರಶಿಯದ ರಾಜ್ಯ, ೮. ಜಪಾನ, ೯. ಚೀನೀರಾಜ್ಯ, ೧೦. ಇಂಡಿಯನ್ ಚಾಯನಾ (ಮೂರ್ವ ದ್ವೀಪ ಕಲ್ಪ), ೧೧. ಸಿಂಹಳದ್ವೀಪ ೧೨. ಹಿಂದುಸ್ಥಾನ.

ಸಮುದ್ರಗಳು:—೧. ಕೆಂಪುಸಮುದ್ರವು, ಅರಬಿಸ್ತಾನ ಅಫ್ರಿಕಗಳ ನಡುವೆ; ೨. ಅರಬೀಸಮುದ್ರವು, ಅರಬಿಸ್ತಾನಕ್ಕೂ ಹಿಂದುಸ್ತಾನಕ್ಕೂ ನಡುವೆ; ೩. ಬಂಗಾಲದ ಸಮುದ್ರವು, ಹಿಂದುಸ್ತಾನಕ್ಕೂ ಇಂಡಿಯನ್ ಚಾಯನಾಕ್ಕೂ ನಡುವೆ; ೪. ಚೀನೆಯ ಸಮುದ್ರವು, ಚೀನದ ದಕ್ಷಿಣಕ್ಕೆ; ೫. ಪೀತಸಮುದ್ರವು, ಚೀನಕ್ಕೂ ಕೋರಿಯಕ್ಕೂ ನಡುವೆ; ೬. ಜಪಾನದ ಸಮುದ್ರವು, ಜಪಾನಕ್ಕೂ ಚೀನೀ ರಾಜ್ಯಕ್ಕೂ ನಡುವೆ; ೭. ಒಷಾಟಸ್ಕದ ಸಮುದ್ರವು, ಸೈಬೀರಿಯಕ್ಕೂ ಕಾಮಶ್ಚಾಟಕಾಕ್ಕೂ ನಡುವೆ ಇರುತ್ತವೆ.

ಕ್ರೈ. ಫಲ

ಬಾದು ಚ. ಮೈಲಿಗೆ.

| ಖಂಡಗಳು.   | ಚ. ಮೈಲು             | ಜನಸಂಖ್ಯೆ.        | ಜನರು ಸುವಾರು |
|-----------|---------------------|------------------|-------------|
| ಎಶಿಯಾ     | ... ೧,೬೦,೦೦,೦೦೦ ... | ೮೬,೦೦,೦೦,೦೦೦ ... | ೪೬          |
| ಯುರೋಪ     | ... ೩೮,೦೦,೦೦೦ ...   | ೩೯,೯೦,೦೦,೦೦೦ ... | ೧೦೮         |
| ಅಫ್ರಿಕಾ   | ... ೧,೨೦,೦೦,೦೦೦ ... | ೨೦,೦೦,೦೦,೦೦೦ ... | ೧೬          |
| ಅಮೇರಿಕ    | ... ೧,೬೦,೦೦,೦೦೦ ... | ೧೪,೦೦,೦೦,೦೦೦ ... | ೯           |
| ಓಸಿಯಾನಿಯಾ | ... ೪೨,೦೦,೦೦೦ ...   | ೪,೦೦,೦೦,೦೦೦ ...  | ೯           |

ಒಟ್ಟು ... ೫,೨೦,೦೦,೦೦೦ ... ೧,೬೩,೯೦,೦೦,೦೦೦ — ೩೧, ೫

ಅವುಗಳೆಲ್ಲದೇ ಸಣ್ಣ ಸಣ್ಣ ಸಮುದ್ರಗಳೂ ಉಪಸಾಗರಗಳೂ ಸಾಮುದ್ರಧುನಿಗಳೂ ಅಸಂಖ್ಯವುಂಟು. ಅವು ಯಾವ ಯಾವ ದೇಶಕ್ಕೆ ಹೊಂದಿರುತ್ತವೆಯೋ ಅದೇ ದೇಶದ ಸಂಗಡ ವಿವರಿಸಲ್ಪಡುವವು.

### ೧. ಬಲೂಚಿಸ್ತಾನವು.

ಈ ಗುಡ್ಡಗಾಡು ಸೀಮೆಯು ಸಿಂಧಪ್ರಾಂತದ ಪಶ್ಚಿಮಕ್ಕಿರುತ್ತದೆ. ಈ ದೇಶಕ್ಕೂ ಸಿಂಧಪ್ರಾಂತಕ್ಕೂ ನಡುವೆ ಹಾಲಾ ಎಂಬ ಮಾರ್ಗವುಂಟು.

ಈ ದೇಶದಲ್ಲಿ ಮುಸಲ್ಮಾನರು ಇರುತ್ತಾರೆ. ಅವರು ಕಾಡು ಜನರು, ಬಳ್ಳುಲತನವನ್ನು ಚೆನ್ನಾಗಿ ನಡಿಸುವದಿಲ್ಲ. ಕುರಿಗಳನ್ನೂ ಬೇಟೆಗಳನ್ನೂ ಸಾಕುತ್ತಾರೆ. ಬೋಲನ್ ಎಂಬ ಘಟ್ಟದ ಮಾರ್ಗದಿಂದ ಬಲೂಚೀ ಜನರು ಹಿಂದುಸ್ತಾನಕ್ಕೆ ಬಂದು, ಉಣ್ಣೆ, ಚರ್ಮ ಮುಂತಾದ ಮೊಸಸುಗಳನ್ನು ಮಾರಿ ಅವುಗಳಿಗೆ ಬದಲಾಗಿ ಬೇರೆ ವಸ್ತುಗಳನ್ನು ತಕ್ಕೊಂಡು ಹೋಗುತ್ತಾರೆ. ಈ ದೇಶದ ಮೂರ್ಖ ಭಾಗವು ಇ.ಸ. ೧೮೫೭ ರಿಂದ ಬ್ರಿಟಿಷ್ ಸರಕಾರದವರ ವಶದಲ್ಲಿದ್ದು ಬ್ರಿಟಿಷ್ ಬಲೂಚಿಸ್ತಾನವೆಂಬ ಹೆಸರಿನಿಂದ ಬ್ರಿಟಿಷ್ ಹಿಂದುಸ್ತಾನದ ಒಂದು ಭಾಗವಾಗಿದೆ. ಅದರಲ್ಲಿ ಕ್ವೇಟಾ, ಸಿಬಿ, ಪಿಶಿನ್, ಬೋಲನ್ ಎಂಬ ಪ್ರಾಂತಗಳಿವೆ. ಮುಖ್ಯ ಪಟ್ಟಣವು ಕ್ವೇಟಾ.

ಉಳಿದ ಭಾಗದಲ್ಲಿ ಬೇರೆ ಬೇರೆ ಬಣಗಳು ವಾಸಿಸುತ್ತಿದ್ದು, ಅವುಗಳ ರಾಜ್ಯದಾಡಳಿತೆಯು ಬ್ರಿಟಿಷ್ ಸರಕಾರದ ಮೇಲಧಿಕಾರಕ್ಕೆ ಒಳಗಾಗಿದೆ. ಆದರೆ ಈ ಭಾಗದಲ್ಲಿ ಖಿಲಾತದ ಖಾನನ ರಾಜ್ಯವು ಲಾಸಬೇಲಾದ ಜಾಮನ ರಾಜ್ಯವೂ ಎಲ್ಲಕ್ಕೂ ದೊಡ್ಡವು. ಇವರಿಬ್ಬರೂ ಬ್ರಿಟಿಷ್ ಸರಕಾರದ ರಕ್ಷಣೆಗೆ ಒಳಗಾಗಿದ್ದಾರೆ. ಅದರ ಸೀಮೆಗಳು ಹಾಕು ಪ್ರದೇಶಗಳಾಗಿವೆ. ಖಿಲಾತ ಪಟ್ಟಣಕ್ಕೆ ಕೋಟಿಯುಂಟು.



## ೨ ಅಫಗಾಣಿಸ್ತಾನವು.

ಈ ದೇಶವು ಬಲುಚಿಕ್ಕದ್ದಾದ ಉತ್ತರಕ್ಕೆ ಪಂಜಾಬದ ವಾಯವ್ಯದಲ್ಲಿ ಇರುತ್ತದೆ. ಇದರ ಉತ್ತರದಲ್ಲಿ ಹಿಂದುಕುಶಪರ್ವತವೂ, ಅದರಾಚೆ ತುರ್ಕಿಸ್ತಾನವೂ ಉಂಟು. ಈ ದೇಶಕ್ಕೂ ಪಂಜಾಬಕ್ಕೂ ನಡುವೆ ಸುಲೈಮಾನವೆಂಬ ಪರ್ವತವಿರುತ್ತದೆ. ಈ ದೇಶದಲ್ಲಿ ಕೆಲವು ಜಿಲ್ಲೆಗಳಿಲ್ಲ, ಕಂದರಗಳಿರುತ್ತವೆ. ಅದರ ಸಾಧಾರಣವಾಗಿ ಗುಡ್ಡಗಳು ಬಹಳ, ಭೂಮಿಯು ಉತ್ತರಕ್ಕೆ ಏರುತ್ತ ಹೋಗುತ್ತದೆ. ಕಾಬೂಲೆಂಬ ಹೊಳೆಯು ಈ ದೇಶದೊಳಗಿಂದ ಹರಿದು ಬಂದು ಸಿಂಧುನದಕ್ಕೆ ಕೂಡುತ್ತದೆ.

ಈ ದೇಶದಲ್ಲಿ ಮುಸಲ್ಮಾನರು ವಾಸಿಸುತ್ತಾರೆ. ಅವರು ಉದ್ದುಪ್ಪ ಸ್ವಭಾವದವರು; ಪುಸ್ತೋ ಎಂಬ ಪತಾಣೀ ಭಾಷೆಯನ್ನು ಆಡುತ್ತಾರೆ. ಅವರು ಪಂಜಾಬ, ತುರ್ಕಿಸ್ತಾನ, ಇರಾಣ ಈ ಮೂರು ದೇಶಗಳಿಗೆ ಹೋಗಿ ವ್ಯಾಪಾರ ನಡೆಸುವರು; ಕುದುರೆಗಳನ್ನೂ ಒಣಗಿದ ಫಲಗಳನ್ನೂ ಪರದೇಶಗಳಿಗೆ ಕಳಿಸಿ, ಅವುಗಳ ಬದಲು ನೂಲಿನ ಬಟ್ಟೆ ಮುಂತಾದ ವಸ್ತುಗಳನ್ನು ತರಿಸುತ್ತಾರೆ. ಅವರು ಖೈಬರ ಎಂಬ ಘಟ್ಟದ ಮಾರ್ಗದಿಂದ ಪಂಜಾಬಕ್ಕೆ ಬರುತ್ತಾರೆ.

ಈ ದೇಶದ ಒಡೆಯನಿಗೆ ಅಮೀರನೆನ್ನುವರು; ಅವನು ಕಾಬೂಲ ಪಟ್ಟಣದಲ್ಲಿರುತ್ತಾನೆ. ಆ ಪಟ್ಟಣವು ಕಾಬೂಲೆಂಬ ಹೊಳೆಯ ದಡದಲ್ಲಿರುತ್ತದೆ. 5 ಕಂದಹಾರ, ಗಿರ್ಝನಿ ಎಂಬ ಪಟ್ಟಣಗಳಿಗೆ ಬಲವಾದ ಕೋಟೆಗಳುಂಟು. ಉತ್ತರಭಾಗದಲ್ಲಿ ಬಲ್ಕ ಎಂಬ ಪಟ್ಟಣವಿದೆ; ಇದು ಪೂರ್ವಕಾಲದಲ್ಲಿ ವ್ಯಾಪಾರದಲ್ಲಿ ಹೆಸರಾಗಿತ್ತು. ಪಶ್ಚಿಮ-ಭಾಗದಲ್ಲಿ ಹಿರಾತೆಂಬ ಪಟ್ಟಣವಿದೆ.

5 ಇಲ್ಲಿ ಅಫಗಾಣರು ೧೮೪೨ ರಲ್ಲಿ ಇಂಗ್ಲಿಷರ ದಳವಾಯಿಗಳಾದ ಮೇಜರ್ ಗ್ಯಾನ್, ಅಲಿ ಗಾಂಡರ ಬರ್ನ್ ದೊರೆಗಳನ್ನೂ, ೧೮೪೯ ರಲ್ಲಿ ಕೆವಗಾರಿ ದೊರೆಯನ್ನೂ ಮೋಸದಿಂದ ಕೊಂದರು.

## ೩ ಇರಾಣ.

ಇದು ಮುಸಲ್ಮಾನರ ಮೂರನೆಯ ದೇಶವು. ಇದು ಅಫಘಾನಿಸ್ತಾನ-ಬಲುಚಿಸ್ತಾನಗಳ ಪಶ್ಚಿಮಕ್ಕೆರುತ್ತದೆ. ಇರಾಣದ ಉತ್ತರದಲ್ಲಿ ಪಾರೋಪಾಮಿಸಸ್ ಎಂಬ ಎತ್ತರವಾದ ಪರ್ವತಾವಳಿಯೂ, ಕಾಸ್ಪಿಯನ್ ಸಮುದ್ರದ \* ಧಡದಲ್ಲಿ ಎಲ್ಬರ್ಜ್ ಎಂಬ ಪರ್ವತಾವಳಿಯೂ ಉಂಟು. ಇದರ ದಕ್ಷಿಣಕ್ಕೆ ಇರಾಣೀ ಆಖಾತವದೆ. ಬಹುತರ ಈ ದೇಶದ ಪಶ್ಚಿಮಭಾಗವೆಲ್ಲವೂ ಕಾಸ್ಪಿಯನ್ ಸಮುದ್ರದ ದಂಡೆಯಲ್ಲಿ ಕೆಲವು ಪ್ರದೇಶಗಳೂ ಬೆಳೆಯುಳ್ಳವುಗಳಿರುತ್ತವೆ. ಆದರೆ ಪೂರ್ವಭಾಗವು ಒಕ್ಕಲಿಲ್ಲದ್ದು. ಇರಾಣೀ ಆಖಾತವು ಆರ ಬಸ್ತಾನಕ್ಕೂ ಇರಾಣಕ್ಕೂ ನಡುವೆ ಇರುತ್ತದೆ. ಈ ಆಖಾತದಲ್ಲಿ ಮೂರು ಪ್ರಸಿದ್ಧವಾದ ನಡುಗಡ್ಡೆಗಳುಂಟು. ಅವುಗಳಲ್ಲಿ ಕರಕ ಎಂಬ ನಡುಗಡ್ಡೆಯು ಇರಾಣದ ಶಹನ ವಶದಲ್ಲುಂಟು. ಈ ದ್ವೀಪಗಳ ಹತ್ತರ ಸಮುದ್ರದೊಳಗೆ ಮುತ್ತುಗಳು ದೊರೆಯುತ್ತವೆ. ಉಳಿದ ಎರಡು ಕಿಕ್ಮ, ಆರ್ಮುರ್ ಎಂಬ ನಡುಗಡ್ಡೆಗಳು ಮುಸ್ಲಿಮರ ಇಮಾಮನ ವಶದಲ್ಲಿ ಇರುತ್ತವೆ. ಅವುಗಳಲ್ಲಿ ಆರ್ಮುರ್ ಎಂಬ ನಡುಗಡ್ಡೆಯು ಇರಾಣೀ ಆಖಾತದ ಮುಖದಲ್ಲಿ ಅದಕ್ಕೂ ಓಮಾನೆಂಬ ಆಖಾತಕ್ಕೂ ನಡುವೆ ಇರುತ್ತದೆ. ಪೂರ್ವಗಿರಿಜರು ಈ ದ್ವೀಪಕ್ಕೆ ಕೋಟೆಯನ್ನು ಕಟ್ಟಿದ್ದಾರೆ. ಅವರ ಕೈಯಲ್ಲಿ ಈ ದ್ವೀಪವಿದ್ದಾಗ ಇದರಲ್ಲಿ ವ್ಯಾಪಾರವು ಬಹಳ ನಡೆಯುತ್ತಿತ್ತು.

ಇಲ್ಲಿಯ ಆರಸನಿಗೆ ಶಹನೆಂದೆನ್ನುವರು. ಅವನ ಶಾಸನಧಾನಿ ತೆಹರಾನ ಪಟ್ಟಣವು. ಇವನು ಬಹುಕಾಲ ಪೂರ್ಣವಾಗಿ ಸ್ವತಂತ್ರತೆಯಿಂದ ಆಳುತ್ತಿದ್ದನು. ಆದರೆ ಇ. ಸ. ೧೯೦೮ ರಲ್ಲಿ

\* ಇದು ಪೃಥ್ವಿಯಲ್ಲಿ ಎಲ್ಲಕ್ಕೂ ದೊಡ್ಡ ಸರೋವರವು. ಇದರ ಕ್ಷೇತ್ರ ಫಲವು ೧,೫೦,೦೦೦ ಚಕ್ವಾಕು ಮೈಲು. ಇದಕ್ಕೆ ಸಮುದ್ರ ಮೆಂದು ಹೆಸರಿದ್ದರೂ ಇದು ಯಾವ ಸಮುದ್ರಕ್ಕೂ ಕೂಡುವದಿಲ್ಲ. ಇದು ರೂಸದೇಶದ ಬಾದಶಹನ ವಶದಲ್ಲಿರುತ್ತದೆ. ಇದರ ನೀರು ತುಸು ಉಷ್ಣ.



ಪ್ರಜೆಗಳು ಅರಸನ ಕೂಡ ಬಡಿದಾಟ ಹೂಡಿ ಕಡೆಗೆ ಅವನಿಂದ ಕೆಲವು ಅಧಿಕಾರಗಳನ್ನು ಪಡೆದಿರುವರು. ಇಸ್ಪಹಾನೆಂಬುವ ದೊಂದು ಹಳೇ ರಾಜಧಾನಿಯುಂಟು. ಶಿರಾಜ ಪಟ್ಟಣವು ಬಹು ಪುರಾತನ ಕಾಲದಲ್ಲಿ ಈ ದೇಶದ ರಾಜಧಾನಿಯಾಗಿತ್ತು. ಇಲ್ಲಿ ಮೇಲಾದ ಮಧ್ಯವು ಹುಟ್ಟುತ್ತದೆ. ಸಾದಿ, ಹಾಫೀಜ ಎಂಬಿಬ್ಬರು ಹೆಸರಾದ ಕವಿಗಳು ಇದೇ ಪಟ್ಟಣದಲ್ಲಿ ಹುಟ್ಟಿದರು. ಎಜ್‌ದ ಎಂಬದೊಂದು ದೊಡ್ಡ ಪಟ್ಟಣವುಂಟು. ಅಲ್ಲಿ ಝೋರೋಸ್ತರನ ಧರ್ಮದವರಾದ ಪಾರ್ಸಿ ಜನರು ವಾಸಿಸುತ್ತಾರೆ. ಉತ್ತರದಲ್ಲಿ ತಾಬ್ರೀಜ ಪಟ್ಟಣವಿರುತ್ತದೆ. ಅಲ್ಲಿಯವರು ರಶಿಯ, ತುರ್ಕಿ ಇವೆರಡು ದೇಶಗಳ ಸಂಗಡ ಬಹಳ ವ್ಯಾಪಾರ ನಡಿಸುತ್ತಾರೆ. ಕಾಸ್ಪಿಯನ್ ಸಮುದ್ರದ ದಂಡೆಯಲ್ಲಿರುವ ಅಸ್ತ್ರಾಬಾದ ಮುಂತಾದ ಪಟ್ಟಣಗಳ ನಿವಾಸಿಗಳು ರಶಿಯದವರ ಸಂಗಡ ವ್ಯಾಪಾರ ನಡಿಸುತ್ತಾರೆ. ಪೂರ್ವಭಾಗದಲ್ಲಿ ಮಶದ ಎಂಬ ಪಟ್ಟಣವಿದೆ. ಅಲ್ಲಿಯವರು ತುರ್ಕಿಸ್ತಾನದ ಸಂಗಡಲೂ ಹಿರಾತದ ಸಂಗಡಲೂ ವ್ಯಾಪಾರ ಮಾಡುತ್ತಾರೆ. ಇರಾಣೀ ಆಖಾತದ ದಂಡೆಯಲ್ಲಿರುವ ಬುಶಾಯಿರ ಎಂಬ ಪಟ್ಟಣದ ನಿವಾಸಿಗಳು ಹಿಂದುಸ್ತಾನದ ಸಂಗಡ ವ್ಯಾಪಾರ ಮಾಡುತ್ತಾರೆ.

ಈ ದೇಶದ ಕುದುರೆಗಳೂ ನಾಯಿಗಳೂ ಬಹಳ ಪ್ರಸಿದ್ಧ ಉಂಟು. ಈ ದೇಶದಿಂದ ಫಲಗಳು, ಅರಳಿ-ಉಣ್ಣೆ-ರೇತಿಮೆಗಳ ವಸ್ತ್ರಗಳು, ಚರ್ಮ, ಆಭರಣಗಳು, ಸುಗಂಧದ ಎಣ್ಣೆಗಳು, ಕೇಶರ, ಚೂರಿಗಳು, ಕಾಬು, ಶಸ್ತ್ರಗಳು, ಮಣ್ಣಿನ ಪಾತ್ರೆಗಳು ಮುಂತಾದ ವಿದಾರ್ಥಗಳು ಪರದೇಶಗಳಿಗೆ ಹೋಗುತ್ತವೆ. ಈ ದೇಶದಲ್ಲಿ ಹಲವು ಬಗೆಯ ಉಪಯುಕ್ತವಾದ ಲೋಹಗಳೂ ಮೇಲಾದ ಬಿಳಿ ಕಲ್ಲುಗಳೂ ದೊರೆಯುತ್ತವೆ. ಹಿಂದುಸ್ತಾನದಿಂದ ಈ ದೇಶಕ್ಕೆ ನೀಲಿ, ತೆಂಬಾಕ, ಸಕ್ಕರೆ ಅಲಂಕಾರಗಳು, ಯುರೋಪದಿಂದ ಬಂದ ವಸ್ತ್ರ ಮುಂತಾದವುಗಳು ಹೋಗುತ್ತವೆ.

## ೪. ಅರಬಸ್ತಾನವು.

ಈ ದೊಡ್ಡ ದ್ವೀಪಕಲ್ಪವು ಇರಾಣದ ಪಶ್ಚಿಮಕ್ಕಿರುತ್ತದೆ. ಅರಬಸ್ತಾನಕ್ಕೂ ಆಫ್ರಿಕಕ್ಕೂ ನಡುವೆ ಕೆಂಪುಸಮುದ್ರವುಂಟು. ಬಾಬಿಲಮಾಂಡೆಬ ಎಂಬ ಸಾಮುದ್ರಧುನಿಯು ಕೆಂಪುಸಮುದ್ರವನ್ನು ಹಿಂದಿರ ಮಹಾಸಾಗರಕ್ಕೆ ಜೋಡಿಸುತ್ತದೆ. ರಾಸ್‌ಅಲ್‌ಹದ್‌ಎಂಬ ಭೂತಿರವು ಅರಬಸ್ತಾನದ ಆಗ್ನೇಯಕ್ಕಿರುತ್ತದೆ. ಇರಾಣೀ ಅಖಾತದೊಳಗಿರುವ ಬೆಹೇರಿನ್ ಎಂಬ ನಡುಗಡ್ಡೆಯು ಅರಬಸ್ತಾನದ ವರ ವಶದಲ್ಲುಂಟು. ಅಲ್ಲಿ ಮುತ್ತು ಬಹಳ ದೊರೆಯುತ್ತವೆ.

ಅರಬಸ್ತಾನದ ದಕ್ಷಿಣ-ಪಶ್ಚಿಮ ದಂಡೆಗಳಲ್ಲಿ ದೊಡ್ಡ ಸರ್ವತಾವಳಿಗಳುಂಟು. ಅವುಗಳ ಇಳುಕಲಿನ ಭೂಮಿಯು ಬೆಳೆಯುಳ್ಳದ್ದುಂಟು. ಆದರೆ ಈ ದೇಶದ ಮಧ್ಯ ಪ್ರದೇಶದಲ್ಲಿ ಬಹುತರಯಾವತ್ತು ಉಸುಬಿನ ಬೈಲುಂಟು. ಕೆಲಕೆಲವು ಕಡೆಯಲ್ಲಿ ನೀರಿದ್ದಲ್ಲಿ ಮಾತ್ರ ಜನರು ವಾಸಿಸುತ್ತಾರೆ.

ಅರಬಸ್ತಾನದ ಪಶ್ಚಿಮಭಾಗವೆಲ್ಲ ಯುರೋಪದೊಳಗಿನ ತುರ್ಕಿದೇಶದ ಸುಲ್ತಾನನ ರಾಜ್ಯಕ್ಕೆ ಸೇರಿರುತ್ತದೆ. ಅದರಲ್ಲಿ ಹೆದಜರು, ಯೆಮೆನ್ ಎಂಬ ಪ್ರಾಂತಗಳಿವೆ. ಅವುಗಳಲ್ಲಿ ಹೆಸರಾದ ಪಟ್ಟಣಗಳು ಹಲವುಂಟು. ಹೆದಜರು ಪ್ರಾಂತದಲ್ಲಿ ಮುಸಲ್ಮಾನರ ಮಕ್ಕಾ ಎಂಬ ಬಹು ವಿಖ್ಯಾತವಾದ ಪಟ್ಟಣವಿದೆ. ಅಲ್ಲಿ ಮುಸಲ್ಮಾನ ಧರ್ಮವನ್ನು ಸ್ಥಾಪಿಸಿದವನಾದ ಮಹಮ್ಮದನು ಹುಟ್ಟಿದನು. ಆ ಪಟ್ಟಣದ ಹತ್ತರ ಕೆಂಪುಸಮುದ್ರದ ದಂಡೆಯಮೇಲೆ ಜಿದ್ದಾ ಎಂಬ ಬಂದರವಿದೆ. ಮಕ್ಕಾ ಪಟ್ಟಣದ ಉತ್ತರದಲ್ಲಿರುವ ಮದೀನಾ ಪಟ್ಟಣದಲ್ಲಿ ಮಹಮ್ಮದನ ಗೋರಿಯುಂಟು. ಯೆಮೆನ್ ಪ್ರಾಂತದಲ್ಲಿ ಮೋಖಾ ಎಂಬದೊಂದು ದುರ್ಗ ಕೋಟೆಯುಳ್ಳ ಬಂದರವಿದೆ. ಅಲ್ಲಿಂದ ಮೇಲಾದ ಬುಂದು ಪರದೇಶಕ್ಕೆ ಹೋಗುತ್ತದೆ. ದಕ್ಷಿಣದಲ್ಲಿ ಹೆದ್ರಾಮೌತ ಪ್ರಾಂತದೊಳಗೆ ಇಂಗ್ಲಿಷರ ವಶದಲ್ಲಿ ಕೆಲವು ಪ್ರದೇಶವುಂಟು. ಅದರಲ್ಲಿ ನಿದನ್ ಎಂಬದೊಂದು ಬಹು ಪ್ರಸಿದ್ಧವಾದ ಬಂದರವಿದೆ. ಹಿಂದುಸ್ತಾನದ



ಪ್ರವಾಸಿಗಳು ಇಲ್ಲಿಗೆ ಬಂದು ಮುಂದೆ ಕೆಂಪುಸಮುದ್ರ ಭೂಮಧ್ಯ ಸಮುದ್ರಗಳ ಮಾರ್ಗವಾಗಿ ಯುರೋಪಖಂಡದ ಬೇಕಾದ ದೇಶಕ್ಕೆ ಹೋಗುತ್ತಾರೆ. ಅರಬಸ್ತಾನದ ಪೂರ್ವಭಾಗದಲ್ಲಿ ಒಮ್ಮಾ ಎಂಬ ಪ್ರಾಂತವು ಮಸ್ಕತ್ತದ ಇಮಾಮನ ವಶದಲ್ಲಿರುತ್ತದೆ. ಮಸ್ಕತ್ತ ಪಟ್ಟಣಕ್ಕೆ ಭದ್ರವಾದ ಕೋಟೆಯುಂಟು. ಇರಾಕ್ ಪ್ರದೇಯಲ್ಲಿ ಕೆಲವು ಪ್ರದೇಶವು ಈ ಇಮಾಮನ ವಶದಲ್ಲಿರುತ್ತದೆ. ಅರಬಸ್ತಾನದ ಮಧ್ಯದಲ್ಲಿರುವ ತಪ್ಪಲ ಸೀಮೆಯು ಇನ್ನೊಂದು ಹೇಳತಕ್ಕಂಥ ಪ್ರದೇಶವಿರುತ್ತದೆ. ಇದರಲ್ಲಿ ನೀರು ಸಮೃದ್ಧಿಯಾಗಿರುವದು; ಬೆಳೆ ಚೆನ್ನಾಗಿ ಬರುತ್ತದೆ. ಈ ಪ್ರಾಂತಕ್ಕೆ ನಜ್ದ ಎಂಬ ಹೆಸರುಂಟು. ಇಲ್ಲಿಯ ಮುಖ್ಯ ಪಟ್ಟಣವು ರಿಯಾದೆಂಬುವದುಂಟು. ಈ ಪ್ರಾಂತದ ಅರಸನ ಬಳಿಯಲ್ಲಿ ಮೇಲಾದ ಕುದುರೆಗಳಿರುತ್ತವೆಂದು ಖ್ಯಾತಿಯುಂಟು.

ಅರಬಸ್ತಾನದ ಕುದುರೆಗಳೂ ಒಂಟೆಗಳೂ ಬಹು ಪ್ರಸಿದ್ಧ. ಆದರೆ ಈ ದೇಶದ ಜನರು ಅಶಿಕ್ಷಿತರೂ ಉದ್ಭಟರೂ ಇರುತ್ತಾರೆ. ಇವರು ತಂಡತಂಡಾಗಿ ತಿರುಗುತ್ತ ವ್ಯಾಪಾರಸ್ಥರನ್ನು ಸುಲಕೊಂಡು ಜೀವಿಸುವರು. ಈ ದೇಶದಿಂದ ಅಂಟು, ಕುದುರೆಗಳು, ಬುಂದು ಮುಂತಾದವುಗಳು ಪರದೇಶಗಳಿಗೆ ಹೋಗುತ್ತವೆ.

### ೫. ತುರ್ಕೀ ದೇಶವು.

ಈ ದೇಶವು ಯುರೋಪದೊಳಗಿನ ತುರ್ಕೀದೇಶದ ಸುಲ್ತಾನನ ವಶದಲ್ಲಿರುತ್ತದೆ. ಇದು ಅರಬಸ್ತಾನದ ಉತ್ತರದಲ್ಲಿರುತ್ತದೆ. ಇದರಲ್ಲಿ ಏಶಿಯಾಮೈನರ, ಸಿರಿಯಾ, ಮುಂತಾದ ನಾಲ್ಕು ಭಾಗಗಳುಂಟು.

೧. ಏಶಿಯಾಮೈನರ:—ವಾಯವ್ಯದಿಕ್ಕಿಗಿರುವ ಈ ದ್ವೀಪಕಲ್ಪವು ಭೂಮಧ್ಯ ಸಮುದ್ರಕ್ಕೂ ಕಪ್ಪುಸಮುದ್ರಕ್ಕೂ ನಡುವೆ ಇರುತ್ತದೆ. ಇದರಲ್ಲಿ ಗುಡ್ಡಗಳು ಬಹಳ. ಇದರಲ್ಲಿ ಸ್ಮರ್ನಾ ಎಂಬ ಪಟ್ಟಣವು ತುರ್ಕಿಯ ರಾಜಧಾನಿಯೂ ಯುರೋಪದವರ ವ್ಯಾಪಾರಸ್ಥಳವೂ ಇರುತ್ತದೆ. ಈ ಪ್ರಾಂತದಲ್ಲಿ ಎಲ್ಲ ವಿಧದ

ವಸ್ತ್ರಗಳು ಹುಟ್ಟುತ್ತವೆ. ಇಲ್ಲಿ ಹುಟ್ಟುವ ಅಂಗೋರಾ ಎಂಬ ಜಾತಿಯ ಕುರಿಗಳ ಉಣ್ಣೆಯಿಂದ ಮೇಲಾದ ಶಾಲಗಳು ಆಗುತ್ತವೆ. ಈ ಪ್ರಾಂತದ ಕಣಿಗಳಲ್ಲಿ ದೊರೆಯುವ ತಾಮ್ರ ಲೋಹಚುಂಬಕಗಳು ಬಹಳ ಪ್ರಸಿದ್ಧವುಂಟು. ಇಲ್ಲಿಂದ ಅಘೋ, ಧಾನ್ಯಗಳು, ಫಲಗಳು, ಮದ್ಯ ಮುಂತಾದವುಗಳು ಪರದೇಶಗಳಿಗೆ ಸೇರುತ್ತವೆ.

೨೫

ಈ ಪ್ರಾಂತದ ನೆರೆಯಲ್ಲಿ ಹಲವು ನಡುಗಡ್ಡೆಗಳಿರುತ್ತವೆ. ಅವುಗಳಲ್ಲಿ ಪಶ್ಚಿಮ ದಂಡೆಗೆ ಹೊಂದಿರುವ ಲೆಸಾಬಾಸ, ಸೆಮಾಸ, ಕೋಸ, ಹ್ರೋಡಾಸ ಎಂಬ ನಡುಗಡ್ಡೆಗಳೂ, ದಕ್ಷಿಣ ದಂಡೆಯ ಹತ್ತರ ಇರುವ ಸೈಪ್ರಸ ಎಂಬ ದ್ವೀಪವೂ ಪೂರ್ವದ ಗ್ರೀಕ ಜನರ ಕಾಲಕ್ಕೆ ಬಹಳ ಹೆಸರಾಗಿದ್ದವು. ಸೈಪ್ರಸ ದ್ವೀಪವು ಈಗ ಇಂಗ್ಲಿಷರ ವಶದಲ್ಲಿರುತ್ತದೆ. ಈ ಪ್ರಾಂತದಲ್ಲಿ ತಾರಸ ಪರ್ವತವಿದೆ.

ಸಿರಿಯಾ:—ಈ ಪ್ರಾಂತವು ಏಶಿಯಾಮೈನರದ ದಕ್ಷಿಣಕ್ಕಿರುತ್ತದೆ. ಇದರ ಪಶ್ಚಿಮ ಭಾಗದಲ್ಲಿ ಇರುವ ಲೆಬನನ್ ಎಂಬ ಪರ್ವತವು ತಾರಸ ಪರ್ವತದಿಂದ ಆರಬಸ್ತಾನದ ವರೆಗೆ ಹೋಗಿರುತ್ತದೆ. ಈ ಪ್ರಾಂತದ ಪೂರ್ವಭಾಗವು ಹಾಳು ಬೈಲು ಇರುತ್ತದೆ.

ಈ ಪ್ರಾಂತದ ರಾಜಧಾನಿ ದಮಸ್ಕಸ ಪಟ್ಟಣವು. ಈ ಪಟ್ಟಣವು ಬುನಾದಿಯಿಂದ ವ್ಯಾಪಾರದ ವಿಷಯವಾಗಿ ಪ್ರಸಿದ್ಧವಾದದ್ದು. ಅಲೆಕ್ಸೋ ಎಂಬ ಬೇರೊಂದು ವ್ಯಾಪಾರದ ಪಟ್ಟಣವು ಉತ್ತರಭಾಗದಲ್ಲಿ ಇರುತ್ತದೆ. ಪ್ರಾಚೀನ ಕಾಲದಲ್ಲಿ ಹಿಂದುಸ್ತಾನ, ಆರಬಸ್ತಾನ, ಇರಾಣ ದೇಶದೊಳಗಿನ ಸರಕುಗಳು ಈಗಿನಂತೆ ಜಲಮಾರ್ಗದಿಂದ ಹೋಗದೆ ಸಿರಿಯಾ ದೇಶದ ಮಾರ್ಗದಿಂದ ಯುರೋಪಕ್ಕೆ ಹೋಗುತ್ತಿದ್ದವು. ಆಗ ಈ ಪ್ರಾಂತದಲ್ಲಿ ಹಲವು ದೊಡ್ಡ ದೊಡ್ಡ ಪಟ್ಟಣಗಳಿದ್ದವು. ಸೈದನ, ತಾಯರ ಎಂಬ ಪ್ರಾಚೀನ ಪಟ್ಟಣಗಳಲ್ಲಿ ಕಾಲು ಮೊದಲು ಹುಟ್ಟಿತೆಂದು ಹೇಳುತ್ತಾರೆ. ಆ ಕಾಲದಲ್ಲಿ ಈ ಪಟ್ಟಣಗಳು ಬಲಪರ್ಯಟನದಲ್ಲಿಯೂ ವ್ಯಾಪಾರದಲ್ಲಿಯೂ ಹೆಸರಾಗಿದ್ದವು.



ಎಲ್ಲ ಬಗೆಯ ಮೇಲಾದ ವಸ್ತುಗಳು ಈಗ್ಯೂ ಈ ಪ್ರಾಂತ  
ದಲ್ಲಿ ಹೊರಡುತ್ತವೆ. ಸಬಕಾರ, ಸ್ವಂಜ, ತಂಬಾಕ, ಧಾನ್ಯಗಳು, ಹವಳ  
ಮುಂತಾದವುಗಳು ಈ ಪ್ರಾಂತದಿಂದ ಹೊರಗೆ ಹೋಗುತ್ತವೆ.

ಸಿರಿಯಾದೇಶದ ದಕ್ಷಿಣ ಭಾಗಕ್ಕೆ ಪಾಲಿನ್ಮೈನೆಂಬ ಹೆಸರುಂಟು.

ತದ್ವಲ್ಲಿ ಮೊದಲು ಯಹುದೀ ಜನರು ಇರುತ್ತಿದ್ದರು.

శ్రీమంతులు ఈగ ఎల్ల దేశగళల్లియుం వాసినుత్రారే.

ಸ್ವಸ್ತನು ಇದೇ ಪ್ರಾಂತದಲ್ಲಿ ಹುಟ್ಟಿದನು. ಪಾಲಿ  
ಸ್ತುನು ರಾಜಧಾನಿಯ ಹೆಸರು ಯೆರೂಸಲೆಮವು. ಈ ಪ್ರಾಂ  
ತದಲ್ಲಿ ಹರಿಯುವ ಜಾರ್ಜನಂಬ ಹೊಳೆಯು ಇತಿಹಾಸದಲ್ಲಿ  
ಪ್ರಸಿದ್ಧವುಂಟು. ಅದು ನ್ಯುತಸಮುದ್ರವೆಂಬ ಸರೋವರಕ್ಕೆ  
ಕೂಡುತ್ತದೆ. ಈ ಸರೋವರದ ನೀರು ಹೊರಗೆ ಹೋಗುವ  
ದಿಲ್ಲ. ಇದರೊಳಗೆ ಮೀನಗಳು ಬದುಕುವದಿಲ್ಲ; ಮತ್ತು ಇದ  
ರ ದಂಡೆಯಲ್ಲಿ ಗಿಡಗಳು ಹುಟ್ಟುವದಿಲ್ಲ. ಆದ್ದರಿಂದ ಇದಕ್ಕೆ  
ನ್ಯುತಸಮುದ್ರವೆಂಬ ಹೆಸರು ಬಂದದೆ.

೩. \* ಅಲ್ ಜಿಸಿರಾ, ಇರಾಕ ಅರಬಿ, ಕುರದಿಸ್ತಾನ ಎಂಬ ಪ್ರಾಂತಗಳುಳ್ಳ ಭಾಗವು:—ಇದು ಸಿರಿಯಾ ಪ್ರಾಂತದ ಹಾಳು ಬೈಲಿಗೂ ಇರಾಣಕ್ಕೂ ನಡುವೆ ಇರುತ್ತದೆ. ಇದರಲ್ಲಿ ಅಲ್ ಜಿಸಿರಾ, ಇರಾಕ ಅರಬಿ, ಕುರದಿಸ್ತಾನ ಎಂಬ ಪ್ರಾಂತಗಳುಂಟು. ಈ ಭಾಗವೆಲ್ಲ ಬಹುತರ ತೈಗ್ರಿಸ್, ಯುಫ್ರೇಟಿಸ್, ಇವೆರಡು ಹೊಳೆಗಳ ನಡುವೆ ಇರುತ್ತದೆ. ಈ ಹೊಳೆಗಳು ತಾರಸ ಪರ್ವತದಲ್ಲಿ ಹುಟ್ಟಿ, ದಕ್ಷಿಣಕ್ಕೆ ಹರಿದು, ಮಾರ್ಗದಲ್ಲಿ ಒಂದಕ್ಕೊಂದು ಕೂಡಿ, ಇರಾಣೀ ಆಖಾತಕ್ಕೆ ಹೋಗುತ್ತವೆ. ಈ ಪ್ರಾಂತದಲ್ಲಿ ನೀರು ವಿಪುಲವುಂಟು. ಪೂರ್ವಕಾಲದಲ್ಲಿ ಈ ದೇಶದ ಭೂಮಿಯು ಬಹು ಬೆಳೆಯುಳ್ಳದ್ದೆಂದು ಪ್ರಸಿದ್ಧವಾಗಿತ್ತು; ಆದರೆ ನದಿಗಳ ನೀರು ತಿರುವಿಕೊಳ್ಳದೆ ಇರುವದರಿಂದ ಅದು ಈಗ ಹಾಳು ಬಿದ್ದಿದೆ.

\* ಮೊದಲು ಈ ಭಾಗಕ್ಕೆ ಮೆಸೆಮೊತೇಮಿಯ, ಅಂದರೆ ಎರಡು ಹೊಳೆಗಳ ( ತೈಗ್ರಿಸ್-ಯುಫ್ರೇಟೀಸುಗಳ ) ನದುವಿನ ದೇಶ ಎಂದೆನ್ನುತ್ತಿದ್ದರು.

ಬಗದಾವೆಂಬ ಮುಖ್ಯ ಪಟ್ಟಣವು ತೈಗ್ರೀಸ ನದಿಯ ಧ  
ದದಲ್ಲಿ ಇರುತ್ತದೆ. ಮೊರ್ಚಕಾಲದಲ್ಲಿ ಖಲಿಫನೆಂಬ ಮುಸಲ್ಮಾ  
ನ ಧರ್ಮದ ಮುಖ್ಯ ಗುರು ಈ ಪಟ್ಟಣದಲ್ಲಿ ಇರುತ್ತಿದ್ದನು.  
ಇಲ್ಲಿ ವ್ಯಾಪಾರವು ಬಹಳ ನಡೆಯುತ್ತದೆ. ಯುಫ್ರೇತೀಸ ನದಿ  
ಯ ಧರದಲ್ಲಿ ಇರುವ ಬಸರಾ ಎಂಬ ಪಟ್ಟಣದ ಜ  
ಳು ಇರಾಣ, ಹಿಂದುಸ್ತಾನ ಮುಂತಾದ ದೇಶಗಳ ಸಂಪ್ರದಾಯ  
ದೊಡ್ಡ ವ್ಯಾಪಾರವನ್ನು ನಡೆಸುತ್ತಾರೆ. ಬಾಬಿಲನ  
ವು ಪ್ರಾಚೀನ ಕಾಲದಲ್ಲಿ ಒಂದು ದೊಡ್ಡ ರಾಷ್ಟ್ರದ ರಾಜ  
ಧಾನಿಯಾಗಿತ್ತು. ಈ ಪಟ್ಟಣದಲ್ಲಿ ಶಿಕಂದರಬಾದಶಹನು  
ಕ್ರಿಸ್ತೀ ಶಕಕ್ಕೆ ಮುಂಚೆ ೩೨೩ ನೆಯ ವರ್ಷ ಮರಣ ಹೊಂ  
ದಿದನು. ಬಾಬಿಲನದ ಉತ್ತರದಲ್ಲಿ ನಿನವೆ ಎಂಬದೊಂದು ಬ  
ಹು ವಿಖ್ಯಾತವಾದ ಪ್ರಾಚೀನ ರಾಜಧಾನಿಯಿತ್ತು. ಅದರ ಕು  
ರುಹುಗಳು ಈಗ್ಯೂ ಉಂಟು.

ಈ ಪ್ರಾಂತದವರ ಮುಖ್ಯ ಉದ್ಯೋಗಗಳು ಒಕ್ಕಲತನ, ನೇ  
ಯುವದು, ತಾಮ್ರದ ಪಾತ್ರೆಗಳನ್ನು ಮಾಡುವದು ಇತ್ಯಾದಿ  
ಉಂಟು.

ಸದ್ಯಕ್ಕೆ ನಡೆದಿರುವ ಯುರೋಪೀಯ ಮಹಾಯುದ್ಧದ ಒಂದು  
ಶಾಖೆಯು ಈ ಭಾಗದಲ್ಲಿ ನಡೆದದೆ.

೪ ಅರ್ಮಿನಿಯ:- ಈ ಗುಡ್ಡದ ಸೀಮೆಯು ರಶಿಯದ  
ಆಗ್ನೇಯಕ್ಕೆರುತ್ತದೆ. ಇದರಲ್ಲಿ ಎತ್ತರವಾದ ಕಂದರಗಳುಂಟು.  
ಎರ್ಜರೂವೆಂಬ ಮುಖ್ಯ ಪಟ್ಟಣವು ವ್ಯಾಪಾರದಲ್ಲಿ ಹೆಸ  
ರಾಗಿದೆ. ಕಮ್ಮುಸಮುದ್ರದ ದಂಡೆಯಲ್ಲಿ ತ್ರಿಬಿಝೊಂದ ಎಂಬ  
ಒಂದರವದೆ. ಈ ಪ್ರಾಂತದ ಗುಡ್ಡಗಳಲ್ಲಿ ಲೋಹಗಳು ದೊರೆಯು  
ತ್ತವೆ. ಮೇಲಾದ ನೂಲಿವ ಕೆಂಪು ವಸ್ತ್ರಗಳು ಈ ಪ್ರಾಂತದಲ್ಲಿ  
ಹುಟ್ಟುತ್ತವೆ. ಇದರ ದಕ್ಷಿಣಕ್ಕೆ ಪಾನ್ ಎಂಬದೊಂದು ದೊಡ್ಡ  
ಸರೋವರವದೆ. ಈ ಪ್ರಾಂತದ ನಿವಾಸಿಗಳು ಸುರೂಪಿಗಳೆಂದು  
ಹೆಸರಾಗಿರುವರು. ಈ ಪ್ರಾಂತದ ಮೊರ್ಚಭಾಗವು ರಶಿಯದವರ  
ವಶದಲ್ಲಿಯೂ ಆಗ್ನೇಯ ಭಾಗವು ಇರಾಣದವರ ವಶದಲ್ಲಿಯೂ  
ಇರುತ್ತದೆ.



## ೬ ತುರ್ಕಸ್ತಾನ.

ಈ ದೇಶದ ನಿವಾಸಿಗಳು ಮುಖ್ಯವಾಗಿ ತುರ್ಕಿ ಕುಲದವರು; ಇದರಿಂದ ಇದಕ್ಕೆ ತುರ್ಕಸ್ತಾನವೆಂಬ ಹೆಸರು ಬಂದದೆ. ಇದೇ ದೇಶದಲ್ಲಿ ಜಿಂಗಿಸಖಾನ, ತೈಮುರಲಂಗ ಮುಂತಾದ ಕ್ಷೇತ್ರ ಕಲಿಗಳು ಹುಟ್ಟಿದರು. ಈ ದೇಶದ ಉತ್ತರಕ್ಕೆ ಸೈಬಿರಿಯ, ಪಶ್ಚಿಮಕ್ಕೆ ಕಾಸ್ಪಿಯನ್ ಸಮುದ್ರ, ದಕ್ಷಿಣಕ್ಕೆ ಹಿಂದುಕುಶ, ಕುಯೆನ್‌ಲನ್ ಎಂಬ ಪರ್ವತಗಳು, ಪೂರ್ವಕ್ಕೆ ಚಿನಯಿರಾಚ್ಯ, ಈ ಪ್ರಕಾರ ಮೇರೆಗಳುಂಟು.

ಈ ದೇಶದಲ್ಲಿ ಎರಡು ದೊಡ್ಡ ಬೈಲುಗಳುಂಟು. ಅವುಗಳ ನಡುವೆ ಪಾಮರಸ್ತಪ ಎಂಬ ತಪ್ಪಲ ಸೀಮೆಯೂ, ಬೋಲರ ತಾಗ, ಥಿಯನ್‌ಶನ್ ಎಂಬ ಪರ್ವತಗಳೂ ಉಂಟು. ಈ ಪರ್ವತಗಳು ಹಿಂದುಕುಶದಿಂದ ಆಲತಾಯಿ ಪರ್ವತದ ವರೆಗೆ ಹೋಗಿರುತ್ತವೆ. ಪಶ್ಚಿಮದ ಬೈಲಿನಲ್ಲಿ ಭೂಮಿಯಲ್ಲಿ ಎಲ್ಲಕ್ಕೂ ದೊಡ್ಡ ಸರೋವರವಾದ ಕಾಸ್ಪಿಯನ್ ಸಮುದ್ರವೂ, ಅರಲ್, ಬಾಲ್ಕಾಶ್ ಮುಂತಾದ ಬೇರೆ ಸರೋವರಗಳೂ ಉಂಟು; ಇವೆಲ್ಲ ಉಪ್ಪು ನೀರಿನವೇ. ಅಮೂದಾರಿಯಾ, ಸರದಾರಿಯಾ ಎಂಬ ಎರಡು ಹೊಳೆಗಳು ಈ ಬೈಲಿನಲ್ಲಿ ಹರಿದು, ಅರಲ್ ಸರೋವರಕ್ಕೆ ಕೂಡುತ್ತವೆ. ಈ ಹೊಳೆಗಳ ದಂಡೆಯ ಪ್ರದೇಶ ಹೊರ್ತಾಗಿ ಉಳಿದದ್ದೆಲ್ಲ ಹಾಳು ಉಸುಬಿನ ಬೈಲುಂಟು. ತುರ್ಕಸ್ತಾನದ ದಕ್ಷಿಣ-ಪೂರ್ವ ಭಾಗಗಳಲ್ಲಿ ಗುಡ್ಡಗಳೇ ಬಹಳ.

ಈ ದೇಶದಲ್ಲಿ— ೧. ಪಶ್ಚಿಮ ತುರ್ಕಸ್ತಾನ, ೨. ಪೂರ್ವ ತುರ್ಕಸ್ತಾನ ಎಂಬ ಎರಡು ಭಾಗಗಳಿವೆ.

ಪಶ್ಚಿಮ-ತುರ್ಕಸ್ತಾನಃ—ಈಗ ಈ ಭಾಗವೆಲ್ಲ ರಶಿಯದ ರಾಜ್ಯಕ್ಕೆ ಸೇರಿರುತ್ತದೆ; ಆದದರಿಂದ ಇದಕ್ಕೆ ರಶಿಯನ್ ತುರ್ಕಸ್ತಾನವೆಂತಲೂ ಅನ್ನುವರು. ಇದರ ಮುಖ್ಯ ಪಟ್ಟಣವು ಬುಖಾರಾ. ಈ ಪಟ್ಟಣದಲ್ಲಿ ನಡೆಯುವ ಮಹಮ್ಮದೀ ವಿದ್ಯದ ಅಭ್ಯಾಸವು ಹೆಸರಾದದ್ದುಂಟು. ಖಿನಾ, ಖೋಕಂದ ಎಂಬೆರಡು ಬೇರೆ

ಪ್ರಸಿದ್ಧ ಪಟ್ಟಣಗಳುಂಟು. ಖಿನಾ ಪಟ್ಟಣದಲ್ಲಿ ವ್ಯಾಪಾರವು ನಡೆಯುತ್ತದೆ; ಖೋಕಂದ ಪಟ್ಟಣವು ದಿಲ್ಲಿಯ ಬಾವಶಹನಾದ ಬಾಬರನ ವಶದಲ್ಲಿತ್ತು. ಬಾಬಾರನ ದಕ್ಷಿಣಕ್ಕೆ ಮರ್ಮ ಎಂಬದೊಂದು ಇರಾಣ ದೇಶದ ಹಳೆ ರಾಜಧಾನಿಯುಂಟು. ಇನ್ನಲ್ಲದೆ ತಾಶಕಂದ, ಸಮರ್ಕಂದ ಎಂಬ ಜೀರೆ ಪಟ್ಟಣಗಳುಂಟು. ಈ ಭಾಗದಲ್ಲಿ ಸರದಾರಿಯಾ ಎಂಬ ಹೆಸರು ಹರಿಯುತ್ತದೆ.

ಪೂರ್ವ-ತುರ್ಕಸ್ತಾನ:—ಇದು ಮೊದಲಿನಿಂದ ಜೀನದ ರಾಜ್ಯಕ್ಕೆ ಸೇರಿದ್ದು ಒಳಗಡೆಯಲ್ಲಿ ಯಾಕೂಬಜೀಗನೆಂಬವನು ಇದನ್ನು ಗೆದ್ದು ಸ್ವತಂತ್ರದಿಂದ ಆಳುತ್ತಿದ್ದನು. ಆದರೆ ಅವನ ಕೊಲೆಯಾಗಿ ಈ ಭಾಗವು ಮತ್ತೆ ಜೀನದ ಸಾಮ್ರಾಜ್ಯಕ್ಕೆ ಸೇರಿತು. ಇದಕ್ಕೂ ಪಶ್ಚಿಮ ತುರ್ಕಸ್ತಾನಕ್ಕೂ ನಡುವೆ ಬೋಲರತಾಗ, ಫಿಯನ್‌ಶಾನ್ ಎಂಬ ಪರ್ವತಗಳಿವೆ. ಇದರ ಪೂರ್ವಕ್ಕೆ ಗೋಬಿ ಎಂಬ ಒಂದು ದೊಡ್ಡ ಹಾಳು ಬೈಲು ಇರುತ್ತದೆ. ಅದರಾಚೆಯಲ್ಲಿ ಜೀನ ದೇಶವಿದೆ. ಕಾಶಗರ ಪಟ್ಟಣವು ಈ ಭಾಗದ ರಾಜಧಾನಿಯು. ಜೀರೆ ದೊಡ್ಡ ಪಟ್ಟಣಗಳು ಯಾರ್ಕಂದ, ಖೋತಾನ್ ಮುಂತಾದವುಗಳುಂಟು. ಯಾರ್ಕಂದ ಎಂಬದೊಂದೇ ಹೊಳೆಯು ಈ ಪ್ರಾಂತದಲ್ಲಿ ಹರಿಯುತ್ತದೆ. ಅದು ಪೂರ್ವಕ್ಕೆ ಹರಿದು ಗೋಬಿಯ ಅರಣ್ಯದಲ್ಲಿ ಒಂದು ಸರೋವರಕ್ಕೆ ಕೂಡುತ್ತದೆ. ಈ ಪ್ರಾಂತದವರು ರಶಿಯನ್ ತುರ್ಕಸ್ತಾನದ ನಿವಾಸಿಗಳ ಸಂಗಡ ಬಹಳ ವ್ಯಾಪಾರ ನಡಿಸುತ್ತಾರೆ. ಹಿಂದುಸ್ತಾನದಿಂದ ಕೆಲವು ಸರಕುಗಳು ಈ ದೇಶಕ್ಕೆ ಹೋಗುತ್ತವೆ.

## ೭. ರಶಿಯದ ರಾಜ್ಯವು.

ಇದರಲ್ಲಿ ತ್ರಾನ್ಸ್‌ಕಾಕೇಶಿಯಾ, ಸೈಬೀರಿಯಾ, ರಶಿಯನ್ ತುರ್ಕಸ್ತಾನ ಎಂದು ಮೂರು ಜೀರೆ ಜೀರೆ ಭಾಗಗಳುಂಟು.

೧. ತ್ರಾನ್ಸ್‌ಕಾಕೇಶಿಯಾ:—ಪಶ್ಚಿಮ-ಯುರೋಪಗಳ ನಡುವಿರುವ ಕಾಕೇಸಸ್ ಪರ್ವತದ ದಕ್ಷಿಣ ಪ್ರದೇಶಕ್ಕೆ ಈ ಹೆಸರುಂಟು.



ಈ ಪ್ರಾಂತದ ರಾಜಧಾನಿಯಾದ ತಿಪ್ಪಿ ಸ ಎಂಬ ಪಟ್ಟಣದಲ್ಲಿ ವ್ಯಾಪಾರವು ಒಹಳ ನಡೆಯುತ್ತದೆ. ಎರಿವಾನವೆಂಬ ಬೇರೊಂದು ದೊಡ್ಡ ಪಟ್ಟಣ ಉಂಟು. ಈ ಭಾಗದ ನೈಋತ್ಯಕ್ಕಿರುವ ಕಾರ್ಸೆಂಬ ಕೋಟೆಯನ್ನೂ ಬ್ಯಾತುಮ ಎಂಬ ಒಂದರನ್ನೂ ಇವುಗಳ ಸೆರೆಯಲ್ಲಿ ೧೨,೦೦೦ ಚಚ್ಚಾಕು ಮೈಲಿನ ಪ್ರದೇಶವನ್ನೂ ರಶಿಯದವರು ಯುರೋಪದೊಳಗಿನ ತುರ್ಕೀದೇಶದ ಸುಲ್ತಾನನಿಂದ ಒಳಗಡೆಯಲ್ಲಿ ಗೆದ್ದುಕೊಂಡರು. ಉಳಿದ ಯಾವತ್ತು ಪ್ರದೇಶವನ್ನು ಇರಾಣದ ಶಹನ ಕಡೆಯಿಂದ ತಕ್ಕೊಂಡರು.

೨. ಸೈಬೀರಿಯಾ:—ಇದು ಏಶಿಯಖಂಡದಲ್ಲಿ ಎಲ್ಲಕ್ಕೂ ಉತ್ತರಕ್ಕಿರುವ ದೇಶವು. ಇದರ ಪಶ್ಚಿಮಕ್ಕೆ ಉರಲ್ ಪರ್ವತವೂ ಉರಾಲ ನದಿಯೂ ಉಂಟು; ದಕ್ಷಿಣಕ್ಕೆ ಆಲತಾಯಿ ಪರ್ವತವೂ ಅನೂರೆಂಬ ಈ ಹೊಳೆಯೂ ಇರುತ್ತವೆ. ಆಲತಾಯಿ, ಉರಲ್ ಇವೆರಡೂ ಪರ್ವತಗಳಲ್ಲಿ ಪ್ಲಾಟಿನಂ, ಚಿನ್ನ ಬೆಳ್ಳಿ ಮುಂತಾದ ಲೋಹಗಳು ದೊರೆಯುತ್ತವೆ.

ಆಮೂರನದಿಯ ಹೊರ್ತಾಗಿ ಈ ದೇಶದಲ್ಲಿ ಓಬಿ, ಯೆನಸಿ, ಲೇನಾ ಎಂಬ ಮೂರು ದೊಡ್ಡ ಹೊಳೆಗಳುಂಟು. ಅವೆಲ್ಲ ಆಲತಾಯಿ ಪರ್ವತದಲ್ಲಿ ಹುಟ್ಟಿ, ಉತ್ತರಮಹಾಸಾಗರಕ್ಕೆ ಕೂಡುತ್ತವೆ. ಆಮೂರನದಿಯಾದರೂ ಅದೇ ಪರ್ವತದಲ್ಲಿ ಉಗಮವಾಗಿ, ಪೂರ್ವಕ್ಕೆ ಹರಿದು, ಓಖಾಟಸ್ಕದ ಸಮುದ್ರಕ್ಕೆ ಕೂಡುತ್ತದೆ.

ಓಬಿಯ ಆಖಾತವು ಉತ್ತರ-ಮಹಾಸಾಗರದಲ್ಲಿ ಇರುತ್ತದೆ. ಅನಾದಿರದ ಆಖಾತವು ಪಾಸಿಫಿಕ್ ಮಹಾಸಾಗರದಲ್ಲಿರುತ್ತದೆ. ತಾರ್ತರಿಯ ಆಖಾತವು ಸೈಬೀರಿಯಕ್ಕೂ ಸಾಫಲೀನ ಎಂಬ ದ್ವೀಪಕ್ಕೂ ನಡುವೆ ಇರುತ್ತದೆ; ಅದು ಜಪಾನದ ಸಮುದ್ರವನ್ನು ಓಖಾಟಸ್ಕದ ಸಮುದ್ರಕ್ಕೆ ಕೂಡಿಸುತ್ತದೆ.

ಈ ಆಮೂರನದಿಯ ಆಗ್ನೇಯಕ್ಕಿರುವ ಸಮುದ್ರ ತೀರದ ಸ್ವಲ್ಪ ಪ್ರದೇಶವನ್ನು ರಶಿಯದವರು ಚೀನದ ಬಾಧಶಹನ ಕಡೆಯಿಂದ ಒಳಗಡೆಯಲ್ಲಿ ಗೆದ್ದುಕೊಂಡಿರುತ್ತಾರೆ.

ಈ ದೇಶದ ಪೂರ್ವಕ್ಕೂ ಉತ್ತರಕ್ಕೂ ಹಲವು ದ್ವೀಪಗಳಿವೆ; ಅವುಗಳಲ್ಲಿ ಸಾಫಲೀನ ದ್ವೀಪವು ಮುಖ್ಯವುಂಟು. ಏಷ್ಯದ ಸಮುದ್ರಕ್ಕೂ ಕಾಮರ್ಪಾಟಕಾದ ಸಮುದ್ರಕ್ಕೂ ನಡುವೆ ಕಾಮರ್ಪಾಟಕಾ ದ್ವೀಪಕಲ್ಪವಿರುತ್ತದೆ. ಈ ದ್ವೀಪಕಲ್ಪದ ದಕ್ಷಿಣಕ್ಕೂ ಕೇಪ ಲೋಪಾಟಕಾ ಎಂಬ ಹೆಸರುಂಟು. ಸೈಬೀರಿಯದ ಪಶ್ಚಿಮದಿಂದಾಗಿ ಪೂರ್ವ ಕೇಪ ಎನ್ನುವದುಂಟು.

ಈ ದೇಶದಲ್ಲಿ ಪೂರ್ವ ಸೈಬೀರಿಯ ಪಶ್ಚಿಮ ಸೈಬೀರಿಯ ಎಂದು ಎರಡು ಭಾಗಗಳುಂಟು. ಇವೆರಡು ಭಾಗಗಳ ರಾಜಧಾನಿಗಳು ಕ್ರಮವಾಗಿ ಅರ್ಕ್ ತಸ್ಕ್, ತೋಬಾಲಸ್ಕ್ ಎಂಬ ಪಟ್ಟಣಗಳುಂಟು. ಇವೆರಡೂ ಭಾಗಗಳಲ್ಲಿ ಚಳಿಯು ಅತಿಶಯವಿರುತ್ತದೆ. ಪಶ್ಚಿಮ ಭಾಗದಲ್ಲಿ ದೊಡ್ಡ ದೊಡ್ಡ ಜವಳು ಮೈಲುಗಳುಂಟು. ಅವುಗಳಲ್ಲಿ ಉಪ್ಪು ನೀರು ಅಲ್ಲಲ್ಲಿಗೆ ತುಂಬಿ ನಿಂತಿರುತ್ತದೆ. ಪೂರ್ವ ಭಾಗದಲ್ಲಿ ಗುಡ್ಡಗಳು ಬಹಳ; ಅದರೆ ಅದರ ದಕ್ಷಿಣ ಭಾಗದಲ್ಲಿ ಬೆಳೆಯುಳ್ಳ ಕಂದರಗಳು ಹಲವುಂಟು. ಈ ಭಾಗದಲ್ಲಿ ಬೈಕಲೈಂಬ ಸರೋವರವಿದೆ. ಭೂಮಿಯ ಮೇಲಿರುವ ಸೀನೀರಿನ ಎತ್ತರವಾದ ಸರೋವರಗಳಲ್ಲೆಲ್ಲ ಇದು ದೊಡ್ಡದಿರುತ್ತದೆ.

ರಶಿಯನ್ ತುರ್ಕಸ್ತಾನಃ — ( ಪಶ್ಚಿಮತುರ್ಕಸ್ತಾನದ ವರ್ಣನೆ ನೋಡು. )

### ೮ ಜಪಾನವು.

ಹಲವು ದ್ವೀಪಗಳುಳ್ಳ ಈ ರಾಜ್ಯವಾಗಿರುತ್ತದೆ. ಈ ದ್ವೀಪಗಳಿಗೂ ಏತಿಯ ಖಂಡಕ್ಕೂ ನಡುವೆ ಜಪಾನದ ಸಮುದ್ರವಿದೆ. ಜಪಾನೀ ರಾಜ್ಯವು ನಿಪನ್, ಯೆಝೂ, ಕ್ಯೂಶಿಯು, ಶಿಕೋಕು, ಫೊರ್ಮೋಸಾ ಎಂಬ ಐದು ದೊಡ್ಡ ದ್ವೀಪಗಳುಳ್ಳದ್ದಾಗಿರುತ್ತದೆ. ಇವಲ್ಲದೆ ವಾಸಿಫಿಕ ಮಹಾಸಾಗರದಲ್ಲಿ ಇನ್ನು ಕೆಲವು ಸಣ್ಣ ದ್ವೀಪಗಳು ಜಪಾನದ ರಾಜ್ಯಕ್ಕೆ ಸೇರಿರುತ್ತವೆ. ಈ ರಾಜ್ಯದ ಕ್ಷೇತ್ರಫಲವು ೧,೬೧,೦೦೦ ಚ. ಮೈಲು; ಜನಸಂಖ್ಯೆ ಸುಮಾರು ೪೫ ಕೋಟಿ ಉಂಟು. ಫೊರ್ಮೋಸಾ ಮತ್ತು ಅದರ ನೆರೆಯ ಸಣ್ಣ



ದ್ವೀಪಗಳನ್ನು ಜಪಾನರು ಸನ್ ಗಿರೀಶನೇ ವರ್ಷ ಜೀನ ಸರಕಾರದ ದಂಡು ಜಯಿಸಿ ಆಕ್ರಮಿಸಿದರು. ಒಂದೇ ನಿಪನ್ ದ್ವೀಪವು ಇಂಗ್ಲೆಂಡ್ ಸ್ವಾಟಿಲಂಡಗಳಷ್ಟು ದೊಡ್ಡದಿರುತ್ತದೆ. ಜಪಾನೀ ಜನರಿಗೆ ಒಳಗಡೆಯಲ್ಲಿ ಪೂರ್ವದಿಕ್ಕಿನ ಇಂಗ್ಲಿಷ್‌ರೆಂದು ಹೆಸರಿಟ್ಟಿದ್ದಿರುವದು. ಯಾಕಂದರೆ ಯುರೋಪದಲ್ಲಿ ಇಂಗ್ಲಿಷ್‌ರೆಂದು ಹೆಸರಿಟ್ಟಿರುವಷ್ಟೇ ಗೌರವವನ್ನು ಶಿಯಾ ಖಂಡದಲ್ಲಿ ಜಪಾನರು ಸಂಪಾದಿಸಿರುವರು.

**ಪರ್ವತಗಳು:**—ಜಪಾನದ ಮುಖ್ಯ ದ್ವೀಪಗಳಲ್ಲಿ ಪರ್ವತಗಳೇ ಬಹಳ ಉಂಟು. ನಿಪನ್ ದ್ವೀಪದಲ್ಲಿ ಮೂರು ಮೈಲು ಎತ್ತರವಾಗಿ ಬೆಳೆದ ಪೂಸಿವಾ ಎಂಬ ಪರ್ವತವು ಕ್ಷೇತ್ರಸ್ಥಾನವೆಂದು ಎಣಿಸಲ್ಪಡುತ್ತದೆ. ಉರಿಯುವ ಜ್ವಾಲಾಮುಖೀ ಪರ್ವತಗಳು ಈ ದ್ವೀಪದಲ್ಲಿ ಬಹಳಿರುತ್ತವೆ; ಭೂಕಂಪಗಳು ಆಗಾಗ್ಗೆ ಆಗುತ್ತಿರುತ್ತವೆ. ಒಮ್ಮೊಮ್ಮೆ ಭೂಕಂಪದಿಂದ ಬಹಳ ಕೇಡಾಗುತ್ತದೆ. ತಗ್ಗು ಪ್ರದೇಶಗಳಲ್ಲಿ ಭೂಮಿಯು ಬೆಳೆಯುಳ್ಳದ್ದಿದ್ದು ಅದರಲ್ಲಿ ಬತ್ತ, ಗೋದಿ, ಬೇಳೆಯ ಕಾಳುಗಳು, ಹತ್ತಿ, ತಂಬಾಕು ಮುಂತಾದ ಮೈರುಗಳು ಬರುತ್ತವೆ. ಚಹಾ ಗಿಡವು ಎಲ್ಲಕಡೆಯಲ್ಲಿ ಅಡವಿ ಕಸದಂತೆ ತನಗೆ ತಾನೇ ಬೇಲಿಗಳಲ್ಲಿ ಸಹ ಬೆಳೆಯುತ್ತದೆ. ಬೀನಾ ಎಂಬ ಸರೋವರವು ಬಹು ರಮಣೀಯವಾಗಿರುತ್ತದೆ. ಉತ್ತರ ಭಾಗದ ಹವೆಯು ಹೆಚ್ಚು ತಂಪಾಗಿರುವದು; ದಕ್ಷಿಣ ಭಾಗದಲ್ಲಿ ಆಷ್ಟು ಚಳಿ ಇಲ್ಲ.

**ನಿವಾಸಿಗಳು:**—ಜಪಾನರು ಗಿಡ್ಡರಾದಾಗ್ಯೂ ಒಳ್ಳೆ ಬುದ್ಧಿವಂತರೂ, ವಿದ್ಯಾಕಲಾಕೌಶಲ್ಯಗಳಲ್ಲಿ ನಿಸುಣರೂ, ಶೌರ್ಯಶಾಲಿಗಳೂ ಇರುವರು. ಇವರು ಮೊಂಗೋಲಿಯನ್ ಕುಲದವರು. ನಾನಾಪ್ರಕಾರದ ಹೂವಿನ ತೋಟಗಳನ್ನು ಬಹು ಚಾತುರ್ಯದಿಂದ ರೂಪಿಸುವರು. ಇವರಲ್ಲಿ ಯೆರೈನಾ ದ್ವೀಪನಿವಾಸಿಗಳಾದ ಐನೊ ಎಂಬ ಒನಾಂಗದವರು ಅಜ್ಞಾನಿಗಳೂ ಅತಿ ಕ್ಷಿತಿರೂ ಇರುವರು. ಜಪಾನದ ಅರಸನಿಗೆ ಮಿಕಾಡೊ (ಪೂಜ್ಯ) ಎಂಬ ಬಿರುದುಂಟು. ಇವನು ಸನ್ ಗಿರೀಶನೇ ವರ್ಷದ ವರೆಗೆ

ಸ್ವತಂತ್ರದಿಂದ ರಾಜ್ಯವಾಳುತ್ತಿದ್ದನು. ಆದರೆ ಆ ವರ್ಷ ಇಂಗ್ಲಂಡದ ಪಾರ್ಲಮೆಂಟಿನಂತೆ ಎರಡು ಸಭೆಗಳ ಸ್ಥಾಪನೆಯಾಗಿ, ಕಾಯಿದೆಗಳನ್ನು ಮಾಡುವ ಅಧಿಕಾರವು ಅವಕ್ಕೆ ಕೊಡಲ್ಪಟ್ಟಿತು. ಈಗ ಇಂಗ್ಲಂಡದಂತೆಯೇ ಜಪಾನದಲ್ಲಿ ರಾಜ್ಯಕಾರಭಾರ ನಡೆಯುತ್ತದೆ. ಪೂರ್ವದ ಶೂರ ಪುರುಷರನ್ನು ಪೂಜಿಸುವ ಶಿಲ್ಪ ಎಂಬ ಧರ್ಮವೂ ಬೌದ್ಧ ಧರ್ಮವೂ ಜಪಾನದಲ್ಲಿ ಒಂದಕ್ಕೊಬ್ಬ ಜೋಡಾಗಿ ನಡೆಯುತ್ತವೆ.

ವ್ಯಾಪಾರದ ಜೀನಸುಗಳು:—ಈ ದೇಶದಲ್ಲಿ ಕತ್ತಿಗಳೂ, ಮಣ್ಣಿನ ಪಾತ್ರೆಗಳೂ, ಬಣ್ಣದ ಸಾಮಾನುಗಳೂ, ನೂಲುರೇಶಿಮೆಗಳ ವಸ್ತುಗಳೂ, ಕಾಗದಗಳೂ ಹುಟ್ಟುತ್ತವೆ. ಕಣಿಗಳಲ್ಲಿ ಜಿನ್ನ, ಬೆಳ್ಳಿ, ತಾಮ್ರ, ಇದ್ದಲಿಗಳೂ ದೊರೆಯುತ್ತವೆ. ಈ ಪದಾರ್ಥಗಳ ವ್ಯಾಪಾರವು ಬಹಳ ನಡೆಯುತ್ತದೆ.

ಪಟ್ಟಣಗಳು:—ಯೆಡೊ ಅಥವಾ ಟೋಕಿಯೋ ರಾಜಧಾನಿಯು ನಿಪನ್ ದ್ವೀಪದಲ್ಲಿ ಇರುತ್ತದೆ. ಇದರಲ್ಲಿ ೧೪,೪೦,೦೦೦ ಜನರ ವಸ್ತಿಯುಂಟು. ಇದರ ಬಳಿಯಲ್ಲಿ ಯಾಕೋ ಹಾವನಾ ಎಂಬ ಮುಖ್ಯ ಬಂದರವಿದೆ. ಒಸಾಕಾ ಎರಡನೆಯ ದೊಡ್ಡ ಪಟ್ಟಣವು; ಕಿಯೋತೊ ಹಳೆ ರಾಜಧಾನಿಯು. ಕಿಯಾಸಿಯಾ ದ್ವೀಪದಲ್ಲಿ ನಾಗಸಕಿ ಎಂಬ ದೊಡ್ಡ ಬಂದರವಿದೆ.

ಜಪಾನರು ಪೂರ್ವದಲ್ಲಿ ಅಪ್ರಸಿದ್ಧರಾಗಿದ್ದರು. ಆದರೆ ರಶಿಯನ್ ಸರಕಾರದವರು ಚೀನದ ಮಂಚೂರಿಯ ಪ್ರಾಂತದಲ್ಲಿಯೂ ಕೋರಿಯನಂಬ ಸ್ವತಂತ್ರ ದೇಶದಲ್ಲಿಯೂ ಹೆಚ್ಚು ಹೆಚ್ಚು ಕಾಲು ಜಾಚುತ್ತ ನಡೆದದ್ದರಿಂದ ಸನ್ ೧೯೦೫ ನೇ ವರ್ಷ ರಶಿಯದವರಿಗೂ ಜಪಾನದವರಿಗೂ ಯುದ್ಧವಾಗಿ ೧|| ವರ್ಷ ಏಕಪ್ರಕಾರವಾಗಿ ನಡೆಯಿತು. ಈ ಅವಧಿಯಲ್ಲಿ ಒದಗಿದ ಹತ್ತಿಪ್ಪತ್ತು ಕಡು ಕಾಳಗಗಳಲ್ಲಿ ಜಪಾನರಿಗೆ ಜಯವಾಗಿ, ವಿಳಂಬುಲಕ್ಷ ರಶಿಯನ್ ದಂಡಾಳುಗಳು ರಣಭೂಮಿಯಲ್ಲಿ ಬಿದ್ದರು. ಇದರಿಂದ ಜಪಾನರ ಶೌರ್ಯವು ಜಗತ್ತಿನಲ್ಲಿ ವಿಖ್ಯಾತವಾಗಿ ಯುರೋ



ಪದ ಪ್ರಮುಖ ರಾಷ್ಟ್ರಗಳಲ್ಲಿ ಜಪಾನ ದೇಶವು ಗಣನೆ ಹೊಂದಿತು. ಈ ಯುದ್ಧದ ಕಡೆಯಲ್ಲಿ ಸಾಫಲೀನ ದ್ವೀಪದ ದಕ್ಷಿಣ ಕಡೆಯ ಅರ್ಧ ಭಾಗವನ್ನು ಜಪಾನರು ರಶಿಯನ್ ಸರಕಾರದಿಂದ ಸಂಪಾದಿಸಿದ್ದಲ್ಲದೆ, ಒಳಗಡೆಯಲ್ಲಿ ಕೋರಿಯಾ ದೇಶವನ್ನೂ ಆಕ್ರಮಿಸಿತ್ತು. ಈಗ ಮಂಚೂರಿಯ ಪ್ರಾಂತದಲ್ಲಿ ಹೆಸರಿಗೆ ಮಾತ್ರ, ಜೀನದ ಮೇಲಧಿಕಾರ ನಡೆಯುತ್ತಿದ್ದು, ನಿಜವಾಗಿ ಅದು ಜಪಾನರ ಕೈಸೇರಿಂದ ತೆಯೇ ಇರುತ್ತದೆ. ಮಂಚೂರಿಯದ ದಕ್ಷಿಣದಲ್ಲಿ ಇರುವ ಪೋರ್ಟ್ ಆರ್ಥರ್ ಎಂಬ ಹೆಸರಾದ ಬಂದರವು ಜಪಾನರ ಕೈಗೆ ರಶಿಯದವರಿಂದ ಬಂತು.

ಸಮೃದ್ಧ ನಡೆದಿರುವ ಮಹಾಯುದ್ಧದಲ್ಲಿ ಜಪಾನವು ಇಂಗ್ಲಿಷರ ಪಕ್ಷಕ್ಕೆ ಸೇರಿದ್ದಾಗಿದೆ.

ಕೋರಿಯಾ:—ಇದರ ಉತ್ತರದಲ್ಲಿ ಮಂಚೂರಿಯ ಪ್ರಾಂತವೂ, ಪಶ್ಚಿಮ ದಕ್ಷಿಣಗಳಲ್ಲಿ ಪೀತ ಸಮುದ್ರವೂ, ಪೂರ್ವಕ್ಕೆ ಜಪಾನ ಸಮುದ್ರವೂ, ಉಂಟು ಈ ದೇಶದ ವಿಸ್ತಾರ ಸುಮಾರು ೮೧,೦೦೦ ಚಚ್ಚಾಕು ಮೈಲು, ಜನಸಂಖ್ಯೆ ೧೧ ಕೋಟಿ ಉಂಟು.

ಇ.ಸ.೧೮೯೪ ರ ವರೆಗೆ ಕೋರಿಯ ದೇಶವು ಸ್ವತಂತ್ರವಾಗಿದ್ದು ಜೀನದ ಮೇಲಧಿಕಾರಕ್ಕೆ ಮಾತ್ರ ಒಳಗಾಗಿತ್ತು. ಇ.ಸ. ೧೮೯೫ ರಲ್ಲಿ ಅದು ಜಪಾನದ ಮೇಲಧಿಕಾರಕ್ಕೆ ಒಳಗಾಗಿತ್ತು. ಮುಂದೆ ೧೯೦೭ ರಲ್ಲಿ ಜಪಾನರು ಅದನ್ನು ತಮ್ಮ ರಾಜ್ಯಕ್ಕೆ ಜೋಡಿಸಿದರು.

ಈ ದೇಶದ ಭೂಮಿಯು ಫಲವುಳ್ಳದ್ದು; ನಿವಾಸಿಗಳ ಮುಖ್ಯ ಹೋರೆ ಒಕ್ಕಲತನವು; ಆಕ್ಕಿ, ಗೋದಿ, ಬೇಳೇಕಾಳು, ತಂಜಾಕ ಮುಂತಾದ ಪೈರುಗಳು ಬೆಳೆಸಲ್ಪಡುತ್ತವೆ. ಕಣಿಗಳಲ್ಲಿ ಚಿನ್ನ, ತಾಮ್ರಗಳು ದೊರೆಯುತ್ತವೆ. ಬೌದ್ಧಧರ್ಮವೇ ಪ್ರಮುಖವಾಗಿ ನಡೆಯುತ್ತದೆ. ಜಪಾನರ ಕೈಸೇರಿದಾಗಿನಿಂದ ವ್ಯಾಪಾರವು ಬೆಳೆಯುತ್ತಲಿದೆ. ಅದರ ಜನರು ಸೋಮಾರಿಗಳು.

ಪಟ್ಟಣಗಳು:—ಸಿಯೋಯ್ ಎಂಬ ರಾಜಧಾನಿಯಲ್ಲಿ ೨,೦೦,೦೦೦ ವಸ್ತಿಯುಂಟು. ಚಮುಲ್ ಪೊ, ಪೂಂಸನ, ಯೂಎನ್ ಸನ್ನ ಎಂಬ ಬಂದರಗಳು ಮುಖ್ಯ ಉಂಟು.

## ೯ ಚೀನದ ರಾಜ್ಯವು.

ಕ್ಷೇತ್ರಫಲದ ೨ ವಾನದಿಂದ ಚೀನದ ರಾಜ್ಯವು ಭೂಮಿಯಲ್ಲಿ ಮೂರನೆಯದನ್ನೆಸಿಕೊಳ್ಳುತ್ತದೆ. ರತಿಯದ ರಾಜ್ಯವು ಮೊದಲನೆಯದು, ಬ್ರಿಟಿಷ್ ರಾಜ್ಯವು ಎರಡನೆಯದು. ಆದರೆ ಜನಸಂಖ್ಯೆಯ ವಾನದಿಂದ ಚೀನದ ರಾಜ್ಯವು ಮೊದಲನೆಯದನ್ನೆಸಿಕೊಳ್ಳುತ್ತದೆ. ಈ ರಾಜ್ಯದಲ್ಲಿ ಚೀನ, ತಿಬೇಟ, ಮಂಚೂರಿಯ, ಮೊಂಗೋಲಿಯ, ಪೂರ್ವ ತುರ್ಕಸ್ತಾನ ಎಂಬ ಐದು ಭಾಗಗಳಿವೆ.

ಚೀನ ದೇಶವು:—ಈ ದೇಶಕ್ಕೂ ತಿಬೇಟಕ್ಕೂ ನಡುವೆ ಎತ್ತರವಾದ ಪರ್ವತಗಳಿವೆ; ಅವುಗಳಿಗೆ ಒರ್ಫದ ( ಸ್ನೋಯಿ ) ಪರ್ವತಗಳೆನ್ನುವರು. ಪೆಯಿಹೊ, ಹೋಲಂಗಹೋ, ಯಾಂಗ್ತ್ಸೀ ಕ್ಯಾಂಗ, ಕಂತಾನ ಎಂಬ ದೊಡ್ಡ ಹೊಳೆಗಳು ಈ ಪರ್ವತಗಳಲ್ಲಿ ಉಗಮವಾಗಿ, ಚೀನದೇಶದಲ್ಲಿ ಹರಿದು ಪಾಸಿಫಿಕ್ ಮಹಾಸಾಗರಕ್ಕೆ ಕೂಡುತ್ತವೆ. ಚೀನದ ದೇಶದಲ್ಲಿದ್ದ ದ್ವೀಪಗಳಲ್ಲಿ ಹೈನಾನ, ಫೊರ್ಮೋಸಾ ಎಂಬ ಎರಡು ಮುಖ್ಯ ದ್ವೀಪಗಳುಂಟು. ಫೊರ್ಮೋಸಾ ದ್ವೀಪವು ಪೀತಸಮುದ್ರಕ್ಕೂ ಚೀನಯಿ ಸಮುದ್ರಕ್ಕೂ ನಡುವೆ ಇರುತ್ತದೆ. ಈ ದ್ವೀಪಕ್ಕೂ ಚೀನಕ್ಕೂ ನಡುವೆ ಇದೇ ಹೆಸರಿನ ಸಾಮುದ್ರಧುನಿಯುಂಟು. ಆದರೆ ಇದನ್ನು ಸನ್ನೆ ಗರ್ಭಿಣಿ ನೇ ವರ್ಷ ಜವಾನರು ತಕ್ಕೊಂಡರು.

ಪೇಕಿನ ಪಟ್ಟಣವು ಚೀನದ ಹಳೆ ರಾಜಧಾನಿಯು. ಯಾಂಗ್ತ್ಸೀ ನದಿಯ ಧಡದಲ್ಲಿರುವ ನಾಂಕೀನೆಂಬ ಬಂದರವು ವ್ಯಾಪಾರದ

೨ ಕೆಳಗೆ ಬರೆದ ರಾಜ್ಯಗಳು ಭೂಮಿಯಲ್ಲಿ ದೊಡ್ಡವೆಂದು ಎಣಿಸಲ್ಪಡುತ್ತವೆ.

| ಕ್ಷೇತ್ರಫಲ ಚಚ್ಚಾಕು ಮೈಲು | ಜನಸಂಖ್ಯೆ     |
|------------------------|--------------|
| ಬ್ರಿಟಿಷ್ ರಾಜ್ಯವು ...   | ೪೫,೬೦,೦೦,೦೦೦ |
| ರತಿಯದ ರಾಜ್ಯವು ...      | ೧೧,೧೪,೧೫,೮೫೦ |
| ಚೀನದ ರಾಜ್ಯವು ...       | ೪೯,೪೪,೪೭,೦೦೦ |
| ಯುನೈಟೆಡ್ ಸ್ಟೇಟ್ಸ್      | ೫,೦೪,೯೭,೦೫೭  |
| ಬ್ರಾಜಿಲದ ರಾಜ್ಯವು       | ೧,೪೦,೦೫,೦೦೦  |



ದೇವಿಯಿಂದ ಹೆಸರಾಗಿರುತ್ತದೆ; ಆದೇ ಈಗ ೧೯೧೨ರಿಂದ ಜೀನದ ರಾಜಧಾನಿಯಾಗಿದೆ. ನಾಂಕೇನದ ನೆರೆಯಲ್ಲಿ ಶಾಂಘಾಯ ಎಂಬ ಬಂದರವಿದೆ; ದಕ್ಷಿಣದಲ್ಲಿ ಕಂತಾನ ಬಂದರವು ಹೆಸರಾದದ್ದು. ಈ ದೇಶದಿಂದ ಚಹ, ಸಕ್ಕರೆ, ರೇಶಿಮೆ, ಸಾಟೀನ ಮತ್ತು ರೇಶಿಮೆಯ ವಸ್ತ್ರವು, ಅಟದ ಒಡವೆಗಳು, ಮಣ್ಣಿನ ಪಾತ್ರೆಗಳು ಮೊದಲಾದ ಸರಕುಗಳು ಪರದೇಶಗಳಿಗೆ ಹೋಗುತ್ತವೆ. ಹಿಂದುಸ್ತಾನದಿಂದ ಅಫು, ನೂಲಿನ ವಸ್ತ್ರಗಳು ಈ ದೇಶಕ್ಕೆ ಬಹಳ ಹೋಗುತ್ತವೆ. ಕಂತಾನ ನದಿಯ ಮುಖದಲ್ಲಿ ಇರುವ ಹಾಂಗ್ ಕಾಂಗ ಎಂಬ ದ್ವೀಪವು ಇಂಗ್ಲಿಷರ ವಶದಲ್ಲಿಯೂ, ಮಕಾವು ಎಂಬ ದ್ವೀಪವು ಪೋರ್ತುಗೀಜರ ವಶದಲ್ಲಿಯೂ ಉಂಟು. ಇವಲ್ಲದೆ ಕೌಲೂನೆಂಬ ನಣ್ಣು ಪ್ರಾಂತದ ವೇಯಿಪಾಯವೆ ಎಂಬ ಬಂದರವನ್ನು ಇಂಗ್ಲಿಷರು, ಕಿಯಾವೊಚಾ ಎಂಬ ಪ್ರಾಂತವನ್ನು ಜರ್ಮನ್ನರು ಒಳಗಡೆಯಲ್ಲಿ ಸಂಪಾದಿಸಿದರು.

ಜೀನೀ ಜನರು ಬಹಳ ಬುದ್ಧಿವಂತರೂ ಉದ್ಯೋಗಿಗಳೂ ಇರುತ್ತಾರೆ. ಅವರು ಬಹಳ ಕಾಲವೆಗಳನ್ನು ಆಗಿದು, ಒಕ್ಕಲತನವನ್ನು ಸುಧಾರಿಸಿಕೊಂಡಿರುತ್ತಾರೆ. ಅವರು ಚಹಕ್ಕೆ ಬಹಳ ಮೆಚ್ಚಿರುತ್ತಾರೆ. ಮಣ್ಣಿನ ಪಾತ್ರೆಗಳನ್ನು ಮಾಡುವದರಲ್ಲಿಯೂ ರೇಶಿಮೆಯನ್ನು ಮಾಡುವದರಲ್ಲಿಯೂ ಜೀನೀ ಜನರಿಗೆ ಸಮಾನರು ಯಾರೂ ಇಲ್ಲ. ಮದ್ದು, ಛಾಪಿಸುವ ಯುಕ್ತಿ, ಹಡಗಿನೊಳಗೆ ದಿಕ್ಕು ತಿಳಿಸುವ ಹೋಕಾಯಂತ್ರ, ಇವೆಲ್ಲ ಮೊದಲು ಜೀನದೇಶದಲ್ಲಿ ಹುಟ್ಟಿದವೆಂದು ಹೇಳುತ್ತಾರೆ. ಈ ದೇಶದ ಕಣಿಗಳಲ್ಲಿ ಚಿನ್ನ, ಬೆಳ್ಳಿ ಮೊದಲಾದ ಬೆಲೆಯುಳ್ಳ ಲೋಹಗಳು ದೊರೆಯುತ್ತವೆ.

ತಿಬೇತವು: — ಹಿಮಾಲಯದ ಇಳುಕಲಿನ ಮೇಲೆ ಇರುವ ಈ ದೇಶದಲ್ಲಿ ಮೊದಲು ಸ್ವತಂತ್ರತಿಬೇತ, ಜಿನಯಿತಿಬೇತ ಎಂದು ಎರಡು ಭಾಗಗಳಿದ್ದವು. ಆದರೆ ಸ್ವತಂತ್ರತಿಬೇತವು ಈಗ ಕಾಶ್ಮೀರದ ರಾಜ್ಯಕ್ಕೆ ಸೇರಿರುತ್ತದೆ. ಜಿನಯಿತಿಬೇತಕ್ಕೂ ಕಾಶ್ಮೀರಕ್ಕೂ ನಡುವೆ ಕಾರಾಕೋರಾಸೆಂಬ ಪರ್ವತವಿದೆ. ಈ ದೇಶದ ಭೂಮಿ ಎತ್ತರವಾದದ್ದು; ಅದರಲ್ಲಿ ಸಿಂಧು, ಬ್ರಹ್ಮಪುತ್ರ ಎಂಬ ನದಿಗಳೂ

ಸತಲಜ; ಇರಾವತಿ, ಯಾಂಗತ್ತೀ, ಹೊಲಂಗೋಯೋ ಎಂಬ ದೊಡ್ಡ ಹೊಳೆಗಳೂ ಉಗಮವಾಗಿರುತ್ತವೆ. ಸಿಂಧು-ಬ್ರಹ್ಮಪುತ್ರಗಳ ಉಗಮಗಳು ಒಂದಕ್ಕೊಂದು ಸಮೀಪವಾಗಿರುತ್ತವೆ. ಈ ನದಿಗಳು ಹಿಮಾಲಯವನ್ನು ಒಳಿಸಿ ಮುಂದಕ್ಕೆ ಹೋಗುವ ರೇಗೆ ಒಂದು ಪಶ್ಚಿಮಕ್ಕೂ ಮತ್ತೊಂದು ಪೂರ್ವಕ್ಕೂ ಹರಿಯುತ್ತವೆ. ತಿಬೇತದಲ್ಲಿ ಹಲವು ಸರೋವರಗಳುಂಟು. ಅವುಗಳಲ್ಲಿ ಬ್ರಹ್ಮಪುತ್ರದ ನೆರೆಯಲ್ಲಿ ತೆಂಗ್ರಿನಾರ, ಪಾಲ್ಟಿ, ಸತಲಜನದಿಯ ನೆರೆಯಲ್ಲಿ ರಾವಣಹೃದ, ಮಾನಸಸರೋವರ ಎಂಬ ಸರೋವರಗಳು ಬಹಳ ಪ್ರಸಿದ್ಧವುಂಟು.

ಲಾಸಾ ಎಂಬ ಮುಖ್ಯ ಪಟ್ಟಣವು ಬೌದ್ಧ ಧರ್ಮಿಗಳ ಪವಿತ್ರಸ್ಥಾನವುಂಟು. ಅಲ್ಲಿ ಆ ಜನರ ದಲಾಯಿಲಾವನಾ ಎಂಬ ಮುಖ್ಯ ಗುರು ಇರುತ್ತಾನೆ. ಎಲ್ಲಾ ಧರ್ಮಗಳಿಗಿಂತ ಬೌದ್ಧ ಧರ್ಮವು ಹೆಚ್ಚಿಗೆ ಹಬ್ಬಿರುತ್ತದೆ. ಜೀನ, ಜಪಾನ, ಬ್ರಹ್ಮದೇಶ, ಸಿಂಹಳದ್ವೀಪ ಮುಂತಾದ ದೇಶಗಳಲ್ಲಿ ಇದೇ ಧರ್ಮವು ನಡೆಯುತ್ತದೆ. ತಿಬೇತದವರ ನಡತೆಗಳು ತುರ್ಕಸ್ಥಾನದವರ ನಡತೆಗಳಂತೆ ಅವೆ. ಈ ದೇಶದಲ್ಲಿ ಸ್ವಲ್ಪ ಜನರು ಮಾತ್ರ ಬಹುಲತನ ಮುಂತಾದ ಉದ್ಯೋಗಗಳನ್ನು ಮಾಡುತ್ತಾರೆ. ಉಳಿದವರೆಲ್ಲರು ಕುರಿಗಳನ್ನೂ ದನಗಳನ್ನೂ ಸಾಕಿ, ಮೇವಿಗಾಗಿ ತಿರುಗುತ್ತಿರುತ್ತಾರೆ. ಇಲ್ಲಿಯ ಕುರಿಗಳ ಉಣ್ಣೆಯಿಂದ ಮೇಲಾದ ಶಾಲುಗಳು ಹುಟ್ಟುತ್ತವೆ.

ಮಂಚೂರಿಯ:—ಉತ್ತರಕ್ಕೆ ಅಮೂರ ನದಿ; ಪಶ್ಚಿಮಕ್ಕೆ ಮೊಂಗೋಲಿಯ; ದಕ್ಷಿಣಕ್ಕೆ ಕೋರಿಯ ಮತ್ತು ಚೀನ ದೇಶದ ದೊಡ್ಡ ಗೋಡೆ; ಪೂರ್ವಕ್ಕೆ ಪೀತನಮುದ್ರ). ಉತ್ತರದಲ್ಲಿ ವಾಸಿಸುವ ತುರ್ಕೀ ಜನರ ಉಪದ್ರವವು ತಮಗೆ ಆಗಬಾರದೆಂದು ಚೀನೀ ಜನರು ೨೦೦೦ ವರ್ಷದ ಹಿಂದೆ ಪರ್ವತವಾರೆಯವಾದ ದೊಡ್ಡ ಗೋಡೆಯನ್ನು ೧೨೫೦ ಮೈಲು ಉದ್ದವಾಗಿ ಕಟ್ಟಿದರು. ಈದೂರ ಮಂಚೂರಿಯದ ತುರ್ಕೀ ಜನರು ಸಿನ ೧೬೪೪ ನೇ ವರ್ಷ ಚೀನಿಗಳನ್ನು ಗೆದ್ದು ಅವರ ರಾಜ್ಯವನ್ನು ಆಕ್ರಮಿಸಿದರು. ಸಿನ ೧೯೧೨ ರ ವರೆಗೆ ಮಂಚೂರಿಯದ ಅರಸರೇ ಚೀನದೇಶವನ್ನು ಆಳಿದರು.



ಈ ದೇಶದಲ್ಲಿ ಗುಡ್ಡಗಳೂ ವಿಸ್ತಾರವಾದ ಅಡವಿಗಳೂ ಬಹಳ, ದಕ್ಷಿಣಭಾಗದ ಭೂಮಿಯು ಬೆಳೆಯುಳ್ಳದ್ದಿರುತ್ತದೆ. ಚಳಿ ಬಹಳ, ಮಳೆಗಾಲದಲ್ಲಿ ಬರ್ಫ ಬೀಳುವದು. ನಿವಾಸಿಗಳು ಬಹುತರ ಜೀನಿ ಜೀನಿ ಇರುವರು. ಬೌದ್ಧಧರ್ಮವು ಮುಖ್ಯವಾಗಿ ನಡೆಯುತ್ತದೆ. ಶ್ರೀಗನ ಮುಖ್ಯ ಪಟ್ಟಣ ಕಿರಿನೋಲಾ ದಕ್ಷಿಣದಲ್ಲಿ ಇರುತ್ತದೆ. ಮುಕಡೆನ ಹಳೆ ರಾಜಧಾನಿ ಉತ್ತರದಲ್ಲಿ ನ್ಯೂಚಾಂಗ, ಪೋರ್ಟ್ ಆರ್ಥರ್, ತಾಲಿಯನ್ ವಾಸ ಮುಖ್ಯ ಬಂದರಗಳು.

ಈ ದೇಶದೊಳಗಿಂದ ರಶಿಯದವರನ್ನು ಹೊರಗೆ ಹಾಕುವದ ಕ್ರೋಸ್ಕರ ಅವರಿಗೂ ಜಪಾನೀಗೂ ದೊಡ್ಡ ಯುದ್ಧವಾದದ್ದನ್ನು ಜಪಾನದ ವರ್ಣನೆಯಲ್ಲಿ ನೋಡು. ಪೂರ್ವ ದೇಶದಲ್ಲಿ ವಿಖ್ಯಾತ ವಾದ ಪೋರ್ಟ್ ಆರ್ಥರ್ ಬಂದರವು ಜಪಾನರ ವಶದಲ್ಲಿ ಇರುತ್ತದೆ.

ನೊಂಗೋಲಿಯಾ:—ಮಂಚೂರಿಯದ ಪಶ್ಚಿಮಕ್ಕಿರುತ್ತದೆ. ಗೋಬಿ ಅಥವಾ ಶಾವೊ ಎಂಬ ಉಸುಬಿನ ಜೈಲು ವಿಸ್ತಾರ ವಾಗಿ ಹಬ್ಬಿರುವದು. ನೀರಿನ ಆಶ್ರಯವಿದ್ದಲ್ಲಿ ಮಾತ್ರ ಮೋಗಲ ಕುಲದ ಕಾಡು ಜನರು ವಾಸಿಸುವರು. ಅವರು ದನ ಕುರಿಗಳನ್ನು ಸಾಕಿ, ಅವಕ್ಕೆ ಮೇವು ಹುಡುಕುತ್ತ ಸಂಚಾರದಲ್ಲಿ ಕಾಲಕ್ಷೇಪ ಮಾಡುವರು. ಬೌದ್ಧಮತವೇ ಅವರ ಧರ್ಮವು. ಜೈಕಾಲ ಸರೋ ವರದ ದಕ್ಷಿಣದಲ್ಲಿ ಉರ್ಗಾ ಎಂಬ ಮುಖ್ಯ ಪಟ್ಟಣವಿರುತ್ತದೆ. ಅಲ್ಲಿ ಜೀನ ಸರಕಾರದ ಸುಭೇದಾರನಿರುತ್ತಾನೆ. ಆಮೂರ ಮತ್ತೂ ಹೋಅನಹೋ ಹೊಳೆಗಳ ಶಾಖೆಗಳು ಕೆಲಕೆಲವು ಕಡೆಯಲ್ಲಿ ಹರಿಯುತ್ತವೆ. ಉತ್ತರ ಮೇರೆಯಲ್ಲಿ ಮೈಮುಚ್ಚಿನ್ ಎಂಬ ಪೂರ್ವದ ವ್ಯಾವಾರಸ್ಥಳವಿರುತ್ತದೆ. ಗೋಬೀ ಅರಣ್ಯವು ೧೫೦೦ ಮೈಲು ವಿಸ್ತಾರವಾಗಿರುವದು; ಬುನಾದಿಯಲ್ಲಿ ಇಲ್ಲಿ ಸಮುದ್ರ ವಿತ್ತೆಂದು ಹೇಳುತ್ತಾರೆ.

ಜೀನರು ಬುನಾದಿಯಿಂದ ನಡೆಯುತ್ತ ಬಂದ ಬಾದಶಾಹಿಯನ್ನು ಮುರಿದು ಬಾದಶಹನನ್ನು ತೆಗೆದು ಸನ್ ೧೯೧೨ ರಲ್ಲಿ ಪ್ರಜಾಸತ್ತಾತ್ಮಕ ರಾಜ್ಯವನ್ನು ಸ್ಥಾಪಿಸಿದರು.

೧೦ ಇಂದಿಯನ್‌ಚಾಯನಾ ಪೂರ್ವ ದ್ವೀಪಕಲ್ಪ.)

ಈ ದೊಡ್ಡ ದ್ವೀಪಕಲ್ಪವು ಚಿನಯಿರಾಜ್ಯದ ದಕ್ಷಿಣ ದಿಕ್ಕಿನಲ್ಲಿ ಹಿಂದುಸ್ತಾನದ ಪೂರ್ವಕ್ಕಿರುತ್ತದೆ. ಈ ದ್ವೀಪಕಲ್ಪಕ್ಕೂ ಹಿಂದುಸ್ತಾನಕ್ಕೂ ನಡುವೆ ಬಂಗಾಲದ ಉಪಸಾಗರವೂ ಅರಬ್ಬಿ ಪ್ರಾಂತದ ಉತ್ತರಕ್ಕಿರುವ ಗುಡ್ಡಗಳೂ ಉಂಟು. ಈ ದೇಶ ಭೂಮಿ ಜಿಳೆಯುಳ್ಳದ್ದು; ದೊಡ್ಡ ದೊಡ್ಡ ಬಸಗಳು ಅಸಂಖ್ಯ ಉಂಟು; ಕಣಿಗಳಲ್ಲಿ ಲೋಹಗಳು ವಿಪುಲವಾಗಿ ದೊರೆಯುತ್ತವೆ. ಇಲ್ಲಿಯ ನಿವಾಸಿಗಳು ಬುದ್ಧಿವಂತರು; ಗಂಟೆಗಳು, ಬಣ್ಣದ ಸಾವಾಸುಗಳು, ಮಣ್ಣಿನ ಪಾತ್ರೆಗಳು, ಬೆಲೆಯುಳ್ಳ ವಸ್ತ್ರಗಳು, ಕಾಚಿನಪಾತ್ರೆಗಳು, ಮೊದಲಾದ ಒಡವೆಗಳನ್ನು ಮಾಡುವದರಲ್ಲಿ ಇವರು ನಿಪುಣರಿರುತ್ತಾರೆ. ಅವರ ನಡೆನುಡಿಗಳು ಕೆಲವು ಅಂಶದಲ್ಲಿ ಹಿಂದೂ ಜನರಂತೆಯೂ ಕೆಲವು ಅಂಶದಲ್ಲಿ ಚೀನೀ ಜನರಂತೆಯೂ ಇರುತ್ತವೆ. ಈ ದ್ವೀಪಕಲ್ಪದಲ್ಲಿ ಬ್ರಹ್ಮದೇಶ, ಸೀಯಾಮ, ಮಲಯಾ, ಕೋಚೀನಚೀನ, ಅನಾಮ ಎಂಬ ಐದು ಭಾಗಗಳುಂಟು.

ಬ್ರಹ್ಮದೇಶ:—ಇದು ಪೂರ್ವದ್ವೀಪಕಲ್ಪದ ಪಶ್ಚಿಮಭಾಗವು. ಇರಾವತಿ, ಸಿತಾಂಗ, ಸಾಲವೇನ ಎಂಬ ಹೊಳೆಗಳು ಈ ದೇಶದಲ್ಲಿ ಹರಿದು ಮಾರ್ತಾಬಾನ ಎಂಬ ಆಖಾತಕ್ಕೆ ಕೂಡುತ್ತವೆ. ಈ ದೇಶದಲ್ಲಿ ತೇಗಿನ ಮರಗಳ ರಮಣೀಯವಾದ ಬಸಗಳೂ ಮೇಲಾದ ಬತ್ತದ ಗದ್ದೆಗಳೂ ಇರುತ್ತವೆ. ಈ ದೇಶಕ್ಕೆ ಶೇರಿದ ಅಸಾಮ ಅರಾಕಾನ, ತೇನಾಸರಿಮ್ ಮುಂತಾದ ಪ್ರಾಂತಗಳನ್ನು ಸನ್ ೧೮೨೬ ನೆಯ ವರ್ಷದಿಂದ ೧೮೮೫ ನೆಯ ವರ್ಷದ ವರೆಗೆ ಇಂಗ್ಲಿಷ್ ಸರ್ಕಾರದವರು ಒಂದರ ಹಿಂದೊಂದು ತಕ್ಕೊಂಡು ಕಡೆಗೆ ಇಡೀ ದೇಶವನ್ನು ಆಕ್ರಮಿಸಿದರು.

ಬ್ರಹ್ಮದೇಶದಲ್ಲಿ ಲೋಆರ (ಕೆಳಗಿನ) ಅಪರ (ಮೇಲಿನ) ಎಂಬಿವರು ಭಾಗಗಳಿರುತ್ತವೆ. ಎರಡೂ ಕೂಡಿ ೧,೬೮,೦೦೦ ಚದರ ಮೈಲು ವಿಸ್ತಾರವಾಗಿರುತ್ತವೆ. ಕೆಳಗಿನ ಬ್ರಹ್ಮದೇಶ



ದಲ್ಲಿ ಆರಾಕಾನ, ಪೇಗೂ, ತೆನಾಸರಿಂ ಎಂಬ ಮೂರು ಪ್ರಾಂತಗಳಿವೆ. ರಂಗೂನ ಮುಖ್ಯ ಬಂದರವು; ಮೋಲಮೀನ ಎರಡನೆಯ ದೊಡ್ಡ ಬಂದರವು; ಅಲ್ಲಿ ತೊಲೆಗಳ ವ್ಯಾಪಾರ ಬಹು ನಡೆಯುತ್ತದೆ. ಮೇಲಿನ ಬ್ರಹ್ಮದೇಶದಲ್ಲಿ ಮಂಡಲೆ ಮುಕ್ತ ರಾಜಧಾನಿಯು. ಭಾನೊ ಹೆಸರಾದ ವ್ಯಾಪಾರಸ್ಥಳವು. ಮೇಲಿನ ಬ್ರಹ್ಮದೇಶದ ಪೂರ್ವಕ್ಕೆ ಶಾನ ಎಂಬ ಕಾಡುಜನರ ಸಂಸ್ಥಾನಗಳಿರುತ್ತವೆ.

ಬ್ರಹ್ಮದೇಶವು ಒಬ್ಬಲೆಫೈನಂಟ ಗವ್ವರ್ನರನ ವಶದಲ್ಲುಂಟು. ಅವನ ರಾಜಧಾನಿಯಾದ ಮಂಡಲೆ ಎಂಬ ಪಟ್ಟಣವು ಇರಾವತಿಯ ಧಡದಲ್ಲಿರುತ್ತದೆ. ಆನಾ, ಅನುರಪುರ, ಮಂಚೊ ಬೋ ಎಂಬ ಪಟ್ಟಣಗಳು ಪೂರ್ವಕಾಲದಲ್ಲಿ ರಾಜಧಾನಿಗಳಾಗಿಿದ್ದವು. ಈ ದೇಶದಿಂದ ಅಕ್ಕಿ, ಉಪ್ಪು, ತೊಲೆಗಳು ಮುಂತಾದವುಗಳು ಜೀನದೇಶಕ್ಕೆ ಹೋಗುತ್ತವೆ; ಮತ್ತು ಅಲ್ಲಿಂದ ನೂಲು, ರೇಶಿಮೆ, ಉಣ್ಣೆಗಳ ವಸ್ತ್ರಗಳು ಈ ದೇಶಕ್ಕೆ ಬರುತ್ತವೆ. ಕಣಿಗಳಲ್ಲಿ ಜಿಲೆಯುಳ್ಳ ಮಾಣಿಕಗಳೂ ಕಲ್ಲೆಣ್ಣೆಯೂ ದೊರೆಯುತ್ತವೆ. ಸಿಯಾಮ ದೇಶವು:— ಇದು ಬ್ರಹ್ಮದೇಶದ ಪೂರ್ವಕ್ಕಿರುತ್ತದೆ. ಮಿನಾಮ ಎಂಬ ಹೊಳೆಯು ಈ ದೇಶದಲ್ಲಿ ಹರಿದು ಸಿಯಾಮದ ಅಖಾತಕ್ಕೆ ಕೂಡುತ್ತದೆ ಈ ದೇಶವನ್ನು ಒಬ್ಬ ಅರಸನು ಆಳುತ್ತಾನೆ. ಅವನ ರಾಜಧಾನಿಯಾದ ಬಾಂಕೋಕ ಪಟ್ಟಣವು ಮಿನಾಮನದಿಯ ಧಡದಲ್ಲಿ ಇರುತ್ತದೆ. ಉತ್ತರಭಾಗದಲ್ಲಿರುವ ಲಾವೋ ಎಂಬ ದೇಶವೂ ಮಲಾಯಾ ದೇಶದೊಳಗಿನ ಕೆಲವು ಸಂಸ್ಥಾನಗಳೂ ಈ ಅರಸನ ರಾಜ್ಯಕ್ಕೆ ಸೇರಿರುತ್ತವೆ. ಈ ದೇಶದಲ್ಲಿ ಜಿಲೆಯುಳ್ಳ ರತ್ನಗಳು ದೊರೆಯುತ್ತವೆ. ಈ ದೇಶದ ವ್ಯಾಪಾರವು ಬ್ರಹ್ಮದೇಶದ ವ್ಯಾಪಾರದಂತೆ ಇರುತ್ತದೆ.

ಮಲಾಯಾದೇಶವು:— ಈ ದ್ವೀಪಕಲ್ಪವು ಸಿಯಾಮದ ದಕ್ಷಿಣಕ್ಕಿರುತ್ತದೆ. ಇದಕ್ಕೂ ಮುಖ್ಯದ್ವೀಪಕಲ್ಪಕ್ಕೂ ನಡುವೆ ಕ್ರಾ

ಎಂಬ ಸಂಯೋಗಭೂಮಿಯುಂಟು. ಇದಕ್ಕೂ ಸುಮಾತ್ರಾದ್ವೀಪಕ್ಕೂ ನಡುವೆ ಮಲಾಕಾ ಎಂಬ ಸಾಮುದ್ರಧುನಿಯುಂಟು. ಬಹು ಜನರು ಸಂಸ್ಥಾನಿಕರು ಈ ದೇಶವನ್ನು ಆಳುತ್ತಾರೆ; ಅವರಲ್ಲಿ ಕೆಲವರು ಸಿಯಾಮದ ಅರಸನಿಗೆ ಅಂಕಿತರಾಗಿರುತ್ತಾರೆ; ಕೆಲವು ಸ್ವತಂತ್ರರುಂಟು; ಕೆಲವರು ಇಂಗ್ಲಿಷರಿಗೆ ಕಪ್ಪು ಕೊಡುತ್ತಾ ಮಲಾಕಾ, ವೆಲಿಂಗ್ಟನ್ ಎಂಬ ಪ್ರಾಂತಗಳೂ, ಮಲಾಕಾ ಸಾಮುದ್ರಧುನಿಯೊಳಗಿರುವ ಸಿಂಗಾಪೂರ, ಪಿನಾಂಗ ಎಂಬದ್ವೀಪಗಳೂ ಇಂಗ್ಲಿಷರ ವಶದಲ್ಲುಂಟು. ಈ ದ್ವೀಪಗಳು ಹಿಂದುಸ್ತಾನಕ್ಕೂ ಚೀನಕ್ಕೂ ನಡೆಯುವ ವ್ಯಾಪಾರಕ್ಕೆ ಬಹಳ ಪ್ರಯೋಜನಕರವಾಗಿರುತ್ತವೆ. ಮಲಾಯೋ ಜನರು ಮುಸಲ್ಮಾನರು, ಇಂದಿಯನ್ ಚಾಯನಾ ದೇಶದೊಳಗಿನ ಉಳಿದ ಜನರೆಲ್ಲರು ಬೌದ್ಧಧರ್ಮಿಗಳುಂಟು.

ಕೋಚೀನಚೀನದೇಶವು:—ಇದು ಸಿಯಾಮದಮೂರ್ವಕ್ಕಿರುತ್ತದೆ. ಮೆಕ್ಕಾಂಗ ಅಥವಾ ಕಾಂಬೋಜ ಎಂಬ ಹೊಳೆಯು ಈ ದೇಶದಲ್ಲಿ ಹರಿಯುತ್ತದೆ. ಈ ನದಿಯ ಮುಖದ ಹತ್ತರ ಇರುವ ಸಾಯಂಗಾಂವ ಎಂಬ ಪಟ್ಟಣವೂ ನೆರೆಸೀಮೆಯೂ ಫ್ರೆಂಚರ ವಶದಲ್ಲಿರುತ್ತವೆ. ಕಾಂಬೋಜ ದೇಶದ ಅರಸನು ಫ್ರೆಂಚರಿಗೆ ಕಪ್ಪು ಕೊಡುತ್ತಾನೆ. ಉಳಿದ ದೇಶವೆಲ್ಲ ಅನಾವಾದ ಅರಸನ ವಶದಲ್ಲಿ ಇರುತ್ತದೆ. ಅವನ ರಾಜಧಾನಿಯಾದ ಹುವೆ ಎಂಬ ದೊಡ್ಡ ಪಟ್ಟಣವು ಅದೇ ಹೆಸರಿನ ನದಿಯ ಧಡದಲ್ಲಿ ಇರುತ್ತದೆ.

### ೧೧ ಸಿಂಹಳದ್ವೀಪವು ( ಸಿಲೋನ ).

ಈ ದೇಶದ ದ್ವೀಪವು ಹಿಂದುಸ್ತಾನದ ದಕ್ಷಿಣ ತುದಿಯ ಹತ್ತರ ಇರುತ್ತದೆ. ಇದಕ್ಕೆ ಹಿಂದೂ ಜನರು ಸಿಂಹಳದ್ವೀಪವೆಂತಲೂ, ಇಂಗ್ಲಿಷರು ಸಿಲೋನ ಎಂತಲೂ ಅನ್ನುತ್ತಾರೆ. ಇದಕ್ಕೂ ಹಿಂದುಸ್ತಾನಕ್ಕೂ ನಡುವೆ ಮಲಾಕಾದ ಅಖಾತವು ಸಾಲ್ಪೆಂಬ ಸಾಮುದ್ರಧುನಿಯೂ ಉಂಟು. ಮಾನಾರ, ಪಾಲ್ಯ ಇವೆರಡುಗಳ ನಡುವೆ



ಕೆಲವು ನಡುಗಡ್ಡೆಗಳೂ \* ಉಸುಬಿನ ದಿನ್ನೆಗಳೂ ಕೂಡಿ ಒಂ  
ಮೈಲು ಉದ್ದವಾದದ್ದೊಂದು ಪೊಲಿನಂಥ ಒಂಟೆ ಇರುತ್ತದೆ.  
ಅದಕ್ಕೆ ಹಿಂದೂ ಜನರು ರಾಮನ ಸೇತುವೆಂತಲೂ, ಇತರರು  
ರಾಮನ ಪೊಲೆಂತಲೂ ಅನ್ನುವರು. ಈ ಸೇತುವಿನ ವರ್ಣ  
ಹೊಂದು ಹಿಂದೂ ಜನರ ಪುರಾಣದಲ್ಲುಂಟು.

ಸಿಂಹಳದ್ವೀಪದ ಕ್ಷೇತ್ರಫಲವು ೨೫,೩೬೪ ಚೌಕು ಮೈಲು  
ಇರುತ್ತದೆ; ಜನಸಂಖ್ಯೆ ೨೪ ಲಕ್ಷವುಂಟು. ಈ ದ್ವೀಪದ ಕೆಲವು  
ಭಾಗಗಳು ಸನ್ ೧೮೧೫ ನೆಯ ವರ್ಷದ ವರೆಗೆ ಡಚ್ಚರ ವಶದ  
ಲ್ಲಿಯೂ ಕೆಲವು ಪ್ರಾಂಶರ ವಶದಲ್ಲಿಯೂ ಇದ್ದವು. ಆದರೆ ಈಗ  
ಯಾನತ್ತು ದ್ವೀಪವು ಇಂಗ್ಲಿಷರ ವಶದಲ್ಲಿ ಇರುತ್ತದೆ. ಅಲ್ಲಿಯ  
ಕಾರಭಾರವನ್ನು ಗವರ್ನರನು ಸಾಗಿಸುತ್ತಾನೆ. ಆದರೆ ಅವನು  
ಹಿಂದೂಸ್ತಾನದ ವೈಸರಾಯನಿಗೆ ಅಂಕಿತನಾಗಿರುವದಿಲ್ಲ.

ಪರ್ವತಗಳು:—ಈ ದ್ವೀಪದಲ್ಲಿ ಹಲವು ಬೆಟ್ಟಗಳುಂಟು.  
ಅವುಗಳಲ್ಲಿ ಪೆದ್ರೊತಾಲಾಗೆಲಾ, ಇಲಿಯಾ ಎಂಬವೆರಡು ಬಹಳ  
ಎತ್ತರ ಉಂಟು. ಆದರೆ ಆದಾಮ್ಸ್ ಪೀಕ ಎಂಬ ಪರ್ವತವು ಹೆಚ್ಚಿಗೆ  
ಪ್ರಸಿದ್ಧವಾದದ್ದು. ಈ ಪರ್ವತದ ಮೇಲೆ ಬುಧ್ಧನ ಹೆಜ್ಜೆಗಳು  
ಮೂಡಿರುತ್ತವೆಂದು ಬೌದ್ಧಧರ್ಮದ ಗುರುಗಳು ಹೇಳುತ್ತಾರೆ.

ಈ ದ್ವೀಪದ ಮಧ್ಯಭಾಗದಲ್ಲಿಯೂ ದಕ್ಷಿಣಭಾಗದಲ್ಲಿಯೂ  
ಗುಡ್ಡಗಳು ಬಹಳ. ಆದರೆ ಸಮುದ್ರ ದಂಡೆಯಲ್ಲೆಲ್ಲ ಬಹುತರ  
ತಗ್ಗು ನೆಲದ ಪಟ್ಟಿಯುಂಟು. ಪರ್ವತಗಳ ಮೇಲೆ ಅಡವಿಯು  
ಬೆಳೆದಿರುತ್ತದೆ. ಆದರೆ ಅವುಗಳ ನಡುವಿನ ಬೈಲಿನಲ್ಲಿಯೂ ಕಂದರ

---

\* ಈ ನಡುಗಡ್ಡೆಗಳಲ್ಲಿ ಮಾನಾರ, ರಾಮೇಶ್ವರ ಇವೆರಡು ಗಡ್ಡೆಗಳು  
ದೊಡ್ಡವಿರುತ್ತವೆ. ಈ ಗಡ್ಡೆಗಳಿಗೂ ಉಸುಬಿನ ದಿನ್ನೆಗಳಿಗೂ ನಡುವೆ ಸಣ್ಣ  
ಸಣ್ಣ ಹಡಗುಗಳು ನಡೆಯುವಂಥ ಒತ್ತುಗಳು ಇರುತ್ತವೆ. ಪಾಂಜೀನ ಎಂಬ  
ಒತ್ತನ್ನು ಅಗಿಸಿ, ದೊಡ್ಡ ಹಡಗುಗಳಿಗೆ ಮಾರ್ಗಮಾಡಿ ಕೊಡುವ ವಿಚಾರವನ್ನು  
ಸರಕಾರದವರು ನಡಿಸಿದ್ದಾರೆ. ಹಾಗಾದರೆ ದೊಡ್ಡ ಹಡಗುಗಳು ಸಿಂಹಳದ್ವೀಪ  
ವನ್ನು ಈಗಿನಂತೆ ಸುತ್ತಿಕೊಂಡು ಹೋಗುವದು ಅವಶ್ಯವಾಗಲಿಕ್ಕಿಲ್ಲ.

ಗಳಲ್ಲಿಯೂ ಬೆಳೆಯು ಚೆನ್ನಾಗಿ ಬರುತ್ತದೆ. ಈ ದ್ವೀಪದ ಉತ್ತರ ಪೂರ್ವ ಭಾಗಗಳಲ್ಲಿ ಮರಾಠನ ಕಾಲದ ದೊಡ್ಡ ದೊಡ್ಡ ಹಾಳು ಕೆರೆಗಳುಂಟು. ಅವುಗಳನ್ನು ಯಾರು ಕಟ್ಟಿಸಿದರೆಂಬದು ಗೊತ್ತಾಗುವುದಿಲ್ಲ. ಸಮುದ್ರದಂಡೆಯ ಭೂಮಿಯು ಬೆಳೆಯುಳ್ಳದ್ದು ಅಲ್ಲಿ ನೀರು ವಿಪುಲವಿರುತ್ತದೆ. ಅದರಿಂದ ಮೇಲಾದ ತೋಳಾಗಿರುತ್ತವೆ. ಆದರೆ ಹವೆಯು ಅರೋಗ್ಯಕರವಲ್ಲ. ಗುಡ್ಡದ ಸೀಮೆಯು ಹವೆಯು ನೆಟ್ಟಗಿರುತ್ತದೆ. ಅಲ್ಲಿ ಬುಂದು ಸರಸಾಗಿ ಬೆಳೆಯುವದು. ಈ ದ್ವೀಪದಲ್ಲಿ ಬಹಳ ಮಳೆಯಾಗುತ್ತದೆ; ಮಳೆ ಗಾಲವು ಆರು ಏಳು ತಿಂಗಳು ಇರುತ್ತದೆ.

ಪಾಲಚೆನ್ನಿ, ಮೆಣಸು ಮುಂತಾದ ಮಸಾಲೆಯ ಪದಾರ್ಥಗಳೂ ತೆಂಗು ಮೊದಲಾದ ಫಲಗಳೂ ಈ ದ್ವೀಪದಲ್ಲಿ ಬಹಳ ಸರಸಾಗಿ ಬೆಳೆಯುತ್ತವೆ. ಅಕ್ಕಿ, ಹತ್ತಿ, ನೀಲಿ, ಕಬ್ಬು, ತಂಬಾಕು ಮುಂತಾದವುಗಳಾದರೂ ಒಳಿತಾಗಿ ಬೆಳೆಯುತ್ತವೆ. ಕಬ್ಬಿಣ ಮುಂತಾದ ಲೋಹಗಳೂ ವಿಶೇಷವಾಗಿ ಬೆಲೆಯುಳ್ಳ ರತ್ನಗಳೂ ಈ ದ್ವೀಪದಲ್ಲಿ ಬಹಳ ದೊರೆಯುತ್ತವೆ. ವಾಯವ್ಯ ದಂಡೆಯಲ್ಲಿ ಸಮುದ್ರ ದೊಳಗೆ ಮೇಲಾದ ಮುತ್ತುಗಳು ದೊರೆಯುತ್ತವೆ. ಪಶ್ಚಿಮ ದಂಡೆಯಲ್ಲಿ ಉಪ್ಪಿನ ಕಾರಖಾನೆಗಳು ನಡೆಯುತ್ತವೆ. ಅಲ್ಲಿಂದ ಉಪ್ಪು ಹಿಂದುಸ್ತಾನಕ್ಕೆ ಬರುತ್ತದೆ. ಈ ದ್ವೀಪದಿಂದ ತೋಲೆಗಳು ಪರದೇಶಗಳಿಗೆ ಹೋಗುತ್ತವೆ.

ಈ ದ್ವೀಪದಲ್ಲಿ ಸಿಂಘಲೀಜನರು, ಹಿಂದೂ ಜನರು, ಮೂಲ ನಿವಾಸಿಗಳಾದ ಕಾಡುಜನರು, ಈ ಪ್ರಕಾರ ಮೂರು ಬಗೆಯ ನಿವಾಸಿಗಳುಂಟು. ಸಿಂಘಲೀಜನರು ಶಾಂತ ಸ್ವಭಾವದವರು; ಅವರು ಪಶ್ಚಿಮ ದಕ್ಷಿಣ ದಂಡೆಗಳಲ್ಲಿ ವಾಸಿಸುತ್ತಾರೆ. ಅವರ ಧರ್ಮ ಬೌದ್ಧಧರ್ಮವು, ಭಾಷೆಯು ಸ್ವತಂತ್ರವಾದದ್ದು. ಹಿಂದೂ ಜನರು ತಮಿಳು ಭಾಷೆಯನ್ನು ಆಡುತ್ತಾರೆ. ಅವರು ಮದ್ರಾಸ ಇಲಾಖೆಯಿಂದ ಈ ದ್ವೀಪಕ್ಕೆ ಬಂದವರು. ಈ ಜನರು ಮುಖ್ಯವಾಗಿ ಉತ್ತರಭಾಗದಲ್ಲಿ ವಾಸಿಸುತ್ತಾರೆ. ಮೂಲ ನಿವಾಸಿಗಳಾದ ಕಾಡು



ಜನರು ಗುಡ್ಡಗಳಲ್ಲಿ ಇರುತ್ತಾರೆ. ಈ ದ್ವೀಪದ ನಿವಾಸಿಗಳಲ್ಲಿ ಕೆಲವರು ಒಕ್ಕಲತನದಿಂದ ಜೀವಿಸುವರು, ಕೆಲವರು ಮೀನಹಿಡಿಯುವರು, ಕೆಲವರು ಲೋಹಗಳ ಕೆಲಸಗಳನ್ನು ಮಾಡುವರು, ಬೇರೆ ಕೆಲವರು ಹಗ್ಗಗಳನ್ನು ಹೊಸೆದು, ಇಲ್ಲವೆ ಬುಟ್ಟಿಗಳನ್ನು ಕೆಣೆದು, ಹೊಟ್ಟೆ ತುಂಬಿಕೊಳ್ಳುವರು.

ಈ ದ್ವೀಪದ ರಾಜಧಾನಿಯಾದ ಕೋಲಂಬೊ ಬಂದರವು ಪಶ್ಚಿಮ-ಸಮುದ್ರದ ತೀರದಲ್ಲಿ ಇರುತ್ತದೆ. ದಕ್ಷಿಣದಲ್ಲಿ ಸಾಯಿಂಟಿ-ದಿ-ಗ್ಯಾಲೀ ಎಂಬ ಮನೋಹರವಾದ ಬಂದರ ಉಂಟು. ಈ ಬಂದರಕ್ಕೆ ಮುಂಬಯಿ, ಕಲಕತ್ತೆ, ಚೀನ, ಯುರೋಪ, ಆಸ್ಟ್ರೇಲಿಯ ಮುಂತಾದವುಗಳಿಂದ ಹಡಗುಗಳು ಬರುತ್ತವೆ. ಈಶಾನ್ಯದಲ್ಲಿ ಮಹಾವಲಿಗಂಗಾ ಎಂಬ ಹೊಳೆಯ ಮುಖದ ಹತ್ತರ ತ್ರಿಂಕೋನಾಲಿ ಎಂಬ ಬಂದರ ಉಂಟು; ಉತ್ತರದಲ್ಲಿ ಸಾಯಿಂಟಿ ಪೆದ್ರೊ ಎಂಬ ನಾಲ್ಕನೆಯ ಬಂದರವಿದೆ. ಮಧ್ಯ ಭಾಗದ ಗುಡ್ಡದ ಸೀಮೆಯಲ್ಲಿ ಕ್ಯಾಂಡೀ ಎಂಬದೊಂದು ಪ್ರಾಚೀನಕಾಲದ ರಾಜಧಾನಿಯುಂಟು. ಈಗ ಕೋಲಂಬೊ ಬಂದರದಿಂದ ಕ್ಯಾಂಡೀ ಪಟ್ಟಣದ ವರೆಗೆ ಉಗಿಬಂಡಿಯ ಮಾರ್ಗವನ್ನು ಮಾಡಿದ್ದಾರೆ.

## ೧೨ ಹಿಂದುಸ್ತಾನವು.

ಪಶ್ಚಿಮದ ದಕ್ಷಿಣಕ್ಕಿರುವ ಮೂರು ದ್ವೀಪಕಲ್ಪಗಳಲ್ಲಿ ಹಿಂದುಸ್ತಾನವು ಎಲ್ಲಕ್ಕೂ ದೊಡ್ಡದೂ ಗೌರವವುಳ್ಳದ್ದೂ ಇರುತ್ತದೆ. ಇದರ ಉತ್ತರದಲ್ಲಿ ಹಿಂದುಕುಶ, ಕಾರಾಕೊರಾನ್, ಹಿಮಾಲಯ ಎಂಬ ಪರ್ವತಗಳಿವೆ ಅವುಗಳೆರಡೆಯಲ್ಲಿ ತುರ್ಕಸ್ತಾನ, ತಿಬೇಟ ಎಂಬ ದೇಶಗಳುಂಟು. ಪಶ್ಚಿಮಕ್ಕೆ ಹಾಲಾ ಸುಲೈಮಾನ ಎಂಬ ಪರ್ವತಳೂ, ಅವುಗಳೆರಡೆಯಲ್ಲಿ ಬಲೂಚಿಸ್ತಾನ, ಅಫಘಾನಿಸ್ತಾನ ಗಳೂ ಇರುತ್ತವೆ. ನೈಋತ್ಯಕ್ಕೆ ಅರಬೀ ಸಮುದ್ರವೂ, ದಕ್ಷಿಣಕ್ಕೆ ಹಿಂದೀ ಮಹಾಸಾಗರವೂ, ಆಗ್ನೇಯಕ್ಕೆ ಬಂಗಾಲದ ಉಪಸಾಗರವೂ ಉಂಟು. ಪೂರ್ವಕ್ಕೆ ಆರಾಕಾನಪ್ರಾಂತದ ಗುಡ್ಡಗಳೂ

ಅವುಗಳೆಂಬಲ್ಲಿ ಬ್ರಹ್ಮದೇಶವೂ ಉಂಟು. ಈ ದೇಶದ ಕ್ಷೇತ್ರ  
ಫಲವು ೧೫,೮೨,೧೨೦ ಚತ್ವಾರಿಂಶತ್ ಸಾವಿರ ಇರುತ್ತದೆ. ಜನಸಂಖ್ಯೆ  
೨೯,೪೦,೦೦,೦೦೦ ಕ್ಕಿಂತ ಹೆಚ್ಚು ಉಂಟು.

ಈ ದೇಶದ ಆಕಾರವು ತ್ರಿಕೋಣದ ಹಾಗೆ ಇರುತ್ತದೆ. ಹಿಮಾ  
ಲಯವು ಈ ತ್ರಿಕೋಣದ ಬುಡವುಂಟು. ವಿಂಧ್ಯಾದ್ರಿಯಿಂದ  
ತ್ರಿಕೋಣದಲ್ಲಿ ಎರಡು ದೊಡ್ಡ ಭಾಗಗಳಾಗಿವೆ. ಅವುಗಳ  
ಉತ್ತರಭಾಗಕ್ಕೆ ಹಿಂದುಸ್ತಾನವೆಂತಲೂ, ದಕ್ಷಿಣದ ಭಾಗಕ್ಕೆ  
ದಕ್ಷಿಣವೆಂತಲೂ ಹೆಸರುಂಟು.

ಉತ್ತರ ಹಿಂದುಸ್ತಾನದಲ್ಲಿ ಅಂದರೆ ನಿಜಹಿಂದುಸ್ತಾನದಲ್ಲಿ  
ಸ್ವಾಭಾವಿಕವಾಗಿ ಆರು ಭಾಗಗಳಾಗಿವೆ. ೧. ಹಿಮಾಲಯದ ಇಳು  
ಕಲಿನ ಪ್ರದೇಶವು; ಇದರಲ್ಲಿ ಪಂಜಾಬಕ್ಕೆ ಸೇರಿದ ಕಾಶ್ಮೀರದ  
ಸಂಸ್ಥಾನವೂ, ನೇಪಾಳ, ಭೂತಾನ ಮುಂತಾದ ಸ್ವತಂತ್ರ ಸಂಸ್ಥಾ  
ನಗಳೂ ಬೇರೆ ಗುಡ್ಡ-ಗಾಡು ಜನರ ಸಂಸ್ಥಾನಗಳೂ ಇರುತ್ತವೆ.  
೨ ಸಿಂಧು ತೀರದ ಪ್ರದೇಶವು; ಇದರಲ್ಲಿ ಪಂಜಾಬ, ಸಿಂಧ  
ಎಂಬ ಪ್ರಾಂತಗಳಿವೆ. ದೊಡ್ಡ ಬೈಲು; ಈ ಉಸುಬಿನ ಬೈಲಿನ  
ಉತ್ತರಕ್ಕೆ ಸತಲಜ ನದಿಯೂ, ಪಶ್ಚಿಮಕ್ಕೆ ಸಿಂಧ-ಪಂಜಾಬ ದೇ  
ಶಗಳೂ, ದಕ್ಷಿಣಕ್ಕೆ ಕಚ್ಛದ ರಣವೂ, ಪೂರ್ವಕ್ಕೆ ಅರವಲೀ  
ಪರ್ವತವೂ ಉಂಟು. ಈ ಬೈಲಿನ ಆಗ್ನೇಯಭಾಗವು ಬೆಳೆಯುಳ್ಳ  
ದ್ದು, ಅದರಲ್ಲಿ ಜೋಧಪುರ ಮೊದಲಾದ ರಜಪೂತ ಸಂಸ್ಥಾ  
ನಗಳಿರುತ್ತವೆ. ೪. ಮಧ್ಯ ಹಿಂದುಸ್ತಾನದ ಎತ್ತರ ಸೀಮೆಯು;  
ಇದರಲ್ಲಿ ರಾಜಸ್ಥಾನದ ಕೆಲವು ಭಾಗವೂ, ವಾಳವಾ, ಬುಂ  
ದೇಲಖಂಡ ಎಂಬ ಪ್ರಾಂತಗಳೂ ಇರುತ್ತವೆ. ೫ ಭಾಗೀರಥಿಯ  
ದಂಡೆಯ ಪ್ರದೇಶವು; ಇದರಲ್ಲಿ ಸಂಯುಕ್ತ ಪ್ರಾಂತವೂ ಬಂ  
ಗಾಲದ ಕೆಲವು ಭಾಗವೂ ಉಂಟು. ೬ ಭಾಗೀರಥಿ ಬ್ರಹ್ಮ  
ಪುತ್ರಗಳ ದಂಡೆಯ ಪ್ರದೇಶವು; ಇದರಲ್ಲಿ ಬಂಗಾಲದ ಮು  
ಖ್ಯ ಭಾಗವೂ ಆಸಾಮ ಪ್ರಾಂತವೂ ಉಂಟು.

ದಕ್ಷಿಣಹಿಂದುಸ್ತಾನದಾದ್ಯಂತ ದಕ್ಷಿಣ ಎಂಬ ಭಾಗದಲ್ಲಿ ಸ್ವಾಭಾ  
ವಿಕವಾಗಿ ನಾಲ್ಕು ವಿಭಾಗಗಳಾಗಿರುತ್ತವೆ. ೧. ಸರ್ಮದಾ ತೀರದ  
ಪ್ರದೇಶವು; ಇದು ವಿಂಧ್ಯಾದ್ರಿ, ಸಾತಮಡಾ, ಇವೆರಡು ಪರ್ವತಗಳ



ನಡುವೆ ಇರುತ್ತದೆ. ಇದರೊಳಗೆ ಗೊಂಡವನದ ಪ್ರದೇಶವೆಲ್ಲ ಬಹುತರವಾಗಿ ಬರುತ್ತದೆ. ೧ ನಿಜದಕ್ಷಿಣ; ಇದರೊಳಗೆ ಮಧ್ಯ ಪ್ರಾಂತದ ಕೆಲವು ಭಾಗವೂ, ಹೈದರಾಬಾದ, ವರಾಹ, ಮಹಾರಾಷ್ಟ್ರ, ಕರ್ನಾಟಕ, ಇಷ್ಟೆಲ್ಲ ಪ್ರಾಂತಗಳೂ ಸಂಗ್ರಹಿಸಲ್ಪಡುತ್ತವೆ. ಪೂರ್ವಸಮುದ್ರತೀರದ ತಗ್ಗು ಪ್ರದೇಶವು; ಇದು ಪೂರ್ವ ಪಶ್ಚಿಮ ಸಮುದ್ರಕ್ಕೂ ನಡುವಿನ ಪ್ರದೇಶವು. ೪ ಪಶ್ಚಿಮ ಸಮುದ್ರತೀರದ ತಗ್ಗು ಪ್ರದೇಶವು; ಇದು ಪಶ್ಚಿಮಘಟ್ಟಕ್ಕೂ ಸಮುದ್ರಕ್ಕೂ ನಡುವಿನ ಪ್ರದೇಶವು.

ಹಿಂದುಸ್ತಾನದ ರಾಜಕೀಯ ವಿಭಾಗಗಳು ಕೆಳಗೆ ಬರೆದಂತೆ:—

### ಬ್ರಿಟಿಶ್ ರಾಜ್ಯವು.

೧. ಮುಂಬಯಿ ಇಲಾಖೆ.
೨. ಮದ್ರಾಸ ಇಲಾಖೆ.
೩. ಅಸಾಂ.
೪. ಬಂಗಾಲ.
೫. ಹೊಸ ಪ್ರಾಂತ.
೬. ಸಂಯುಕ್ತ ಪ್ರಾಂತ ( ಆಗ್ರಾ, ಅಯೋಧ್ಯಾ ).
೭. ಪಂಜಾಬ.
೮. ಬ್ರಹ್ಮದೇಶ.
೯. ಮಧ್ಯಪ್ರಾಂತ, ವರಾಹ ಸಹಿತ.
೧೦. ವಾಯವ್ಯ ಸೀಮೆಯ ಪ್ರಾಂತ.
೧೧. ಬ್ರಿಟಿಶ್ ಬಲೂಚಿಸ್ತಾನ.
೧೨. ಅಜಮೀರ, ಮಾರವಾಡ ಪ್ರಾಂತ.
೧೩. ಕೊಡಗು ಪ್ರಾಂತ.
೧೪. ಅಂದಮಾಸ, ನಿಕೋಬಾರ ದ್ವೀಪಗಳು.

### ಸ್ವದೇಶದ ಸಂಸ್ಥಾನಗಳು.

೧೫. ಸೇಪಾಳ ಭೂತಾನ ಎಂಬ ಸ್ವತಂತ್ರ ಸಂಸ್ಥಾನಗಳು.
೧೬. ಹೈದರಾಬಾದ, ಮೈಸೂರು, ಕಾಶ್ಮೀರ, ಜಮ್ಮು ಮೊದಲಾದ ಸಂರಕ್ಷಿತ ಸಂಸ್ಥಾನಗಳೂ ಬೇರೆ ಬೇರೆ ಇಲಾಖೆಗಳಿಗೆ ಸೇರಿದ ಚಿಕ್ಕ ಚಿಕ್ಕ ಸಂಸ್ಥಾನಗಳೂ.

೧೭, ಪೋರ್ತುಗೀಜ, ಫ್ರೆಂಚರೆಂಬ ಪರದೇಶದವರ ಸಂಸ್ಥಾನಗಳು.

ಹಿಂದುಸ್ಥಾನದ ರಾಜ್ಯಕಾರಭಾರವನ್ನು ಗವರ್ನರ ಜನರಲ್ ಎಂಬ ಅಧಿಕಾರಿಯು ನಡಿಸುತ್ತಾನೆ; ಅವನಿಗೆ ವೈಸರಾಯ ಎಂಬ ಬಿರುದುಂಟು. ಅವನನ್ನು ಇಂಗ್ಲೆಂಡದ ಜಾದಶಹರು ನೇಮಿಸುತ್ತಾರೆ; ಅವನಿಗೆ ಕೌನ್ಸಿಲ್‌ದಾರರೆಂಬ ಸಹಾಯಕರಿರುತ್ತ ಮುಂಬಯಿ ಮದ್ರಾಸಗಳ ಗವರ್ನರರೂ ಅಸಾಮ, ಬಂಗಾಲ, ಹೊಸಪ್ರಾಂತ, ಸಂಯುಕ್ತ ಪ್ರಾಂತ, ಪಂಜಾಬ, ಬ್ರಹ್ಮದೇಶ ಇವುಗಳ ಲೆಫ್‌ತೆನೆಂತ್ ಗವರ್ನರರೂ, ಮಧ್ಯಪ್ರಾಂತ ಮೊದಲಾದ ಉಳಿದ ಪ್ರಾಂತಗಳ ಚೀಫ್ ಕಮೀಷನರರೂ ಸ್ವದೇಶದ ಸಂಸ್ಥಾನಗಳಲ್ಲಿರುವ ರೆಸಿಡೆಂಟ್ ಹಾಗೂ ಪೋಲಿಟಿಕಲ್ ಎಜಂಟ್‌ರೂ ಗವರ್ನರ ಜನರಲ್ಲನ ಕೈಕೆಳಗಿನವರು. ಅದರೂ ಅವರ ಕೈಕೆಳಗಿರುವ ಸೀಮೆಗಳ ಯಾವತ್ತು ಜಬಾಬ್ದಾರಿಯು ಅವರ ಮೇಲೇ ಇರುತ್ತದೆ; ಅದರಿಂದ ಅವರು ಸ್ವತಂತ್ರದಿಂದ ತಮ್ಮ ಸೀಮೆಗಳ ಕಾರಭಾರವನ್ನು ನಡಿಸುತ್ತಾರೆ. ರೆಸಿಡೆಂಟ್‌ರೂ ಪೋಲಿಟಿಕಲ್ ಎಜಂಟ್‌ರೂ ಸಂಸ್ಥಾನಿಕರ ಕಾರಭಾರವನ್ನು ನಿರೀಕ್ಷಿಸುತ್ತಿರುವರು.

### ಪಟ್ಟಣಗಳು.

ದಿಲ್ಲಿ:—ಇದು ಯಮುನೆಯ ಧಡದಲ್ಲಿ ಇರುತ್ತದೆ. ಇದು ಮೊದಲು ಮೊಗಲ ಜಾದಶಹರ ರಾಜಧಾನಿಯಾಗಿತ್ತು. ಇ. ಸ. ೧೯೧೨ ರಿಂದ ಬ್ರಿಟಿಶ್ ಸರ್ಕಾರದವರು ಮೊದಲಿನ ರಾಜಧಾನಿಯಾದ ಕಲಕತ್ತೆಯನ್ನು ಬಿಟ್ಟು ಮತ್ತೆದಿಲ್ಲಿಯನ್ನೇ ಹಿಂದುಸ್ಥಾನದ ರಾಜಧಾನಿಯನ್ನಾಗಿ ಮಾಡಿದರು. ಈಗ ಗವರ್ನರ ಜನರಲ್ಲನು ಇಲ್ಲಿಯೇ ಇರುತ್ತಾನೆ.

೧. ಮುಂಬಯಿ ಇಲಾಖೆಯ ರಾಜಧಾನಿಯಾದ ಮುಂಬಯಿ ಪಟ್ಟಣವು ಬಂದು ಸ್ಥಾನದೊಡ್ಡೆಯಲ್ಲಿ ಇರುತ್ತದೆ. ಹಿಂದುಸ್ಥಾನದಲ್ಲಿ ಈ ಪಟ್ಟಣದಷ್ಟು ದೊಡ್ಡ ಪಟ್ಟಣವು ಮತ್ತೊಂದಿಲ್ಲ. ಸಿಂಧಪ್ರಾಂತದಲ್ಲಿ ಹೈದರಾಬಾದ್, ಕರಾಚಿ ಎಂಬ ಮುಖ್ಯ ಪಟ್ಟಣಗಳು ಸಿಂಧುನದಿಯ ದಂಡೆಯಲ್ಲಿರುತ್ತವೆ. ಗುಜರಾಥದಲ್ಲಿ



ಸಾಬರಮತಿಯ ಧಡದಲ್ಲಿ ಅನುದಾಬಾದ, ತಾಪಿಯ ಮುಖದ ಹತ್ತರ ಸುರತ ಎಂಬ ಪಟ್ಟಣಗಳುಂಟು. ಮಹಾರಾಷ್ಟ್ರದಲ್ಲಿ ಮೊದಲು ಪೇಶವೆಯವರ ರಾಜಧಾನಿಯಾಗಿದ್ದ ಪುಣೆ ಪಟ್ಟಣವೂ ಶಿವಾಜಿಯ ವಂಶದವರ ರಾಜಧಾನಿಯಾಗಿದ್ದ ಸಾತಾರೆ ಎಂಬ ಪಟ್ಟಣವೂ ಉಂಟು. ಮುಂಬಯಿ ಕರ್ನಾಟಕ ( ದಕ್ಷಿಣ ಮಹಾರಾಷ್ಟ್ರದಲ್ಲಿ ) ಬೆಳಗಾವಿ, ಧಾರವಾಡ, ಹುಬ್ಬಳ್ಳಿ, ವಿಜಾಪುರ ಮುಂತಾದ ದೊಡ್ಡ ಪಟ್ಟಣಗಳುಂಟು. ಮುಂಬಯಿ, ಕರಾಚಿ, ಕಾರವಾರ ಎಂಬ ಮೂರು ಮೇಲ್ಮನದ ಬಂದರಗಳುಂಟು.

೨. ಮದ್ರಾಸ ಇಲಾಖೆಯಲ್ಲಿ ಮದ್ರಾಸ ಪಟ್ಟಣವು ಮುಖ್ಯ ಉಂಟು. ತ್ರಿಚನಾಪಳ್ಳಿ ಎಂಬ ಭದ್ರವಾದ ಪಟ್ಟಣವು ಕಾವೇರಿ ತೀರದಲ್ಲಿರುತ್ತದೆ. ಇವಲ್ಲದೆ ಆರ್ಕಾಟಿ, ತಂಜಾವರ, ಬಳ್ಳಾರಿ, ಮಚ್ಚಲೀಪಟ್ಟಣ, ರಾಜಮಹೇಂದ್ರಿ, ಮಂಗಲೂರ, ಕಾಲಿಕತ ಮುಂತಾದ ಪಟ್ಟಣಗಳುಂಟು.

೩. ಅಸಾನ್ ಪ್ರಾಂತದಲ್ಲಿ ಗೋನಾಟಿಯು ಮುಖ್ಯ ಪಟ್ಟಣವಾಗಿದೆ.

೪. ಬಂಗಾಲದಲ್ಲಿ ಕಲಕತ್ತಾ ಇದು ಹಿಂದುಸ್ತಾನದ ಹಳೆ ರಾಜಧಾನಿಯು; ಹುಗಳಿನದಿಯ ಧಡದಲ್ಲಿರುತ್ತದೆ. ಮುರ್ಶಿದಾಬಾದ ಪಟ್ಟಣದಲ್ಲಿ ಮೇಲಾದ ಹಸ್ತಕಾಶಲ್ಯದ ಒಡವೆಗಳು ಹುಟ್ಟುತ್ತವೆ. ಇವಲ್ಲದೆ ಡಾಕಾ, ಬಾರಿಸಾಲ, ಮೈನುನ ಸಿಂಗ ಎಂಬ ಬೇರೆ ದೊಡ್ಡ ಪಟ್ಟಣಗಳುಂಟು.

೫. ಹೊಸಪ್ರಾಂತದಲ್ಲಿ ಬಹಾರ, ಫೋಟಾನಾಗಪುರ, ಒಡಿಸಾ ಎಂಬ ಭಾಗಗಳಿವೆ. ಬಹಾರದಲ್ಲಿ ಪಾಟೀಣಾ, ನೊಂಗೀರ ಎಂಬ ಪಟ್ಟಣಗಳು ಭಾಗೀರಥಿಯ ಧಡದಲ್ಲಿರುತ್ತವೆ. ಫೋಟಾನಾಗಪುರದಲ್ಲಿ ರಾಂಚಿ, ಒಡಿಸಾದಲ್ಲಿ ಕಟೀಕ, ಜಗನ್ನಾಥ ( ಪುರಿ ) ಎಂಬ ಮುಖ್ಯ ಪಟ್ಟಣಗಳುಂಟು.

೬. ಸಂಯುಕ್ತ ಪ್ರಾಂತದಲ್ಲಿ ಮುಖ್ಯ ಪಟ್ಟಣವಾದ ಅಲಹಾಬಾದವು ( ಪ್ರಯಾಗವು ) ಗಂಗಾ-ಯಮುನೆಗಳ ಸಂಗಮದ

ಹತ್ತರ ಇರುತ್ತದೆ. ಆಗ್ರಾ ಹಳೆ ರಾಜಧಾನಿಯು; ಇಲ್ಲಿ ತಾಜ್ ಮಹಾಲ ಮುಂತಾದ ಮಂದಿರಗಳು ಬಹು ರಮಣೀಯವುಂಟು. ಗೋಮತಿಯ ಧಡದಲ್ಲಿ ಲಖನೌ ಆಯೋಧ್ಯಾಪ್ರಾಂತದ ಹಳೆ ರಾಜಧಾನಿಯು; ಫೈಜಾಬಾದ ಎರಡನೆಯ ಪಟ್ಟಣವು; ಅದರ ಪೂರ್ವಕ್ಕೆ ಬಹು ಪುರಾತನ ಕಾಲದ್ದಾದ ಅಯೋಧ್ಯಾ ಪಟ್ಟಣವು ಇರುತ್ತದೆ. ಅಲ್ಲಿ ಶ್ರೀರಾಮನು ಹುಟ್ಟಿದನು. ಇವು ಯಮುನೆಯ ಧಡದಲ್ಲಿ ಮಥುರೆ, ಕಾಲ್ಪೀ, ಇಟಾವಾ ಮುಂತಾದ ಪಟ್ಟಣಗಳೂ, ಭಾಗೀರಥಿಯ ಧಡದಲ್ಲಿ ಫತ್ತೇಗಡ, ಕಾನಪುರ, ಮಿರಜಾಪುರ, ಬನಾರಸ (ಕಾಶಿ), ಗಾಜೀಪುರ, ಕನೋಜ, ರೂಪಸಿ, ಮುಂತಾದವುಗಳೂ ಉಂಟು.

೭. ಪಂಜಾಬ ಇಲಾಖೆಯ ರಾಜಧಾನಿಯಾದ ಲಾಹೋರಾ ಪಟ್ಟಣವು ರವಿಯ ಧಡದಲ್ಲಿರುತ್ತದೆ. ಅಮೃತಸರ ತೀರ ಜನರ ಪವಿತ್ರಸ್ಥಳವು. ಮುಲ್ತಾನ ಪಟ್ಟಣವು ಚಿನಾಬ ನದಿಯ ಧಡದಲ್ಲಿರುತ್ತದೆ. ದಿಲ್ಲಿಯ ಉತ್ತರಕ್ಕೆ ಸಾನಿಪತ ಎಂಬ ಪ್ರಖ್ಯಾತವಾದ ರಣಭೂಮಿಯುಂಟು. ಇವಲ್ಲದೆ ಲುದಿಯಾನಾ, ಫೆರೋಜಪುರ, ಅಂಬಾಲಾ, ರಾವಳಪಿಂಡಿ ಮುಂತಾದ ಪಟ್ಟಣಗಳಿವೆ.

೮. ಬ್ರಹ್ಮದೇಶದಲ್ಲಿ ಪೂರ್ವದ ಬ್ರಹ್ಮಿ ಆರಸರ ರಾಜಧಾನಿಯಾದ ಮಂಡಾಲೆ ಪಟ್ಟಣದಲ್ಲಿ ಲೆಫ್‌ತೆನೆಂಟ್ ಗವರ್ನರನಿರುತ್ತಾನೆ. ರಂಗೂನವು ದೊಡ್ಡ ಬಂದರವು.

೯. ವರಾಣಸಹಿತ ಮಧ್ಯಪ್ರಾಂತದಲ್ಲಿ ನಾಗಪುರ ಮುಖ್ಯ ಪಟ್ಟಣವು. ಹಿಂಗಣಘಾಟೆ ಆರಳೆಯ ವ್ಯಾವಾರಸ್ಥಳವು. ಬೇರೆ ಪಟ್ಟಣಗಳು ಸಾಗರ, ಜಬಲಪುರ, ರಾಯಪುರ, ಚಾಂದಾ, ಅಕೋಲಾ, ಉನುರಾವತಿ, ಬೇದರ ಮುಂತಾದವುಗಳೂಂಟು.

೧೦. ವಾಯವ್ಯ ಸೀಮೆಯ ಪ್ರಾಂತದಲ್ಲಿ ಪೈಬರ ಘಟ್ಟದ ಅಡಿಯ ಹತ್ತರ ಪೇಶಾವರವು ಮುಖ್ಯ ಪಟ್ಟಣವಾಗಿದೆ. ಅಲ್ಲಿ ಪ್ರಿಟಿಶ್ ಸರ್ಕಾರದ ದೊಡ್ಡ ಸೈನ್ಯವು ಇರುತ್ತದೆ.



೧೧. ಬ್ರಿಟಿಶ್ ಬಲುಚಿಸ್ತಾನ ಇದನ್ನು ಬಲುಚಿಸ್ತಾನದ ವರ್ಣನೆಯಲ್ಲಿ ನೋಡು.

೧೨. ಅಜಮೀರ-ನೂರನಾಡ ಎಂಬ ಪ್ರಾಂತವು ರಾಜಸ್ತಾನದ ಮಧ್ಯದಲ್ಲಿದ್ದು ಒಬ್ಬ ಜೀಫಕಮಿಶನರನ ಅಧಿಕಾರಕ್ಕೆ ಬಂದಿದೆ. ಮುಖ್ಯ ಪಟ್ಟಣವು ಅಜಮೀರ.

೧೩. ಕೊಡಗುಪ್ರಾಂತದಲ್ಲಿ ಮಡಿಕೇರಿ ಮುಖ್ಯ ಪಟ್ಟಣವು.

೧೪. ಅಂದಮಾನ, ನಿಕೊಬಾರ, ದ್ವೀಪಗಳಲ್ಲಿ ಪೋರ್ಟ್‌ಬ್ಲೆ ಅರ ಎಂಬ ಬಂದರವು ಮುಖ್ಯ ಸ್ಥಳವಾಗಿದೆ.

೧೫. ನೇಪಾಳ, ಭೂತಾನಗಳ ರಾಜಧಾನಿಗಳು ಕ್ರಮವಾಗಿ ಕಾಟೆಮಾಂಡೂ, ತಾಸಿಸದನ ಎಂಬವುಗಳಿರುತ್ತವೆ.

೧೬. ( ಅ ) ನಿಜಾಮನ ರಾಜ್ಯದಲ್ಲಿ ಹೈದರಾಬಾದ ಮುಖ್ಯ ಪಟ್ಟಣವು; ಗೋವಳಕೊಂಡ ಅದೇ ಹೆಸರಿನ ರಾಜ್ಯದ ಹಳೇ ರಾಜಧಾನಿಯು. ಇವಲ್ಲದೆ ಔರಂಗಾಬಾದ, ದೌಲತಾಬಾದ, ಎಲಿಚಪುರ ಮುಂತಾದ ಪಟ್ಟಣಗಳುಂಟು.

( ಬ ) ಮೈಸೂರ ಪ್ರಾಂತದಲ್ಲಿ:— ಮೈಸೂರು ಈಗಿನ ರಾಜಧಾನಿಯು; ಶ್ರೀರಂಗಪಟ್ಟಣ ಹಳೇ ರಾಜಧಾನಿಯು. ಬೆಂಗಳೂರು ರೆಸಿಡೆಂಟನಿರುವ ಸ್ಥಳವು.

( ಕ ) ಕಾಶ್ಮೀರ-ಜುಮ್ಮಾ ಸಂಸ್ಥಾನದ ರಾಜಧಾನಿ ಶ್ರೀನಗರವು. ಜುಮ್ಮಾ ಎಂಬದು ಎರಡನೆಯ ದೊಡ್ಡ ಪಟ್ಟಣವು.

( ಡ ) ಮಧ್ಯಹಿಂದುಸ್ಥಾನದಲ್ಲಿ ಗ್ವಾಲ್ಟೀರ ಸಿಂಧ್ಯನ ರಾಜಧಾನಿಯು; ಇಂದೂರ ಹೋಳಕರನ ರಾಜಧಾನಿಯು. ಬೋಪಾಳ ಬೇಗಮ್ಮನ ರಾಜಧಾನಿಯು; ಮಹೂ, ನಿಮಚ ಇವೆರಡು ಪಟ್ಟಣಗಳಲ್ಲಿ ಇಂಗ್ಲಿಷ ಸರಕಾರದವರ ದಂಡು ಇರುತ್ತದೆ. ಉಜ್ಜನಿ ಹಳೇ ರಾಜಧಾನಿಯು.

( ಇ ) ರಾಜಸ್ತಾನದಲ್ಲಿ ಉದೇಪುರ, ಜೋಧಪುರ, ಜಯಪುರ, ಭರತಪುರ ಮುಂತಾದ ರಜಪೂತ ಸಂಸ್ಥಾನಿಕರ ರಾಜಧಾನಿಗಳಾದ ಪಟ್ಟಣಗಳುಂಟು.

೧೭. ಫ್ರೆಂಚರ ಸಂಸ್ಥಾನದಲ್ಲಿ ಚಂದ್ರನಗರ, ಮದ  
ಚೆರಿ (ಪಾಂಡಿಚರಿ) ಯಾನಾನ, ಕಾರಿಕಲ್ಲು, ಮಾಹಿ ಎಂ  
ಪಟ್ಟಣಗಳುಂಟು. ಪೋರ್ತುಗೀಜರ ರಾಜಧಾನಿ ಗೋವಾ  
ಪಟ್ಟಣವು- ಪಶ್ಚಿಮಸಮುದ್ರತೀರದಲ್ಲಿ ಇರುತ್ತದೆ.

೩ ನೆಯ ಭಾಗ.

ಯುರೋಪ ಖಂಡವು.

ಯುರೋಪದ ಉತ್ತರಕ್ಕೆ ಉತ್ತರಮಹಾಸಾಗರ; ಪಶ್ಚಿಮಕ್ಕೆ  
ಅತ್‌ಲಾಂತಿಕ್ ಮಹಾಸಾಗರ; ದಕ್ಷಿಣಕ್ಕೆ ಭೂಮಧ್ಯಸಮುದ್ರ  
ಆರ್ಕ್‌ಪೆಲಾಗೋ, ಮಾರ್ಮೊರಾ ಸಮುದ್ರ, ಕಪ್ಪು ಸಮುದ್ರ  
ಕಾಕೇಶಸಪರ್ವತ; ಪೂರ್ವಕ್ಕೆ ಕಾಸ್ಪಿಯನ್ ಸಮುದ್ರ, ಉರಾಲ್  
ನದಿ, ಉರಲ್‌ಪರ್ವತ ಈ ಪ್ರಕಾರ ಮೇರೆಗಳುಂಟು.

ವಿಶಿಷ್ಟ—ಯುರೋಪ ಖಂಡಗಳು ಒಂದಕ್ಕೊಂದು ಹೊಂದಿ  
ಇರುತ್ತವೆ. ಯುರೋಪಕ್ಕೂ ಅಫ್ರಿಕಕ್ಕೂ ನಡುವೆ ಭೂಮಧ್ಯ  
ಸಮುದ್ರವುಂಟು. ಯುರೋಪಕ್ಕೂ ಆಮೇರಿಕಕ್ಕೂ ನಡುವೆ ಅತ್‌  
ಲಾಂತಿಕ್ ಮಹಾಸಾಗರವುಂಟು.

ಯುರೋಪದಲ್ಲಿ ೨೦ ರಾಜ್ಯಗಳುಂಟು. ಅವುಗಳ ಹೆಸರುಗಳು:-  
೧ ಗ್ರೇತಬ್ರಿಟನ್, ಆಯರ್ಲ್‌ಂಡ್ ಸಹಿತ; ೨. ಫ್ರಾನ್ಸ್; ೩. ಸ್ಪೇನ್;  
೪. ಪೋರ್ತುಗಾಲ್; ೫. ಬೆಲಜಮ್; ೬. ಹಾಲಂಡ ಆಥವಾ ನೆ  
ದರ್ಲ್‌ಂಡ್; ೭. ದೇನ್‌ಮಾರ್ಕ್; ೮. ಸ್ವೀಡನ್; ೯. ನಾರ್ವೆ;  
೧೦. ರಶಿಯ; ೧೧. ಜರ್ಮನಿ; ೧೨. ಸ್ವಿತ್ಜರ್‌ಲ್‌ಂಡ್; ೧೩. ಇತಾ  
ಲಿ; ೧೪. ಅಸ್ಟ್ರಿಯ, ಹಂಗರಿ ಸಹಿತ; ೧೫. ರೂಮಾನಿಯಾ; ೧೬.  
ಸರ್ವಿಯಾ; ೧೭. ಮಾಂಟೆನೆಗ್ರೋ; ೧೮. ಬಲ್ಗೇರಿಯಾ ೧೯.  
ತುರ್ಕಿದೇಶ; ೨೦. ಗ್ರೀಸ್.

ಸಮುದ್ರಗಳು:- ೧. ಕ್ಷೇತಸಮುದ್ರವು ರಶಿಯದ ಉತ್ತರ  
ಕ್ಕಿರುತ್ತದೆ; ೨ ಬಾಲ್‌ತಿಕ್ ಸಮುದ್ರವು ಸ್ವೀಡನ್‌ನ ಪೂರ್ವಕ್ಕೂ  
ಜರ್ಮನಿ-ರಶಿಯಗಳ ಪಶ್ಚಿಮಕ್ಕೂ ಇರುತ್ತದೆ; ೩. ಜರ್ಮನಿ



( ಉತ್ತರ ) ಸಮುದ್ರವು ಇಂಗ್ಲಿಂಡಕ್ಕೂ ಜರ್ಮನಿ-ದೆನ್ಮಾರ್ಕ್‌ಗಳಿಗೂ ನಡುವೆ ಇರುತ್ತದೆ; ೪. ಭೂಮಧ್ಯ ಸಮುದ್ರವು ಯುರೋಪಕ್ಕೂ ಆಫ್ರಿಕಕ್ಕೂ ನಡುವೆ ಇರುತ್ತದೆ; ೫. ಆದ್ರಿಯಾತಿಕಸಮುದ್ರವು ಇತಾಲಿಗೂ ತುರ್ಕೀದೇಶಕ್ಕೂ ನಡುವೆ ಭೂಮಧ್ಯಸಮುದ್ರದ ಭಾಗವು; ೬. ಆರ್ಕ್‌ಪೆಲಾಗೋ ಗ್ರೀಸಕ್ಕೂ ಏಶಿಯದೊಳಗಿನ ತುರ್ಕೀದೇಶಕ್ಕೂ ನಡುವೆ ಇರುತ್ತದೆ; ೭. ಮಾವೋರಾಸಮುದ್ರವು ಯುರೋಪದೊಳಗಿನ ತುರ್ಕೀದೇಶಕ್ಕೂ ಏಶಿಯದೊಳಗಿನ ತುರ್ಕೀದೇಶಕ್ಕೂ ನಡುವೆ; ಇರುತ್ತದೆ. ೮. ಕಪ್ಪು (ತುರ್ಕಿ) ಸಮುದ್ರವು ರಶಿಯಕ್ಕೂ ಏಶಿಯದೊಳಗಿನ ತುರ್ಕೀದೇಶಕ್ಕೂ ನಡುವೆ ಇರುತ್ತದೆ; ೯. ಆರ್ಝೋವ್ ಸಮುದ್ರವು ರಶಿಯದ ದಕ್ಷಿಣಕ್ಕಿರುತ್ತದೆ; ೧೦. ಆಯರಿಶ್ ಸಮುದ್ರ, ಉತ್ತರ ಜಲಸಂದು, ಸೆಂಟ ಜಾರ್ಜ್ ಜಲಸಂದು, ಈ ಮೂರು ಇಂಗ್ಲಂಡಕ್ಕೂ ಅಯರ್ಲಂಡಕ್ಕೂ ನಡುವೆ ಇರುತ್ತವೆ; ೧೧. ಬ್ರಿತಿಶ್ ಚಾನಲ್ ( ಇಂಗ್ಲಿಷ್ ಕೊಲ್ಲಿ ) ಇಂಗ್ಲಂಡಕ್ಕೂ ಫ್ರಾನ್ಸ್‌ಕ್ಕೂ ನಡುವೆ ಇರುತ್ತದೆ.

ಧರ್ಮವೂ ರಾಜ್ಯನೀತಿಯೂ:—ಯುರೋಪದಲ್ಲಿ ತುರ್ಕಿದೇಶದಲ್ಲಿ ಮಾತ್ರ ಮುಸ್ಲಿಮ್‌ನ ಧರ್ಮವು ನಡೆಯುತ್ತದೆ. ಉಳಿದ ಕಡೆಯಲ್ಲೆಲ್ಲ ಕ್ರಿಸ್ತೀ ಧರ್ಮವು ನಡೆಯುತ್ತದೆ. ಕ್ರಿಸ್ತೀಧರ್ಮದಲ್ಲಿ ಪ್ರೊಟೆಸ್ಟಂತ್, ರೋಮನ್ ಕ್ಯಾಥಲಿಕ್, ಗ್ರೀಕ್ ಚರ್ಚ್ ಎಂಬ ಮೂರು ಮತಗಳುಂಟು. ಗ್ರೀಕ್ ಮತವು ಗ್ರೀಸದೇಶದಲ್ಲಿಯೂ ರಶಿಯಾದಲ್ಲಿಯೂ ರೂಮಾನಿಯಾ ಸರ್ವಿಯಾ ಮೊಂತೆನೆಗ್ರೋ ಎಂಬ ಸಂಸ್ಥಾನಗಳಲ್ಲಿಯೂ ನಡೆಯುತ್ತದೆ. ತುರ್ಕೀದೇಶದಲ್ಲಿ ಸುಮಾರು ೨ ದಷ್ಟು ಜನರು ಇದೇ ಮತದವರುಂಟು. ಗ್ರೀತ ಬ್ರಿಟನ್, ಹಾಲಂಡ, ಜರ್ಮನಿ, ದೆನ್ಮಾರ್ಕ್, ಸ್ವೀಡನ್, ನಾರ್ವೆ, ಸ್ವಿಟ್ಜರ್ಲಂಡ ಈ ದೇಶದಲ್ಲಿ ಪ್ರೊಟೆಸ್ಟಂತ್ ಮತವು ನಡೆಯುತ್ತದೆ. ಉಳಿದ ಎಲ್ಲ ದೇಶಗಳಲ್ಲಿ ಕ್ಯಾಥಲಿಕ್ ಮತವು ನಡೆಯುತ್ತದೆ. ಫ್ರಾನ್ಸ್‌ನಲ್ಲಿಯೂ ಸ್ವಿಟ್ಜರ್ಲಂಡದಲ್ಲಿಯೂ ಪ್ರಜೆಗಳಿಂದ ನೇಮಿಸಲ್ಪಟ್ಟ ಜನರು ರಾಜ್ಯಕಾರಭಾರ ನಡಿಸುತ್ತಾರೆ. ಪೋರ್ತುಗಾಲ

ದಲ್ಲಿ ಹೊಸದಾಗಿ ಈ ತರದ ವ್ಯವಸ್ಥೆಯಾಗಿದೆ. ಉಳಿದ ಯಾವತ್ತು ರಾಜ್ಯಗಳಲ್ಲಿ ಅರಸರು ಪ್ರಜೆಗಳ ಸಮ್ಮತಿಯಿಂದ ಕಾಯಿದೆಗಳನ್ನು ಮಾಡಿ ಕಾರಭಾರ ನಡಿಸುತ್ತಾರೆ, ರಶೀದಾದಲ್ಲಿ ಪ್ರಜಾ ಸಭೆಯು ಒಳಗಡೆಯಲ್ಲಿ ಆಗಿರುತ್ತದೆ. ತುರ್ಕಿದೇಶದಲ್ಲಿ ಸನ್ ೧೯೦೮ ರಲ್ಲಿ ಪ್ರಜಾಸಭೆ ಸ್ಥಾಪನೆಯಾಯಿತು.

### ೧. ಗ್ರೇತಬ್ರಿಟನ್, ಆಯರ್ಲ್ಯಾಂಡ್ ಸಹಿತ.

ಈ ಸಂಯುಕ್ತ ರಾಜ್ಯವು ಜಾರ್ಜ್ ಬಾದಶಹರವರದುಂಟು. ಇಂ ಗ್ಲೆಂಡ್ ಸ್ಕಾತ್‌ಲೆಂಡ್‌ಗಳು ಕೂಡಿ ಗ್ರೇತಬ್ರಿಟನ್ ಎಂಬ ದೊ ಡ್ಡ ದ್ವೀಪವಾಗಿರುತ್ತದೆ; ಅದರ ಪಶ್ಚಿಮಕ್ಕೆ ಆಯರ್ಲ್ಯಾಂಡ್‌ವು ಬೇರೆ ದ್ವೀಪವಿರುತ್ತದೆ. ಇವೆರಡೂ ದ್ವೀಪಗಳು ಜರ್ಮನ್ ಸ ಮುದ್ರದ ಪಶ್ಚಿಮಕ್ಕಿರುತ್ತವೆ. ಇವುಗಳ ಪಶ್ಚಿಮಕ್ಕೆ ಅತ್‌ಲಾಂ ತಿಕ ಮಹಾಸಾಗರವಿದೆ.

### ೧ ಇಂಗ್ಲೆಂಡ್‌ವು.

ಇಂಗ್ಲೆಂಡ್‌ದಲ್ಲಿ ಇಂಗ್ಲೆಂಡ್‌ಮೆಂಟಲೂ ವೇಲ್ಸಿಂಟಲೂ ಎರಡು ಭಾಗಗಳುಂಟು. ಇಂಗ್ಲೆಂಡ್‌ದಲ್ಲಿ ೪೦ ಪರಗಣೆಗಳಿರುತ್ತವೆ. ವೇಲ್ಸ್‌ ದಲ್ಲಿ ೧೨ ಉಂಟು. ಈ ಪರಗಣೆಗಳಿಗೆ ಕೌಂಟಿ ಅಥವಾ ಶಾಯರ ಎಂದು ಹೆಸರುಂಟು.

ಇಂಗ್ಲೆಂಡ್‌ದ ಮುಖ್ಯ ಪಟ್ಟಣಗಳು:—ತೇಪ್ಸ್ ನದಿಯ ಧಡದಲ್ಲಿ ಲಂಡನ್ ರಾಜಧಾನಿಯುಂಟು; ಈ ಪಟ್ಟಣವು ಭೂಮಿ ಯಲ್ಲಿ ಎಲ್ಲಕ್ಕೂ ದೊಡ್ಡದಿರುತ್ತದೆ. ಇಲ್ಲಿ ಜಾರ್ಜ್ ಬಾದಶಹರ ವರು ವಾಸಿಸುತ್ತಾರೆ; ಪಾರ್ಲಿಮೆಂಟೆಂಬ ದೊಡ್ಡ ಸಭೆಯೂ ಇರು ತ್ತದೆ. ಈ ಪಟ್ಟಣದಲ್ಲಿ ಭೂಮಿಯ ಮೇಲಿನ ಯಾವತ್ತು ರಾಷ್ಟ್ರ ಗಳಿಂದ ಬಂದ ಜನರನ್ನು ನೋಡಬಹುದು. ಮರ್ಸಿನದಿಯ ಧಡ ದಲ್ಲಿ ಲಿವರ್‌ಪೂಲೆಂಬ ದೊಡ್ಡ ಬಂದರವಿರುತ್ತದೆ. ಮಾಂಚೆ ಸ್ತರ ಪಟ್ಟಣದ ನೂಲಿನ ವಸ್ತ್ರಗಳ ಕಾರಖಾನೆಗಳು ಬಹಳ ಪ್ರಸಿದ್ಧ ಉಂಟು. ತೈನನದಿಯ ಧಡದಲ್ಲಿ ನ್ಯೂಕ್ಯಾಸಲ್ಲೆಂಬ ಪಟ್ಟಣದ ನೆರೆಯಲ್ಲಿ ಇದ್ದಲೆಯ ದೊಡ್ಡ ದೊಡ್ಡ ಕಣಿಗಳಿರುತ್ತವೆ.



ಬರ್ಮಿಂಗ್ಹಮ್, ಶೇಫೀಲ್ಡ್ ಇವೆರಡು ಪಟ್ಟಣಗಳಲ್ಲಿ ಉಕ್ಕು ಕಬ್ಬಿಣಗಳ ಯಂತ್ರಾದಿಗಳು ಬಹಳ ಹುಟ್ಟುತ್ತವೆ. ನಾಟಿಂಗಮ್ ಎಂಬಲ್ಲಿ ಕಾಲುಚೀಲು ಮುಂತಾದ ಹೆಣಿಕೆಯ ವಸ್ತುಗಳು ಆಗುತ್ತವೆ. ಹಲ್, ಬ್ರಿಸ್ಟಲ್ ಎಂಬವೆರಡು ದೊಡ್ಡ ಬಂದರಗಳು. ಅಕ್ಸ್‌ಫೊರ್ಡ್, ಕೆಂಬ್ರಿಜ್ಜ್ ಪಟ್ಟಣಗಳಲ್ಲಿ ಪ್ರಖ್ಯಾತವಾದ ವಿದ್ಯಾಲಯಗಳುಂಟು. ಕಾಂತರ್ಬರಿ, ಯಾರ್ಕ್ ಎಂಬೆರಡು ಪಟ್ಟಣಗಳಲ್ಲಿ ಮುಖ್ಯ ಧರ್ಮಾಧಿಕಾರಿಗಳಿರುತ್ತಾರೆ. ಪೊರ್ತ್ ಸ್ಮತ್, ಪ್ಲಿಮತ್ ಇವೆರಡು ಬ್ರಿತಿಶ್ ಹಡಗುಪಡೆಯ ಮುಖ್ಯ ತಾಣಗಳುಂಟು. ಇವಲ್ಲದೆ ಡೋವರ್, ಸೌಥಮ್‌ತನ್, ಬ್ರೈತನ್, ವುಲ್ವರಹಾಮ್‌ತನ್, ಬ್ರಾದಫರ್ಡ್, ಕಾರ್ಲಾಯಿಲ್, ಸಂದರ್ಲ್‌ಂದ ಮುಂತಾದ ಪ್ರಸಿದ್ಧ ಪಟ್ಟಣಗಳುಂಟು.

ವೇಲ್ಸ್‌ದೊಳಗಿನ ಮುಖ್ಯ ಪಟ್ಟಣಗಳು:—ಕಾರ್ಡಿಫ್, ಸ್ವಾನಸಿ ಇವೆರಡು ಮುಖ್ಯ ಬಂದರಗಳುಂಟು. ಮರ್ಥಿರತಿ ದ್ವೀಪ್ ಎಂಬ ಪಟ್ಟಣವು ಎಲ್ಲಕ್ಕೂ ದೊಡ್ಡದುಂಟು. ಮಿಲ್‌ಫರ್ಡ್‌ಹೇವನ್ ಎಂಬ ಬೇರೊಂದು ಬಂದರವು ಪ್ರಸಿದ್ಧವದೆ; ಈ ಬಂದರವು ಇಂಗ್ಲಿಷ್ ಹಡಗುಪಡೆಯನ್ನೆಲ್ಲ ಸುರಕ್ಷಿತವಾಗಿ ಇಡಲಿಕ್ಕೆ ಬರುವಷ್ಟು ದೊಡ್ಡದಿರುತ್ತದೆ.

ಪರ್ವತಗಳು:—ಜೆವಿಯೆತ್ ಎಂಬ ಗುಡ್ಡವು ಇಂಗ್ಲೆಂಡ್‌ಕ್ಕೂ ಸ್ಕಾತಲೆಂಡ್‌ಕ್ಕೂ ನಡುವೆ ಇರುತ್ತದೆ. ಫೆಸ್ಕಾಲ್ ಎಂಬ ಗುಡ್ಡವು ಕೆಂಬರ್ಲ್‌ಂದ ಪ್ರಾಂತದಲ್ಲಿರುತ್ತದೆ. ವೇಲ್ಸ್‌ದಲ್ಲಿ ಸ್ನೋದನ್ ಎಂಬ ಗುಡ್ಡವದೆ.

ಹೊಳೆಗಳು:—ತೇಮ್ಸ್‌ನದಿಯು ಇಂಗ್ಲೆಂಡ್‌ದ ದಕ್ಷಿಣಭಾಗದಲ್ಲಿ ಪೂರ್ವಕ್ಕೆ ಹರಿದು ಜರ್ಮನ್‌ಸಮುದ್ರಕ್ಕೆ ಕೂಡುತ್ತದೆ. ಇದರ ಧಡದಲ್ಲಿ ಲಂಡನ್ ಪಟ್ಟಣ ಉಂಟು. ಸೆವರ್ನ್ ಎಂಬ ನದಿಯು ಬ್ರಿಸ್ಟಲ್ ಕೊಲ್ಲಿಗೆ ಕೂಡುತ್ತದೆ. ಮರ್ಸಿಹೊಳೆಯು ಆಯರಿಶ್‌ಸಮುದ್ರಕ್ಕೆ ಕೂಡುತ್ತದೆ, ಇದರ ಧಡದಲ್ಲಿ ಲಿವರ್‌ಪೂಲ್

ಪಟ್ಟಣವಿರುತ್ತದೆ ಇವಲ್ಲದೆ ತೃನ, ತ್ರಂತ, ಹಂಬರ, ಉಜ, ದೀ, ವಾಯ್ ಮುಂತಾದ ಸಣ್ಣ ಹೊಳೆಗಳುಂಟು.

ಆಖಾತಗಳು:—ಸಾಲ್ವೇಫರ್ಥ, ಪ್ರಿಸ್ತಲ್‌ಚಾನಲ್, ಕಾರ್ಡ್ ಗನ್‌ಬೇ, ಮೋರಕಂಬೇ, ವಾಶ ಎಂಬ ಮುಖ್ಯ ಆಖಾತಗಳುಂಟು.

ಸಾಮುದ್ರಧುನಿಗಳು:—ಮಿನಾಯ್ ಎಂಬ ಸಾಮುದ್ರಧುನಿಯು ಕರ್ನಾಟನ್, ಅಂಗಲಸಿ, ಇವೆರಡುಗಳ ನಡುವೆ ಇರುತ್ತದೆ. ದೋವರದ ಸಾಮುದ್ರಧುನಿಯು ಇಂಗ್ಲಿಷ್ ಕೊಲ್ಲಿಯನ್ನು ಜರ್ಮನ್‌ಸಮುದ್ರಕ್ಕೆ ಕೂಡಿಸುತ್ತದೆ.

ಭೂಶಿರಗಳು:—ಲಾಂಡ್‌ವಂದ ಎಂಬ ಭೂಶಿರವು ಇಂಗ್ಲೆಂಡ್‌ನ ಪಶ್ಚಿಮದಲ್ಲಿರುತ್ತದೆ; ಲಿಜರ್ಡ್, ಸ್ಪಾರ್ಟ್, ಜೀಚೇಹೆಡ್ ಎಂಬ ಭೂಶಿರಗಳು ಇಂಗ್ಲೆಂಡ್‌ನ ದಕ್ಷಿಣದಲ್ಲಿರುತ್ತವೆ. ಸ್ಪರ್ನಹೆಡ್, ಪ್ಲಾಂಟರೋಹೆಡ್ ಇವೆರಡು ಪೂರ್ವದಂಡೆಯಲ್ಲಿರುತ್ತವೆ. ಇವಲ್ಲದೆ ಹೋಲೇಹೆಡ್ ಮುಂತಾದ ಸಣ್ಣ ಭೂಶಿರಗಳು ಹಲವುಂಟು.

ಸರೋವರಗಳು:—ಡರ್ವೆಂತ್‌ವಾತರ್, ಆಲ್ಫ್‌ವಾತರ್, ನಿಂದ ರಮೋರ ಎಂಬ ಸರೋವರಗಳು ಪ್ರಸಿದ್ಧವುಂಟು.

ದ್ವೀಪಗಳು:—ಆಯರಿಶ್ ಸಮುದ್ರದಲ್ಲಿ ಮ್ಯಾನ್, ಆಂಗಲಸಿ, ವೈತ ಎಂಬ ದ್ವೀಪಗಳೂ, ಇಂಗ್ಲಿಷ್ ಕೊಲ್ಲಿಯಲ್ಲಿ ಜರ್ಸಿ, ಗರ್ನ್ ಜೀ, ಆಲ್ಬರ್ನಿ, ಸಾರ್ಕ್ ಎಂಬ ದ್ವೀಪಗಳೂ ಮುಖ್ಯವುಂಟು.

ವ್ಯಾಪಾರದ ಜೀನಸುಗಳು:—ತವರ, ಕಲ್ಲಿದ್ದಲಿ, ನೂಲು, ಉಣ್ಣೆಗಳ ವಸ್ತ್ರಗಳು, ಕಬ್ಬಿಣ-ಉಕ್ಕುಗಳ, ಸಾಮಾನುಗಳು, ಕಾಜು ಕಾಗದ, ಯಂತ್ರ ಮುಂತಾದವುಗಳು ಇಲ್ಲಿಂದ ಪರಸ್ಥಳಕ್ಕೆ ಹೋಗುತ್ತವೆ.

## ೨. ಸ್ನಾತಲಂದವು.

ಸ್ನಾತಲಂದವು ಇಂಗ್ಲೆಂಡ್‌ನ ಉತ್ತರಕ್ಕಿರುತ್ತದೆ. ಇದರಲ್ಲಿ ೩೩ ಪರಗಣೆಗಳು ( ಕೌಂತಿಗಳು ) ಇರುತ್ತವೆ.

ಮುಖ್ಯ ಪಟ್ಟಣಗಳು:—ಎದಿನ್‌ಬರೋ ಪಟ್ಟಣವು ಸ್ನಾತಲಂದದ ರಾಜಧಾನಿಯುಂಟು. ಗ್ಲಾಸ್‌ಗೋ ಪಟ್ಟಣವು ಸ್ನಾತಲಂದದ



ಲಂದದಲ್ಲಿ ಎಲ್ಲಕ್ಕೂ ದೊಡ್ಡದದೆ; ಅಲ್ಲಿ ವಸ್ತ್ರಗಳೂ ಯಂತ್ರಗಳೂ ಹಡಗುಗಳೂ ಆಗುತ್ತವೆ. ಆಬರ್ದೀನ, ದಂದೀ ಎಂಬೆರಡು ಪಟ್ಟಣಗಳಲ್ಲಿ ಮೇಲಾದ ನಾರಿನ ವಸ್ತ್ರಗಳು ಹುಟ್ಟುತ್ತವೆ. ಗ್ರೀನಾಕ, ಲೀಥ ಇವೆರಡು ಹೆಸರಾದ ಬಂದರಗಳು. ಆಬರ್ದೀನ, ಎದಿನ್‌ಬರೋ, ಸೆಂತಾಂದ್ರೂಸ, ಗ್ಲಾಸಗೋ ಕುನಾಲ್ಕು ಪಟ್ಟಣಗಳಲ್ಲಿಯೂ ವಿದ್ಯಾಲಯಗಳು ಪ್ರಸಿದ್ಧವುಂಟು. ಪರ್ಥ, ಪೇಜಲೀ ಎಂಬ ಎರಡು ಪಟ್ಟಣಗಳಲ್ಲಿ ವಿಧವಿಧದ ಸರಕುಗಳು ಹುಟ್ಟುತ್ತವೆ. ಇವಲ್ಲದೆ ದಂಪ್ರಿಜ, ಫಾಲಕರ್ಕ್, ಸ್ತರ್ಲಿಂಗ ಮುಂತಾದ ದೊಡ್ಡ ಪಟ್ಟಣಗಳುಂಟು.

**ಪರ್ವತಗಳು:**—ಗ್ರಾಂಪಿಯನ್ನೆಂಬ ಬೆಟ್ಟಸಾಲಿನಲ್ಲಿ ಬಿನನೆವಿಸ್ ಎಂಬ ಗುಡ್ಡವು ಗ್ರೇತಬ್ರಿಟನ್ ದೇಶದಲ್ಲಿ ಎಲ್ಲಕ್ಕೂ ಎತ್ತರವಿರುತ್ತದೆ. ಸ್ಕಾತ್‌ಲಂಡದ ಉತ್ತರ ಮಧ್ಯಭಾಗಗಳಲ್ಲಿ ಗುಡ್ಡಗಳೇಹೆಚ್ಚು.

**ಹೊಳೆಗಳು:**—ತ್ರೆಡ, ಫೊರ್ಥ, ತೇ, ದೀ, ಸ್ಪೀ, ನೇಸ, ಕ್ಲೈದ ಎಂಬ ಹೊಳೆಗಳು ಮುಖ್ಯವುಂಟು. ಇವುಗಳಲ್ಲಿ ಮೊದಲಿನ ಆರು ಉತ್ತರಸಮುದ್ರಕ್ಕೆ ಕೂಡುತ್ತವೆ; ಕ್ಲೈದಹೊಳೆಯು ಉತ್ತರ ಜಲಸಂಧಿಗೆ ಕೂಡುತ್ತದೆ.

**ಸರೋವರಗಳು:**—ಸ್ಕಾತ್‌ಲಂಡದಲ್ಲಿ ರಮಣೀಯವಾದ ಸರೋವರಗಳು ಹಲವುಂಟು; ಲಾಖ್‌ಲೋಮಂದೆಂಬ ಸರೋವರವು ಎಲ್ಲಕ್ಕೂ ದೊಡ್ಡದಿರುತ್ತದೆ. ಅದಲ್ಲದೆ ಲಾಖ್‌ಶಿನ, ಲಾಖ್‌ಮೋರೆ, ಲಾಖ್‌ನೇಸ, ಲಾಖ್‌ಆ, ಲಾಖ್‌ತೆ ಮುಂತಾದ ಬೇರೆ ಸರೋವರಗಳು ಹಲವುಂಟು.

**ಆಖಾತಗಳು:**—ಸ್ಕಾತ್‌ಲಂಡದ ದಂಡೆಯು ಅಲ್ಲಲ್ಲಿಗೆ ವಿಚಿನ್ನವಾಗಿರುವ ಕಾರಣ ಬಹಳ ಆಖಾತಗಳು ಉಂಟಾಗಿವೆ. ಅವುಗಳಲ್ಲಿ ಫೊರ್ಥ, ತೇ, ಮೋರೆ, ಕ್ಲೈದ, ಸಾಲ್ವೆ ಎಂಬವುಗಳು ಮುಖ್ಯವುಂಟು.

**ಭೂಶಿರಗಳು:**—ದನೆತಹೆದ್ ಎಂಬ ಭೂಶಿರವು ಸ್ಕಾತ್‌ಲಂಡದ ತೀರ ಉತ್ತರಬಿಂದು ಉಂಟು; ಮಲ್ಲಆಫ್ ಗ್ಯಾಲೋವೆ ಎಂಬ ಭೂಶಿರವು ತೀರ ದಕ್ಷಿಣದ ತುದಿಯುಂಟು.

**ದ್ವೀಪಗಳು:**—ಉತ್ತರದಲ್ಲಿ ಆರ್ಕ್‌ನೀ, ಶೀತಲಂದ ಎಂಬ ನಡುಗಡ್ಡೆಗಳೂ, ಪಶ್ಚಿಮದಲ್ಲಿ ಹೆಬ್ರದೀಜ ಎಂಬವುಗಳೂ ಪ್ರಸಿದ್ಧವುಂಟು.

ಈ ದೇಶದ ವ್ಯಾಪಾರವಾದರೂ ಇಂಗ್ಲೆಂಡದ ವ್ಯಾಪಾರದ ಹಾಗೇ ನಡೆಯುತ್ತದೆ.

## ೨. ಆಯರ್ಲ್‌ಲೆಂಡ್‌ನು.

ಇದು ದೊಡ್ಡದೊಂದು ನಡುಗಡ್ಡೆಯುಂಟು. ಇದರಲ್ಲಿ ಆಲ್‌ಸ್ಟರ್, ಲೀನಸ್ಟರ್, ಮನಸ್ಟರ್, ಕನ್ಯಾತ ಎಂಬ ಪ್ರಾಂತಗಳುಂಟು. ಈ ಪ್ರಾಂತಗಳಲ್ಲಿಲ್ಲ ಕೂಡಿ ೩೨ ಪರಗಣೆಗಳು ( ಕೌಂತಿಗಳು ಇರುತ್ತವೆ.

**ಪಟ್ಟಣಗಳು:**— ದಬ್ಲಿನ್‌ನಂಬ ಮುಖ್ಯ ಪಟ್ಟಣವು ಲಿಫಿ ಎಂಬ ಹೊಳೆಯ ಧಡದಲ್ಲಿರುತ್ತದೆ. ಈ ರಾಜಧಾನಿಯಲ್ಲಿ ಒಂದು ದೊಡ್ಡ ವಿದ್ಯಾಲಯವಿದೆ. ಈ ಪಟ್ಟಣದ ಹತ್ತರ ಕಿಂಗ್ಸ್‌ತೌನ ಎಂಬದೊಂದು ಬಂದರವಿದೆ. ಬೆಲ್‌ಫಾಸ್ಟ ಎಂಬ ಪಟ್ಟಣವು ನಾರಿನ ವಸ್ತ್ರಗಳಿಗಾಗಿ ಹೆಸರಾಗಿದೆ. ಶಾಸನದಿಯ ಧಡದಲ್ಲಿ ಲಿಮರಿಕ ಎಂಬ ಪಟ್ಟಣವುಂಟು; ನಾತರಫೋರ್ಡ, ಲಂದನ್‌ದೇರಿ, ಕಾರ್ಕ್ ಮುಂತಾದ ಬೇರೆ ಪಟ್ಟಣಗಳು ತಕ್ಕ ಮಟ್ಟಿಗೆ ದೊಡ್ಡವಿರುತ್ತವೆ. ಕಾರ್ಕ್ ಪಟ್ಟಣದ ಹತ್ತರ ಕ್ವೀನ್ಸ್‌ತೌನ ಎಂಬ ಬಂದರವು ಹೆಸರಾದದ್ದು.

**ಪರ್ವತಗಳು:**—ಆಯರ್ಲ್‌ಲೆಂಡ್‌ನ ಮುಖ್ಯ ಪರ್ವತಗಳು ದಕ್ಷಿಣ ಪಶ್ಚಿಮ-ಸಮುದ್ರತೀರಗಳಲ್ಲಿರುತ್ತವೆ. ಕೆರಿ ಎಂಬ ಪರಗಣೆಯಲ್ಲಿ ಎಲ್ಲಕ್ಕೂ ಎತ್ತರವಾದ ಗುಡ್ಡಗಳುಂಟು. ಪೂರ್ವದಂಡೆಯ ಹತ್ತರ ಮೊರ್ನ್, ವಿಕೆಲ್ಲ ಎಂಬ ಗುಡ್ಡಗಳು ಪ್ರಸಿದ್ಧವುಂಟು.

**ಹೊಳೆಗಳು:**—ಫಾಯಲ, ಬಾನ ಎಂಬೆರಡು ಹೊಳೆಗಳು ಉತ್ತರಕ್ಕೆ ಇರಿಯುತ್ತವೆ. ಬಾಯಿನ್, ಲಿಪಿ, ಸ್ಲೀನಿ ಎಂಬ ಹೊಳೆಗಳು ಆಯರಿಶ-ಮುದ್ರಕ್ಕೆ ಕೂಡುತ್ತವೆ. ಸುವಿರ, ಲೀ ಎಂಬ



ಹೊಳೆಗಳು ದಕ್ಷಿಣಕ್ಕೆ ಹರಿದು, ಸಮುದ್ರಕ್ಕೆ ಕೂಡುತ್ತವೆ. ಶಾ ನನ್ ಹೊಳೆಯು ಅಯರ್ಲೆಂಡ್‌ನಲ್ಲಿ ಎಲ್ಲಕ್ಕೂ ದೊಡ್ಡದಿದೆ. ಅದು ಹಲವು ಸರೋವರಗಳೊಳಗಿಂದ ಹರಿದು ಅತ್‌ಲಾಂತಿಕ್ ವ ಹಾಸಾಗರಕ್ಕೆ ಕೂಡುತ್ತದೆ.

ಸರೋವರಗಳು—ನೇ, ಅರ್ನ್, ಮಾಸ್ಟು, ಕಾರಿಬ, ರೀ ದರ್ಗ, ಕಿಲ್ಲಾರ್ನಿ ಮುಂತಾದ ಎಷ್ಟೋ ಸರೋವರಗಳು ಉಂಟು.

ಉಪಸಾಗರಗಳು—ಅಯರ್ಲೆಂಡ್‌ನ ದಂಡೆಯು ಅಲ್ಲಲ್ಲಿಗೆ ವಿಚ್ಛಿನ್ನವಾಗಿರುವುದರಿಂದ ಅಸಂಖ್ಯ ಉಪಸಾಗರಗಳಾಗಿರುತ್ತವೆ. ಅವುಗಳಲ್ಲಿ ದಾನಿಗಾಲ, ಸ್ಲೈಗೊ, ಗಾಲ್ವಿ, ಬೆಲ್ಲಫಾಸ್ಟ್, ಫಾಯಲ ಎಂಬವುಗಳು ಮುಖ್ಯವುಂಟು.

ಭೂಶಿರಗಳು:—ಕೇಪ್‌ಕ್ಲೀಯರೆಂಬ ಭೂಶಿರವು ಅಯರ್ಲೆಂಡ್‌ನ ದಕ್ಷಿಣಕ್ಕಿರುವದೊಂದು ನಡುಗಡ್ಡೆಯಲ್ಲಿರುತ್ತದೆ. ಮಾಲಿನ್ ಹೆಡ್ ಎಂಬ ಭೂಶಿರವು ಅಯರ್ಲೆಂಡ್‌ನ ಉತ್ತರ ತುದಿಯುಂಟು; ಫೇಯರ್‌ಹೆಡ್ ಎಂಬ ಭೂಶಿರವು ಪೂರ್ವಕ್ಕಿರುತ್ತದೆ.

ದ್ವೀಪಗಳು:—ರಾಥಲಿನ್ ನಡುಗಡ್ಡೆಯು ಅಯರ್ಲೆಂಡ್‌ನ ಉತ್ತರಕ್ಕಿರುತ್ತದೆ. ಕ್ಲೇರ, ವಾಲೆನ್‌ಶಿಯಾ, ಆರನ್ ಎಂಬ ನಡುಗಡ್ಡೆಗಳು ಪಶ್ಚಿಮಕ್ಕಿರುತ್ತವೆ.

ಇಂಗ್ಲೆಂಡ್-ಸ್ಕಾಟ್ಲೆಂಡ್‌ಗಳಿಗಿಂತ ಅಯರ್ಲೆಂಡ್‌ನಲ್ಲಿ ಒಕ್ಕಲತ ನವೂ ಖನಿಜಗಳೂ ಕಡಿಮೆ; ಆದರೆ ಹುಲ್ಲು ಬೆಳೆಯುವ ಭೂಮಿ ಯು ಪ್ರಸಿದ್ಧವುಂಟು. ಈ ದೇಶದ ಹವೆಯು ಹಿತಕರವಾದದ್ದು; ಇಲ್ಲಿ ಮಳೆ ಬಹಳ ಬೀಳುತ್ತಿರುವ ಕಾರಣ ಇಲ್ಲಿಯ ಹೊಲಗಳು ಯಾವಾಗಲೂ ಹಚ್ಚಾಗಿರುತ್ತವೆ; ಅದರಿಂದ ಇದಕ್ಕೆ ಹಚ್ಚಗಿನ ದ್ವೀಪವೆಂಬ ಹೆಸರು ಬಿದ್ದಿದೆ.

### ೨. ಫ್ರಾನ್ಸ್ ದೇಶವು.

ಫ್ರಾನ್ಸ್ ದೇಶವು ಗ್ರೇತಬ್ರಿಟನ್ನಿನ ದಕ್ಷಿಣಕ್ಕಿರುತ್ತದೆ. ಇವೆರ ಡುಗಳ ನಡುವೆ ಬ್ರಿತಿಶ್‌ಚಾನೆಲ್‌ನಿಂದ ಸಾಮುದ್ರಧುನಿಯುಂಟು. ಇದರಲ್ಲಿ ೮೭ ವಿಭಾಗಗಳು ಮಾಡಲ್ಪಟ್ಟವೆ, ಅವುಗಳಿಗೆ ದಿಸಾರ್ತ ಮಾಂಗ್ ಎನ್ನುವರು.

**ಪಟ್ಟಣಗಳು**—ಕಾರಿಸ ಎಂಬ ರಾಜಧಾನಿಯು ಸೇನ ನದಿಯ ಧಡದಲ್ಲಿರುತ್ತದೆ, ಇದು ಭೂಮಿಯಲ್ಲಿ ಅತಿಸುಂದರವಾದ ಪಟ್ಟಣವು. ಇದಲ್ಲದೆ ರುವಾಂಗ್, ಲೀಲ, ತುಲೂಜ ಮುಂತಾದ ದೊಡ್ಡ ಪಟ್ಟಣಗಳುಂಟು; ಅವುಗಳಲ್ಲಿ ವ್ಯಾಪಾರವೂ ಕಾರಖಾನೆಗಳೂ ಬಹಳ ನಡೆಯುತ್ತವೆ. ಬ್ರಿಸ್ಟ, ಶೆಬೂರ ಎಂಬ ಬಂದರಗಳಲ್ಲಿ ಯುದ್ಧದ ಹಡಗುಗಳಿರುತ್ತವೆ. ಲ್ವಾರನದಿಯ ಧಡದಲ್ಲಿ ನಾನತ್ತ ಎಂಬ ಪಟ್ಟಣವು ವ್ಯಾಪಾರಕ್ಕಾಗಿ ಪ್ರಸಿದ್ಧವಿರುತ್ತದೆ. ಗಾರೋನ ನದಿಯ ದಂಡೆಯಲ್ಲಿರುವ ಬೊಡೊರ್ ಎಂಬ ಪಟ್ಟಣದಿಂದ ಪರದೇಶಗಳಿಗೆ ಮದ್ಯವು ಹೋಗುತ್ತದೆ. ಭೂಮಧ್ಯಸಮುದ್ರದ ದಂಡೆಯಲ್ಲಿ ವಾರ್ಸೆಲ್ಸ್, ತೂಲೋ ಎಂಬವೆರಡು ಹೆಸರಾದ ಬಂದರಗಳುಂಟು. ರೋನ, ಸೋನ ಇವೆರಡು ಹೊಳೆಗಳ ಸಂಗಮ ಸ್ಥಳದಲ್ಲಿ ಇರುವ ಲಾಯನ್ಸ್ ಎಂಬ ಪಟ್ಟಣವು ಫ್ರಾನ್ಸ್‌ನಲ್ಲಿ ವಾರಿಸದ ಹೊರ್ತು ಎಲ್ಲಕ್ಕೂ ದೊಡ್ಡದಿರುತ್ತದೆ. ಅಲ್ಲಿ ರೇತಮೆಯ ಕಾರಖಾನೆಗಳು ಬಹಳ ನಡೆಯುತ್ತವೆ.

**ಪರ್ವತಗಳು**—ಪಿರನೀಜ ಪರ್ವತವು ಫ್ರಾನ್ಸ್‌ನ ಕ್ಯೂ ನಡುವೆ ಇರುತ್ತದೆ; ಅಲ್ಪ್ಸ್ ಪರ್ವತವು ಫ್ರಾನ್ಸ್, ಇತಾಲಿ, ಸ್ವಿತ್ಸ್‌ರ್ಲೆಂಡ ಈ ಮೂರು ದೇಶಗಳ ನಡುವೆ ಇರುತ್ತದೆ.

**ಹೊಳೆಗಳು**—ಸೇನನದಿಯು ಇಂಗ್ಲಿಷ್ ಕೊಲ್ಲಿಗೆ ಕೂಡುತ್ತದೆ; ಲ್ವಾರ, ಗಾರೋನ ಎಂಬ ಹೊಳೆಗಳು ಬಿಸ್ಕೆ ಉಪಸಾಗರಕ್ಕೆ ಕೂಡುತ್ತವೆ; ರೋನನದಿಯು ಲಾಯನ್ಸ್ ಆಖಾತಕ್ಕೆ ಕೂಡುತ್ತದೆ.

**ಆಲಾತಗಳೂ ಉಪಸಾಗರಗಳೂ**—ಬಿಸ್ಕೆ ಉಪಸಾಗರವು ಫ್ರಾನ್ಸ್‌ನ ಪಶ್ಚಿಮಕ್ಕಿರುತ್ತದೆ; ಲಾಯನ್ಸ್ ಆಖಾತವು ದಕ್ಷಿಣಕ್ಕಿರುತ್ತದೆ.

**ಭೂಶಿರಗಳು**—ಲಾಹೋಗ, ಬಾರಫ್ಲೂರ್ ಎಂಬ ಭೂಶಿರಗಳು ಫ್ರಾನ್ಸ್‌ನ ಉತ್ತರದಲ್ಲಿರುತ್ತವೆ.

**ದ್ವೀಪಗಳು**—ಕಾರ್ಸಿ ಕಾ, ಹೀಯೆರ, ಉಶಾಂಗ ಮುಂತಾದ ದ್ವೀಪಗಳು ಪ್ರಸಿದ್ಧವುಂಟು.

**ವ್ಯಾಪಾರದ ಜೀನಸುಗಳು**—ಮದ್ಯ, ರೇತಮೆ, ನಾರಿನ ವಸ್ತ್ರ, ಉಣ್ಣೆಯ ವಸ್ತ್ರ, ಹೆಣಕೆಯ ವಸ್ತ್ರ, ಕಾಚು, ಫಲಗಳು



ಅಲಂಕಾರಗಳು ಮುಂತಾದ ಪದಾರ್ಥಗಳು ಪರದೇಶಗಳಿಗೆ ಹೋಗುತ್ತವೆ.

ಭೂಮಿಯಲ್ಲಿ ಪೊಲಾದ ಬಲಸಂಪತ್ತಿಯುಳ್ಳ ದೇಶಗಳಲ್ಲಿ ಫ್ರಾನ್ಸನ್ನು ಎಣಿಸಲ್ಪಡುತ್ತದೆ. ಈ ದೇಶದ ಜನರು ಬಹು ಬುದ್ಧಿವಂತರು ಉದ್ಯೋಗಿಗಳೂ ಆಗಿ, ಯಾವತ್ತು ಕಲಾಕೌಶಲ್ಯಗಳಲ್ಲಿ ನಿಪುಣರೆನಿಸಿಕೊಳ್ಳುತ್ತಾರೆ. ಈ ದೇಶದ ಪ್ರಜೆಗಳೇ ತಮ್ಮ ಪ್ರತಿ ನಿಧಿಗಳ ಮುಖಾಂತರವಾಗಿ ರಾಜ್ಯಕಾರಭಾರ ಮಾಡುತ್ತಾರೆ; ಅರಸು ಇಲ್ಲ. ಸದ್ಯದ ಮಹಾ ಯುದ್ಧದಲ್ಲಿ ಈ ದೇಶವು ಇಂಗ್ಲಿಷರ ಪಕ್ಷಕ್ಕೆ ಕೂಡಿದೆ.

## ೨. ಸ್ಪೇನ.

ಸ್ಪೇನವೂ ಪೋರ್ತುಗಾಲವೂ ಕೂಡಿ ಆದದ್ದೊಂದು ದೊಡ್ಡ ದ್ವೀಪಕಲ್ಪವು ಫ್ರಾನ್ಸದ ದಕ್ಷಿಣಕ್ಕಿರುತ್ತದೆ. ಸ್ಪೇನದಲ್ಲಿ ೪೯ ಪರ ಗಣಗಳುಂಟು.

ಪಟ್ಟಣಗಳು:—ಮಾದ್ರಿದ್ ರಾಜಧಾನಿಯು ಮಾನ್ಸಾನಾರ ಸ ಎಂಬ ಹೊಳೆಯ ಧಡದಲ್ಲಿರುತ್ತದೆ. ತೋಲೆಥೋ ಪಟ್ಟಣವು ತೇಗಸನದಿಯ ಧಡದಲ್ಲಿ ಇರುತ್ತದೆ, ಸಾಲಮಾಂಕಾ ಎಂಬಲ್ಲಿ ಪ್ರಸಿದ್ಧವಾದ ವಿದ್ಯಾಲಯವಿರುತ್ತದೆ. ಥಾರಾಗೋಥಾ ಪಟ್ಟಣವು ಎಬ್ರೊ ಎಂಬ ನದಿಯ ದಂಡೆಯಲ್ಲಿ ಇರುತ್ತದೆ. ಇವಲ್ಲದೆ ಸೆವಿಲ್ಲ ಗ್ರಾನಾದಾ ಎಂಬವೆರಡು ದೊಡ್ಡ ಪಟ್ಟಣಗಳುಂಟು. ಬಾರ್ಥೆಲೋನಾ, ವಾಲೆನ್ಸಿಯಾ, ಕಾಥಿಥ, ಕೋರೂನಿಯಾ ಎಂಬ ಬಂದರಗಳು ಪ್ರಸಿದ್ಧವುಂಟು. ಸ್ಪೇನದ ದಕ್ಷಿಣದಲ್ಲಿ ಜಿಬ್ರಾಲ್ಟರವೆಂಬದೊಂದು ಭದ್ರವಾದ ಕೋಟೆಯು ಅದೇ ಹೆಸರಿನ ಸಾಮುದ್ರಧುನಿಯ ದಂಡೆಯಲ್ಲಿರುತ್ತದೆ; ಆ ಕೋಟೆಯು ಇಂಗ್ಲಿಷರ ವಶದಲ್ಲಿರುತ್ತದೆ.

ಪರ್ವತಗಳು:—ಪಿರಿಸೀಜೆಂಬ ಮುಖ್ಯ ಪರ್ವತವು ಫ್ರಾನ್ಸಕ್ಕೂ ಸ್ಪೇನಕ್ಕೂ ನಡುವೆ ಇರುತ್ತದೆ. ಅದಲ್ಲದೆ ಬೇರೆ ಸಣ್ಣ ಪರ್ವತಗಳೆಷ್ಟೋ ಇರುತ್ತವೆ.

**ಹೊಳೆಗಳು:**—ದೂರೋ, ತೇಗಸ ಮುಂತಾದ ಹೊಳೆಗಳು ಅತ್‌ಲಾಂತಿಕ ಮಹಾಸಾಗರಕ್ಕೆ ಕೂಡುತ್ತವೆ. ಎಬ್ರೊ ಎಂಬ ಹೊಳೆಯು ಭೂಮಧ್ಯ ಸಮುದ್ರಕ್ಕೆ ಕೂಡುತ್ತದೆ.

**ಭೂಶಿರಗಳು:**—ಒರ್ತೆಗಾಲ್ಲ್ಯೆಂಬ ಭೂಶಿರವು ಸ್ಪೇನದ ತೀರ ಉತ್ತರ ತುದಿಯುಂಟು; ಫಿನಿಸ್ತರ, ಕ್ರಾಸ, ತ್ರಾಫಲ್ಗಾರ ಎಂಬ ಭೂಶಿರಗಳು ಪಶ್ಚಿಮ—ಪೂರ್ವ—ದಕ್ಷಿಣ ಬಿಂದುಗಳಾಗಿರುತ್ತವೆ. ತಾರಿಫಾ ಭೂಶಿರವು ಸ್ಪೇನದ್ದೂ ಯಾವತ್ತು ಯುರೋಪಖಂಡದ್ದೂ ತೀರ ದಕ್ಷಿಣ ತುದಿಯಾಗಿರುತ್ತದೆ.

**ಸಾಮುದ್ರಧುನಿಗಳು:**—ಜಿಬ್ರಾಲ್ಟರದ ಸಾಮುದ್ರಧುನಿಯು ಸ್ಪೇನಕ್ಕೂ ಆಫ್ರಿಕಕ್ಕೂ ನಡುವೆ ಇರುತ್ತದೆ. ಈ ಸಾಮುದ್ರಧುನಿಯು ಭೂಮಧ್ಯ ಸಮುದ್ರವನ್ನು ಅತ್‌ಲಾಂತಿಕಕ್ಕೆ ಕೂಡಿಸುತ್ತದೆ.

**ದ್ವೀಪಗಳು:**—ಮಾಜೊರ್ಕಾ, ಮಿನೊರ್ಕಾ, ಇವೀಸಾ, ಫೊರಮೆಂತಾರಾ ಎಂಬ ದ್ವೀಪಗಳು ಭೂಮಧ್ಯಸಮುದ್ರದಲ್ಲಿ ಇರುತ್ತವೆ. ಇವುಗಳಿಗೆ ಬಾಲಿಯಾರಿಕ್ ದ್ವೀಪಗಳೆನ್ನುವರು. ಕಾನೇರೀ ದ್ವೀಪಗಳು ಅತ್‌ಲಾಂತಿಕ ಮಹಾಸಾಗರದಲ್ಲಿ ಇರುತ್ತವೆ.

**ವ್ಯಾಪಾರದ ಜೀನಸುಗಳು:**—ಧಾನ್ಯ, ಕುದುರೆಗಳು, ಚರ್ಮ, ಕತ್ತಿ, ರೇಶಿಮೆ, ಉಣ್ಣೆ, ಮದ್ಯ, ಒದಾಮು, ಕಿತ್ತಳೆ ಮುಂತಾದ ಪದಾರ್ಥಗಳುಂಟು. ಈ ದೇಶದಲ್ಲಿ ಖಣಿಗಳು ಹೇರಳವಾಗಿ ದೊರೆಯುತ್ತವೆ.


ಈ ದೇಶದ ನಿವಾಸಿಗಳು ಸೋಮಾರಿಗಳೂ ಆವ್ಯವಸ್ಥಿತರೂ ಇರುವ ಕಾರಣ ಯುರೋಪಖಂಡದಲ್ಲಿ ಅವರಿಗೆ ಏನೂ ಗೌರವ ವಿಲ್ಲ. ಅವರ ಭಾಷೆಗೆ ಸ್ಪಾನಿಶ್ ಭಾಷೆ ಎಂಬ ಹೆಸರುಂಟು. ಆರ ಸನೂ ಪ್ರಜೆಗಳೂ ಕೂಡಿ ರಾಜ್ಯಕಾರಭಾರ ಮಾಡುತ್ತಾರೆ.

**೪. ಪೋರ್ತುಗಾಲದೇಶವು.**

ಈ ದೇಶದಲ್ಲಿ ೧೦ ಪರಗಣೆಗಳಿವೆ.

**ಪಟ್ಟಣಗಳು:**—ಲಿಸ್ ಬೋನ್ ರಾಜಧಾನಿಯು ತೇಗಸ ಎಂಬ ನದಿಯ ಮುಖದ ಹತ್ತರ ಇರುತ್ತದೆ. ದೂರೊನವಿ





ACC.NO. 111133

111133

ಮುಖದ ಹತ್ತರ ಇರುವ ಒಪೊರ್ತೊ ಎಂಬ ಪಟ್ಟಣದಲ್ಲಿ ಹುಟ್ಟುವ ದ್ರಾಕ್ಷದ ಮಧ್ಯವು ಬಹು ಪ್ರಖ್ಯಾತವುಂಟು. ಕೊಯಿಂ ಬರಾ ಎಂಬಲ್ಲಿ ದೊಡ್ಡ ವಿದ್ಯಾಲಯವಿರುತ್ತದೆ.

ಹೊಳೆಗಳು:—ದೂರೊ, ತೇಗಸ ಇವೆರಡು ಮುಖ್ಯ ಹೊಳೆಗಳುಂಟು.

ಭೂಶಿರಗಳು:—ಸಂತವಿನ್ಸೆಂತ ಭೂಶಿರವು ಪೊರ್ತುಗಾಲದ ದಕ್ಷಿಣಕ್ಕಿರುತ್ತದೆ. ರೋಕಾ ಎಂಬ ಭೂಶಿರವು ಈ ದೇಶದ್ದೂ ಯುರೋಪ ಖಂಡದ್ದೂ ತೀರ ಪಶ್ಚಿಮಬಿಂದುವಿರುತ್ತದೆ.

ದ್ವೀಪಗಳು:—ಒರ್ಬೋರ್ಸ, ಕೇಪವರ್ಡ, ಮದೀರಾ ದ್ವೀಪಗಳು, ಅತೌಲಾಂತಿಕ ಮಹಾಸಾಗರದಲ್ಲಿರುತ್ತವೆ.

ವ್ಯಾಪಾರದ ಜೀನಸುಗಳು:—ಮದ್ಯ, ಉಣ್ಣೆ, ಬದಾಮು, ಕಿತ್ತಳೆ ಮುಂತಾದ ಫಲಗಳು, ರೇಶಿಮೆಯ ವಸ್ತ್ರಗಳು, ಮೊದಲಾದ ವದಾರ್ಥಗಳು ವರದೇಶಗಳಿಗೆ ಹೋಗುತ್ತವೆ. ಈ ದೇಶದ ಗುಡ್ಡಗಳಲ್ಲಿ ಖನಿಜಗಳು ಹೇರಳವಾಗಿ ದೊರೆಯುತ್ತವೆ.

ಈ ದೇಶದವರು ಸ್ವೀನದವರಿಗಿಂತ ಹೆಚ್ಚು ಉದ್ಯೋಗಿಗಳುಂಟು. ಇವರ ಭಾಷೆಗೆ ಪೊರ್ತುಗೀಜ ಎಂಬ ಹೆಸರುಂಟು. ಪೊರ್ತುಗೀಜ ಜನರು ಒಳಗಡೆಯಲ್ಲಿ ತಮ್ಮ ಆರಸನನ್ನು ತೆಗೆದು ಹಾಕಿ, ಪ್ರಜಾಸತ್ತಾತ್ಮಕ ರಾಜ್ಯವನ್ನು ಸ್ಥಾಪಿಸಿದ್ದಾರೆ.

ಬಿ. ಬೆಲ್‌ಜಮ್.

ಈ ಸಣ್ಣ ದೇಶವು ಫ್ರಾನ್ಸದ ಈಶಾಸ್ಯಕ್ಕಿರುತ್ತದೆ. ಇದರಲ್ಲಿ ೯ ಪರಗಣೆಗಳಿವೆ.

ಪಟ್ಟಣಗಳು:-ಬ್ರೂಸೆಲ್ ರೈ ರಾಜಧಾನಿಯು ಸೆನ್ನ ಎಂಬ ನದಿಯ ದಂಡೆಯಲ್ಲಿರುತ್ತದೆ. ಈ ಪಟ್ಟಣದಲ್ಲಿ ಹುಟ್ಟುವ ಹೆಣಿಕೆಯ ವಸ್ತ್ರಗಳೂ ರತ್ನಗಂಬಳಗಳೂ ಪ್ರಸಿದ್ಧವುಂಟು. ಸ್ವೆಲ್ಟ್ ಎಂಬ ಹೊಳೆಯ ದಂಡೆಯಲ್ಲಿ ಅಂತ್ವರ್ಪ ಪಟ್ಟಣವು ವ್ಯಾಪಾರಕ್ಕಾಗಿ ಪ್ರಸಿದ್ಧ ಉಂಟು. ಮಾಲೀನ (ಮೆಕ್‌ಲಿನ) ಎಂಬ ಪಟ್ಟಣದಲ್ಲಿ ಮೇಲಾದ ಹೆಣಿಕೆಯ ವಸ್ತ್ರಗಳೂ ನಾರಿನವಸ್ತ್ರಗಳೂ ಹುಟ್ಟುತ್ತವೆ.

ಲೀಸ ಎಂಬ ಹೊಳೆಗೆ ಸ್ವಲ್ಪ ಹೊಳೆಯು ಕೂಡುವ ಸ್ಥಳದಲ್ಲಿ ಇರುವ ಗೆಂತ ಎಂಬ ಪಟ್ಟಣದಲ್ಲಿ ಒಂದು ವಿದ್ಯಾಲಯವಿರುವ ದಲ್ಲದೆ ಬಗೆಬಗೆಯ ಕಾರಖಾನೆಗಳು ನಡೆಯುತ್ತವೆ. ಲಿಯೆಜ ಪಟ್ಟಣದಲ್ಲಿ ಗಡಿಯಾಲಗಳೂ ಕಬ್ಬಿಣದ ಸಾಮಾನುಗಳೂ ಹುಟ್ಟುತ್ತವೆ. ಒಸ್ತೆಂದ ಎಂಬ ಬಂದರವು ಈ ದೇಶದಲ್ಲಿ ಮುಖ್ಯವಾದದ್ದು.

ಹೊಳೆಗಳು:—ಮ್ಯೂಜ ( ಅಥವಾ ಮಾಸ ), ಸ್ವಲ್ಪ ಎಂಬ ಹೊಳೆಗಳು ಜರ್ಮನ್‌ಸಮುದ್ರಕ್ಕೆ ಕೂಡುತ್ತವೆ.

ಈ ದೇಶದಲ್ಲಿ ಹುಟ್ಟುವ ಅಂದವಾದ ಹೆಣಕೆಯ ವಸ್ತ್ರಗಳೂ ಬಗೆಬಗೆಯ ಸೂಕ್ಷ್ಮವಸ್ತ್ರಗಳೂ ಬಹಳ ಪ್ರಸಿದ್ಧವುಂಟು. ಕಬ್ಬಿಣ ಕಲ್ಲಿದ್ದಲಿಗಳ ದೊಡ್ಡ ದೊಡ್ಡ ಕಣಿಗಳು ಈ ದೇಶದಲ್ಲಿ ಬಹಳ ವುಂಟು. ಭೂಮಿಯು ಬಹಳ ಬೆಳೆಯುಳ್ಳದ್ದು; ಜನರ ವಸ್ತ್ರಿಯು ಈ ದೇಶದಲ್ಲಿ ದಟ್ಟಾಗಿ ಇದ್ದಷ್ಟು ಯುರೋಪದೊಳಗೆ ಬೇರೆಯಾವ ದೇಶದಲ್ಲಿಯೂ ಇಲ್ಲ. ಇಲ್ಲಿಯ ಜನರಿಗೆ ಬೆಲ್ಜೀ ಎಂಬ ಹೆಸರುಂಟು; ಇವರು ಉದ್ಯೋಗಿಗಳೂ ಕೈಗಾರಿಕೆಯ ಕೆಲಸಗಳಲ್ಲಿ ಕುಶಲರೂ ಇರುತ್ತಾರೆ. ಈ ದೇಶದಲ್ಲಿ ಫ್ರೆಂಚ್ ದಚ್ಚ ಭಾಷೆಗಳು ನಡೆಯುತ್ತವೆ. ಪ್ರಸ್ತುತದ ಮಹಾಯುದ್ಧದಲ್ಲಿ ಇದು ಜರ್ಮನ್‌ರಿಗೆ ಸೇರಿದೆ.

### ೬. ಹಾಲಂಡ ( ನೆದರ್‌ಲ್‌ಂಡ ).

ಈ ದೇಶವು ಬೆಲ್‌ಜಿಮ್ ದೇಶದ ಉತ್ತರಕ್ಕಿರುತ್ತದೆ. ಇದರಲ್ಲಿ ೧೧ ಪರಗಣೆಗಳಿವೆ. ಬೆಲ್‌ಜಿಮ್ ದೇಶದ ವಕ್ಷಿಣಕ್ಕೆ ಫ್ರಾನ್ಸ್ ಜರ್ಮನಿಗಳ ಮಧ್ಯದಲ್ಲಿ ಲಕ್ಷಂಬೂರ್ಗ ಎಂಬದೊಂದು ಸಣ್ಣ ಸ್ವತಂತ್ರ ಸಂಸ್ಥಾನವಿರುತ್ತದೆ. ಹಾಲಂಡದ ಅರಸನೇ ಆ ಸಂಸ್ಥಾನದ ಗ್ರಾಂಡ ದ್ಯೂಕನೆನಿಸಿಕೊಳ್ಳುತ್ತಾನೆ.

ಪಟ್ಟಣಗಳು:—ಅಮ್‌ಸ್ಟರ್‌ದಾಮ್ ಎಂಬ ರಾಜಧಾನಿಯು ವಾಯ್ ಎಂಬ ಹೊಳೆಯ ದಂಡೆಯಲ್ಲಿ ಇರುತ್ತದೆ. ಇಲ್ಲಿ ವ್ಯಾಪಾರವು ಬಹಳ ಸಾಗುತ್ತದೆ. ಮ್ಯೂಜ ನದಿಯ ಥಡದಲ್ಲಿ ರಾತರ್‌ದಾಮ್ ಎಂಬ ಪಟ್ಟಣವು ಮತ್ತೊಂದು ದೊಡ್ಡವ್ಯಾಪಾರದ ಸ್ಥಳ



ವಿರುತ್ತದೆ. ವಾಯವ್ಯದಲ್ಲಿ ಹೇಗೆ ಎಂಬ ಪಟ್ಟಣದಲ್ಲಿ ನ್ಯಾಯದ ಮುಖ್ಯ ಕೋರ್ಟು ಇರುತ್ತದೆ. ಲೈದನ್, ಉತ್ತರಕ್ಕೆ, ಗ್ರೊನಿನ್ ಗೆನ್ ಎಂಬ ಪಟ್ಟಣಗಳಲ್ಲಿ ಹೆಸರಾದ ವಿದ್ಯಾಲಯಗಳುಂಟು.

ಹೊಳೆಗಳು—ಮ್ಯೂಜ(ಅಥವಾ ಮಾಸ), ಹೈನ, ಸ್ಕೆಲ್, ಈ ಮೂರು ಮುಖ್ಯಹೊಳೆಗಳು ಜರ್ಮನ್ ಸಮುದ್ರಕ್ಕೆ ಕೂಡುತ್ತವೆ.

ದ್ವೀಪಗಳು:—ವಾಲ್ಟೆರನ್, ತೆಕ್ಸೆಲ ಮುಂತಾದ ಹಲವು ನಡುಗಡ್ಡೆಗಳು ಈ ದೇಶದ ನೆರೆಯಲ್ಲಿರುತ್ತವೆ.

ಈ ದೇಶವು ಸಮನೀಲವುಳ್ಳದ್ದು. ಅಲ್ಲಲ್ಲಿಗೆ ಸಮುದ್ರದ ಒತ್ತುಗಳು ಈ ದೇಶದೊಳಗೆ ಬಂದಿರುತ್ತವೆ. ಸಮುದ್ರದ ನಿರು ದೇಶದೊಳಗೆ ಹೆಚ್ಚಿಗೆ ಬರಬಾರದೆಂದು ದೊಡ್ಡ ದೊಡ್ಡ ವೊಡ್ಡುಗಳನ್ನು ಹಾಕಿದ್ದಾರೆ. ವ್ಯಾವಾರದ ಅನುಕೂಲತೆಗಾಗಿ ಹಲವು ಕಾಲಿವೆಗಳನ್ನು ಕಟ್ಟಿದ್ದಾರೆ. ಈ ದೇಶದಿಂದ ದನಗಳೂ ಉಪ್ಪಿನಮೀನುಗಳೂ ಪರದೇಶಗಳಿಗೆ ಹೋಗುತ್ತವೆ. ಈ ದೇಶದ ಜನರಿಗೆ ದಚ್ಚರೆಂಬ ಹೆಸರುಂಟು. ಅವರು ಬುದ್ಧಿವಂತರೂ ಉದ್ಯೋಗಿಗಳೂ ಒಕ್ಕಲತನದ ಕೆಲಸಗಳಲ್ಲಿ ನಿಪುಣರೂ ಇರುತ್ತಾರೆ. ದಚ್ಚರು ಜಲಪರ್ಯಟನದಲ್ಲಿ ಒಳ್ಳೇ ಎದೆಗಾರರೆಂದು ಹೆಸರಾಗಿದ್ದಾರೆ. ಅವರ ಭಾಷೆಯು ಜರ್ಮನ್ ಭಾಷೆಯನ್ನು ಹೋಲುತ್ತದೆ. ಮನಸ್ಸಿನ ಶ್ರಮದಿಂದ ಸಾಧ್ಯವಾಗುವಂಥ ವಿದ್ಯೆಗಳಲ್ಲಿ, ವಿಶೇಷವಾಗಿ ಚಿತ್ರವಿದ್ಯೆಯಲ್ಲಿ ದಚ್ಚರೂ ಬೆಳ್ಳಿಜನರೂ ಬಹು ಕುಶಲರೆಂದು ಹೆಸರಾಗಿದ್ದಾರೆ.

## ೭. ದನ್ಮಾರ್ಕ್.

ಜತಲಾಂದವೆಂಬ ದ್ವೀಪಕಲ್ಪವೂ ಅದರ ನೆರೆಯಲ್ಲಿರುವ ನಡುಗಡ್ಡೆಗಳೂ ಕೂಡಿ ಈ ರಾಜ್ಯವಾಗಿರುತ್ತದೆ. ಜತಲಾಂದವು ಉತ್ತರದಲ್ಲಿ ಬಾಲ್ಟಿಕ್ ಸಮುದ್ರಕ್ಕೂ ಜರ್ಮನ್ ಸಮುದ್ರಕ್ಕೂ ನಡುವೆ ಇರುತ್ತದೆ.

ಪಟ್ಟಣಗಳು:—ಕೋಪನ್ ಹೆಗನೆಂಬ ರಾಜಧಾನಿಯು ಸೀಲಾಂಡೆಂಬ ದ್ವೀಪದಲ್ಲಿ ಇರುತ್ತದೆ. ಎಲ್ಲಿನೋರೆಂಬ ಎರಡನೆಯ ದೊಡ್ಡ ಪಟ್ಟಣವಾದರೂ ಅದೇ ದ್ವೀಪದಲ್ಲಿರುತ್ತದೆ.

ಅದರ ಇವರು ಯಾವತ್ತು ಕೈಕೆಲಸಗಳಲ್ಲಿ ಕುಶಲರುಂಟು.

ಆಖಾತಗಳು:— ಲಿಂಫಿಯರ್ಡೆಂಬ ಆಖಾತವು ಜತಲಾಂದ ದಲ್ಲಿರುತ್ತದೆ.

ಸಾಮುದ್ರಧುನಿಗಳು:— ಸೌಂದೆಂಬ ಸಾಮುದ್ರಧುನಿಯು, ಸೀಲಾಂದಕ್ಕೂ ಸ್ವೀದನಕ್ಕೂ ನಡುವೆ ಇರುತ್ತದೆ. ಗ್ರೇತಬೆಲ್ಟ್, ಸೀಲಾಂದಕ್ಕೂ ಫ್ಯೂನೇನ ದ್ವೀಪಕ್ಕೂ ನಡುವೆ; ಲಿತಲ್‌ಬೆಲ್ಟ್, ಫ್ಯೂನೇನಕ್ಕೂ ಜರ್ಮನಿಗೆ ಸೇರಿದ ಸ್ಲೇಸ್ವೀಗ ಎಂಬ ದ್ವೀಪಕ್ಕೂ ನಡುವೆ; ಕಾತೆಗತ, ದೆನ್ಮಾರ್ಕ್‌ಕ್ಕೂ ಸ್ವೀದನಕ್ಕೂ ನಡುವೆ; ಸ್ಯಾಗ ರರಾಕ, ದೆನ್ಮಾರ್ಕ್‌ಕ್ಕೂ ನಾರ್ವೆ ದೇಶಕ್ಕೂ ನಡುವೆ ಇರುತ್ತದೆ.

ದ್ವೀಪಗಳು:— ಸೀಲಾಂದ, ಫ್ಯೂನೇನ, ಲೋಲಾಂದ ಎಂಬ ದ್ವೀಪಗಳೂ, ಆತಲಾಂತಿಕ ಮಹಾಸಾಗರದಲ್ಲಿರುವ ಐಸಲಾಂ ದೆಂಬ ದೊಡ್ಡ ದ್ವೀಪವೂ, ಅದರ ದಕ್ಷಿಣಕ್ಕಿರುವ ಫೇರ್ಯೊ ಎಂಬ ದ್ವೀಪಗಳೂ ದೆನ್ಮಾರ್ಕ್‌ದ ರಾಜ್ಯಕ್ಕೆ ಸೇರಿರುತ್ತವೆ. ಐಸಲಾಂದ ದ್ವೀಪವು ಗ್ರೀನಲಾಂದದ ಪೂರ್ವಕ್ಕಿರುತ್ತದೆ. ಅದರಲ್ಲಿ ಹೆಕ್ಲಾ ಎಂಬ ಪ್ರಸಿದ್ಧ ಜ್ವಾಲಾಮುಖಿಯುಂಟು.

ಈ ದೇಶದಿಂದ ದನಗಳೂ ಧಾನ್ಯಗಳೂ ಪರಸ್ಥಳಕ್ಕೆ ಹೋಗು ತ್ತವೆ. ಇಲ್ಲಿಯ ನಿವಾಸಿಗಳು ಸ್ವೀದನ್-ನಾರ್ವೆಗಳ ನಿವಾಸಿಗಳ ಹಾಗೆ ಇರುತ್ತಾರೆ; ಅಂದರೆ ಅವರು ಬುದ್ಧಿವಂತರೂ ಉದ್ಯೋಗಿ ಗಳೂ ಜಲಪರ್ಯಟನದಲ್ಲಿ ಕುಶಲರೂ ಇರುತ್ತಾರೆ.

### ಸ್ಕಾಂಡಿನಾವಿಯಾ.

ಸ್ವೀದನ್, ನಾರ್ವೆ, ಇವೆರಡು ಕೂಡಿ ಒಂದೇ ದ್ವೀಪಕಲ್ಪವಿರು ತ್ತದೆ; ಅದಕ್ಕೆ ಸ್ಕಾಂಡಿನಾವಿಯಾ ಎಂಬ ಹೆಸರುಂಟು. ಇದರ ಉತ್ತರಕ್ಕೆ ಉತ್ತರ ಮಹಾಸಾಗರವು; ಪಶ್ಚಿಮಕ್ಕೆ ಆತಲಾಂತಿಕ ಮಹಾಸಾಗರವೂ ಜರ್ಮನ್ ಸಮುದ್ರವೂ; ದಕ್ಷಿಣಕ್ಕೆ ಸ್ಯಾಗರರಾಕ, ಕಾತೆಗತ, ಸೌಂಧ, ಎಂಬ ಸಾಮುದ್ರಧುನಿಗಳು; ಪೂರ್ವಕ್ಕೆ ಬಾಲ್ಟಿಕ್ ಸಮುದ್ರವೂ, ಜಾಥನ್ಯದ ಆಖಾತವೂ, ಫಿನ್‌ಲ್ಯಾಂಡದ ಆಖಾತವೂ ಉಂಟು.



ಸ್ವೀದನ್, ನಾರ್ವೆ ಇವೆರಡೂ ದೇಶಗಳು ಕೂಡಿ ಒಂದೇ ರಾಜ್ಯವಿತ್ತು. ಆದರೆ ಒಳಗಡೆಯಲ್ಲಿ ಇವು ಬೇರೆಬೇರೆಯಾಗಿ ಬೇರೆ ಬೇರೆ ಅರಸರಿಗೆ ಅಂತ್ಯತವಾಗಿರುವವು.

### ೮. ಸ್ವೀದನ್.

ಈ ದೇಶವು ನಾರ್ವೆ ದೇಶಕ್ಕಿಂತ ದೊಡ್ಡದಿರುತ್ತದೆ; ಇದರ ಪಶ್ಚಿಮಕ್ಕೆ ನಾರ್ವೆ ದೇಶವುಂಟು. ಇದರಲ್ಲಿ ೩ ಭಾಗಗಳಿವೆ.

ಪಟ್ಟಣಗಳು:—ಸ್ತಾಕಹೋಮೆಂಬ ರಾಜಧಾನಿಯು ಬಾಲ್ಟಿಕ್‌ಸಮುದ್ರಕ್ಕೆ ಮೇಲರ ಎಂಬ ಸರೋವರವು ಕೂಡುವ ಸ್ಥಳದಲ್ಲಿ ಇರುತ್ತದೆ. ಇದರ ಉತ್ತರದಲ್ಲಿ ಉಪ್ಪಲಾ ಎಂಬ ಪಟ್ಟಣದಲ್ಲಿ ದೊಡ್ಡ ವಿದ್ಯಾಲಯವುಂಟು. ಗೋತನಬೋರ್ಗ ಎಂಬಲ್ಲಿ ವ್ಯಾಪಾರವು ಬಹಳ ನಡಿಯುತ್ತದೆ. ಕಾರ್ಲ್ಸ್ಕೋನಾ ಎಂಬಲ್ಲಿ ಸ್ವೀದನದ ಹಡಗುಪಡೆ ಇರುತ್ತದೆ.

ಸರೋವರಗಳು:—ವೇನರ, ವೆತ್ತರ, ಮೇಲರ ಎಂಬ ಸರೋವರಗಳು ಮುಖ್ಯವುಂಟು.

ದ್ವೀಪಗಳು:—ಗೊತಲಾಂದ, ಒಮೆಲಾಂದ ಇವೆರಡು ಮುಖ್ಯ ದ್ವೀಪಗಳುಂಟು.

### ೯. ನಾರ್ವೆ.

ಈ ದೇಶದಲ್ಲಿ ೬ ವಿಭಾಗಗಳಿವೆ.

ಪಟ್ಟಣಗಳು:—ಕ್ರಿಸ್ತಿಯಾನಿಯಾ ರಾಜಧಾನಿಯು; ಬರ್ಗೆನ್ ಪಟ್ಟಣವು ವ್ಯಾಪಾರಕ್ಕಾಗಿ ಪ್ರಸಿದ್ಧವುಂಟು. ಹಾಮರಫೆಸ್ಟ ಯುರೋಪ ಖಂಡದಲ್ಲಿ ಎಲ್ಲಕ್ಕೂ ಉತ್ತರಕ್ಕಿರುವ ಪಟಣವು; ಇಲ್ಲಿ ಬೇಸಿಗೆಯಲ್ಲಿ ಎರಡು ತಿಂಗಳು ಹಗಲು ಇರುತ್ತದೆ. ಚಳಿಗಾಲದಲ್ಲಿ ಎರಡು ತಿಂಗಳು ರಾತ್ರಿ ಇರುತ್ತದೆ.

ಪರ್ವತಗಳು:—ಈದೇಶದಲ್ಲಿ ಗುಡ್ಡಗಳು ಬಹಳ ಸ್ವೀದನ್, ನಾರ್ವೆ ಇವೆರಡುಗಳ ನಡುವೆ ದಕ್ಷಿಣೋತ್ತರವಾಗಿ ದೊಡ್ಡ ದೊಂದು ಬೆಟ್ಟಸಾಲು ಇರುತ್ತದೆ. ಇದರ ಉತ್ತರ ಭಾಗಕ್ಕೆ ಕೊಯಿಲೆನ್ಸ್ ಎಂಬ ಹೆಸರುಂಟು.

ಭೂಶಿರಗಳು: — ಕೇವ ನಾರ್ಡಕಿನ್ ಎಂಬ ಭೂಶಿರ  
ಯುರೋಪದ ತೀರ ಉತ್ತರದಿಂದುಂಟು; ಉತ್ತರಭೂಶಿರ  
ಈ ದೇಶದ ಉತ್ತರಕ್ಕೂ, ರಾಜ ಎಂಬ ಭೂಶಿರವು ದಕ್ಷಿಣಕ್ಕೂ  
ಇರುತ್ತದೆ.

ದ್ವೀಪಗಳು: — ಈ ದೇಶದ ದಂಡೆಯ ಹತ್ತರ ಅಸಂಖ್ಯ ಸ  
ಸಣ್ಣ ನಡುಗಡ್ಡೆಗಳುಂಟು. ಅವುಗಳಲ್ಲಿ ಮಾಗೆರೋಯ್, ಲೋಫೆ  
ದೇನ್ ಎಂಬ ಹೆಸರಿನ ದ್ವೀಪಸಮುದಾಯಗಳು ಪ್ರಸಿದ್ಧವುಂಟು.  
ಮಿಲಸ್ತ್ರೀಮ ಎಂಬ ಪ್ರಸಿದ್ಧವಾದ ತಿರುಗಣಿಮಾಡವು ಇವುಗಳ  
ಸರೆಯಲ್ಲಿಯೇ ಇರುತ್ತದೆ ಈ ದೇಶದ ದಂಡೆಯು ಬಹಳ ವಿಚ್ಛಿನ್ನ  
ವಾಗಿರುವ ಕಾರಣ ಆಖ್ಯಾತಗಳೂ ಉಪಸಾಗರಗಳೂ ಅಲ್ಲಲ್ಲಿ  
ಇರುತ್ತವೆ. ಸರೋವರಗಳಾದರೂ ಸ್ವೀದನದಲ್ಲಿದ್ದಂತೆ ಈ ದೇಶದ  
ಲ್ಲಿಯೂ ಬಹಳ ಉಂಟು. ಆದರೆ ಅವೆಲ್ಲ ಸಣ್ಣವು.

ಸ್ವೀದನ್ ನಾರ್ವೆ ದೇಶಗಳಿಂದ ಕಬ್ಬಿಣ, ತಾಮ್ರ, ಬೆಳ್ಳಿ, ಧಾನ್ಯ  
ಗಳೂ, ಕಟ್ಟಿಗೆ ಮುಂತಾದ ಪದಾರ್ಥಗಳೂ ಪರಸ್ಥಳಕ್ಕೆ ಹೋಗು  
ತ್ತವೆ. ಸ್ವೀದನದೊಳಗಿನ ಕಬ್ಬಿಣದ ಕಣಿಗಳು ಭೂಮಿಯಲ್ಲಿ  
ಹೆಸರಾಗಿರುತ್ತವೆ.

ಈ ದೇಶದ ನಿವಾಸಿಗಳು ಉದ್ಯೋಗಿಗಳೂ, ಬುದ್ಧಿವಂತರೂ  
ಆಗಿ, ದೇನ ಜನರಂತೆ ಸಮುದ್ರಪರ್ಯಟನದಲ್ಲಿ ಕುಶಲರಿರುತ್ತಾರೆ.

## ೧೦. ರಶಿಯ.

ಈ ದೇಶದ ಉತ್ತರಕ್ಕೆ ಉತ್ತರ ಮಹಾಸಾಗರ, ಪಶ್ಚಿಮಕ್ಕೆ  
ಸ್ವೀದನ್ ದೇಶ, ಬಾಥನ್ಯದ ಆಖ್ಯಾತ, ಬಾಲ್ಟಿಕ್ ಸಮುದ್ರ,  
ಪ್ರಶ್ಯಾ, ಆಸ್ಟ್ರಿಯ, ರೂಮಾನಿಯಾ ಎಂಬ ದೇಶಗಳು; ದಕ್ಷಿಣಕ್ಕೆ  
ಕಪ್ಪುಸಮುದ್ರ, ಕಾಕಸಸಪರ್ವತ; ಪೂರ್ವಕ್ಕೆ ಕಾಸ್ಪಿಯನ್ ಸಮು  
ದ್ರ, ಉರಾಲನದಿ, ಉರಲ್ ಪರ್ವತ ಈ ಪ್ರಕಾರ ಮೇರೆಗಳುಂಟು.

ಕಾಸ್ಪಿಯನ್ ಸಮುದ್ರ, ಉರಾಲ್ ನದಿ, ಉರಲ್ ಪರ್ವತ ಇವುಗಳ  
ಪೂರ್ವಕ್ಕಿರುವ ದೇಶವೂ, ಕಾಕಸಸಪರ್ವತದ ದಕ್ಷಿಣಕ್ಕಿರುವ  
ಪ್ರದೇಶವೂ ರಶಿಯದ ರಾಜ್ಯಕ್ಕೆ ಶೇರಿರುತ್ತವೆ. ಆದರೆ ಅವು ರಶಿಯ



ದೊಳಗೆ ಇರುವ ಕಾರಣ ಏತಿಯದೊಳಗೇ ವಿವರಿಸ್ಪಟ್ಟವೆ. ಇಲ್ಲಿ ಯುರೋಪದೊಳಗಿನ ಭಾಗವನ್ನು ಮಾತ್ರ ವರ್ಣಿಸುತ್ತೇವೆ. ಫಿನ್ ಲಾಂಡವೂ ಪೋಲಾಂಡದ ಭಾಗವೂ ಕೂಡಿ, ಯುರೋಪದೊಳಗಿನ ರತಿಯದಲ್ಲಿ ೫೩ ವಿಭಾಗಗಳಿವೆ.

**ಪಟ್ಟಣಗಳು:**— ಸೆಂತಪೀತರ್ಸ್‌ಬರ್ಗ್ ರಾಜಧಾನಿಯು ನೀವಾ ಎಂಬ ಹೊಳೆಯ ಧಡದಲ್ಲಿ ಇರುತ್ತದೆ. ಮಾಸ್ಕೊ ಎಂಬ ಹಳೆ ರಾಜಧಾನಿಯು ಮಾಸ್‌ಕ್ವಾ ಎಂಬ ನದಿಯ ದಂಡೆಯಲ್ಲಿ ಇರುತ್ತದೆ ಈ ಪಟ್ಟಣವು ಸಮುದ್ರತೀರಕ್ಕೆ ಇಲ್ಲದ ಕಾರಣ ಯುದ್ಧದ ಹಡಗುಗಳನ್ನು ಈ ಪಟ್ಟಣದ ಹತ್ತರ ಇಡಲಿಕ್ಕೆ ಅನುಕೂಲವಿಲ್ಲ. ಅದರಿಂದ ಪೀತರ ದೀಗ್ರೇಟ್ ಎಂಬ ಬಾದಶಹನು ಸನ್ ೧೭೦೩ ನೆಯ ವರ್ಷ ಸೆಂತಪೀತರ್ಸ್‌ಬರ್ಗ್ ಪಟ್ಟಣವನ್ನು ತನ್ನ ರಾಜಧಾನಿಯನ್ನು ಮಾಡಿದನು. ಈ ಪಟ್ಟಣದ ಹತ್ತರ ಕ್ರಾನ್‌ಸ್ತಾತ ಎಂಬದೊಂದು ಕೋಟೆಯುಳ್ಳ ಬಂದರವದೆ. ವಿಸ್ತುಲಾನದಿಯ ದಂಡೆಯಲ್ಲಿ ಪೋಲಾಂಡದ ಮುಂಚಿನ ರಾಜಧಾನಿಯಾದ ವಾರ್ಸಾ ಪಟ್ಟಣವಿರುತ್ತದೆ. ದೂನಾ ಎಂಬ ನದಿಯ ಮುಖದ ಹತ್ತರ ರೈಗಾ ಎಂಬ ದೊಡ್ಡ ಬಂದರವಿರುತ್ತದೆ. ದ್ವೀನಾ ನದಿಯ ಮುಖದ ಹತ್ತರ ಆರ್ಕ್‌ಯೆಂಜಲ ಎಂಬ ಬಂದರವಿರುತ್ತದೆ. ವೋಲ್ಗಾನದಿಯ ಮುಖದ ಹತ್ತರ ಆಸ್ತ್ರಾಖಾನನೆಂಬ ಪ್ರಸಿದ್ಧ ಬಂದರವದೆ. ಓದೆಸಾ ಎಂಬ ಬಂದರವು ಕಪ್ಪುಸಮುದ್ರದ ದಂಡೆಯಲ್ಲಿ ಇರುತ್ತದೆ. ಕ್ರಿನಿಯಾ ಎಂಬ ದ್ವೀಪಕಲ್ಪದ ದಂಡೆಯಲ್ಲಿ ಸೆಬಾಸ್ಟಪೊಲ ಎಂಬ ಬಂದರದಲ್ಲಿ ಯುದ್ಧದ ಹಡಗುಗಳಿರುತ್ತವೆ.

**ಪರ್ವತಗಳು:**—ಕಾಕಸಸಪರ್ವತವು ಯುರೋಪದಲ್ಲಿ ಎಲ್ಲಕ್ಕೂ ಎತ್ತರವಾದ ಪರ್ವತವು; ಉರಲ್‌ಪರ್ವತವು ಏತಿಯ ಯುರೋಪಗಳ ಮೇರೆಯಾಗಿರುವ ಕಾರಣ ಪ್ರಸಿದ್ಧವುಂಟು.

**ಹೊಳೆಗಳು:**—ದ್ವೀನಾ ಶ್ವೀತಸಮುದ್ರಕ್ಕೆ ಕೂಡುತ್ತದೆ; ವಿಸ್ತುಲಾನದಿಯು ರತಿಯ ಮೃತ್ಯುಗಳಲ್ಲಿ ಹರಿದು ಬಾಲ್ಟಿಕ್‌ಸಮುದ್ರಕ್ಕೆ ಕೂಡುತ್ತದೆ; ನಿಯೆಪರ ಎಂಬ ಹೊಳೆಯು ಕಪ್ಪುಸಮುದ್ರಕ್ಕೆ ಕೂಡುತ್ತದೆ;

ದ್ರಕ್ಕೆ ಕೂಡುತ್ತದೆ; ದಾನ ಹೊಳೆಯು ಅಜೋವ ಸಮುದ್ರಕ್ಕೆ ಕೂಡುತ್ತದೆ; ಮೊಲ್ಲಾ, ಉರಾಲ್ ಇವೆರಡು ಕಾಸ್ಪಿಯನ್ ಸಮುದ್ರಕ್ಕೆ ಕೂಡುತ್ತವೆ.

ಸರೋವರಗಳು:— ಅದೋಗಾ, ಓನೆಗಾ, ಇಲಮೆನ್ ಮುಂತಾದ ಹಲವು ಸರೋವರಗಳುಂಟು. ಅದೋಗಾ ಸರೋವರವು ಯುರೋಪದಲ್ಲಿ ಎಲ್ಲಕ್ಕೂ ದೊಡ್ಡದಾದ ಸೀ ನೀರಿನ ಸರೋವರವದೆ. ಯುರೋಪದೊಳಗಿನ ರತಿಯಕ್ಕೂ ಏಶಿಯದೊಳಗಿನ ರತಿಯಕ್ಕೂ ನಡುವೆ ಕಾಸ್ಪಿಯನ್ ಸಮುದ್ರವೆಂಬ ಸರೋವರವುಂಟು.

ಅಖಾತಗಳೂ ಉಪಸಾಗರಗಳೂ:— ಆರ್ಕ್ಯಾಯೆಂಜಲ್, ಓನೆಗಾ ಎಂಬ ಉಪಸಾಗರಗಳು ಶ್ವೀತಸಮುದ್ರದಲ್ಲಿ ಇರುತ್ತವೆ; ಬಾಥನ್ಯ, ಪಿನ್‌ಲಾಂಡ, ರೈಗಾ ಎಂಬ ಉಪಸಾಗರಗಳು ಬಾಲ್ಟಿಕ್ ಸಮುದ್ರದಲ್ಲಿ ಇರುತ್ತವೆ. ಪೆರಿಕೋವ್ ಎಂಬ ಅಖಾತವು ರತಿಯಕ್ಕೂ ಕ್ರೀಮಿಯಕ್ಕೂ ನಡುವೆ ಇರುತ್ತದೆ.

ಸಾಮುದ್ರಧುನಿಗಳು:— ಕೆರ್ತ್‌ಚ್ ಎಂಬ ಸಾಮುದ್ರಧುನಿಯು ಅಜೋವ ಸಮುದ್ರಕ್ಕೂ ಕಪ್ಪುಸಮುದ್ರಕ್ಕೂ ನಡುವೆ ಇರುತ್ತದೆ.

ದ್ವೀಪಗಳು:— ಸ್ವಿಟ್ಜರ್‌ಗ್, ನೋವಾಜೆಂಬ್ಲಾ ಎಂಬ ದ್ವೀಪಗಳು ಉತ್ತರಮಹಾಸಾಗರದಲ್ಲಿ ಇರುತ್ತವೆ.

ವ್ಯಾಪಾರದ ಜೀನಸುಗಳು:— ಈ ದೇಶದಲ್ಲಿ ಧಾನ್ಯಗಳು, ನಾರು, ಸಣಬು, ಕಟ್ಟಿಗೆ, ಚರ್ಮ, ನೆಣ, ಎಣ್ಣೆ, ಡಾಂಬರು, ಉಣ್ಣೆ, ಹಗ್ಗ ಮುಂತಾದ ವಸ್ತುಗಳು ಹುಟ್ಟಿ, ವರಸ್ಥಳಕ್ಕೆ ಹೋಗುತ್ತವೆ.

ಈ ದೇಶದಲ್ಲಿ ಒಕ್ಕಲತನವು ಮುಖ್ಯವಾಗಿ ನಡೆಯುತ್ತದೆ. ಹುಲ್ಲು-ಬೆಳೆಯುವ ಆಡವಿಗಳೂ ಬಹಳವುಂಟು. ಉರಲ್ ಪರ್ವತದಲ್ಲಿ ಲೋಹಗಳು ಸಮೃದ್ಧಿಯಾಗಿ ದೊರೆಯುತ್ತಿದ್ದ ಕಾರಣ ಕೈಗಾರಿಕೆಯ ಕೆಲಸಗಳಾದರೂ ಒಳಗಡೆಯಲ್ಲಿ ಆರಂಭವಾಗಿರುತ್ತವೆ.

ಓಂದೆ ೧೦ ನೇ ಪುಟದ ಕೆಳಗಿನ ಬಿನ್ನಣಿ ನೋಡು.



ತ್ತವೆ. ಇಲ್ಲಿಯ ಬಾದಶಹನಿಗೆ ರುಖಾರನೆನ್ನುವರು; ಅವನು ತನ್ನ ಇಚ್ಛೆಗೆ ಬಂದಂತೆ ಕಾರಭಾರ ನಡಿಸುತ್ತಿದ್ದನು. ಆದರೆ ೧೯೦೭ ರಲ್ಲಿ ಪ್ರಜೆಗಳು ರಾಜ್ಯಕಾರಭಾರದ ಹಕ್ಕುಪಡೆಯಲಿಕ್ಕೆ ರುಖಾರನೊಡನೆ ಜಗಳ ನಡಿಸಿ ಪ್ರಜಾಸಭೆಯನ್ನು ಪಡೆದರು. ಆದರೂ ರುಖಾರನು ಅದನ್ನು ವಿಶೇಷವಾಗಿ ಲೆಕ್ಕಿಸದೆ ವಸ್ತುತಃ ತನ್ನ ಮನಸಿಗೆ ಬಂದಂತೆ ಕಾರಭಾರ ನಡಿಸುತ್ತಾನೆ. ಯುರೋಪದ ಇತರ ದೇಶಗಳಿಗಿಂತ ರಶಿಯದಲ್ಲಿ ಸುಧಾರಣೆಯು ಕಡಿಮೆಯುಂಟು. ಆದರೆ ಇಷ್ಟು ದೊಡ್ಡ ದೇಶವನ್ನು ಒಬ್ಬನೇ ಅರಸು ಆಳುತ್ತಿರುವ ಕಾರಣ ಯುರೋಪದೊಳಗಿನ ಅತಿಬಲಶಾಲಿಗಳಾದ ದೇಶಗಳಲ್ಲಿ ರಶಿಯವು ಎಣಿಸಲ್ಪಡುತ್ತದೆ. ಆದರೆ ಜಪಾನ ದೇಶದ ವರ್ಣನೆ ನೋಡು.

ಈ ದೇಶದ ನಿವಾಸಿಗಳಲ್ಲಿ ಬಹು ಜನರು ಸ್ಲಾವೋನಿಯನ್ ಎಂಬ ವರ್ಗದವರಿರುತ್ತಾರೆ. ಉತ್ತರ-ದಕ್ಷಿಣ-ಭಾಗಗಳಲ್ಲಿ ಮೊಂಗೋಲಿಯನ್ ( ಮೊಗಲ ) ಮತ್ತು ತುರ್ಕೀ ಕುಲಗಳಿಗೆ ಹೊಂದಿದ ಜನರು ವಾಸಿಸುತ್ತಾರೆ. ಬಾದಶಹನೂ ರಾಜ್ಯದೊಳಗಿನ ಪ್ರಮುಖ ಜನರೂ ಸ್ಲಾವೋನಿಯನ್ ವರ್ಗದವರುಂಟು. ಈ ಕುಲಭೇದಗಳಿದ್ದಂತೆ ಭಾಷೆಗಳಾದರೂ ಬೇರೆ ಬೇರೆ ಇರುತ್ತವೆ. ಆದರೆ ರಶಿಯನ್ ಭಾಷೆಯು ಹೆಚ್ಚಿಗೆ ನಡೆಯುತ್ತದೆ.

ಸದ್ಯದ ಮಹಾಯುದ್ಧದಲ್ಲಿ ಜರ್ಮನ್ನರಿಗೆ ವಿರುದ್ಧವಾಗಿರುವ ಮೂರು ಪ್ರಮುಖ ರಾಷ್ಟ್ರಗಳಲ್ಲಿ ಇದು ಒಂದಾಗಿದೆ. ಇದಲ್ಲದೆ ಒಳಗಡೆ ಪ್ರಜೆಗಳು ಕ್ರಾಂತಿಯನ್ನು ಮಾಡಿ ಬಾದಶಹನನ್ನು ತಳ್ಳಿದ್ದಾರೆ.

### ೧೧ ಜರ್ಮನಿ.

ಈ ದೇಶದ ಉತ್ತರಕ್ಕೆ ಜರ್ಮನ್ ಸಮುದ್ರ, ದೆನ್ಮಾರ್ಕ್ ದೇಶ, ಬಾಲ್ಟಿಕ್ ಸಮುದ್ರಪೂರ್ವಕ್ಕೆ ರಶಿಯದೇಶವು, ಆಗ್ನೇಯ ದಕ್ಷಿಣ ದಿಕ್ಕುಗಳಲ್ಲಿ ಆಸ್ಟ್ರಿಯ, ಸ್ವಿಟ್ಜರ್ಲೆಂಡ ಎಂಬ ದೇಶಗಳು; ಪಶ್ಚಿಮಕ್ಕೆ ಫ್ರಾನ್ಸ್, ಬೆಲ್ಜಿಯಂ, ಹಾಲೆಂಡ ಎಂಬ ದೇಶಗಳು, ಈ ಪ್ರಕಾರ ಮೇರೆಗಳಿರುತ್ತವೆ.

ಈ ದೇಶದಲ್ಲಿ ೪ ದೊಡ್ಡ ಸಂಸ್ಥಾನಗಳೂ ೧೯ ಸಣ್ಣ ಸಣ್ಣ ಸಂಸ್ಥಾನಗಳೂ ಕೂಡಿ ೨೩ ವಿಭಾಗಗಳಿವೆ. ಈ ಸಂಸ್ಥಾನಗಳೆಲ್ಲ ಒಕ್ಕಟ್ಟಾಗಿ ನಡೆಯುತ್ತವೆ. ಪುರ್ತಾಗ ದೇಶದ ಸಂಸ್ಥಾನವು ಎಲ್ಲಕ್ಕೂ ದೊಡ್ಡದುಂಟು. ಅದಕಾರಣ ಪುರ್ತಾಗದ ಬಾದಶಹನು ಇವೆಲ್ಲ ಸಂಸ್ಥಾನಗಳ ಮುಖ್ಯ ಚಕ್ರವರ್ತಿಯೆಂದೆಣಿಸಲ್ಪಡುತ್ತಾನೆ.

### ನಾಲ್ಕು ದೊಡ್ಡ ಸಂಸ್ಥಾನಗಳು.

|            |     |          |             |        |
|------------|-----|----------|-------------|--------|
| ಪುರ್ತಾಗ    | ... | ರಾಜಧಾನಿ, | ಬರ್ಲಿನ್     | ಪಟ್ಟಣ. |
| ಸಾಕ್ಸನೀ    | ... | "        | ದ್ರೆಸದೇನ    | "      |
| ಬಾವಾರಿಯಾ   | ... | "        | ಮುನಿಕ್      | "      |
| ವರ್ತಂಬರ್ಗ್ | ... | "        | ಸ್ತುತಗಾರ್ಗ್ | "      |

ಪಟ್ಟಣಗಳು:—ವಿಸ್ತುಲಾನದಿಯ ಮುಖದ ಹತ್ತರ ದಾಂಜಿಗ ಪಟ್ಟಣದಲ್ಲಿ ಧಾನ್ಯಗಳ ವ್ಯಾಪಾರವು ಬಹಳ ನಡೆಯುತ್ತದೆ. ಓದರ ನದಿಯ ದಂಡೆಯಲ್ಲಿ ಬ್ರೆಸ್ಲಾವ್, ಫ್ರಾಂಕಫೂರ್ತ್, ಸ್ಟೆತೀನ್ ಎಂಬ ಪಟ್ಟಣಗಳುಂಟು. ಸ್ಪ್ರೀ ಎಂಬ ಹೊಳೆಯ ಧಡದಲ್ಲಿ ಬರ್ಲಿನ್ ಪಟ್ಟಣವು ಜರ್ಮನಿಯ ರಾಜಧಾನಿಯೂ ವಿಧ್ಯಾಭ್ಯಾಸದ ಮುಖ್ಯಸ್ಥಳವೂ ಇರುತ್ತದೆ. ಎಲ್ಬ ನದಿಯ ಧಡದಲ್ಲಿ ದ್ರೆಸದೇನ, ಮಾಗ್ಡೆಬೂರ್ಗ್, ಹಾಂಬುರ್ಗ್, ಅಲ್ತೆಂಬೋನಾ ಎಂಬ ಪಟ್ಟಣಗಳುಂಟು. ದ್ರೆಸದೇನ ಪಟ್ಟಣವು ಸಾಕ್ಸನಿಯ ರಾಜಧಾನಿಯುಂಟು. ಮಾಗ್ಡೆಬೂರ್ಗ್‌ವು ಭದ್ರವಾದ ಪಟ್ಟಣವು. ಹಾಂಬುರ್ಗ್‌ದಲ್ಲಿ ಅಲ್ಲಿಯ ಜನರೇ ಕಾರಭಾರ ನಡಿಸುತ್ತಾರೆ; ಅಲ್ಲಿ ವ್ಯಾಪಾರವು ಬಹಳ ಸಾಗುತ್ತದೆ. ವೀಯುರನದಿಯ ಧಡದಲ್ಲಿ ಇರುವ ಬ್ರೆಮನ್ ಎಂಬ ಪಟ್ಟಣದಲ್ಲಿಯೂ ಅಲ್ಲಿಯ ಜನರೇ ಕಾರಭಾರ ನಡಿಸುತ್ತಾರೆ. ಮೇನನದಿಯ ಧಡದಲ್ಲಿ ಫ್ರಾಂಕಫೂರ್ತ್, ಹೈನನದಿಯ ಧಡದಲ್ಲಿ ಸ್ಟ್ರಾಸಬುರ್ಗ್, ಕೊಲೋನ್; ಮೊಸೇಲಿನದಿಯ ಧಡದಲ್ಲಿ ಮೆತ್‌ರ್ಯು, ಇವೆಲ್ಲ ದೊಡ್ಡ ಪಟ್ಟಣಗಳುಂಟು. ಲೆಫಸಿಕ್, ಗಾಂತಿಜೆನ್, ಮುನಿಕ್, ಹಾಲ, ಈ ಪಟ್ಟಣಗಳು ವಿದ್ಯಾಲಯಗಳಿಗಾಗಿ ಪ್ರಸಿದ್ಧವುಂಟು.



ಕೀಲ, ಲೂಬೀಕ್, ಸ್ತ್ರಾಲಸುಂದ, ಕೋನಿಂಗ್ಸ್ ಬರ್ಗ್ ಎಂಬ ಬಂದರಗಳು ಬಾಲ್ಟಿಕ್ ಸಮುದ್ರದ ದಂಡೆಯಲ್ಲಿ ಇರುತ್ತವೆ. ಲೂಬೀಕ್ ಪಟ್ಟಣವು ಸ್ವಸತ್ತಾತ್ಮಕವುಂಟು.

ಹೊಳೆಗಳು:—ವಿಸ್ತುಲಾ, ಓದರ ಇವೆರಡು ಬಾಲ್ಟಿಕ್ ಸಮುದ್ರಕ್ಕೆ ಕೂಡುತ್ತವೆ; ಎಲ್ಬ, ವೀರ್ಝ, ಹ್ರೈನ ಹೊಳೆಗಳು ಜರ್ಮನ್ ಸಮುದ್ರಕ್ಕೆ ಕೂಡುತ್ತವೆ. ದಾನ್ಯೊಬನದಿಯು ಎಲ್ಲಕ್ಕೂ ದೊಡ್ಡದುಂಟು; ಇದು ದಕ್ಷಿಣಭಾಗದಲ್ಲಿರುವ ವರ್ತಂಬರ್ಗ್, ಬಾವಾರಿಯಾ ಎಂಬ ಸಂಸ್ಥಾನಗಳಲ್ಲಿ ಹರಿದು, ಆಸ್ಟ್ರಿಯ ದೇಶ ವನ್ನು ಸೇರುತ್ತದೆ.

ದ್ವೀಪಗಳು:—ಬಾಲ್ಟಿಕ್ ಸಮುದ್ರದಲ್ಲಿರುವ ರೂಗೆನ ಎಂಬ ದ್ವೀಪವು ಜರ್ಮನಿಯ ರಾಜ್ಯಕ್ಕೆ ಸೇರಿದ ನಡುಗಡ್ಡೆಗಳಲ್ಲೆಲ್ಲ ದೊಡ್ಡದಿರುತ್ತದೆ.

ಒಟ್ಟಿಗೆ ನೋಡಲಾಗಿ ಜರ್ಮನೀ ದೇಶವು ಸಮನೆಲದುಂಟು; ಆದರೆ ದಕ್ಷಿಣ ಪಶ್ಚಿಮ ಮೇರೆಗಳಲ್ಲಿ ಕೆಲವು ಬೆಟ್ಟಸಾಲುಗಳಿರುತ್ತವೆ. ಆಲ್ಪ್ಸ್ ಪರ್ವತದ ಶಾಖೆಗಳು ವರ್ತಂಬರ್ಗ್, ಬಾವಾರಿಯಾ ಎಂಬ ಸಂಸ್ಥಾನಗಳಿಗೆ ಹೊಂದಿರುತ್ತವೆ.

ವ್ಯಾಪಾರದ ಜೀನಸುಗಳು:—ಉಣ್ಣೆ, ನಾರು, ಕಟ್ಟಿಗೆ, ತಂಬಾಕು, ಸತುವು, ದ್ರಾಕ್ಷಾರಸ, ಸೈಂಧವಲವಣ, ಮಣ್ಣಿನ ಪಾತ್ರೆಗಳು, ಎಣ್ಣೆ ಮುಂತಾದ ಪದಾರ್ಥಗಳೂ ದನಗಳೂ ಪರದೇಶಗಳಿಗೆ ಹೋಗುತ್ತವೆ. ಈ ದೇಶದಲ್ಲಿ ಬಗೆಬಗೆಯ ಕಾರಖಾನೆಗಳು ಬಹಳ ನಡೆಯುತ್ತವೆ. ಅವುಗಳಲ್ಲಿ ನಾರು, ಉಣ್ಣೆ, ರೇಶಿಮೆಗಳ ವಸ್ತ್ರಗಳೂ, ಆಟದ ಸಾಮಾನುಗಳೂ, ಮಣ್ಣಿನ ಪಾತ್ರೆಗಳೂ, ಸುಗಂಧದ್ರವ್ಯಗಳೂ, ದ್ರಾಕ್ಷಾರಸಗಳೂ, ಯಂತ್ರಗಳೂ, ವಾದ್ಯಗಳೂ ಹುಟ್ಟುತ್ತವೆ.

ಈ ದೇಶದ ಕಣಿಗಳಲ್ಲಿ ಲೋಹಗಳೂ ರತ್ನಗಳೂ ಹೇರಳವಾಗಿ ದೊರೆಯುತ್ತವೆ. ಭೂಮಿಯು ತಕ್ಕಮಟ್ಟಿಗೆ ಬೆಳೆಯುಳ್ಳದ್ದಿರುತ್ತದೆ. ಇಲ್ಲಿಯ ಜನರು ಉದ್ಯೋಗಿಗಳೂ ಕಲಾಕೌಶಲ್ಯಗ

ಳಲ್ಲಿ ನಿಮಿಷರೂ ಇರುತ್ತಾರೆ. ಮೇಲಾದ ತೋಳು ತುಜಾಕಿಗಳು ಈ ದೇಶದಲ್ಲಿ ಹುಟ್ಟುತ್ತವೆ. ಯುರೋಪದೊಳಗಿನ ಪ್ರಮುಖ ರಾಷ್ಟ್ರಗಳಲ್ಲಿ ಈ ದೇಶವು ಎಣಿಸಲ್ಪಡುತ್ತದೆ.

ಸದ್ಯದ ಮಹಾಯುದ್ಧವನ್ನು ಜರ್ಮನ್ ರೇ ಆರಂಭಿಸಿದ್ದು ಇವರಿಗೆ ಆಸ್ತ್ರಿಯನ್ನೂ, ತುರ್ಕಿಯೂ, ಬಲ್ಗಾರಿಯೂ ಕೂಡಿಕೊಂಡಿದ್ದಾರೆ.

### ೧೨. ಸ್ವಿತ್ಸರ್ಲೆಂಡ್‌ನು.

ಈ ಸಣ್ಣ ದೇಶದ ಉತ್ತರಪೂರ್ವಗಳಲ್ಲಿ ಜರ್ಮನ್-ಆಸ್ತ್ರಿಯ ದೇಶಗಳೂ, ದಕ್ಷಿಣದಲ್ಲಿ ಇತಾಲಿಯೂ, ಪಶ್ಚಿಮದಲ್ಲಿ ಫ್ರಾನ್ಸ್‌ನೂ ಉಂಟು.

ಈ ದೇಶದಲ್ಲಿ ೨೨ ಪರಗಣೆಗಳಿವೆ, ಅವುಗಳಿಗೆ ಕ್ಯಾಂಟಾನ್‌ಗಳೆನ್ನುವರು.

ಪಟ್ಟಣಗಳು:—ಹ್ರೋನನದಿಯ ಉಗಮದ ಹತ್ತರ ಜೆನೀವಾ ಎಂಬ ರಾಜಧಾನಿಯಲ್ಲಿ ಮೇಲಾದ ಗಡಿಯಾಲಗಳೂ ಅಲಂಕಾರಗಳೂ ಹುಟ್ಟುತ್ತವೆ. ಹ್ರೋನನದಿಯ ದಂಡೆಯಲ್ಲಿ ಬಾಜಲ್ ಅಥವಾ ಬಾಲ ಎಂಬ ಪಟ್ಟಣದಲ್ಲಿ ರೇತಿಮೆಯ ವ್ಯಾಪಾರವು ಬಹಳ ನಡೆಯುತ್ತದೆ. ಬರ್ನ್ ಎಂಬ ರಾಜಧಾನಿಯು ಆರನದಿಯ ಧಡದಲ್ಲಿ ಇರುತ್ತದೆ. ಜ್ಯೂರಿಕ್ ಎಂಬಲ್ಲಿ ಹೆಸರಾದ ವಿದ್ಯಾಲಯವಿರುತ್ತದೆ.

ಪರ್ವತಗಳು:—ಈ ದೇಶದಲ್ಲಿ ಇದ್ದಷ್ಟು ಗುಡ್ಡಗಳು ಯುರೋಪದ ಯಾವ ದೇಶದಲ್ಲಿಯೂ ಇಲ್ಲ. ಅವುಗಳಲ್ಲಿ ಆಲ್ಪ್ಸ್ ಪರ್ವತದ ಮೂರು ಸಾಲುಗಳು ಶ್ರೇಷ್ಠ ಉಂಟು. ಈ ಪರ್ವತದ ನಾಂಗ್ ಬ್ಲಾಂಗ್ ಎಂಬ ಅತ್ಯುನ್ನತವಾದ ತಿಖರವು ಫ್ರಾನ್ಸ್, ಸ್ವಿತ್ಸರ್ಲೆಂಡ್, ಇತಾಲಿ ಇವುಗಳ ಮಧ್ಯದಲ್ಲಿ ಇರುತ್ತದೆ.

ಹೊಳೆಗಳು:—ಯುರೋಪದಲ್ಲಿ ಸ್ವಿತ್ಸರ್ಲೆಂಡ್‌ನು ನೀರು ಹರಿಯುವ ದೊಡ್ಡ ಇಳುಕಲಿನ ಪ್ರದೇಶವುಂಟು. ಈ ದೇಶದಲ್ಲಿ ಹ್ರೋನ್, ಹ್ರೋನ್, ಇವೆರಡು ಮುಖ್ಯಹೊಳೆಗಳುಂಟು. ದಾನಯ್ಯಾಬ, ಪೋ ಎಂಬ ಹೊಳೆಗಳಿಗೆ ಆಲ್ಪ್ಸ್ ಪರ್ವತದ ಮೇಲಿನ ಬರ್ಫ ಕರಗಿ ನೀರು ಹರಿದು ಹೋಗುತ್ತದೆ.



ಸರೋವರಗಳು:—ಕಾನ್‌ಸ್ಟಾನ್ಸ್, ಜಿನೀವಾ, ಇವೆರಡು ಮುಖ್ಯ ಸರೋವರಗಳುಂಟು. ಕಾನ್‌ಸ್ಟಾನ್ಸ್‌ದಿಂದ ಹೈನನದಿಯೂ, ಜಿನೀವಾದಿಂದ ಹೈನನದಿಯೂ ಉಗಮವಾಗಿವೆ.

ವ್ಯಾಪಾರದ ಜೀನಸುಗಳು:—ರೇಶಿಮೆ, ಗಡಿಯಾಲಗಳು, ಅಭರಣಗಳು, ಹೆಣಿಕೆಯ ವಸ್ತ್ರಗಳು, ಕಟ್ಟಿಗೆ, ದನ ಮುಂತಾದವುಗಳು ಪರದೇಶಗಳಿಗೆ ಹೋಗುತ್ತವೆ.

ಈ ದೇಶದಲ್ಲಿ ಒಕ್ಕಲತನದ ಉದ್ಯೋಗವು ಮುಖ್ಯವಾಗಿ ನಡೆಯುತ್ತದೆ. ಅದರೂ ಜನರು ಉದ್ಯೋಗಿಗಳೂ ಬುದ್ಧಿವಂತರೂ ಇರುವ ಕಾರಣ ಅವರು ಬಗೆಬಗೆಯ ಕೈಗಾರಿಕೆಯ ಒಡವೆಗಳನ್ನು ಮಾಡುತ್ತಾರೆ. ಈ ನಿವಾಸಿಗಳಲ್ಲಿ ಫ್ರೆಂಚರ ವಂಶದವರು ಕೆಲವರುಂಟು. ಕೆಲವರು ಇತಾಲಿಯನರ ವಂಶದವರಿದ್ದಾರೆ; ಅದರೆ ಜರ್ಮನ್ ಜನರ ವಶಂಸ್ಥರೇ ಎಲ್ಲಕ್ಕೂ ಹೆಚ್ಚಿಗೆ ಇರುತ್ತಾರೆ. ಈ ದೇಶದ ಪ್ರಜೆಗಳೇ ರಾಜ್ಯಕಾರಭಾರ ನಡಿಸುತ್ತಾರೆ. ಅರಸು ಇಲ್ಲ.

### ೧೩ ಇತಾಲಿ

ಈ ದ್ವೀಪಕಲ್ಪವು ಮನುಷ್ಯರ ಕಾಲಿನಂತೆ ಇರುತ್ತದೆ. ಇದರ ಉತ್ತರಕ್ಕೆ ಆಲ್‌ಪ್ಸ್ ಪರ್ವತವಿದೆ. ಅದರಾಚೆಯಲ್ಲಿ ಆಸ್ಟ್ರಿಯನ್ಸ್, ಲ್‌ಫಂಡಗಳಿರುತ್ತವೆ; ಪಶ್ಚಿಮಕ್ಕೆ ಫ್ರಾನ್ಸ್ ದೇಶವೂ ಭೂಮಧ್ಯ ಸಮುದ್ರವೂ ಉಂಟು; ದಕ್ಷಿಣಕ್ಕೆ ಭೂಮಧ್ಯ ಸಮುದ್ರವಿದೆ. ಪೂರ್ವಕ್ಕೆ ಆದ್ರಿಯಾತಿಕ್ ಸಮುದ್ರವೂ ಆಸ್ಟ್ರಿಯ ದೇಶವೂ ಉಂಟು; ಈ ದೇಶದಲ್ಲಿ ೬೩ ವಿಭಾಗಗಳುಂಟು.

ಪಟ್ಟಣಗಳು:—ಇತಾಲಿಯ ಪೂರ್ವದ ರಾಜಧಾನಿಯಾದ ರೋಮ ಪಟ್ಟಣವು ತೈಬರನದಿಯ ಧಡದಲ್ಲಿ ಇರುತ್ತದೆ. ಈ ಪಟ್ಟಣವು ಕ್ರಿಸ್ತೀ ಶಕಕ್ಕೆ ಮುಂಚೆ ೭೫೩ ನೆಯ ವರ್ಷ ಸ್ಥಾಪಿಸಲ್ಪಟ್ಟಿತು. ಇದು ಭೂಮಿಯಲ್ಲಿ ಅತಿ ಪ್ರಸಿದ್ಧ ಪಟ್ಟಣಗಳಲ್ಲಿ ಎಣಿಸಲ್ಪಡುತ್ತದೆ. ಈಗ ರೋಮನ್ ಕ್ಯಾಥಲಿಕ್ ಮತದ ಗುರುವಾದ ಪೋಪನು ಈ ಪಟ್ಟಣದಲ್ಲಿ ಇರುತ್ತಾನೆ. ಭೂಮಧ್ಯಸಮುದ್ರದ ದಂಡೆಯಲ್ಲಿ ಇತಾಲಿಯೊಳಗೆ ಎಲ್ಲಕ್ಕೂ ದೊಡ್ಡದಾದ ನೇಪಲ್ಸ್ ಪಟ್ಟಣವಿರುತ್ತದೆ. ಮಿಲಾನ್ ಪಟ್ಟಣವು ಪೂರ್ವಕಾಲದ ಲಾಂ

ಬಾರ್ದೀ ಪ್ರಾಂತದ ರಾಜಧಾನಿಯು. ಸಿಸಿಲೀ ದ್ವೀಪದ ಉತ್ತರ ದಂಡೆಯಲ್ಲಿ ಪಾಲರ್ನೊ ಎಂಬ ರಾಜಧಾನಿಯುಂಟು. ಪೋ ನದಿಯ ದಂಡೆಯಲ್ಲಿ ಪೂರ್ವದ ಪೀದಮಾಂತ ಪ್ರಾಂತದ ರಾಜಧಾನಿಯಾದ ತುರಿನ್ ಪಟ್ಟಣವಿದೆ. ಅರ್ನೋ ನದಿಯ ಧಡದಲ್ಲಿ ಪೂರ್ವದ ತಸ್ಕನೀ ಪ್ರಾಂತದ ರಾಜಧಾನಿಯಾದ ಫ್ಲಾರೆನ್ಸ್ ಪಟ್ಟಣವಿದೆ. ಈ ಪಟ್ಟಣದ ಹತ್ತರ ಲೆಫಾನ್ ಎಂಬ ದೊಡ್ಡ ಬಂದರವುಂಟು. ಜೆನೋವಾ ಎಂಬ ಬಂದರವು ಅದೇ ಹೆಸರಿನ ಆಖ್ಯಾತದ ದಂಡೆಯಲ್ಲಿ ಇರುತ್ತದೆ. ಆದ್ರಿಯಾತಿಕ ಸಮುದ್ರದ ದಂಡೆಯಲ್ಲಿ ವೇನಿಸ ಎಂಬ ಪ್ರಸಿದ್ಧವಾದ ಬಂದರವಿರುತ್ತದೆ; ಪಾದುವಾ ಎಂಬಲ್ಲಿ ದೊಡ್ಡ ವಿದ್ಯಾಲಯವುಂಟು. ಇವಲ್ಲದೆ ಬೊಲೋನಾ, ಪಾರ್ಮಾ, ಮೆಸೀನಾ ಎಂಬ ಪಟ್ಟಣಗಳೂ ಬ್ರಿಂದೀಸೀ \* ಎಂಬ ಬಂದರವೂ ಪ್ರಸಿದ್ಧವುಂಟು. ಸಾನ್ ಮಾರೀನೊ ಎಂಬದೊಂದು ಸ್ವಸ್ತಾತ್ಮಕ ಸಂಸ್ಥಾನವುಂಟು. ಇತರಿಯು ಅರಸು ರೋಮ ಪಟ್ಟಣದಲ್ಲಿ ಇರುತ್ತಾನೆ.

**ಪರ್ವತಗಳು:**—ಉತ್ತರದಲ್ಲಿ ಅಲ್ಪ್ಸ್ ಪರ್ವತವಿದೆ. ಅಪೆನೈನ ಪರ್ವತವು ಈ ದೇಶದಲ್ಲಿ ದಕ್ಷಿಣೋತ್ತರವಿರುತ್ತದೆ. ನೇಪಲ್ಸ್ ಪಟ್ಟಣದ ಹತ್ತರ ವೆಸೂವಿಯಸ್, ಸಿಸಿಲಿಯಲ್ಲಿ ಎತ್ತಾ ಇವೆರಡು ಪ್ರಸಿದ್ಧ ಜ್ವಾಲಾಮುಖಿಗಳುಂಟು.

**ಹೊಳೆಗಳು:**—ಪೋ, ಆದಿಜೆ ಇವೆರಡು ಆದ್ರಿಯಾತಿಕ ಸಮುದ್ರಕ್ಕೆ ಕೂಡುತ್ತವೆ. ಅರ್ನೋ, ತೈಬರ ಇವೆರಡು ಭೂಮಿ ಧ್ಯಸಮುದ್ರಕ್ಕೆ ಕೂಡುತ್ತವೆ.

**ಸರೋವರಗಳು:**—ಗಾರ್ಡಾ, ಕೋಮೊ, ಮಾಜಿಯೊರೆ ಎಂಬ ಸರೋವರಗಳು ಮುಖ್ಯವುಂಟು. ಇವಲ್ಲದೆ ಬೇರೆ ಎಷ್ಟೋ ರಮಣೀಯವಾದ ಸರೋವರಗಳಿವೆ.

**ಆಖ್ಯಾತಗಳು:**—ವೇನಿಸದ ಆಖ್ಯಾತ, ತರಂತೋ ಆಖ್ಯಾತ, ಜೀನೋವಾದ ಆಖ್ಯಾತ ಇವೇ ಮುಖ್ಯ ಆಖ್ಯಾತಗಳು.

\* ಹಿಂಸ್ತಾನದಿಂದ ಇಂಗ್ಲೆಂಡಕ್ಕೆ ಹೋಗುವ ಮಾರ್ಗದಲ್ಲಿ ಹತ್ತುತ್ತದೆ.



ಸಾಮುದ್ರಧುನಿಗಳು:—ಒತ್ತಾಂತೋ ಎಂಬ ಸಾಮುದ್ರಧುನಿಯು ಇತಾಲಿಗೂ ತುರ್ಕೀ ದೇಶಕ್ಕೂ ನಡುವೆ ಇರುತ್ತದೆ. ಮೆಸೀನಾದ ಸಾಮುದ್ರಧುನಿಯು ಇತಾಲಿಗೂ ಸಿಸಿಲಿಗೂ ನಡುವೆ ಇರುತ್ತದೆ. ಬೊನಿಫಾಸಿವೋ ಎಂಬ ಸಾಮುದ್ರಧುನಿಯು ಸಾರ್ಡಿನಿಯಾ, ಕಾರ್ಸಿಕಾ ಇವೆರಡು ದ್ವೀಪಗಳ ನಡುವೆ ಇರುತ್ತದೆ.

ಭೂಶಿರಗಳು:—ಸ್ಪಾರ್ಟೀವೆಂತೋ ಎಂಬ ಭೂಶಿರವು ಇತಾಲಿಯ ದಕ್ಷಿಣದಲ್ಲಿ ಇರುತ್ತದೆ. ಪಾಸಾರೊ ಎಂಬ ಭೂಶಿರವು ಸಿಸಿಲಿಯ ದಕ್ಷಿಣಕ್ಕಿರುತ್ತದೆ.

ದ್ವೀಪಗಳು:—ಈ ದೇಶದ ನೆರೆಯಲ್ಲಿ ಸಿಸಿಲೀ, ಸಾರ್ಡಿನಿಯಾ, ಕಾರ್ಸಿಕಾ, ಎಲ್ಬಾ ಮುಂತಾದ ದ್ವೀಪಗಳೆಷ್ಟೋ ಉಂಟು. ಭೂಮಧ್ಯ ಸಮುದ್ರದಲ್ಲಿ ಸಿಸಿಲೀ ದ್ವೀಪವು ಎಲ್ಲಕ್ಕೂ ದೊಡ್ಡದುಂಟು. ಅದು ತ್ರಿಕೋಣಾಕೃತಿಯಾಗಿ ಇತಾಲಿಯ ದಕ್ಷಿಣ ತುದಿಯ ಹತ್ತರ ಇರುತ್ತದೆ. ಸಿಸಿಲಿಯ ದಕ್ಷಿಣಕ್ಕೆ ಮಾಲ್ತಾ, ಗೋಜೋ, ಕೋರ್ಮೀನೋ ಎಂಬ ದ್ವೀಪಗಳು ಇಂಗ್ಲಿಷರ ವಶದಲ್ಲಿ ಇರುತ್ತವೆ. ಕಾರ್ಸಿಕಾ ದ್ವೀಪವು ಫ್ರೆಂಚರ ವಶದಲ್ಲಿರುತ್ತದೆ.

ವ್ಯಾಪಾರದ ಜೀನಸುಗಳು:—ಫಲಗಳು, ಎಣ್ಣೆ, ಮಧ್ಯ, ರೇಶಿಮೆ, ಸಣಬು, ಗಂಧಕ, ಯಂತ್ರಗಳು, ಬಿಳೇ ಕಲ್ಲು ಮುಂತಾದವುಗಳುಂಟು.

ಇಲ್ಲಿಯ ನಿವಾಸಿಗಳು ಬುದ್ಧಿವಂತರಾದಾಗ್ಯೂ, ಒಡವರೂ ಆಲಸ್ಯಗಾರರೂ ಇರುತ್ತಾರೆ. ಒಕ್ಕಲತನವೇ ಅವರ ಮುಖ್ಯ ಉದ್ಯೋಗವು. ಆದರೂ ಕಾವ್ಯಗಳು, ಅಲಂಕಾರಗಳು, ಗಾಯನ, ಚಿತ್ರ ಮುಂತಾದ ಮಾನಸಿಕ ಶ್ರಮದಿಂದ ಸಾಧ್ಯವಾಗುವಂಥ ಕಲೆಗಳಲ್ಲಿ ಅವರು ಹೆಸರಾಗಿದ್ದಾರೆ. ಅವರ ಭಾಷೆಗೆ ಇತಾಲಿಯನ್ನೆಂಬ ಹೆಸರುಂಟು. ಇತಾಲಿಯನ್, ಫ್ರೆಂಚ, ಸ್ಪಾನಿಶ, ಪೋರ್ತುಗೀಜ ಇವೆಲ್ಲ ಭಾಷೆಗಳು ಲಾತಿನ ಭಾಷೆಯಿಂದ ಹುಟ್ಟಿರುವ ಕಾರಣ ಇವು ಒಂದನ್ನೊಂದು ಹೋಲುತ್ತವೆ.

## ೧೪. ಆಸ್ತಿಯ ಮತ್ತು ಹಂಗರಿ.

ಆಸ್ತಿಯ, ಹಂಗರಿ ಇವೆರಡು ಕೂಡಿ ಪ್ರಬಲವಾದ ರಾಜ್ಯವಾಗಿರುತ್ತದೆ. ಆಸ್ತಿಯಾದ ಬಾದಶಹನೇ ಹಂಗರಿಯ ಅರಸನೆನಿಸುತ್ತಾನೆ.

ಈ ರಾಜ್ಯದ ಉತ್ತರಕ್ಕೆ ರಶಿಯ, ಜರ್ಮನಿ; ಪಶ್ಚಿಮಕ್ಕೆ ಜರ್ಮನಿ; ಸ್ವಿತ್ಸರ್ಲಂಡ, ಇತಾಲಿ; ದಕ್ಷಿಣಕ್ಕೆ ಇತಾಲಿ, ಆದ್ರಿಯಾತಿಕ ಸಮುದ್ರ, ತುರ್ಕಿದೇಶ; ಪೂರ್ವಕ್ಕೆ ರೋಮಾನಿಯಾ, ರಶಿಯ ಈ ಬಳಿಯಾಗಿ ಮೇರೆಗಳಿವೆ. ಹಂಗರಿಯು ಆಸ್ತಿಯದ ಪೂರ್ವಕ್ಕಿರುತ್ತದೆ.

ಆಸ್ತಿಯದಲ್ಲಿ ೧೭ ಭಾಗಗಳುಂಟು; ಅವುಗಳಲ್ಲಿ ೨ ಮೂಲಾದದ ಭಾಗಗಳಿವೆ. ಹಂಗರಿಯಲ್ಲಿ ೫ ಭಾಗಗಳಿವೆ.

ಪಟ್ಟಣಗಳು:—ವಿಯೆನ್ನಾ ರಾಜಧಾನಿಯು ದಾನಿಯೊಬ್ಬನದಿಯ ಧಡದಲ್ಲಿರುತ್ತದೆ. ಪ್ರೆಸಬೂರ್ಗ, ಬ್ಯೂಡಾಪೆಸ್ಟ (ಹಂಗರಿಯ ರಾಜಧಾನಿ) ಎಂಬ ಪಟ್ಟಣಗಳಾದರೂ ಅದೇ ಹೊಳೆಯ ದಂಡೆಯಲ್ಲಿ ಇರುತ್ತವೆ. ಪ್ರಾಗ ಪಟ್ಟಣವು ಬೊಹೆಮಿಯ ಪ್ರಾಂತದ ರಾಜಧಾನಿಯುಂಟು. ಇನ್ನಬ್ರೂಕ್ ಎಂಬ ಪಟ್ಟಣದಲ್ಲಿ ಪ್ರಸಿದ್ಧವಾದ ವಿದ್ಯಾಲಯ ಉಂಟು. ಕ್ರಿಯೆಸ್ಟ ಎಂಬ ಬಂದರವು ಆದ್ರಿಯಾತಿಕ ಸಮುದ್ರದ ದಂಡೆಯಲ್ಲಿ ಇರುತ್ತದೆ. ಹಂಗರಿಯ ಪ್ರಾಂತದಲ್ಲಿ ದೆಬ್ರೆತ್‌ಸಿನ್ ಎಂಬ ಪಟ್ಟಣದಲ್ಲಿ ಮೇಲಾದ ಕೈಗಾರಿಕೆಯ ಸಾಮಾನುಗಳು ಹುಟ್ಟುತ್ತವೆ. ಸಿರಾಜಿವೊ ಬಾಸನ್ಯಾ ಪ್ರಾಂತದ ಮುಖ್ಯ ಪಟ್ಟಣವು.

ಪರ್ವತಗಳು:—ಆಸ್ತಿಯದಲ್ಲಿ ಗುಡ್ಡಗಳು ಬಹಳ. ಇದರ ದಕ್ಷಿಣಕ್ಕೂ ಪಶ್ಚಿಮಕ್ಕೂ ಆಲ್ಪ್ಸ್ ಎಂಬ ಉನ್ನತವಾದ ಪರ್ವತವಿಳಿಯುಂಟು. ಹಂಗರಿಯ ಉತ್ತರಕ್ಕೂ ಪೂರ್ವಕ್ಕೂ ಕಾರ್ಪಾಥಿಯನೆಂಬ ಪರ್ವತಗಳಿವೆ.

ಹೊಳೆಗಳು:—ದಾನಿಯೊಬ್ಬ ಎಂಬ ಮುಖ್ಯ ಹೊಳೆಯು ಜರ್ಮನಿಯಿಂದ ಬಂದು ತುರ್ಕಿದೇಶಕ್ಕೆ ಹೋಗುತ್ತದೆ. ಇದಕ್ಕೆ ಕೂಡುವ ಹೊಳೆಗಳಲ್ಲಿ ಇನ್, ದ್ರಾವ, ತೈಸ, ಸಾವ್ ಎಂಬವು ಮುಖ್ಯವುಂಟು.



ಸರೋವರಗಳು:—ಬಾಲಾತೋನಸೀ, ನಾಯಿಸೀದಲರಸೀ ಎಂಬ ಸರೋವರಗಳು ಮುಖ್ಯವುಂಟು

ವ್ಯಾಪಾರದ ಜೀನಸುಗಳು:—ಧಾನ್ಯಗಳು, ಸಣಬು, ಎಣ್ಣೆ ಫಲಗಳು, ಮದ್ಯ, ಉಣ್ಣೆ ಕಟ್ಟಿಗೆ, ಕಬ್ಬಿಣ, ಹಿತ್ತಾಳೆಗಳ ಸಾಮಾನುಗಳು, ಯಂತ್ರಗಳು, ವಾದ್ಯಗಳು ಮುಂತಾದ ಸರಕುಗಳು ಪರಸ್ಥಳಕ್ಕೆ ಹೋಗುತ್ತವೆ.

ಈ ದೇಶದ ಭೂನಿಯು ಬೆಳೆಯುಳ್ಳದ್ದುಂಟು. ಕಣಿಗಳಲ್ಲಿ ಧಾತುಗಳೂ ಉಪಧಾತುಗಳೂ ಎಲ್ಲ ಕಡೆಯಲ್ಲಿ ದೊರೆಯುತ್ತವೆ.

ರಾಜ್ಯಕಾರಭಾರದೊಳಗೆ ಆಸ್ತಿಯದಲ್ಲಿ ಜರ್ಮನ್ ವರ್ಗದ ಜನರೂ, ಹಂಗರಿಯಲ್ಲಿ ವೊಂಗೋಲಿಯನ್ ವರ್ಗದ ಮಾದ್ಯಾರ ಎಂಬ ಜನರೂ ಪ್ರಮುಖರುಂಟು. ಆದರೆ ಇವೆರಡೂ ದೇಶಗಳಲ್ಲಿ ಸ್ಲಾವೋನಿಯನ್ ವರ್ಗದ ಜನರೇ ಹೆಚ್ಚು ಇರುತ್ತಾರೆ. ಇದೇ ಮೇರೆಗೆ ಆಗ್ನೇಯದಲ್ಲಿ ಗ್ರೀಕರ ವಂಶದವರೂ, ಸೈಖುತ್ಯದಲ್ಲಿ ಇತಾಲಿಯನ್ ಜನರ ವಂಶದವರೂ ವಾಸಿಸುತ್ತಾರೆ.

### ೧೫. ರೂಮಾನಿಯಾ.

ಈ ಸಂಸ್ಥಾನವು ಮೊದಲು ತುರ್ಕಿಯ ಸುಲ್ತಾನನಿಗೆ ಕಪ್ಪು ಕೊಡುತ್ತಿತ್ತು. ಆದರೆ ಈಗ ಸ್ವತಂತ್ರವಿರುತ್ತದೆ. ಇದರ ಕ್ಷೇತ್ರ ಫಲ ೪೯,೪೭೩ ಚಚೌಕು ಮೈಲು, ಜನಸಂಖ್ಯೆ ೫೫,೦೦,೦೦೦ ಈ ಸಂಸ್ಥಾನವನ್ನು ಒಬ್ಬ ಅರಸನು ಆಳುತ್ತಾನೆ. ಇಲ್ಲಿಯ ರಾಜ್ಯ ವ್ಯವಸ್ಥೆಯು ಬಹುಶರವಾಗಿ ಇಂಗ್ಲೆಂಡದ ರಾಜ್ಯವ್ಯವಸ್ಥೆಯಂತೆ ನಡೆಯುತ್ತದೆ. ಈ ಸಂಸ್ಥಾನದ ಪೂರ್ವಕ್ಕೆ ಕಪ್ಪುಸಮುದ್ರವೂ, ಪಶ್ಚಿಮಕ್ಕೆ ಹಂಗರೀ ಪ್ರಾಂತವೂ ಉಂಟು. ಉತ್ತರಕ್ಕೂ ಈಶಾನ್ಯಕ್ಕೂ ಪೂರ್ವದಿ ಇರುತ್ತದೆ; ಅದರ ಆಚೆಯಲ್ಲಿ ರಶಿಯ ದೇಶವುಂಟು. ದಕ್ಷಿಣಕ್ಕೆ ದಾನಿಯೊಬನದಿಯು ಅದರಾಚೆಯಲ್ಲಿ ಬಲ್ಗೇರಿಯಾ ಸಂಸ್ಥಾನ ಉಂಟು.

ಪರ್ವತಗಳು:—ಕಾರ್ಪಾಥಿಯನ್ ಪರ್ವತಗಳು ಹಂಗರಿಗೂ ರೂಮಾನಿಯಾಕ್ಕೂ ನಡುವೆ ಇರುತ್ತವೆ.

ಹೊಳೆಗಳು: - ಮುಖ್ಯ ಹೊಳೆ ದಾನ್ಯೂಬನದಿಯು, ಇದು ಈ ಸಂಸ್ಥಾನದಲ್ಲಿ ಹರಿದು, ಕಪ್ಪುಸಮುದ್ರಕ್ಕೆ ಕೂಡುತ್ತದೆ. ಪ್ರೌಢಹೊಳೆಯು ಉತ್ತರ ಮೇರೆಗುಂಟೆ ಹರಿದುಬಂದು ದಾನ್ಯೂಬಹೊಳೆಗೆ ಕೂಡುತ್ತದೆ.

ಈ ಸಂಸ್ಥಾನದೊಳಗಿನವರು ತಾವು ಪೂರ್ವದ ಲಾತಿನ್ ಜನರ ವಂಶದವರೆಂದು ಹೇಳುತ್ತಾರೆ. ರಾಜಧಾನಿಯ ಹೆಸರು ಬುಕಾರೆಸ್ಟ್. ಯಾಸೀ, ಗಾಲಾತ್ಸ್ ಎಂಬೆರಡು ಪ್ರಸಿದ್ಧ ಪಟ್ಟಣಗಳುಂಟು.

### ೧೬. ಸರ್ವಿಯಾ.

ಈ ಸಂಸ್ಥಾನವು ಪೂರ್ವದಲ್ಲಿ ತುರ್ಕಿಯ ಸುಲ್ತಾನನಿಗೆ ಕಪ್ಪು ಕೊಡುತ್ತಿತ್ತು. ಆದರೆ ಈಗ ಸ್ವತಂತ್ರವಾಗಿರುತ್ತದೆ. ಇದರ ಕ್ಷೇತ್ರ ಫಲ ೧೨,೨೧೬ ಚದ್ರಾಕು ಮೈಲು, ಜನಸಂಖ್ಯೆ ೨೦,೦೦,೦೦೦ ಉಂಟು. ಇದರ ಉತ್ತರಕ್ಕೆ ದಾನ್ಯೂಬನದಿಯು, ಪೂರ್ವಕ್ಕೆ ಬಲ್ಗೇರಿಯಾ ಸಂಸ್ಥಾನವು, ಪಶ್ಚಿಮಕ್ಕೆ ಬಾಸನ್ಯಾ, ದಕ್ಷಿಣಕ್ಕೆ ತುರ್ಕೀದೇಶ; ಈ ಪ್ರಕಾರ ಮೇರೆಗಳುಂಟು. ಈ ಸಂಸ್ಥಾನವನ್ನು ಒಬ್ಬ ಅರಸನು ಆಳುತ್ತಾನೆ. ಇಲ್ಲಿಯ ರಾಜ್ಯವ್ಯವಸ್ಥೆಯು ರೂಮಾನಿಯಾದಂತೆ ಇರುತ್ತದೆ.

ಹೊಳೆಗಳು:--ದಾನ್ಯೂಬನದಿಯು ಈ ದೇಶದ ಉತ್ತರ ಮೇರೆಯಲ್ಲಿ ಹರಿಯುತ್ತದೆ ಸಾವ ಎಂಬ ದೊಡ್ಡ ಹೊಳೆಯು ಆಸ್ಟ್ರಿಯಾ ತುರ್ಕಿಗಳ ಮೇರೆಯಲ್ಲಿ ಹರಿದು, ದಾನ್ಯೂಬ ನದಿಗೆ ಕೂಡುತ್ತದೆ.

ಈ ಸಂಸ್ಥಾನದ ಜನರು ಸ್ಲಾವೋನಿಯನ್ ಎಂಬ ಕುಲದವರುಂಟು. ಇದರ ರಾಜಧಾನಿಯಾದ ಬೆಲಗ್ರಾದ ಎಂಬ ಭದ್ರವಾದ ಪಟ್ಟಣವು ದಾನ್ಯೂಬ, ಸಾವ, ಇವೆರಡು ಹೊಳೆಗಳ ಸಂಗಮದ ಹತ್ತರ ಇರುತ್ತದೆ. ಕ್ರ್ಯಾಗೋಜಿವಾತ್ಸ್ ಹಳೆ ರಾಜಧಾನಿಯು



## ೧೭ ಮಾಂತೆನೆಗೋ ( ಕಪ್ಪು-ಪರ್ವತ )

ಈ ಸಂಸ್ಥಾನವು ಪೂರ್ವದಲ್ಲಿ ತುರ್ಕಿಯ ಸುಲ್ತಾನನಿಗೆ ಕಪ್ಪು ಕೊಡುತ್ತಿತ್ತು, ಆದರೆ ಈಗ ಸ್ವತಂತ್ರವಾಗಿರುತ್ತದೆ. ಇದರ ಕ್ಷೇತ್ರಫಲ ೩,೫೫೦ ಚಚ್ಚಾಕು ಮೈಲು, ಜನಸಂಖ್ಯೆ ೩,೦೮,೭೪೦ ಉಂಟು. ಈ ಸಂಸ್ಥಾನವು ಆಸ್ತಿಯಕ್ಕೂ ತುರ್ಕಿದೇಶಕ್ಕೂ ನಡುವೆ ಇರುತ್ತದೆ. ಇದರಲ್ಲಿ ಗುಡ್ಡಗಳೇ ಬಹಳ ಜನರು ಬಹು ಗಟ್ಟಿಗರು. ಈ ಸಂಸ್ಥಾನವನ್ನು ಬಬ್ಬ ಅರಸನು ಆಳುತ್ತಾನೆ. ಜಿತಿನಿ ಪಟ್ಟಣವು ಈ ಸಂಸ್ಥಾನದ ರಾಜಧಾನಿಯು. ಅದ್ರಿಯಾತಿಕ್‌ಸಮುದ್ರದ ಥಡದಲ್ಲಿ ಆಂತಿಭಾರೀ ಎಂಬ ಪ್ರಸಿದ್ಧ ಬಂದರವಿರುತ್ತದೆ.

### ೧೮ ಬಲ್ಲೇರಿಯಾ

ಈ ಸಂಸ್ಥಾನವು ಪೂರ್ವದಲ್ಲಿ ತುರ್ಕಿಯ ಸುಲ್ತಾನನಿಗೆ ಕಪ್ಪು ಕೊಡುತ್ತಿತ್ತು. ಆದರೆ ೧೯೦೮ ರಿಂದ ಪೂರ್ಣವಾಗಿ ಸ್ವತಂತ್ರವಾಗಿದೆ. ಇದರ ಕ್ಷೇತ್ರಫಲವು ೨೪,೩೬೦ ಚಚ್ಚಾಕು ಮೈಲು ಜನಸಂಖ್ಯೆ ೨೧,೯೪,೦೦೦ ಉಂಟು. ಈ ಸಂಸ್ಥಾನದ ಉತ್ತರಕ್ಕೆ ದಾನ್ಯೊಬನದಿಯೂ ದಕ್ಷಿಣಕ್ಕೆ ಜಾಲ್ಕನಪರ್ವತವೂ ಉಂಟು.

ಇಲ್ಲಿಯ ಅರಸನು ಬಲ್ಲನ ಜನರ ರೂಪರಸೆಂಬ ಪದವಿಯನ್ನು ಧರಿಸಿದ್ದಾನೆ. ಸೊಫಾಯಾ ಪಟ್ಟಣವು ಈ ದೇಶದ ರಾಜಧಾನಿಯು. ಕಪ್ಪುಸಮುದ್ರದ ದಂಡೆಯಲ್ಲಿ ವಾರ್ನಾ ಎಂಬದು ಮುಖ್ಯ ಬಂದರವಾಗಿದೆ. ಇವಲ್ಲದೆ ಶುವ್ಲಾ, ಫಿಲಿಪೊಪಾಲಿಸ ಮುಂತಾದ ಪಟ್ಟಣಗಳುಂಟು.

### ೧೯ ತುರ್ಕಿದೇಶವು

ತುರ್ಕಿಯ ಉತ್ತರಕ್ಕೆ ರೂಮಾನಿಯಾ, ಸರ್ವಿಯಾ, ಆಸ್ತಿಯ ಹಂಗರೀ ದೇಶಗಳು; ಪಶ್ಚಿಮಕ್ಕೆ ಮಾಂತೆನೆಗೋ, ಆಸ್ತಿಯದೇಶ ಅದ್ರಿಯಾತಿಕ್‌ಸಮುದ್ರ, ಭೂಮಧ್ಯಸಮುದ್ರ; ದಕ್ಷಿಣಕ್ಕೆ ಗ್ರೀಸ ದೇಶ; ಪೂರ್ವಕ್ಕೆ ಆರ್ಕಪೆಲಾಗೊ, ಮಾರ್ಮರಾ, ಕಪ್ಪುಸಮುದ್ರ; ಈ ಪ್ರಕಾರ ಮೇರೆಗಳುಂಟು.

ಇಲ್ಲಿಯ ಅರಸನು ಮುಸಲ್ಮಾನ ಧರ್ಮದವನು; ಅವನಿಗೆ ಸುಲ್ತಾನನೆನ್ನುವರು. ಈ ರಾಜ್ಯದಲ್ಲಿ ಈಸ್ತ ರೂಮೀಲಿಯಾ ಮುಂತಾದ ೭ ಪ್ರಾಂತಗಳುಂಟು. ಬಾಲ್ಕನಪರ್ವತದ ದಕ್ಷಿಣಕ್ಕೆ ಈಸ್ತ ರೂಮೀಲಿಯಾ ಎಂಬ ಪ್ರಾಂತವದೆ. ಈ ಪ್ರಾಂತದ ಕ್ಷೇತ್ರ ಫಲವು ೧,೩೫,೦೦೦ ಚಚ್ಚಾಕು ಮೈಲು, ಜನಸಂಖ್ಯೆ ೯,೬೦,೦೦೦ ಉಂಟು. ಈ ಪ್ರಾಂತವು ತುರ್ಕಿಯ ವಶದಲ್ಲಿ ಇರುತ್ತದೆ; ಆದರೆ ಇಲ್ಲಿಯ ಜನರಿಗೆ ರಾಜ್ಯಕಾರಭಾರದಲ್ಲಿ ಕೆಲವು ಹಕ್ಕುಗಳು ದೊರೆ ದವೆ. ತುರ್ಕಿಯ ಇತರ ಸೀಮೆಯ ಕ್ಷೇತ್ರಫಲವು ೬೩,೮೫೦ ಚಚ್ಚಾಕು ಮೈಲು, ಜನಸಂಖ್ಯೆ ೪೮,೦೦,೦೦೦ ಉಂಟು.

**ಪಟ್ಟಣಗಳು**—ತುರ್ಕಿಯ ರಾಜಧಾನಿಯಾದ ಕಾನ್‌ಸ್ಟಾಂ ತಿನೊಪಲ್ ( ಸ್ತಂಬೂಲ ) ಪಟ್ಟಣವು ಬಾಸ್‌ಫರಸ್ ಎಂಬ ಸಾಮುದ್ರಧುನಿಯ ಧಡದಲ್ಲಿರುತ್ತದೆ. ಇದನ್ನು ಇಸವಿ ಸನ್ ೩೩೦ ನೆಯ ವರ್ಷ ಕಾನ್‌ಸ್ಟಾಂತ್ಯೆನೆಂಬ ಬಾದಶಹನು ಕಟ್ಟಿಸಿದನು. ಅದ್ರಿಯಾನೊಪಲ್ ಪಟ್ಟಣವು ವ್ಯಾಪಾರದಲ್ಲಿ ಹೆಸರಾಗಿದೆ. ಸಾಲೊನಿಕೀ ಎಂಬ ಆಖಾತದ ಧಡದಲ್ಲಿ ಅದೇ ಹೆಸರಿನ ದೊಂದು ದೊಡ್ಡ ಬಂದರವದೆ. ಗಾಲಿಪೊಲೀ ಎಂಬ ಬಂದರವು ದಾರ್ದಾನೆಲ್ಸ್ ಎಂಬ ಸಾಮುದ್ರಧುನಿಯ ದಂಡೆಯಲ್ಲಿ ಇರುತ್ತದೆ.

**ಪರ್ವತಗಳು:**—ಬಾಲ್ಕನಪರ್ವತವು ಬಲ್ಗೇರಿಯಕ್ಕೂ ಈಸ್ತ ರೂಮೀಲಿಯಕ್ಕೂ ನಡುವೆ ಪೂರ್ವ-ಪಶ್ಚಿಮವಾಗಿರುತ್ತದೆ. ತುರ್ಕೀ ದೇಶದ ಪಶ್ಚಿಮಕ್ಕೂ ದಕ್ಷಿಣಕ್ಕೂ ಒಂದು ದೊಡ್ಡ ಪರ್ವತಾವಳಿ ಯುಂಟು. ಅದರಲ್ಲಿ ಮೆತ ಆಲಿಂಪಸ್ ಎಂಬದೊಂದು ಉನ್ನತ ಶಿಖರವದೆ.

**ಹೊಳೆಗಳು:**—ದಾನ್ಯೊಬನವಿಯು ಬಲ್ಗೇರಿಯದ ಉತ್ತರ ಮೇರೆಯಲ್ಲಿ ಹರಿದು, ರೂಮೀಲಿಯಾ ಪ್ರಾಂತದೊಳಗೆ ಹೋಗಿ ರುತ್ತದೆ. ಸಾವ ಎಂಬ ದೊಡ್ಡ ಹೊಳೆಯು ಆಸ್ಟಿಯ-ತುರ್ಕಿಗಳ ಮೇರೆಗಳಲ್ಲಿ ಹರಿದು, ಸರ್ವಿಯಾ ದೇಶವನ್ನು ಸೇರುತ್ತದೆ.

**ಆಖಾತಗಳು:**—ಸಣ್ಣ ಸಣ್ಣ ಆಖಾತಗಳು ಬಹಳ ಉಂಟು. ಅವುಗಳಲ್ಲಿ ಸಾಲೊನಿಕೀ ಎಂಬ ಆಖಾತವು ಮುಖ್ಯವದೆ.



ಸಾಮುದ್ರಧುನಿಗಳು:—ದಾರ್ಡನೇಲ್ಸ್ ( ಹೆಲೆಸ್ ಪ್ರಾಂತ ) ಎಂಬ ಸಾಮುದ್ರಧುನಿಯು ಆರ್ಕ್‌ಪೇಲಾಗೊ ಸಮುದ್ರಕ್ಕೂ ಮಾರ್ಕೊರಾ ಸಮುದ್ರಕ್ಕೂ ನಡುವೆ ಇರುತ್ತದೆ.

ದ್ವೀಪಗಳು:—ಕ್ರೀತ ( ಕಾಂದಿಯಾ ) ಲೆಮ್‌ನಾಸ ಎಂಬ ದ್ವೀಪಗಳು ಮುಖ್ಯ ಉಂಟು.

ವ್ಯಾಪಾರದ ಜೀನಸುಗಳು:—ಧಾನ್ಯಗಳು, ಉಣ್ಣೆ, ಫಲಗಳು, ಗುಲಾಬಿಯಣ್ಣೆ, ರೇಶಿಮೆ, ಕಟ್ಟಿಗೆ, ಉಪ್ಪು, ತಂಬಾಕು, ಚರ್ಮ ಮುಂತಾದ ಸರಕುಗಳು ಪರಸ್ಪರಕ್ಕೆ ಹೋಗುತ್ತವೆ. ಸ್ತಂಭೂಲ ಪಟ್ಟಣದಲ್ಲಿ ಹುಟ್ಟುವಂಗಥ ಸುಗಂಧದ ಎಣ್ಣೆಯು ಎಲ್ಲಿಯೂ ಹುಟ್ಟುವದಿಲ್ಲ.

ರಾಜ್ಯಕಾರಭಾರದಲ್ಲಿ ಬಲ್ಗೇರಿಯನ್ ಜನರು ಈಸ್ತ ರೂಮಿಲಿಯದಲ್ಲಿಯೂ, ತುರ್ಕ್ ಜನರು ಉಳಿದ ಯಾವತ್ತು ತುರ್ಕ್‌ದೇಶದಲ್ಲಿಯೂ ಪ್ರಮುಖರುಂಟು. ಆದರೆ ಈ ದೇಶದಲ್ಲಿ ಸ್ಲಾವೋನಿಯನ್ ಕುಲದ ಜನರೂ ಗ್ರೀಕ್ ಜನರೂ ಮುಖ್ಯವಾಗಿ ವಾಸಿಸುತ್ತಾರೆ.

ಈ ದೇಶದ ಭೂಮಿಯು ಬೆಳೆಯುಳ್ಳದ್ದು; ಅಲ್ಲಲ್ಲಿಗೆ ಲೋಹಗಳ ಕಣಿಗಳು ಬಹಳ ಉಂಟು. ಜನರು ಒಳ್ಳೆಯವರು, ಆದರೆ ಗಟ್ಟಿಗರಲ್ಲ. ಸುಲ್ತಾನನಾದರೂ ಅವ್ಯವಸ್ಥಿತನಿರುತ್ತಾರೆ. ಸ್ವತಂತ್ರದಿಂದ ರಾಜ್ಯವಾಳುತ್ತಿದ್ದನು. ಆದರೆ ೧೯೦೮ ರಿಂದ ಪ್ರಜೆಗಳಿಗೆ ರಾಜ್ಯಕಾರಭಾರದಲ್ಲಿ ಕೆಲವು ಹಕ್ಕುಗಳು ದೊರೆತಿವೆ. ೧೯೧೩ ದಲ್ಲಿ ರುಮಾನಿಯಾ, ಸರ್ವಿಯಾ, ಮಾಂತಿನಿಗ್ರೊ ಮುಂತಾದ ಸಂಸ್ಥಾನಗಳು ಒಂದುಗೂಡಿ ತುರ್ಕ್‌ರ ಕೂಡ ಯುದ್ಧ ನಡಿಸಿ ತುರ್ಕ್‌ರ ವಶದಲ್ಲಿದ್ದ ಬಹಳ ಪ್ರಾಂತವನ್ನು ತಮ್ಮೊಳಗೆ ಹಂಚಿಕೊಂಡವು.

## ೨೦ ಗ್ರೀಸ ದೇಶವು.

ತುರ್ಕ್‌ದೇಶದ ದಕ್ಷಿಣಕ್ಕೆ ಗ್ರೀಸದೇಶವಿರುತ್ತದೆ. ಇದರ ಕ್ಷೇತ್ರಫಲ ೨೫,೦೦೦ ಚ.ಚೌಕು ಮೈಲು, ಜನಸಂಖ್ಯೆ ೨೨,೦೦,೦೦೦ ಇದರ ದಕ್ಷಿಣಕ್ಕೂ ಪಶ್ಚಿಮಕ್ಕೂ ಭೂಮಧ್ಯ ಸಮುದ್ರವಿದೆ.

ಪೂರ್ವಕ್ಕೆ ಅರ್ಕಪಲಾಗೋ ಉಂಟು. ತುರ್ಕೀದೇಶವೂ ಗ್ರೀಸವೂ ಕೂಡಿ ಒಂದು ದ್ವೀಪಕಲ್ಪವದೆ.

ಈ ದೇಶದಲ್ಲಿ ೧. ಉತ್ತರ ಭಾಗ, ೨. ಮೋರಿಯದ ದ್ವೀಪಕಲ್ಪ, ೩. ನೆರೆ ದ್ವೀಪಗಳು ಎಂಬ ಮೂರು ಭಾಗಗಳಿವೆ.

ಪಟ್ಟಣಗಳು:—ಅಥೆನ್ಸ್ ಎಂಬ ರಾಜಧಾನಿಯು ಪ್ರಾಚೀನ ಕಾಲದ ಇತಿಹಾಸದಲ್ಲಿ ಬಹು ಪ್ರಸಿದ್ಧವಾದದ್ದು; ಕಾರಿಂಥ ಪಟ್ಟಣವು ಅದೇ ಹೆಸರಿನ ಸಂಯೋಗಭೂಮಿಯ ಹತ್ತರ ಇರುತ್ತದೆ. ನಾಪಲ್ಯಾ ಎಂಬ ಮುಖ್ಯ ಬಂದರವುಂಟು. ಸ್ಪಾರ್ಟಾ, ಕಾರ್ಪೂ ಎಂಬ ಪಟ್ಟಣಗಳಾದರೂ ದೊಡ್ಡವಿರುತ್ತವೆ.

ಆಖಾತಗಳು:—ಪಾತ್ರಾಸ್, ಲೆಪಾಂತ್ಸೋ ( ಕಾರಿಂಥ ) ಎಂಬ ಆಖಾತಗಳು ಉತ್ತರ-ಭಾಗಕ್ಕೂ ಮೋರಿಯಕ್ಕೂ ನಡುವೆ ಇರುತ್ತವೆ. ಈಜೀನಾ ಎಂಬ ಆಖಾತವು ಮೋರಿಯಕ್ಕೂ ಅಥೆನ್ಸ್ ಕ್ಕೂ ನಡುವೆ ಇರುತ್ತದೆ.

ಭೂಶಿರಗಳು:—ಮೋರಿಯದ ದಕ್ಷಿಣ ತುದಿಗೆ ಮಾತಾ ಪಾನ ಎಂಬ ಹೆಸರುಂಟು; ಇದು ಪ್ರಸಿದ್ಧ ಭೂಶಿರವು.

ಸಂಯೋಗಭೂಮಿಯು:—ಮೋರಿಯಾ ದ್ವೀಪಕಲ್ಪಕ್ಕೂ ಉತ್ತರಭಾಗಕ್ಕೂ ನಡುವೆ ಕಾರಿಂಥದ ಸಂಯೋಗಭೂಮಿಯುಂಟು.

ದ್ವೀಪಗಳು:—ಅಯೋನಿಯನ್ ದ್ವೀಪಗಳು ಗ್ರೀಸದ ಪಶ್ಚಿಮಕ್ಕಿರುತ್ತವೆ. ನೆಗ್ರೋಪ್ರಾಂತ, ಸೈಕ್ಲೆದೀಜ ಎಂಬ ದ್ವೀಪಗಳು ಗ್ರೀಸದ ಪೂರ್ವಕ್ಕಿರುತ್ತವೆ.

ಪರ್ವತಗಳು:—ಈ ದೇಶದಲ್ಲಿ ಎಲ್ಲೆಲ್ಲಿ ನೋಡಿದರೂ ಗುಡ್ಡಗಳೇ ಇರುತ್ತವೆ. ಅವುಗಳಲ್ಲಿ ಮೌಂತ್ ಪಾರ್ನಾಸ್ಸ ಎಂಬ ಶಿಖರವು ಬಹಳ ಎತ್ತರ ಉಂಟು.

ವ್ಯಾಪಾರದ ಜೀನಸುಗಳು:—ಒಣಗಿದ ಫಲಗಳು, ಎಣ್ಣೆ, ಸೀಸು ಮುಂತಾದ ಪದಾರ್ಥಗಳು ಪರಸ್ಥಳಕ್ಕೆ ಹೋಗುತ್ತವೆ. ಗ್ರೀಕ ಜನರು ಸೌಮ್ಯರಾದಾಗ್ಯೂ ಜಲಪರ್ಯಟನದಲ್ಲಿ ಕುತಲರೂ ವ್ಯಾಪಾರದಲ್ಲಿ ಮನಸ್ಸುಳ್ಳವರೂ ಇರುತ್ತಾರೆ. ಆರಸನು ಅವೈವಸ್ಥಿತನಿರುತ್ತಾನೆ.



೪ ನೆಯ ಭಾಗ.

ಆಫ್ರಿಕ ಖಂಡವು.

ಆಫ್ರಿಕ ಖಂಡವು ಅಪ್ರಮಾಣವಾದದ್ದೊಂದು ದ್ವೀಪಕಲ್ಪವಿರುತ್ತದೆ. ಸುಯೇಜ ಎಂಬ ಸಂಯೋಗಭೂಮಿಯು ಈ ಖಂಡವನ್ನು ಏಶಿಯ ಖಂಡಕ್ಕೆ ಜೋಡಿಸುತ್ತದೆ. ಇದರ ಉತ್ತರಕ್ಕೆ ಭೂಮಧ್ಯಸಮುದ್ರವು; ಪಶ್ಚಿಮಕ್ಕೆ ಆತ್ಲಾಂತಿಕ ಮಹಾಸಾಗರವು; ಪೂರ್ವಕ್ಕೆ ಹಿಂದೀಮಹಾಸಾಗರ, ಕೆಂಪುಸಮುದ್ರ, ಸುಯೇಜದ ಸಂಯೋಗಭೂಮಿ, ಅರಬಸ್ತಾನ, ಸಿರಿಯಾಪ್ರಾಂತ. ಈ ಪ್ರಕಾರ ಮೇರೆಗಳಿರುತ್ತವೆ.

ವರ್ಣನೆಯ ಅನುಕೂಲಕ್ಕಾಗಿ ಈ ಖಂಡದಲ್ಲಿ ಉತ್ತರ ಆಫ್ರಿಕ, ಸಹರಾ, ಸೌದನ, ಪಶ್ಚಿಮ ಆಫ್ರಿಕ, ದಕ್ಷಿಣ ಆಫ್ರಿಕ, ಪೂರ್ವ ಆಫ್ರಿಕ, ನೆರೆ ದ್ವೀಪಗಳು ಈ ಪ್ರಕಾರ ೭ ಭಾಗಗಳು ಕಲ್ಪಿಸಲ್ಪಟ್ಟವೆ.

ಉತ್ತರ ಆಫ್ರಿಕದ ಜನರು ಬಹುತರವಾಗಿ ಮುಸಲ್ಮಾನರುಂಟು. ಆದರೆ ಅಬಿಸೀನಿಯಾ ದೇಶದಲ್ಲಿ ಕ್ರಿಸ್ತಿಯೋದಿಯರೂ ಬಹು ಜನರುಂಟು. ಪಶ್ಚಿಮ ಆಫ್ರಿಕ, ಸೌದನಗಳಲ್ಲಿ ದವ್ವ ತುಟಿಗಳುಳ್ಳವಾಗಿ, ಉಣ್ಣೆಯಂಥ ಕೂದಲಿನಿಂದ ಒಪ್ಪುವ ಕರಿ ಮೈಬಣ್ಣದ ಸಿದ್ಧೀ ಜನರು ವಾಸಿಸುತ್ತಾರೆ. ಇವರು ತೀರ ಕಾಡು ಜನರು; ಮನುಷ್ಯರ ಮಾಂಸವನ್ನು ತಿನ್ನುವರು; ನಿರಂತರವಾಗಿ ನೆರೆಹೊರೆಯವರ ಸಂಗಡ ಕದನ ನಡೆಸುವರು. ದಕ್ಷಿಣ ಆಫ್ರಿಕ, ಪೂರ್ವ ಆಫ್ರಿಕ ಎಂಬ ಭಾಗಗಳ ನಿವಾಸಿಗಳು ಇವರಿಗಿಂತ ಹೆಚ್ಚಿಗೆ ಸುಧಾರಿಸಿದವರು. ಸಮುದ್ರತೀರದ ಕೆಲವು ಪಟ್ಟಣಗಳಲ್ಲಿ ಮಲಾಯೀ ಜನರೂ ಅರಬರೂ ವಾಸಿಸುತ್ತಾರೆ.

೧. ಉತ್ತರ ಆಫ್ರಿಕ.

ಈ ಭಾಗದಲ್ಲಿ ಇಜಿಪ್ತ, ಅಬಿಸೀನಿಯಾ, ಬಾರ್ಬರೀ ಸಂಸ್ಥಾನಗಳು ಎಂಬ ಮೂರು ದೇಶಗಳಿವೆ.

೧. ಇಜಿಪ್ತ ದೇಶವು.

ಈ ದೇಶವು ಆಫ್ರಿಕದ ಈಶಾನ್ಯ ಮೂಲೆಯಲ್ಲಿ ಇರುತ್ತದೆ. ಇದರ ಉತ್ತರಕ್ಕೆ ಭೂಮಧ್ಯಸಮುದ್ರ; ಪಶ್ಚಿಮಕ್ಕೆ ತ್ರಿಪೋಲಿ,

ಲಿದಿಯ ಎಂಬ ಬೈಲು ( ಸಹಾರಾ ಎಂಬ ದೊಡ್ಡ ಬೈಲಿನ ಪೂರ್ವ ಭಾಗವು ); ಪೂರ್ವಕ್ಕೆ ಕೆಂಪುಸಮುದ್ರವೂ ಸುಯೇಜದ ಸಂಯೋಗಭೂಮಿಯೂ ಉಂಟು.

ಈ ದೇಶದೊಳಗೆ ನಿಜ ಇಜಿಪ್ತ, ನ್ಯೂಬಿಯಾ, ಕಾದೋಫಾನ, ಆದರ ದಕ್ಷಿಣಕ್ಕೆ ಗೊಂದೊಕ್ಕೇರೋ ಎಂಬಲ್ಲಿಯ ವರೆಗೆ ಸೈಲನದಿಯ ದಂಡೆಯ ಪ್ರದೇಶವು, ಇಷ್ಟೆಲ್ಲ ಸಂಗ್ರಹಿಸಲ್ಪಡುತ್ತವೆ. ಸೈಲನದಿಯ ದಂಡೆಯ ಪ್ರದೇಶವು ಇನ್ನೂ ಚನ್ನಾಗಿ ಗೊತ್ತಾಗಿಲ್ಲ.

ನಿಜ ಇಜಿಪ್ತದೊಳಗೆ ಸೈಲನದಿಯ ದಂಡೆಯ ಪಟ್ಟಿಯೂ, ಆದರ ಎರಡೂ ಕಡೆಯಲ್ಲಿರುವ ಉಸುಬಿನ ಬೈಲುಗಳೂ ಬರುತ್ತವೆ. ಈ ಬೈಲುಗಳಲ್ಲಿ ಸಹ ಕೆಲಕೆಲವು ಕಡೆಯಲ್ಲಿ ಬೆಳೆಯುಳ್ಳ ಪ್ರದೇಶಗಳುಂಟು. ನಿಜ ಇಜಿಪ್ತದಲ್ಲಿ ಕೆಳಗಿನ ಇಜಿಪ್ತ, ಮಧ್ಯ ಇಜಿಪ್ತ, ಮೇಲಿನ ಇಜಿಪ್ತ ಎಂಬ ಮೂರು ಭಾಗಗಳುಂಟು. ಮೇಲಿನ ಇಜಿಪ್ತದ ದಕ್ಷಿಣಕ್ಕೆ ನ್ಯೂಬಿಯಾ, ಕಾದೋಫಾನ ಪ್ರಾಂತಗಳಿವೆ.

ಪಟ್ಟಣಗಳು:—ಇಜಿಪ್ತದ ರಾಜಧಾನಿಯಾದ ಕಾಯರೋ ಪಟ್ಟಣವು ಸೈಲನದಿಯ ಧಡದಲ್ಲುಂಟು. ಆದರ ವಾಯವ್ಯಕ್ಕೆ ಅಲೆಕ್‌ಜಾಂದ್ರಿಯಾ ಎಂಬ ಬಂದರವಿದೆ. ಈ ಪಟ್ಟಣವನ್ನು ದೊಡ್ಡ ಶಿಕಂದರ ಬಾಧಶಹನು ಸ್ಥಾಪಿಸಿದನು. ಸುಯೇಜದ ಕಾಲುವೆಯ ಉತ್ತರ ತುದಿಯ ಹತ್ತರ ಪೋರ್ತುಗಲ್ ಸೈದವೆಂಬ ಬಂದರವೂ ದಕ್ಷಿಣ ತುದಿಯ ಹತ್ತರ ಸುಯೇಜ ಬಂದರವೂ ಉಂಟು.

ಯುರೋಪದೊಳಗಿನ ದೇಶಗಳಿಗೂ ಹಿಂದುಸ್ಥಾನ, ಚೀನ ಮುಂತಾದ ಏಶಿಯದೊಳಗಿನ ದೇಶಗಳಿಗೂ ನಡೆಯುವ ವ್ಯಾಪಾರವು ಇಜಿಪ್ತದ ಮಾರ್ಗವಾಗಿ ಸಾಗುತ್ತದೆ. ದೊಡ್ಡದೊಡ್ಡ ಹಡಗಗಳು ಭೂಮಧ್ಯ ಸಮುದ್ರದೊಳಗಿಂದ ಸುಯೇಜದ ಕಾಲುವೆಯ ಮಾರ್ಗದಿಂದ ಕೆಂಪುಸಮುದ್ರಕ್ಕೆ ಬರುತ್ತವೆ; ಅಥವಾ ವರ್ತಕರು ಅಲೆಕ್‌ಜಾಂದ್ರಿಯಾದಲ್ಲಿ ತಮ್ಮ ಸರಕುಗಳನ್ನು ಇಳಿಸಿ, ಉಗಿಬಂಡಿಯಿಂದ ಕಾಯರೋ ಪಟ್ಟಣಕ್ಕಾಗಲಿ, ಸುಯೇಜಕ್ಕಾಗಲಿ ಕಳಿಸುತ್ತಾರೆ.

ಸೋಹಾ ಎಂಬ ನವಿಕನ ಮೊಮ್ಮಗನಾದ ಮಗರಸೊಬ್ಬನು ಕೆಳಗಿನ ಇಜಿಪ್ತವನ್ನು ಸ್ಥಾಪಿಸಿದ್ದರಿಂದ ಈ ದೇಶಕ್ಕೆ ಮಿಸರವೆ ಬಹುಕರು ಬಂದದೆ.



ಈ ದೇಶದಲ್ಲಿ ನೈಲವು ಮುಖ್ಯ ಹೊಳೆಯುಂಟು. ಈ ಹೊಳೆಯು ವಿಕೋರಿಯಾನ್ಯಾಂಜಾ ಅಲ್ಬರ್ತ್‌ನ್ಯಾಂಜಾ ಎಂಬ ದೊಡ್ಡ ಸರೋವರಗಳಿಂದ ಹೊರಟು ಉತ್ತರಕ್ಕೆ ಹರಿಯುತ್ತದೆ. ಅದು ಕೆಲವು ದೂರದ ವರೆಗೆ ಹರಿದು ಹೋದ ಬಳಿಕ ಬ್ಲೂನೈಲ, ಅತ್ ಬಾರಾ ಎಂಬಿರಡು ದೊಡ್ಡ ಹೊಳೆಗಳು ಅಬಿಸೀನಿಯಾ ದೇಶದಿಂದ ಬಂದು ನ್ಯೂಬಿಯಾ ಪ್ರಾಂತದಲ್ಲಿ ಅದಕ್ಕೆ ಕೂಡುತ್ತವೆ. ಮುಂದೆ ನೈಲವು ಎರಡು ಮುಖಗಳಿಂದ ರೋಸೆತ್ತಾ, ದಾಮಿಯೆತಾ ಎಂಬ ಪಟ್ಟಣಗಳ ಹತ್ತರ ಭೂಮಧ್ಯಸಮುದ್ರಕ್ಕೆ ಕೂಡುತ್ತದೆ. ಇವೆರಡು ಮುಖಗಳ ನಡುವಿನ ಭೂಮಿಯು ಬಹಳ ಬೆಳೆಯುಳ್ಳದ್ದುಂಟು. ನಿಜ ಇಜಿಪ್ತದ ಭೂಮಿಯಾದರೂ ಬಹಳ ಬೆಳೆಯುಳ್ಳದ್ದಿರುತ್ತದೆ. ಅಲ್ಲಿ ಮಳೆ ಬಹಳ ಅಗುವದಿಲ್ಲ; ಆದರೆ ನೈಲನದಿಯ ಉಗಮದ ಹತ್ತರ ಬಹಳ ಮಳೆಯಾಗುವ ಕಾರಣ ಆ ನದಿಯು ವರ್ಷ ವರ್ಷ ತುಂಬಿ, ನೀರು ಹೊರಚಲ್ಲಿ ಎರಡೂ ಕಡೆಯಲ್ಲಿ ಬಹಳ ದೂರದವರೆಗೆ ಹೋಗುತ್ತದೆ. ಆ ಕಾರಣ ಆ ನದಿಯ ದಂಡೆಯ ಪ್ರದೇಶಗಳಲ್ಲಿ ಮೇಲಾದ ಬೆಳೆ ಬರುತ್ತದೆ. ನ್ಯೂಬಿಯಾ ಮುಂತಾದ ದಕ್ಷಿಣ ಪ್ರಾಂತಗಳಲ್ಲಿ ಇಜಿಪ್ತದಷ್ಟು ಭೂಮಿಯು ಬೆಳೆಯುವದಿಲ್ಲ; ಅವುಗಳಲ್ಲಿ ಉಸುಬಿನ ದೊಡ್ಡ ದೊಡ್ಡ ಬೈಲುಗಳಿರುತ್ತವೆ.

ಈ ದೇಶವು ಬಹು ಪುರಾತನ ಕಾಲದಿಂದ ವಿದ್ಯಾಚಾರಸಂಪನ್ನವಾದ ದೇಶಗಳಲ್ಲಿ ಎಣಿಸಲ್ಪಡುತ್ತದೆ. ಇದರಲ್ಲಿ ಬೇರೆ ಬೇರೆ ರಾಜವಂಶಗಳು ಬಹುಕಾಲ ಆಳಿದವು. ಈಗ ಈ ದೇಶದ ಆರಳನು ಮುಸಲಮಾನನಿರುತ್ತಾನೆ. ಅವನಿಗೆ ಖೇದಿವ್-ಎಲ್-ಮಿಸರ ಎಂಬ ಅಭಿಧಾನವುಂಟು. ಅವನು ಮೊದಲು ಹೆಸರಿಗೆ ತುರ್ಕಿದೇಶದ ಸುಲ್ತಾನನ ಮಾಂಡಲಿಕನಾಗಿದ್ದರೂ ಸ್ವತಂತ್ರದಿಂದ ನಡೆಯುತ್ತಿದ್ದನು. ಈಗ ಇಂಗ್ಲೀಷರು ಖೇದೀವನ ಮಂತ್ರಿಗಳಾಗಿ ಕಾರಭಾರ ಮಾಡುತ್ತಾರೆ. ನಿಜ ಇಜಿಪ್ತದ ನಿವಾಸಿಗಳೂ ನ್ಯೂಬಿಯಾ ಪ್ರಾಂತದವರೂ ಮುಸಲ್ಮಾನರುಂಟು. ಅವರು ಅರಬೀಭಾಷೆಯನ್ನು

ಈ ಹೊಳೆಯ ಉದ್ದಳತೆಯು ೩,೦೦೦ ಮೈಲು. ಆದರೆ ಉತ್ತರ ಅಮೇರಿಕದಲ್ಲಿದ್ದ ಮಿಸ್ಸೂರಿ ಹೊಳೆಯ ಉದ್ದಳತೆಯು ೪,೦೦೦ ಮೈಲಿದೆ.

ಆಡುತ್ತಾರೆ. ಆದರೆ ನಿಜ ಇಜಿಪ್ತದಲ್ಲಿ ವಾಸಿಸುವ ಕ್ರೈಸ್ತೀ ಜನರು ಮೂಲನಿವಾಸಿಗಳ ವಂಶದವರೆಂದು ಹೇಳುತ್ತಾರೆ. ಈ ದೇಶದೊಳಗಿನ ಮುಸಲ್ಮಾನರು ಆರಬರ ವಂಶದವರೂ ಮೂಲ ನಿವಾಸಿಗಳ ವಂಶದವರೂ ಇರುತ್ತಾರೆ. ನ್ಯೂಬಿಯದ \* ದಕ್ಷಿಣಕ್ಕೂ ಕಾರ್ಡೋಫಾನ ಪ್ರಾಂತದಲ್ಲಿಯೂ ಸಿದ್ಧೀ ಜನರು ವಾಸಿಸುತ್ತಾರೆ. ಎಷ್ಟೋ ಸಿದ್ಧೀ ಜನರನ್ನು ನಿಜ ಇಜಿಪ್ತದಲ್ಲಿಯೂ ನ್ಯೂಬಿಯದ ಉತ್ತರ ಭಾಗದಲ್ಲಿಯೂ ಗುಲಾಮರನ್ನು ಮಾಡಿ ಒಯ್ದಿರುತ್ತಾರೆ.

ವ್ಯಾಪಾರದ ಜೀನಸುಗಳು:—ಇಲ್ಲಿಂದ ಮುಖ್ಯವಾಗಿ ಧಾನ್ಯಗಳು, ತಂಬಾಕು ಅರಳೆ ಮುಂತಾದವುಗಳು ಪರಸ್ಥಳಕ್ಕೆ ಹೋಗುತ್ತವೆ. ಮಧ್ಯಾಫ್ರಿಕದಿಂದ ಕಾರವಾನರು ಅನೆಹಲ್ಲು, ಬಂಗಾರದ ಮಣ್ಣು, ಚರ್ಮ, ಶಹಾಮ್ನಾಗದ ಗರಿಗಳು ಮುಂತಾದವುಗಳನ್ನು ಈ ದೇಶಕ್ಕೆ ತರುತ್ತಾರೆ.

ಇಜಿಪ್ತದಲ್ಲಿ ಪಿರಮಿಡ ಎಂಬ ಪರ್ವತಪ್ರಾಯವಾದ ನೆಲಗೋಪುರಗಳು ನೋಡತಕ್ಕಂಥವಿರುತ್ತವೆ. ಅವು ಪೂರ್ವಕಾಲದ ಅರಸರ ಗೋರಿಗಳುಂಟು.

ಇಜಿಪ್ತದ ಖೇದಿವನು ಒಳಡೆಯಲ್ಲಿ ಸೌದನದ ಕೆಲವು ಭಾಗವನ್ನು ಗೆದ್ದುಕೊಂಡಿದ್ದನು. ಮುಂದೆ ಮಹಾದಿ ಎಂಬವನು ಬಂಡು ಮಾಡಿ ನಿಜ ಇಜಿಪ್ತ ಹೊರತಾಗಿ ಉಳಿದ ಎಲ್ಲ ಪ್ರಾಂತಗಳನ್ನು ಖೇದಿವನಿಂದ ಕಸುಗೊಂಡನು. ಒರಳಲ ರಲ್ಲಿ ಇಂಗ್ಲಿಷರು ಮಹಾದಿಯ ತರುವಾಯ ಪಟ್ಟಕ್ಕೆ ಬಂದ ಖಲೀಫಾನನ್ನು ಪೂರ್ಣವಾಗಿ ಸೋಲಿಸಿದರು. ಒರಳಲ ರಲ್ಲಿ ಇಜಿಪ್ತಕ್ಕೂ ಇಂಗ್ಲಿಷರಿಗೂ ಒಪ್ಪಂದವಾಗಿ ಇಜಿಪ್ತಕ್ಕೆ ಸೇರಿದ ಸೌದನದ ಭಾಗವೆಲ್ಲ ಒಬ್ಬ ಇಂಗ್ಲಿಷ ಗವರ್ನರ ಜನರಲ್ಲನ ವಶಕ್ಕೆ ಕೊಡಲ್ಪಟ್ಟಿತು. ಅದಕ್ಕೆ ಈಗ ಅಂಗ್ಲೋ ಇಜಿಪ್ತಿಯನ್ ಸೌದನ ಎಂದು ಅನ್ನುತ್ತಾರೆ.

ಅಂಗ್ಲೋ ಇಜಿಪ್ತಿಯನ್ ಸೌದನ:-ಇದರಲ್ಲಿ ನ್ಯೂಬಿಯಾ ಕಾರ್ಡೋಫಾನ, ದಾರಫುರ ಮೊದಲಾದ ಪ್ರಾಂತಗಳು ಬರುತ್ತವೆ.

\* ನ್ಯೂಬಿಯಾದ ಮೂಲ ನಿವಾಸಿಗಳಿಗೆ ಇಥಿಯೋಪಿಯನ್ ಎಂಬ ಹೆಸರಿತ್ತು. ಅವರು ಇಜಿಪ್ತದ ಮೂಲ ನಿವಾಸಿಗಳ ಹಾಗೇ ಇದ್ದರು.



ಪಟ್ಟಣಗಳು:—ನ್ಯೂಬಿಯಾದಲ್ಲಿರುವ ಖಾರ್ತುಮ್ ಎಂಬದು ಈ ಪ್ರಾಂತದ ಮುಖ್ಯ ಪಟ್ಟಣವಾಗಿದೆ; ಅದು ಬಿಳೀ, ನೀಲಿ ನೈಲಗಳ ಸಂಗಮದ ಹತ್ತರ ಇರುತ್ತದೆ. ಅದರ ಹತ್ತರ ಅನುರ್ದಮ್ ಎಂಬದು ಮಹಾದಿಯ ರಾಜಧಾನಿಯಾಗಿತ್ತು. ನೀಲಿ ನೈಲನದಿಯ ಧಡದಲ್ಲಿ ಸನಾರ ಎಂಬದು ಮೊದಲು ಒಂದು ಸ್ವತಂತ್ರರಾಜ್ಯದ ರಾಜಧಾನಿಯಾಗಿತ್ತು. ಕೋಬೀ ಪಟ್ಟಣವು ದರಫರ ಪ್ರಾಂತದಲ್ಲಿದೆ.

### ೨. ಅಬಿಸೀನಿಯ ದೇಶವು.

ಅಬಿಸೀನಿಯ ಅಥವಾ ಹಬಸ ಎಂಬ ದೇಶವು ಇಜಿಪ್ತದ ಆಗ್ನೇಯಕ್ಕೆರುತ್ತದೆ. ಇದರಲ್ಲಿ ಗುಡ್ಡಗಳು ಬಹಳ. ಇದರ ದಕ್ಷಿಣಕ್ಕೆ ಸೋಮಾಲೀ, ಗಾಳಾ ಎಂಬ ಒನರ ನಾಡುಗಳುಂಟು. ಈ ದೇಶದ ಪೂರ್ವ ದಂಡೆಯ ಭಾಗವು ಇಜಿಪ್ತದ ರಾಜ್ಯಕ್ಕೆ ಸೇರಿರುತ್ತದೆ.

ಪಟ್ಟಣಗಳು:— ಗೊಂದಾರೆಂಬ ಮುಖ್ಯ ಪಟ್ಟಣವು ಮಧ್ಯ ಭಾಗದಲ್ಲಿರುತ್ತದೆ. ಕೆಂಪುಸಮುದ್ರದ ದಂಡೆಯಲ್ಲಿ ಮಸೂವಾ ಎಂಬ ದೊಡ್ಡ ಬಂದರವು ಇತಾಲಿಯ ರಾಜ್ಯಕ್ಕೆ ಸೇರಿರುತ್ತದೆ. ಮಾಗದಾಲಾ ಎಂಬದೊಂದು ಭದ್ರವಾದ ದುರ್ಗ ಕೋಟೆಯುಂಟು ಅದನ್ನು ಇಂಗ್ಲೀಷರು ಸನ್ನಿಗೃಹೀತನೆಯ ವರ್ಷ ಗೆದ್ದುಕೊಂಡರು.

ಹೊಳೆಗಳು:— ಬ್ಲೂನೈಲ, ಆತ್ಬಾರಾ ಎಂಬ ನದಿಗಳು ಅಬಿಸೀನಿಯದ ಪರ್ವತಗಳಲ್ಲಿ ಉಗಮವಾಗಿ ಉತ್ತರಕ್ಕೆ ಹರಿದು ನೈಲನದಿಗೆ ಕೂಡುತ್ತವೆ.

ಈ ದೇಶದಲ್ಲಿ ಹಲವು ಸಣ್ಣ ಸಣ್ಣ ಸ್ವತಂತ್ರ ಸಂಸ್ಥಾನಗಳಿದ್ದು ಅವು ತಮ್ಮ-ತಮ್ಮೊಳಗೆ ಕಲಹವನ್ನು ಕೆದರುತ್ತಿದ್ದವು. ಆದರೆ ಅವೆಲ್ಲ ಈಗ ಒಬ್ಬನೇ ಅರಸನ ಅಧಿಕಾರಕ್ಕೆ ಒಳಗಾಗಿವೆ. ಈ ಅರಸನಿಗೆ ನೀಗಸ ಅಂದರೆ ರಾಜರಾಜನೆಂಬ ಬಿರುದುಂಟು. ಇಲ್ಲಿಯ ಭೂಮಿಯು ಬೆಳೆಯುಳ್ಳದ್ದಿರುತ್ತದೆ. ಧಾನ್ಯಗಳು, ಬುಂದು, ಹತ್ತಿ ಮುಂತಾದವುಗಳು ಜನ್ಮಾಗಿ ಬೆಳೆಯುತ್ತವೆ. ನೀರು ವಿಪುಲವಿರುತ್ತದೆ; ಅಡವಿಗಳು ಬಹಳುಂಟು.

ಈ ದೇಶದ ನಿವಾಸಿಗಳು, ಇಥಿಯೋಪಿಯನ್, ಅರಬ್, ಯಹೂದಿ, ಸಿದ್ಧೀ ಮುಂತಾದ ಜನಾಂಗಗಳ ವಂಶದವರಿರುತ್ತಾರೆ. ಅವರು ಮುಖ್ಯವಾಗಿ ಆಹ್ಮಾರಿ ಎಂಬ ಭಾಷೆಯನ್ನು ಆಡುತ್ತಾರೆ. ಕ್ರಿಸ್ತೀ ಧರ್ಮವೇ ಜನರ ಮುಖ್ಯ ಧರ್ಮವು; ಆದರೆ ಅವರ ನಡೆಸುಡುಗಳು ಸರಿಯಾಗಿರುವದಿಲ್ಲ.

## ೨. ಬಾರ್ಬರೀ ಸಂಸ್ಥಾನಗಳು.

ಈ ಸಂಸ್ಥಾನಗಳು ಭೂಮಧ್ಯಸಮುದ್ರದ ದಕ್ಷಿಣತೀರದಲ್ಲಿ ಇರುತ್ತವೆ; ಇವುಗಳ ಪೂರ್ವಕ್ಕೆ ಇಜಿಪ್ಟ್ ದೇಶವೂ, ಪಶ್ಚಿಮಕ್ಕೆ ಅತೆಲಾಂತಿಕ ಮಹಾಸಾಗರವೂ ಉಂಟು.

ಈ ಸಂಸ್ಥಾನಗಳು ನಾಲ್ಕು ಇರುತ್ತವೆ: ೧. ತ್ರಿಪೋಲಿ, ೨. ತೂನಿಸ್, ೩. ಅಲ್‌ಜೀರಿಯಾ, ೪. ಮೊರೋಕ್ಕೊ.

ತ್ರಿಪೋಲಿ:—ಈ ಸಂಸ್ಥಾನದಲ್ಲಿ ತ್ರಿಪೋಲಿ, ಬಾರ್ಕಾ ಎಂಬ ಪ್ರಾಂತಗಳೂ ಉಸುಬಿನ ಬೈಲೊಳಗಿರುವ ಫಜಾನ ಎಂಬ ಜಿಲ್ಲೆಯುಳ್ಳ ಪ್ರದೇಶವೂ ಉಂಟು. ಈ ಸಂಸ್ಥಾನವು ತುರ್ಕೀರಾಜ್ಯದಲ್ಲಿ ಒಂದು ಪ್ರಾಂತವಾಗಿತ್ತು; ಆದರೆ ೧೯೧೨ರಲ್ಲಿ ಇತಾಲಿಗೂ ತುರ್ಕಿಗೂ ಯುದ್ಧವಾಗಿ ತ್ರಿಪೋಲಿಯು ಇತಾಲಿಯ ಕೈಸೇರಿತು. ಈ ಸಂಸ್ಥಾನದ ರಾಜಧಾನಿಯು ತ್ರಿಪೋಲಿ ಎಂಬ ಪಟ್ಟಣವಿದೆ.

ತೂನಿಸ್:—ಈ ಸಂಸ್ಥಾನದ ಒಡೆಯರಿಗೆ ಬೇರೆ ಎಂಬ ಅಭಿಧಾನವಿದೆ. ಅವನು ಮೊದಲು ತುರ್ಕಿಗೆ ಅಂಕಿತನಾಗಿದ್ದನು. ಆದರೆ ಈಗ ಅವನು ಫ್ರೆಂಚರ ರಕ್ಷಣೆಗೆ ಒಳಗಾಗಿದ್ದಾನೆ. ಈ ಸಂಸ್ಥಾನದ ರಾಜಧಾನಿಯಾದ ತೂನಿಸ್ ಪಟ್ಟಣವು ದೊಡ್ಡದಿದೆ. ಅಲ್ಲಿ ವ್ಯಾಪಾರವು ಬಹಳ ನಡೆಯುತ್ತದೆ. ಈ ಪಟ್ಟಣದ ಹತ್ತಿರ ಪುರಾತನಕಾಲದಲ್ಲಿ ಪ್ರಖ್ಯಾತವಾದ ಕಾರ್ಥೇಜ್ ಎಂಬ ಪಟ್ಟಣದ ಹಾಳು ಬೀದಿಯು ಇರುತ್ತದೆ.

ಅಲ್‌ಜೀರಿಯಾ:—ಈ ಸಂಸ್ಥಾನವು ಫ್ರಾನ್ಸದ ರಾಜ್ಯಕ್ಕೆ ಸೇರಿದೆ. ಅಲ್‌ಜೀರ್ಸ್ ಎಂಬ ಪಟ್ಟಣವು ಇದರ ರಾಜಧಾನಿ



ಯುಂಟು. ಎರಡನೆಯದೊಂದು ಕಾನಸ್ತಂತ್ಯೆನ್ ಎಂಬ ಹೆಸರಿನ ದೊಡ್ಡ ಪಟ್ಟಣವಿದೆ.

**ಮೊರೋಕ್ಕೋ:**—ಈ ಸಂಸ್ಥಾನದ ಒಡೆಯನಿಗೆ ಸುಲ್ತಾನ ನೆನ್ನುವರು. ಮೊರೋಕ್ಕೋ ಪಟ್ಟಣವೇ ಅವನ ರಾಜಧಾನಿಯು. ಫೇಜ ಎಂಬ ಪಟ್ಟಣದಲ್ಲಿ ಕರಿಹಾಸಿದ ಚರ್ಮವು ಮೇಲಾದದ್ದು ದೊರೆಯುತ್ತದೆ. ಅದಕ್ಕೆ ಮೊರೋಕ್ಕೋಲಿದರ ಎಂಬ ಹೆಸರುಂಟು. ತಾಂಜೀರ, ತೇತುವಾನ ಎಂಬ ಬಂದರಗಳು ಜಿಬ್ರಲ್ಟರ ಸಾಮುದ್ರಧುನಿಯ ದಂಡೆಯ ಮೇಲೆ ಇರುತ್ತವೆ. ಜಿಬ್ರಲ್ಟರ ಕೋಟೆಯ ಎದುರಿಗೆ ಈ ಸಂಸ್ಥಾನದಲ್ಲಿ ಕ್ಯೂತಾ ಎಂಬ ದೊಂದು ಭದ್ರವಾದ ದುರ್ಗ ಕೋಟೆಯುಂಟು. ಪ್ರಾಚೀನಕಾಲದಲ್ಲಿ ಹರ್ಕ್ಯೂಲಿಸನ ಸ್ತಂಭಗಳೆಂಬ ಹೆಸರಿನಿಂದ ಪ್ರಸಿದ್ಧವಾಗಿದ್ದಂಥ ಎರಡುಗುಡ್ಡಗಳಲ್ಲಿ ಒಂದು ಈ ಕೋಟೆ ಇರುವ ಗುಡ್ಡವು ಇರುತ್ತದೆ. ಈ ಕೋಟೆಯೂ ತೇತುವಾನೆಂಬ ಬಂದರವೂ ಸ್ಪೇನದ ರಾಜ್ಯಕ್ಕೆ ಸೇರಿರುತ್ತವೆ.

ಜಾರ್ಜರೀ ಸಂಸ್ಥಾನಗಳ ಭಾಗಗಳು ದಕ್ಷಿಣ ದಿಕ್ಕಿನಲ್ಲಿ ಸಹಾರಾ ಎಂಬ ದೊಡ್ಡ ಉಸುಬಿನ ಬೈಲೊಳಗೆ ಹೋಗಿರುತ್ತವೆ. ಪಶ್ಚಿಮದಲ್ಲಿ ಈ ಸಂಸ್ಥಾನಗಳಿಗೂ ಆ ಬೈಲಿಗೂ ನಡುವೆ ಅತ್‌ಲಸ ಎಂಬ ಪರ್ವತಾವಳಿಯು ಪೂರ್ವಕ್ಕೆ ಹೋಗಿರುತ್ತದೆ.

**ಆಖಾತಗಳು:**—ಸಿಂದ್ರಾ, ಕೆಬ್ಬ ಎಂಬ ಆಖಾತಗಳು ಮುಖ್ಯ ಉಂಟು.

**ಭೂಶಿರಗಳು:**—ಕೇಪಬೋನ, ಕೇಪಸ್ವಾರ್ತಲ್ ಎಂಬ ಭೂಶಿರಗಳು ಪ್ರಸಿದ್ಧವುಂಟು.

ಆತ್‌ಲಸಪರ್ವತದ ಉತ್ತರಕ್ಕಿರುವ ತಗ್ಗು ಭೂಮಿಯಲ್ಲಿ ಧಾನ್ಯಗಳು ಬಹಳ ಬೆಳೆಯುತ್ತವೆ. ಆ ಪರ್ವತದ ಇಳುಕಲಿನ ಮೇಲೆ ಉತ್ತತ್ತಿ ಮುಂತಾದ ಫಲವೃಕ್ಷಗಳು ಬಹಳ ಬೆಳೆಯುತ್ತವೆ. ಆ ಗುಡ್ಡಗಳಲ್ಲಿ ಲೋಹಗಳ ಕಣಿಗಳು ಇರುತ್ತವೆ.

**ವ್ಯಾಪಾರದ ಜೀನಸುಗಳು:**—ಈ ಸಂಸ್ಥಾನಗಳಿಂದ ಕುದುರೆಗಳು, ಫಲಗಳು, ಧಾನ್ಯಗಳು, ತಂಬಾಕು, ಚರ್ಮ, ಉಪ್ಪು ತಾಮ್ರ,

ಬೆಳ್ಳಿ ಮುಂತಾದ ಪದಾರ್ಥಗಳು ಪರಸ್ಥಳಕ್ಕೆ ಹೋಗುತ್ತವೆ.

ಈ ಸಂಸ್ಥಾನಗಳ ನಿವಾಸಿಗಳು ಅರಬ ಕುಲದವರುಂಟು.

### ೨. ಸಹಾರಾ ಅರಣ್ಯವು.

ಇದು ಬಾರ್ಬರೀ ಸಂಸ್ಥಾನಗಳ ದಕ್ಷಿಣಕ್ಕಿರುತ್ತದೆ. ಇದರ ಪೂರ್ವಕ್ಕೆ ಇಜಿಪ್ತ ದೇಶವೂ, ಪಶ್ಚಿಮಕ್ಕೆ ಆತ್ಲಾಂತಿಕ್ ಮಹಾ ಸಾಗರವೂ ಉಂಟು. ಈ ಬೈಲಿನೊಳಗೆ ಕೆಲಕೆಲವು ಕಡೆಯಲ್ಲಿ ನೀರುಳ್ಳ ಪ್ರದೇಶಗಳಿರುತ್ತವೆ. ಅಲ್ಲಿ ಬೆಳೆಯಾದರೂ ತಕ್ಕಮಟ್ಟಿಗೆ ಬರುತ್ತದೆ. ಕಾರವಾನರು ಒಂಟೆಗಳ ಮೇಲೆ ಕೂತು ಇಂಥಾ ಅರ್ಧತ್ವವುಳ್ಳ ಮಾರ್ಗಗಳಿಂದ ಈ ಬೈಲಿನೊಳಗೆ ಪ್ರವಾಸ ಮಾಡಿ ಬಾರ್ಬರೀ ಸಂಸ್ಥಾನಗಳಿಗೂ ಸೌದನ ದೇಶಕ್ಕೂ ವ್ಯಾಪಾರ ನಡೆಸುತ್ತಾರೆ. ಫಜಾನದ ಬೆಳೆಯುಳ್ಳ ಪ್ರದೇಶವು ಈ ಬೈಲಿನಲ್ಲಿ ಇರುತ್ತದೆ. ಇದರಲ್ಲಿ ವಾಸಿಸುವ ಜನರು ಬಾರ್ಬರೀ ಸಂಸ್ಥಾನಗಳ ನಿವಾಸಿಗಳಂಥವರು ಇರುತ್ತಾರೆ. ಅವರು ಮುಸಲ್ಮಾನರ ದರ್ಮಕ್ಕೆ ಸೇರಿರುವರು. ಈ ಅರಣ್ಯದ ಪಶ್ಚಿಮದ ಅರ್ಧವು ಈಗ ಫ್ರೆಂಚರ ವಶದಲ್ಲಿರುತ್ತದೆ.

### ೩ ಸೌದನ, ಉರ್ಘ್ ನಿಗ್ರೀಶಿಯಾ.

ಈ ದೇಶವು ಸಹಾರಾ ಅರಣ್ಯದ ದಕ್ಷಿಣಕ್ಕಿರುತ್ತದೆ. ಇದರ ಪಶ್ಚಿಮಕ್ಕೆ ಸೆನಿಗಾಂಬಿಯಾ ದೇಶವೂ, ಪೂರ್ವಕ್ಕೆ ಸೈಲನದಿಯ ಪ್ರದೇಶವೂ ಉಂಟು.

ಈ ದೇಶದಲ್ಲಿ ಹಲವು ಸಂಸ್ಥಾನಗಳುಂಟು. ಪೂರ್ವಕ್ಕೆ ವಾದಾಯಿ ಎಂಬದು ಕಾನೆಮ, ಬುಗಿಮಿರಿ ಸಹಿತವಾಗಿ ಒಬ್ಬಸಿದ್ದೀ ಸುಲ್ತಾನನಿಗೆ ಆಧೀನವಾದ ಸ್ವತಂತ್ರ ರಾಜ್ಯವಾಗಿದೆ. ಸೌದನದ ಉಳಿದ ಭಾಗವೆಲ್ಲ ಫ್ರೆಂಚರ ಇಲ್ಲವೆ ಇಂಗ್ಲಿಷರ ಸೀಮೆಯಾಗಿದೆ. ಫ್ರೆಂಚರ ಸೀಮೆಯು ಅಲ್ಜೀರಿಯಾದಿಂದ ಸೈಜರ ನದಿಯ ವರೆಗೆ ಇರುತ್ತದೆ. ಸೈಜರಿಯವೂ ಇಜಿಪ್ತಿಯನ್ ಸೌದನವೂ ಇಂಗ್ಲಿಷರ ಸೀಮೆಗಳಾಗಿವೆ.

ಪಟ್ಟಣಗಳು:—ಸೇಗೊ, ತಿಂಬಕ್ತೂ, ಬೂಸಾ ಎಂಬ ಪಟ್ಟಣಗಳು ಸೈಜರನದಿಯ ಧಡದಲ್ಲಿ ಇರುತ್ತವೆ. ಕೂಕಾ,



ಸೊಕೊತೊ ಎಂಬ ಪಟ್ಟಣಗಳು ನೈಜರ ನದಿಯ ಪ್ರಾಂತದಲ್ಲಿ  
ಚಾದ ಸರೋವರದ ದಂಡೆಯಲ್ಲಿ ಇರುತ್ತವೆ.

ಹೊಳೆಗಳು:—ನೈಜರ ಉರ್ಫ ಜೋಲಿಬಾ ಉರ್ಫ ಕ್ಲೋರಾ  
ಎಂಬ ಹೊಳೆಯು ಕೋಂಗಪರ್ವತದಲ್ಲಿ ಉಗಮವಾಗಿ, ವರ್ತುಳ  
ಗತಿಯಿಂದ ಸೌದನ ದೇಶದಲ್ಲಿಯೂ ಮೇಲಿನ ಗಿನಿಯಲ್ಲಿಯೂ  
ಹರಿದು, ಗಿನಿಯ ಆಖಾತಕ್ಕೆ ಕೊಡುತ್ತದೆ. ಚದ್ದಾ ಎಂಬ ಹೊಳೆ  
ಯು ನೈಜರನದಿಗೆ ಎಡಗಡೆಯಿಂದ ಬಂದು ಕೂಡುತ್ತದೆ.

ಸರೋವರಗಳು:—ಚಾದ ಸರೋವರವು ಮುಖ್ಯವುಂಟು.  
ತಾರಿ ಮುಂತಾದ ಹೊಳೆಗಳು ಈ ಸರೋವರಕ್ಕೆ ಕೂಡುತ್ತವೆ.

ಪರ್ವತಗಳು:—ಈ ದೇಶದ ದಕ್ಷಿಣ ಮೇರೆಯಲ್ಲಿ ಕೋಂಗ  
ಪರ್ವತವಿರುತ್ತದೆ; ದಕ್ಷಿಣದಲ್ಲಿ ಚದ್ದಾ ನದಿಯ ಉಗಮದ ಹತ್ತರ  
ಆತ್‌ಲಾಂತಿಕಾ ಎಂಬ ಪರ್ವತವಿದೆ.

ಸೌದನ ದೇಶವು ಸಿದ್ಧೀಜನರ ಮೂಲಸ್ಥಾನವದೆ. ಇವರು  
ಮೂರ್ತಿಗಳನ್ನು ಪೂಜಿಸುತ್ತಾರೆ. ಆದರೆ ಈಗ ಬಹು ಜನರು ಮು  
ಸಲ್ಮಾನರಾಗುತ್ತಲಿದ್ದಾರೆ.

### ೪. ಪಶ್ಚಿಮ ಆಫ್ರಿಕ.

ಬಾರ್ಬರೀ ಸಂಸ್ಥಾನಗಳ ದಕ್ಷಿಣಕ್ಕೆ ಸಹಾರಾ ಎಂಬ ದೊಡ್ಡ  
ಬೈಲು ಇರುತ್ತದೆ. ಅದರ ದಕ್ಷಿಣಕ್ಕೆ ಪಶ್ಚಿಮ ದಂಡೆಯಲ್ಲಿ  
ರಿಯೋದಿ ಆರೋ, ಸೇನಿಗಾಂಬಿಯಾ, ಮೇಲಿನ ಗಿನಿ, ಕೆಳಗಿನ ಗಿನಿ  
ಎಂಬ ನಾಲ್ಕು ದೇಶಗಳಿರುತ್ತವೆ.

### ೧. ರಿಯೋದಿ ಆರೋ.

ಇದು ಸ್ಪೇನದ ರಕ್ಷಣೆಗೆ ಒಳಗಾಗಿದೆ. ಇದು ಉತ್ತರದಲ್ಲಿ  
ಮೊರೊಕೊದಿಂದ ದಕ್ಷಿಣದಲ್ಲಿ ಕೆಪ್‌ಬ್ಲಾಂಕೋದ ವರೆಗೆ ಇರು  
ತ್ತದೆ; ಪೂರ್ವಕ್ಕೆ ಸಹಾರಾ ಅರಣ್ಯಕ್ಕೆ ಹತ್ತಿರುತ್ತದೆ.

### ೨. ಸೇನಿಗಾಂಬಿಯಾ ದೇಶವು.

ಇದರ ಪೂರ್ವಕ್ಕೆ ಸಿದ್ಧೀ ಜನರ ಸೌದನೆಂಬ ದೇಶವಿರುತ್ತದೆ.

ಭೂಶಿರ:—ಕೇಪ್‌ವರ್ಡ್ ಎಂಬ ಭೂಶಿರವು ಆಫ್ರಿಕದ ಪಶ್ಚಿ  
ಮಬಿಂದುವಿರುತ್ತದೆ.

ಹೊಳೆಗಳು:—ಈ ದೇಶದಲ್ಲಿ ಸನಿಗಾಲ, ಗಾಂಜಿಯಾ ಎಂಬ ಎರಡು ಹೊಳೆಗಳು ಮುಖ್ಯವುಂಟು. ಅದರಿಂದ ಈ ದೇಶಕ್ಕೆ ಸನಿಗಾಂಜಿಯಾ ಎಂಬ ಹೆಸರು ಬಂದದೆ. ರಿಯೋಗ್ರಾಂವ ಎಂಬದೊಂದು ಮೂರನೆಯ ಹೊಳೆಯುಂಟು. ಈ ಮೂರು ಹೊಳೆಗಳು ಸನಿಗಾಂಜಿಯಾಸೌದನ ದೇಶಗಳಲ್ಲಿಯ ಪರ್ವತಗಳಲ್ಲಿ ಉಗಮವಾಗಿರುತ್ತವೆ.

ಸನಿಗಾಂಜಿಯಾ ದೇಶದಲ್ಲಿ ಮುಸಲ್ಮಾನ ಧರ್ಮವು ನಡೆಯುತ್ತದೆ. ನಿವಾಸಿಗಳು ಸಿದ್ಧೀ ಜನರಿಗಿಂತ ಹೆಚ್ಚಿಗೆ ಸುಧಾರಿಸಿದವರುಂಟು. ಈ ದೇಶದ ದೊಡ್ಡ ಭಾಗವು ಸನಿಗಾಲ ಎಂಬ ಫ್ರೆಂಚರ ವಸಹಾತಿನಲ್ಲಿ ಬರುತ್ತದೆ. ಅದರ ರಾಜಧಾನಿಯು ಸೇಂತಲುವಿಯ ಎಂಬ ಪಟ್ಟಣವದೆ. ದಾಂಜಿಯಾ ನದಿಯ ಮುಖದ ಹತ್ತರ ಬಾಥರ್ಸ್ ಎಂಬದೊಂದು ಇಂಗ್ಲಿಷರ ವಸಹಾತು ಇರುತ್ತದೆ.

## ೨. ಮೇಲಿನ ಗಿನಿ ದೇಶವು.

ಈ ದೇಶವು ಸನಿಗಾಂಜಿಯಾದಿಂದ ಫ್ರೆಂಚಕಾಂಗೋದ ವರೆಗೆ ಇರುತ್ತದೆ.

ಹೊಳೆಗಳು:—ಜೋಲಿಬಾ ಉರ್ಫ ಸೈಜರ ಎಂಬ ಹೊಳೆಯು ಸೌದನ ದೇಶದಿಂದ ಬಂದು ಎರಡು ಮುಖಗಳಿಂದ ಗಿನಿಯ ಆಖಾತಕ್ಕೆ ಕೂಡುತ್ತದೆ.

ಆಖಾತಗಳೂ ಉಪಸಾಗರಗಳೂ:— ಗಿನಿಯ ಆಖಾತವು ದಕ್ಷಿಣದಲ್ಲಿ ಇರುತ್ತದೆ. ಬಾಯಿತ ಆಫ್ ಜೆನೆನ್, ಬಾಯಿತ ಆಫ್ ಬಿಯಾಫ್ರಾ ಎಂಬ ಉಪಸಾಗರಗಳಾದರೂ ದಕ್ಷಿಣ ದಂಡೆಯಲ್ಲಿಯೇ ಇರುತ್ತವೆ.

ಸೈಜರ ನದಿಯ ಮುಖದ ವರೆಗೆ ಪಶ್ಚಿಮ ದಂಡೆಯ ಪ್ರದೇಶದಲ್ಲಿ ನೀರು ನಿಂತಿರುತ್ತದೆ. ಆ ನದಿಯ ಆಗ್ನೇಯ ಪ್ರದೇಶದಲ್ಲಿ ಕಾಮೇರೂನ ಎಂಬ ಪರ್ವತದ ವರೆಗೆ ಗುಡ್ಡಗಳು ತುಂಬಿರುತ್ತವೆ. ಉಳಿದದ್ದೆಲ್ಲ ಸಮುದ್ರ ತೀರವು ಬೆಳೆಯುಳ್ಳದುಂಟು.

ಸಮುದ್ರ ದಂಡೆಗುಂಟೆ ಇಂಗ್ಲಿಷರೂ, ಫ್ರೆಂಚರೂ, ಜರ್ಮನ್ನರೂ ಸಂರಕ್ಷಿತ ರಾಜ್ಯಗಳನ್ನೂ, ವ್ಯಾಪಾರ ಕಾಣ್ಯಗಳನ್ನೂ ಸ್ಥಾಪಿಸಿ



ದ್ವಾರೆ ಅವುಗಳಲ್ಲಿ ಮುಖ್ಯವಾದವುಗಳು:— ಸಿರಾಲಿಟನ ಲೈಬೀರಿಯ, ಫ್ರೆಂಚರ ಆನೆಹಲ್ಲಿನ ದಂಡೆ ವಸಹಾತು, ಇಂಗ್ಲಿಷರ ಬಂಗಾರದ ದಂಡೆ ವಸಹಾತು, ಜರ್ಮನ್ ತೊಗೊಲಾಂದ, ದಾಹೋಮೀ, ಲಾಗೋಸ, ದಕ್ಷಿಣ ಹಾಗು ಉತ್ತರ ಸೈಜೀರಿಯ, ಮತ್ತು ಜರ್ಮನ್ ಕಾಮೆರೂನ್.

ಸಿರಾಲಿಟನ ಎಂಬ ವಸಹಾತನ್ನು ಗುಲಾಮರ ವ್ಯಾಪಾರ ಮುರಿಯುವದಕ್ಕಾಗಿ ಇಂಗ್ಲಿಷರು ೧೭೮೭ ರಲ್ಲಿ ಸ್ಥಾಪಿಸಿದರು. ಇದರ ರಾಜಧಾನಿ ಫ್ರೀತೌನವು. ಅದರ ಆಗ್ನೇಯಕ್ಕೆ ಲೈಬೀರಿಯ ಎಂಬ ದೊಂದು ಸ್ವತಂತ್ರವಾದ ಸಿದ್ದೀಜನರ ಪ್ರಜಾಸತ್ತಾತ್ಮಕ ರಾಜ್ಯವಿರುತ್ತದೆ. ಇದನ್ನು ಗುಲಾಮರಿಗೆ ಸ್ವಾತಂತ್ರ್ಯಕೊಡುವದಕ್ಕಾಗಿ ಹೊರಟಂಥ ಒಂದು ಅಮೇರಿಕದ ಸಂಘದವರು ೧೮೨೨ ರಲ್ಲಿ ಸ್ಥಾಪಿಸಿದರು; ಇದರ ರಾಜಧಾನಿ ಮನರೋನಿಯಾ ಫ್ರೆಂಚರ ಆನೆಹಲ್ಲಿನ ದಂಡೆಯ ವಸಹಾತು ಲೈಬೀರಿಯದ ಪೂರ್ವಕ್ಕೆ ಇರುತ್ತದೆ. ಅದರ ಪೂರ್ವಕ್ಕೆ ಇಂಗ್ಲಿಷರ ಬಂಗಾರದ ದಂಡೆಯ ವಸಹಾತು ಇರುತ್ತದೆ. ಅದರಲ್ಲಿ ಕೇಪಕೋಸ್ಟ್ ಕ್ಯಾಸಲ್ ಎಲ್ ಮಿನಾ ಎಂಬವುಗಳುಂಟು. ಲಾಗೋಸ ಎಂಬ ಬ್ರಿಟಿಷ್ ವಸಹಾತು ಜಾಯಿತ್ ಆಫೆ ಬೆನಿನ್ ಆಖಾತದ ದಂಡೆಯಲ್ಲಿರುತ್ತದೆ; ಅದು ಈಗ ದಕ್ಷಿಣ ಸೈಜೀರಿಯದ ಭಾಗವಾಗಿದೆ. ಈಗ ಇಂಗ್ಲಿಷರ ವಶದಲ್ಲಿರುವ ಅಶಾಂತೀ ಸಂಸ್ಥಾನವು ಬಂಗಾರದ ದಂಡೆಯ ಉತ್ತರಕ್ಕಿರುತ್ತದೆ; ಅದರ ಮುಖ್ಯ ಪಟ್ಟಣವು ಕುಮಾಸೀ. ದಾಹೋಮೀ ಎಂಬ ಸಿದ್ದೀ ಸಂಸ್ಥಾನವು ತೊಗೊಲಾಂದದ ಪೂರ್ವಕ್ಕಿರುತ್ತದೆ. ಅದನ್ನು ಒಳಗಡೆಯಲ್ಲಿ ಫ್ರೆಂಚರು ತಮ್ಮ ರಾಜ್ಯಕ್ಕೆ ಜೋಡಿಸಿದ್ದಾರೆ; ಅದರ ರಾಜಧಾನಿಯು ಅಬೊಮಿ. ಸೈಜೀರಿಯವು ( ದಕ್ಷಿಣ, ಉತ್ತರ ಸಹಿತ ) ದಂಡೆಯಿಂದ ಚಾದ ಸರೋವರದವರೆಗೆ ವಿಸ್ತಾರವಾಗಿರುತ್ತದೆ. ಇದರಲ್ಲಿ ಸೈಜರ, ಬೆನ್ಯೂ ನದಿಗಳ ಸಂಗಮದ ಹತ್ತರ ಇರುವ ಲೋಕಜಾ ಎಂಬದ ಸೈನ್ಯದ ಮುಖ್ಯ ತಾಣ್ಯವಾಗಿದೆ. ಬಂಗಾರದ ದಂಡೆಯ ಪೂರ್ವಕ್ಕಿರುವ ತೊಗೊಲಾಂದ ಎಂಬ ಸಣ್ಣ ಪ್ರಾಂತವೂ

ಕಾಮರೂಪನವೂ ಜರ್ಮನ್ಸ್ಕರ ವಸಹಾತುಗಳಾಗಿವೆ. ಕಾಮರೂಪನಲ್ಲಿ ಕಾಮರೂಪ ಪರ್ವತಗಳು ಬರುತ್ತವೆ. ಚಾದ ಸರೋವರವು ಇದರ ಈಶಾನ್ಯ ಮೇರೆಯಾಗಿದೆ.

### ೪ ಕೆಳಗಿನ ಗಿನಿ ದೇಶವು.

ಈ ದೇಶದಲ್ಲಿ ಫ್ರೆಂಚಕಾಂಗೊ, ಸ್ವತಂತ್ರಕಾಂಗೊ ಸಂಸ್ಥಾನ, ಪೋರ್ತುಗೀಜರ ಅಂಗೋಲಾ, ಮತ್ತು ಜರ್ಮನ್ ಸೈಮತ್ಯ ಆಫ್ರಿಕ ಇಷ್ಟೆಲ್ಲ ಬರುತ್ತವೆ.

ಹೊಳೆಗಳು:—ಕಾಂಗೊ ಉರ್ಫ ಜೀರ ಎಂಬ ಹೊಳೆಯು ಮುಖ್ಯವುಂಟು.

ಫ್ರೆಂಚಕಾಂಗೋವು ಜರ್ಮನ್ ಕಾಮರೂಪಕ್ಕೂ ಸ್ವತಂತ್ರ ಕಾಂಗೊಕ್ಕೂ ನಡುವೆ ಇರುತ್ತದೆ; ಇದರಲ್ಲಿ ಬ್ರಾಜಾವಿಲ್ ಎಂಬದು ಮುಖ್ಯ ತಾಣ್ಯವಾಗಿದೆ. ಸ್ವತಂತ್ರ ಕಾಂಗೊ ಸಂಸ್ಥಾನವು ಈಗ ಬೆಲ್‌ಜ್ಯಮದ ರಾಜ್ಯಕ್ಕೆ ಸೇರಿದೆ. ಕಾಂಗೊನದಿಯು ದಂಡೆಯ ಪ್ರದೇಶವೆಲ್ಲ ಇದರಲ್ಲಿ ಬರುತ್ತದೆ. ಇದು ಪೂರ್ವಕ್ಕೆ ತಾಂಗಾನಿಕಾ ಸರೋವರದ ವರೆಗೆ ವಿಸ್ತಾರವಾಗಿದೆ. ಕಾಂಗೊನದಿಯು ಧಡದಲ್ಲಿರುವ ಜೊವಾ ಮತ್ತು ಮತಾದಿ ಎಂಬವು ಇದರಲ್ಲಿ ಮುಖ್ಯ ತಾಣ್ಯಗಳಾಗಿವೆ. ಇದರ ದಕ್ಷಿಣಕ್ಕೆ ಪೋರ್ತುಗೀಜರ ಅಂಗೋಲಾ ಸಂಸ್ಥಾನವಿರುತ್ತದೆ. ಅದರಲ್ಲಿ ಸೆಂತಪಾಲ ದಿ ಲೋಅಂಡಾ ಎಂಬ ಮುಖ್ಯ ತಾಣ್ಯವು ಸಮುದ್ರದಂಡೆಯಲ್ಲಿರುತ್ತದೆ. ಅದರ ದಕ್ಷಿಣಕ್ಕೆ ಬೆಂಗ್ವೆಲಾ ಎಂಬ ಬಂದರವಿರುತ್ತದೆ. ಜರ್ಮನ್ ಸೈಮತ್ಯ ಆಫ್ರಿಕವು ಅಂಗೋಲಾಕ್ಕೂ ಕೆಪಕಾಲನಿಗೂ ನಡುವೆ ಇರುತ್ತದೆ. ಇದರಲ್ಲಿ ದಾಮರಾಲಾಂಡ, ಗ್ರೆತನಾಮ ಕ್ವಾಲಾಂಡಗಳು ಬರುತ್ತವೆ. ಈ ದೇಶವೆಲ್ಲ ಬಹುಶರವಾಗಿ ಹಾಳು ಇರುತ್ತದೆ. ವಾಲಫಿರ್‌ಬೇ ಎಂಬ ಬಂದರವು ಇಂಗ್ಲಿಷರ ಆಧೀನದಲ್ಲಿದೆ.



## ಜಿ ಬ್ರಿಟಿಶ್ ದಕ್ಷಿಣ ಆಫ್ರಿಕ.

ಇದರಲ್ಲಿ ಆರು ಸಣ್ಣ ಸಣ್ಣ ದೇಶಗಳಿರುತ್ತವೆ. ಅವುಗಳ ವಿವರ:-  
ದೇಶಗಳು. ರಾಜಧಾನಿಗಳು.

- |                                  |     |     |                    |
|----------------------------------|-----|-----|--------------------|
| ೧. ಕೇಪಕಾಲನಿ                      | ... | ... | ಕೇಪತೌನ.            |
| ೨. ನಾತಾಲ                         | ... | ... | ಪೀತಮಾರಿತ್ಸ್ ಬರ್ಗ್. |
| ೩. ಅರೇಂಜ ರಿವ್ವರ ಕಾಲನಿ            | ... | ... | ಬ್ರೂಮಫೊಂತೀನ್.      |
| ೪. ತ್ರಾನ್ಸ್‌ವಾಲಿಸ್               | ... | ... | ಪ್ರೀತೋರಿಯಾ.        |
| ೫. ಬಾಸುತೊಲಾಂಡ ( ಬಾಸುತೊ ಜನರ ದೇಶ ) |     |     |                    |
| ೬. ಬುಚಾನಾಲಾಂಡ ( ಬುಚಾನಾ ,, ,, )   |     |     |                    |
| ೭. ರೋದೇಸಿಯಾ                      |     |     |                    |
| ೮. ಬ್ರಿಟಿಶ್ ಮಧ್ಯ ಆಫ್ರಿಕ          | ... | ... | ಝೋಂಬಾ              |

ಕೇಪಕಾಲನಿ, ನಾತಾಲ ಇವೆರಡು ದೇಶಗಳು ಇಂಗ್ಲಿಷ್ ಜನರಿಂದ ಒಕ್ಕಲಾಗಿದ್ದು ಇವುಗಳಿಗೆ ಪಾರ್ಲಿಮೆಂಟುಗಳುಂಟು. ಇಂಗ್ಲೆಂಡ ದಿಂದ ನೇಮಿಸಲ್ಪಟ್ಟ ಹಾಯಕಮಿಷನರರು ಇವುಗಳಿಗೆ ಮೇಲಧಿಕಾರಿಗಳಾಗಿರುತ್ತಾರೆ. ಅರೇಂಜ ರಿವ್ವರ ಕಾಲನಿ, ತ್ರಾನ್ಸ್‌ವಾಲ ಸಂಸ್ಥಾನಗಳನ್ನು ದಚ್ ಜನರು ಸ್ಥಾಪಿಸಿದರು. ಅವರ ವಂಶದವರಿಂದ ಇಂಗ್ಲಿಷರು ಈ ಸಂಸ್ಥಾನಗಳನ್ನು ಜಯಿಸಿಕೊಂಡರು. ಬಾಸುತೊಲಾಂಡವು ನಾತಾಲಕ್ಕೂ ಅರೇಂಜ ರಿವ್ವರ ಕಾಲನಿಗೂ ನಡುವೆ ಒಂದು ಸಣ್ಣ ಪ್ರಾಂತವಿದೆ. ಅದು ಒಬ್ಬ ರೆಸಿಡೆಂಟ್ ಕಮಿಷನರನ ಕೈಕೆಳಗಿದೆ. ಬುಚಾನಾಲಾಂಡವು ಕೇಪಕಾಲನಿಯ ಉತ್ತರಕ್ಕೆ ಉಂಟು. ಇದರಲ್ಲಿ ಹಲವು ದೇಶೀಯ ಸಂಸ್ಥಾನಗಳಿದ್ದು ಪ್ರತಿ ಒಬ್ಬ ಸಂಸ್ಥಾನಿಕನು ಒಬ್ಬ ರೆಸಿಡೆಂಟ್ ಬ್ರಿಟಿಶ್ ಕಮಿಷನರನ ಕೈಕೆಳಗೆ ಇರುತ್ತಾನೆ. ರೋದೇಸಿಯಾವು ಬುಚಾನಾಲಾಂಡ, ತ್ರಾನ್ಸ್‌ವಾಲ ಗಳ ಉತ್ತರಕ್ಕೆ ಉಂಟು. ಇದರಲ್ಲಿ ಉತ್ತರ ರೋದೇಸಿಯಾ, ದಕ್ಷಿಣ ರೋದೇಸಿಯಾ ಎಂದು ಎರಡು ಭಾಗಗಳುಂಟು. ಬ್ರಿಟಿಶ್ ಮಧ್ಯ ಆಫ್ರಿಕ

ಈ ದೇಶಗಳು ಮೊದಲು ಪ್ರಜಾಸತ್ತಾತ್ಮಕವಿದ್ದವು. ಆದರೆ ಸ್ವಲ್ಪ ದಿವಸಗಳ ಪೂರ್ವದಲ್ಲಿ ಇಂಗ್ಲಿಷರು ಇವನ್ನು ತಕ್ಕೊಂಡರು.

ಕವು ರೋದಿಸಿಯಾದ ಈಶಾನ್ಯಕ್ಕೆ ಉಂಟು. ಕೇವಲಕಾಲಸಿಯಲ್ಲಿ ರಾಜಧಾನಿಯ ಹೊರ್ತು ಗ್ರಹಾನ್ಯತೌನ, ಪೋರ್ತ ಇಲಿಜಾ ಬೆಥ ಎಂಬ ಪಟ್ಟಣಗಳುಂಟು. ನಾತಾಲ ದೇಶದಲ್ಲಿ ದರ್ಬಾನ್ (ಪೋರ್ತ ನಾತಾಲ) ಎಂಬ ಪಟ್ಟಣವದೆ. ತ್ರಾನ್ಸವಾಲದಲ್ಲಿ ಜೋಹಾನಸಬರ್ಗ ಎಂಬದು ಬಂಗಾರದ ಕಣಿಗಳ ಉದ್ಯೋಗದ ಮೂಲಕ ರಾಜಧಾನಿಗೆ ಸರಿಯಾದ ಮಹತ್ವವುಳ್ಳದ್ದಾಗಿದೆ. ದಕ್ಷಿಣ ರೋದಿಸಿಯಾದಲ್ಲಿ ಸಾಲ್ಜಬರಿ, ಬಲಾವೆಯೊ, ಅಮ ತಾಲಿ ಎಂಬವು ಮುಖ್ಯ ಸ್ಥಳಗಳಾಗಿವೆ.

ದಕ್ಷಿಣ ಆಫ್ರಿಕದ ನಿವಾಸಿಗಳಲ್ಲಿ ಕಾಫರ, ಜುಲೂ ಮುಂತಾದವರು ದಂಡಾಳುತನವುಳ್ಳವರಾಗಿದ್ದಾರೆ. ಬಾಸುತೊ, ಬುಚಾನಾ ಜನರು ಉಳಿದವರಲ್ಲಿ ಮಹತ್ವವುಳ್ಳವರಾಗಿದ್ದಾರೆ. ಪಶ್ಚಿಮದಲ್ಲಿ ಹಾತೆಂತಾತರು ಆಜ್ಞಾನ, ಅಲಸ್ಯ, ಹೇಸಿತನದಲ್ಲಿ ಹೆಸರಾಗಿದ್ದಾರೆ.

ಭೂಶಿರಗಳು:—ಕೇಪ ಆಫ್ ಗುಡ್ ಹೋಪ್, ಕೇಪ ಆಫ್ ಲಾಸ ಎಂಬ ಭೂಶಿರಗಳು ಪ್ರಸಿದ್ಧವುಂಟು. ಕೇಪ ಆಫ್ ಗುಡ್ ಹೋಪ್ ಭೂಶಿರವನ್ನು ಬಾರ್ಥಲೋಮ್ಯೂದಿಯಾನ್ ಎಂಬವನು ಸನ್ ೧೪೮೨ ನೆಯ ವರ್ಷ ಕೊಂಡುಕೊಂಡನು.

ಉಪಸಾಗರಗಳು:—ತೇಬಲ್ ಬೇ, ಥಾಲ್ಪ್ ಬೇ, ಆಲ್ ಗೋ ಆಬೇ, ದೆಲಾಗೋಆಬೇ ಎಂಬ ಉಪಸಾಗರಗಳು ಮುಖ್ಯವುಂಟು.

ವ್ಯಾಪಾರದ ಜೀನಸುಗಳು:—ಉಣ್ಣೆ, ಬುಂದು, ಶಹಾಮ್ ಗದ ಗರಿ, ಚರ್ಮ, ಮದ್ಯ ಮುಂತಾದ ಪದಾರ್ಥಗಳು ಪರಸ್ಥಳಕ್ಕೆ ಹೋಗುತ್ತವೆ. ನಾತಾಲ ದೇಶದಲ್ಲಿ ಸಕ್ಕರೆ, ಅನೆಹಲ್ಲುಗಳ ಮುಖ್ಯ ಸರಕುಗಳುಂಟು. ನಾತಾಲ, ಆರೇಂಜ ರಿವ್ವರ ಕಾಲನಿ ತ್ರಾನ್ಸವಾಲ ಈ ಮೂರು ದೇಶಗಳಲ್ಲಿ ಜಿನ್ನ-ವಜ್ರಗಳ ಕಣಿಗಳ ಬಳಗಡೆಯಲ್ಲಿ ಗೊತ್ತು ಹಚ್ಚಲ್ಪಟ್ಟಿವೆ.

## ೬. ಪೂರ್ವ ಆಫ್ರಿಕ.

ಈ ಭಾಗದ ದಕ್ಷಿಣದಲ್ಲಿ ತ್ರಾನ್ಸವಾಲ, ಜೂಲೂಲಾಂಡ ಎಂಬ ದೇಶಗಳೂ ಉತ್ತರದಲ್ಲಿ ಆದನದ ಅಖಾತವೂ ಉಂಟು. ಜಾಂಬೆ



ಜಾರ ಹೊರತಾಗಿ ಈ ಭಾಗದ ಉಳಿದ ಪ್ರದೇಶವೆಲ್ಲ, ಬಹುತರ  
ವಾಗಿ ಯುರೋಪೀಯ ರಾಷ್ಟ್ರಗಳಿಗೆ ಅಂಕಿತವಾಗಿದೆ. ಇದರಲ್ಲಿ  
೫ ದೇಶಗಳಿವೆ. ಅವುಗಳ ವಿವರ:—

ದೇಶಗಳು.

ರಾಜಧಾನಿಗಳು

|                  |     |          |
|------------------|-----|----------|
| ೧ ಸೋಫಾಲಾ         | ... | ಸೋಫಾಲಾ   |
| ೨ ಮೋಜಾಂಬಿಕ       | ... | ಮೋಜಾಂಬಿಕ |
| ೩ ಜಾಂಬೀಬಾರ       | ... | ಜಾಂಬೀಬಾರ |
| ೪ ಸೋಮಾಲೀ ಜನರ ದೇಶ |     | ,,       |
| ೫ ಗಾಲಾ ಜನರ ದೇಶ   | ... | ,,       |

ಸೋಫಾಲಾ, ಮೋಜಾಂಬಿಕ, ಇವೆರಡು ದೇಶಗಳು ಪೂರ್ತು  
ಗೀಜ ಜನರ ವಶದಲ್ಲಿರುತ್ತವೆ. ಜಾಂಬೀಬಾರದಲ್ಲಿ ಒಬ್ಬ ಮುಸ  
ಲ್ಮಾನ ಅರಸನು ಆಳುತ್ತಾನೆ. ಅವನಿಗೆ ಸುಲ್ತಾನನೆನ್ನುವರು. ಉಳಿದ  
ಎರಡು ದೇಶಗಳು ತೀರ ಕಾಡು ಸ್ಥಿತಿಯಲ್ಲಿರುತ್ತವೆ.

ರಾಜಧಾನಿಗಳೆಲ್ಲದೆ, ಜಾಂಬೀಬಾರದಲ್ಲಿ ಮೊಮ್ ಬಾಸ ಎಂಬ  
ಪಟ್ಟಣವೂ, ಅದನದ ಅಖಾತದ ದಂಡೆಯಲ್ಲಿ ಸೋಮಾಲೀ ಜನರ  
ಬರಬೆರಾ ಎಂಬ ಬಂದರವೂ, ಗಾಲಾ ಜನರ ಜೀಲಾ ಎಂಬ  
ಬಂದರವೂ ಪ್ರಸಿದ್ಧವುಂಟು.

ಪರ್ವತಗಳು:—ಗ್ವಾರ್ಡಫೂಯಿ ಭೂಶಿರದಿಂದ ಕೇಪ ಆಫ್  
ಗುಡ್ ಹೋಪದವರೆಗೆ ಪೂರ್ವಸಮುದ್ರದಂಡೆಗೆ ಸಮಾಂತರವಾಗಿ  
ಒಂದು ದೊಡ್ಡ ಪರ್ವತಾವಳಿ ಇರುತ್ತದೆ. ಅದರಲ್ಲಿ ಜಾಂಬೀಬಾ  
ರಕ್ಕೂ ದೊಡ್ಡ ಸರೋವರಗಳ ಪ್ರದೇಶಕ್ಕೂ ನಡುವೆ ಕಿಲೀಮಾ  
ನ್ ಜಾರೋ ಎಂಬದೊಂದು ಉನ್ನತವಾದ ಶಿಖರವುಂಟು.

ಹೊಳೆಗಳು:—ಜಾಂಬೀಬೀ ಎಂಬ ಮುಖ್ಯ ಹೊಳೆಯು ಮೋ  
ಜಾಂಬಿಕದ ಅಖಾತಕ್ಕೆ ಕೂಡುತ್ತದೆ.

ಸಾಮುದ್ರಧುನಿಗಳು:—ಮೋಜಾಂಬಿಕದ ಕೊಲ್ಲಿಯು  
ಮೋಜಾಂಬಿಕ ದೇಶಕ್ಕೂ ಮಾದಾಗಾಸ್ಕರ ಎಂಬ ದ್ವೀಪಕ್ಕೂ  
ನಡುವೆ ಇರುತ್ತದೆ.

ಭೂತೀರಗಳು:—ಕೇಪ ಗ್ವಾರ್ಡಫೂಯಿ ಆಫ್ರಿಕದ ಪೂರ್ವ ಬಿಂದುವುಂಟು.

ದ್ವೀಪಗಳು:—ಪೂರ್ವ ದಂಡೆಯ ಹತ್ತರ ಎಷ್ಟೋದ್ವೀಪ ಗಳುಂಟು. ಅವುಗಳ ವಿವರ:—

ಜಾಂಬೀಬಾರ ( ಮುಖ್ಯಪಟ್ಟಣ ಜಾಂಬೀಬಾರ ), ಮಾದಾ ಗಾಸ್ಕರ ( ರಾಜಧಾನಿ ತಾನಾನಾರಿವೊ ), ಕೊಮೋರೊ ಎಂಬ ದ್ವೀಪಗಳು ಈಗ ಫ್ರೆಂಚರ ವಶದಲ್ಲಿ ಇರುತ್ತವೆ. ಮಾರೀಶಸ್ ( ರಾಜಧಾನಿ ಪೋರ್ಟುಲಾಯಿ ), ಸೆಚಲ ಇವೆರಡು ಇಂಗ್ಲಿಷರ ವಶದಲ್ಲಿ ಇರುತ್ತವೆ. ಬುರ್ಬೋ ಎಂಬ ದ್ವೀಪವು ಫ್ರೆಂಚರ ವಶ ದಲ್ಲಿ ಇರುತ್ತದೆ. ಪೂರ್ವಕ್ಕೆ ಸೊಕೊತ್ರಾ ಎಂಬ ದ್ವೀಪವು ಇಂಗ್ಲಿ ಷರ ವಶದಲ್ಲಿ ಇರುತ್ತದೆ.

ವ್ಯಾಪಾರದ ಜೀನಸುಗಳು:—ಬಂಗಾರ, ಅಸೆಹಲ್ಲು ಇವೆ ರಡು ಮುಖ್ಯ ಸರಕುಗಳುಂಟು. ಪೂರ್ವ ದಂಡೆಯಲ್ಲಿ ಗುಲಾಮರ ವ್ಯಾಪಾರವು ಬಹಳ ನಡೆಯುತ್ತದೆ. ಅದರ ಜಾಂಬೀಬಾರದ ಸು ಲ್ತಾನನು ಆ ವ್ಯಾಪಾರವನ್ನು ಮುರಿಯುವ ಬಗ್ಗೆ ಇಂಗ್ಲೆಂಡದ ಸರಕಾರಕ್ಕೆ ಅಭಿವಚನ ಕೊಟ್ಟಿದ್ದಾನೆ. ಮಾರೀಶಸ್ ದ್ವೀಪದಲ್ಲಿ ಮೇಲಾದ ಸಕ್ಕರೆಯು ಹುಟ್ಟುತ್ತದೆ.

ಪೂರ್ವ ದಂಡೆಯಲ್ಲಿ ಅರಬ ವರ್ತಕರ ಸಮಾಜವು ಬಹು ದೊ ಡ್ಡದಿರುತ್ತದೆ. ದಕ್ಷಿಣಭಾಗದ ನಿವಾಸಿಗಳು ಕಾಫರ ಜನರಂಥವರಿ ರುತ್ತಾರೆ; ಉತ್ತರ ಭಾಗದಲ್ಲಿ ಅಜೀನಿಯಾದ ಜನರಂಥ ನಿವಾಸಿ ಗಳು ವಾಸಿಸುತ್ತಾರೆ. ಇವರು ಪಶ್ಚಿಮ-ಮಧ್ಯಭಾಗಗಳಲ್ಲಿ ವಾಸಿ ಸುವ ಸಿದ್ಧೀ ಜನರಿಗಿಂತ ಹೆಚ್ಚಿಗೆ ಸುಧಾರಿಸಿದವರಿರುತ್ತಾರೆ.

## ೨. ನೆರೆಯ ದ್ವೀಪಗಳು.

ಪೂರ್ವ ದಂಡೆಯ ಹತ್ತರ ಇರುವ ದ್ವೀಪಗಳನ್ನು ಹಿಂದೆ ವಿವ ರಿಸಿರುತ್ತೇವೆ ( ಪೂರ್ವ ಆಫ್ರಿಕ ನೋಡು ). ಪಶ್ಚಿಮ ದಂಡೆಯ ಹತ್ತರ ಅಜೋರ್ಸ್, ಮದೀರಾ, ಕಾಸರೀ, ಕೇಪವರ್ಡ ಎಂಬ ದ್ವೀಪಗಳಿರುತ್ತವೆ. ( ಸ್ಪೇನ್ ಪೂರ್ವಗಾಲಗಳ ವರ್ಣನೆಯನ್ನು



ನೋಡು ) ಅದೇ ದಂಡೆಯ ಹತ್ತರ ಗಿನಿಯ ಆಖಾತದಲ್ಲಿ ಫರ್ನಾಂ  
ದೊಪೋ, ಅನಾಬೋನಾ ಎಂಬ ದ್ವೀಪಗಳು ಸ್ಪೇನದ ವಶದಲ್ಲಿ  
ಇರುತ್ತವೆ; ಪ್ರಿನ್ಸೆಸ ಐಲಂದ, ಸಾಂತೋಮೆ ಎಂಬ ದ್ವೀಪಗಳು  
ಪೋರ್ತುಗಾಲದ ವಶದಲ್ಲಿರುತ್ತವೆ. ದಕ್ಷಿಣ ಅತ್ಲಾಂತಿಕ್ ಮಹಾ  
ಸಾಗರದಲ್ಲಿ ಅಸೆಶನ್, ಸೆಂತ ಹೆಲೆನಾ ಎಂಬ ದ್ವೀಪಗಳು ಇಂಗ್ಲಿ  
ಷರ ಆಧಿಕಾರಕ್ಕೆ ಸೇರಿರುತ್ತವೆ.

೫ ನೆಯ ಭಾಗ.

ಅಮೇರಿಕ ಖಂಡವು

ಈ ಖಂಡದ ಉತ್ತರಕ್ಕೆ ಉತ್ತರ ಮಹಾಸಾಗರವೂ, ಪಶ್ಚಿ  
ಮಕ್ಕೆ ಪಾಸಿಫಿಕ್ ಮಹಾಸಾಗರವೂ, ದಕ್ಷಿಣಕ್ಕೆ ದಕ್ಷಿಣ ಮಹಾಸಾ  
ಗರವೂ, ಪೂರ್ವಕ್ಕೆ ಅತ್ಲಾಂತಿಕ್ ಮಹಾಸಾಗರವೂ ಉಂಟು. ಅ  
ಮೇರಿಕದ ವಾಯವ್ಯ ಮೂಲೆಗೂ ಏಶಿಯದ ಈಶಾನ್ಯ ಮೂಲೆಗೂ  
ನಡುವೆ ಬೆಹರಿಂಗದ ಸಾಮುದ್ರಧುನಿಯುಂಟು.

ಅಮೇರಿಕದಲ್ಲಿ ಎರಡು ದೊಡ್ಡ ಭಾಗಗಳಿವೆ. ಉತ್ತರಭಾಗಕ್ಕೆ  
ಉತ್ತರ ಅಮೇರಿಕ ಎಂತಲೂ ದಕ್ಷಿಣಭಾಗಕ್ಕೆ ದಕ್ಷಿಣ ಅಮೇರಿಕ  
ಎಂತಲೂ ಹೆಸರುಗಳುಂಟು. ಪಾನಾಮಾ ಸಂಯೋಗ ಭೂಮಿಯು  
ಒಂದು ಭಾಗವನ್ನು ಎರಡನೆಯ ಭಾಗಕ್ಕೆ ಜೋಡಿಸುತ್ತದೆ.

೧ ಉತ್ತರ ಅಮೇರಿಕ

ಮೇರೆಗಳು:—ಉತ್ತರಕ್ಕೆ ಉತ್ತರ ಮಹಾಸಾಗರವು, ಪಶ್ಚಿ  
ಮಕ್ಕೆ ಬೆಹರಿಂಗದ ಸಾಮುದ್ರಧುನಿ, ಪಾಸಿಫಿಕ್ ಮಹಾಸಾಗರ;  
ದಕ್ಷಿಣಕ್ಕೆ ಪಾನಾಮಾ ಎಂಬ ಸಂಯೋಗಭೂಮಿ, ಪಾಸಿಫಿಕ್ ಮಹಾ  
ಸಾಗರ; ಪೂರ್ವಕ್ಕೆ ಕಾರಿಬಿಯನ್ ಸಮುದ್ರ, ಮೆಕ್ಸಿಕೋದ ಉಪಸಾ  
ಗರ, ಅತ್ಲಾಂತಿಕ್ ಮಹಾಸಾಗರ; ಈ ಪ್ರಕಾರ ಮೇರೆಗಳುಂಟು.

ಉತ್ತರ ಅಮೇರಿಕದಲ್ಲಿ ನಾಲ್ಕು ದೇಶಗಳಿವೆ. ಅವುಗಳ ಹೆಸರು  
ಗಳು—

೧. ಕಾನದಾ ದೇಶದ ರಾಜ್ಯ.

೨. ಯುನೈಟೆಡ್ ಸ್ಟೇಟ್ಸ್ (ಸಂಯುಕ್ತ-ಸಂಸ್ಥಾನಗಳ ರಾಜ್ಯ)

೩. ಮೆಕ್ಸಿಕೋ.

೪. ಸೆಂತ್ರಲ್ ( ಮಧ್ಯ ) ಅಮೇರಿಕ

ಈ ದೇಶಗಳಲ್ಲದೆ ಉತ್ತರ ಅಮೇರಿಕದ ದಂಡೆಯ ಹತ್ತಿರ  
ದೊಡ್ಡ ದೊಡ್ಡ ದ್ವೀಪಗಳಿರುತ್ತವೆ. ಅವು ಮುಂದೆ ಹೇಳಲ್ಪಟ್ಟವು.

ಉತ್ತರ ಅಮೇರಿಕದ ದಕ್ಷಿಣಕ್ಕೆ ಮೆಕ್ಸಿಕೋದಿಂದ ವಾನಾವಾನ್  
ಸಂಯೋಗಭೂಮಿಯವರೆಗೆ ವಿಶ್ವತವಾದಂಥಾ ಪಟ್ಟಿಗೆ ಸೆಂತ್ರಲ್  
( ಮಧ್ಯ ) ಅಮೇರಿಕ ಅನ್ನುತ್ತಾರೆ. ಅದರಲ್ಲಿ ಆರು ಸಣ್ಣ ಸ್ವತಂತ್ರ  
ಸಂಸ್ಥಾನಗಳುಂಟು.

ಸಮುದ್ರಗಳು:— ಕಾರಿಬಿಯನ್ ಸಮುದ್ರವು ಉತ್ತರ-ದಕ್ಷಿಣ  
ಅಮೇರಿಕಗಳ ನಡುವೆ ಇರುತ್ತದೆ.

ಪರ್ವತಗಳು:— ರಾಕೀಪರ್ವತವು ಉತ್ತರ ಅಮೇರಿಕದ  
ಉತ್ತರದಿಂದ ದಕ್ಷಿಣ ತುದಿಯ ವರೆಗೆ ಹೋಗಿರುತ್ತದೆ.

ಭೂಮಿ ರಾಜ್ಯರೀತಿಯೂ:— ಪೂರ್ವದಲ್ಲಿ ಉತ್ತರ  
ದಕ್ಷಿಣ ಅಮೇರಿಕ ಖಂಡದೊಳಗೆ ಮೂಲ ನಿವಾಸಿಗಳಾದ ಇಂಡಿಯನ್ ಜನರು ವಾಸಿಸುತ್ತಿದ್ದರು. ಆದರೆ ಈ ಖಂಡವನ್ನು ಕೋಲಂಬಸನು ಸನ್ ಗಿಳಿ೯೨ ನೆಯ ವರ್ಷ ಗೆಲುತ್ತ ಹಚ್ಚಿದಂದಿನಿಂದ  
ಯುರೋಪ ಖಂಡದವರು ಬಹು ಜನರು ಅಲ್ಲಿಗೆ ಹೋಗಿ ವಾಸ  
ಮಾಡಹತ್ತಿದರು. ಅದರಿಂದ ಮೂಲನಿವಾಸಿಗಳ ವಸ್ತಿಯು ಕಡಿ  
ಮೆಯಾಗುತ್ತಾ ಬಂತು. ಕಾನದಾ, ಯುನೈಟೆಡ್ ಸ್ಟೇಟ್ಸ್, ಇವೆ  
ರಡು ದೇಶಗಳಲ್ಲಿ ವಾಸಿಸುವ ಯುರೋಪಿಯನ್ ಜನರು ಪ್ರೌಢ  
ಸ್ವಂತ ಮತದವರುಂಟು; ಅವರು ಇಂಗ್ಲಿಷ್ ಭಾಷೆಯನ್ನು ಅಡು  
ತ್ತಾರೆ. ಉಳಿದ ಗ್ರೂವತ್ತು ಯುರೋಪಿಯನ್ ಜನರು ರೋಮನ್  
ನ್ ಕ್ಯಾಥಲಿಕ್ ಮತದವರಿದ್ದಾರೆ. ಅವರಲ್ಲಿ ಕೆಲವರು ಸ್ಪಾನಿಶ್  
ಭಾಷೆಯನ್ನೂ ಕೆಲವರು ಪೋರ್ಚುಗೀಜ ಭಾಷೆಯನ್ನೂ ಅಡು  
ತ್ತಾರೆ. ಭೂಮದಲ್ಲಿಯೂ ಭಾಷೆಗಳಲ್ಲಿಯೂ ಹೀಗೆ ಹೆಚ್ಚು ಕಡಿಮೆ  
ಇರುವ ಕಾರಣವೇನೆಂದರೆ, ಆರಂಭದಲ್ಲಿ ಉತ್ತರಭಾಗದೊಳಗೆ  
ಇಂಗ್ಲಿಷರು ಹೋಗಿ ನಿಂತರು. ಮಧ್ಯಭಾಗದಲ್ಲಿಯೂ ದಕ್ಷಿಣ  
ಭಾಗದಲ್ಲಿಯೂ ಸ್ಪೇನ್ ಪೋರ್ಚುಗಾಲ ದೇಶಗಳ ಜನರು ಹೋಗಿ



ವಾಸಿಸಿದರು. ಈ ಖಂಡದೊಳಗೆ ಬಹುತರ ಯಾವತ್ತು ದೇಶಗಳಲ್ಲಿ ಪ್ರಜಾಸತ್ತಾತ್ಮಕ ರಾಜ್ಯ ರೀತಿಗಳು ನಡೆಯುತ್ತವೆ.

### ೧ ಕಾನದಾ ದೇಶದ ರಾಜ್ಯವು

ವಾಯವ್ಯ ಮೂಲೆ ಹೊರ್ತಾಗಿ ಉತ್ತರ ಅಮೇರಿಕದ ಉತ್ತರ ಭಾಗವೆಲ್ಲ ಈ ರಾಜ್ಯದೊಳಗೆ ಬರುತ್ತದೆ. ವಾಯವ್ಯದ ಪ್ರದೇಶವು ಮೊದಲು ರಶಿಯದ ಅಧಿಕಾರಕ್ಕೆ ಸೇರಿತ್ತು. ಆದರೆ ಸ್ವಲ್ಪ ವರ್ಷಗಳ ಹಿಂದೆ ಅವನ್ನು ಯುನೈಟೆಡ್ ಸ್ಟೇಟ್ಸ್ ರಾಜ್ಯದ ಅಧಿಕಾರಿಗಳು ರಶಿಯದವರ ಕಡೆಯಿಂದ ಕೊಂಡುಕೊಂಡರು.

ಈ ಕಾನದಾ ದೇಶದ ರಾಜ್ಯದಲ್ಲಿ ಅಂತಾರಿಯೋ, ಕ್ವಿಬೇಕ, ನೋವಾಸ್ಕೋಶಿಯಾ, ನ್ಯೂಬ್ರನ್ಸ್‌ವಿಕ್, ಮಾನಿತೋಜಾ, ಬ್ರಿತಿಶ ಕೊಲಂಬಿಯಾ, ಪ್ರಿನ್ಸ್‌ಎಡ್ವರ್ಡ್ ಐಲಂಡ್, ಸಾಸ್ಕೆಚೆವಾನ್, ಅಲ್ಬರ್ಟಾ ಈ ಪ್ರಕಾರ ಒಂಭತ್ತು ಭಾಗಗಳಿರುತ್ತವೆ. ಈ ರಾಜ್ಯದಲ್ಲಿ ಇಂಗ್ಲೆಂಡದ ಸರಕಾರದಿಂದ ನೆಮಿಸಲ್ಪಟ್ಟ ಗವರ್ನರ್ ಜನರಲ್‌ನು ಕಾರಭಾರ ನಡಿಸುತ್ತಾನೆ. ಅವನ ಸಹಾಯಕ್ಕೆ ಒಂದು ಪಾರ್ಲಿಮೆಂಟ್ ಸಭೆಯುಂಟು. ಇವಲ್ಲದೆ ಕಾನದಾದಲ್ಲಿ ಇನ್ನೂ ಎರಡು ಪ್ರಾಂತಗಳುಂಟು. ಅವುಗಳಲ್ಲಿ ರಾಜ್ಯಸಂಬಂಧದ ವ್ಯವಸ್ಥೆಯು ಇನ್ನೂ ಆಗಿರುವದಿಲ್ಲ. ಈ ದೇಶದ ರಾಜಧಾನಿ ಒತಾವಾ ಪಟ್ಟಣವು.

**ಪಟ್ಟಣಗಳು:**—ಅಂತಾರಿಯೊ ಪ್ರಾಂತದಲ್ಲಿ ಒತಾವಾ ರಾಜಧಾನಿಯು ಅದೇ ಹೆಸರಿನ ಹೊಳೆಯ ಧಡದಲ್ಲಿ ಇರುತ್ತದೆ. ಅಂತಾರಿಯೊ ಸರೋವರದ ದಂಡೆಯಲ್ಲಿ ತೊರಾಂತ್ಯೋ ಪಟ್ಟಣವುಂಟು. ಕ್ವಿಬೇಕ ಪ್ರಾಂತದಲ್ಲಿ ಸೇಂಟ್ ಲಾರೆನ್ಸ್ ನದಿಯ ದಂಡೆಯಲ್ಲಿ ಕ್ವಿಬೇಕ ಪಟ್ಟಣವೂ, ಆ ಹೊಳೆಗೆ ಒತಾವಾ ನದಿಯು ಸಂಗಮವಾಗುವ ಸ್ಥಳದಲ್ಲಿ ಮಾಂತ್ರಿಯಾಲ ಪಟ್ಟಣವೂ ಉಂಟು. ನ್ಯೂಬ್ರನ್ಸ್‌ವಿಕ್ ಪ್ರಾಂತದಲ್ಲಿ ಸೇಂಟ್ ಜಾನ್ ಪಟ್ಟಣವದೆ ನೋವಾಸ್ಕೋಶಿಯಾ ಪ್ರಾಂತದಲ್ಲಿ ಹಾಲಿಫಾಕ್ಸ್ ಎಂಬ ದೊಡ್ಡ ಬಂದರ ಉಂಟು.

**ಪರ್ವತಗಳು:**—ಈ ದೇಶದ ಪಶ್ಚಿಮಭಾಗದಲ್ಲಿ ರಾಕಿ ಪರ್ವತವದೆ. ಅದು ಉತ್ತರ ಮಹಾಸಾಗರದಿಂದ ಯುನೈಟೆಡ್ ಸ್ಟೇಟ್ಸ್ ದೇಶಕ್ಕೆ ಹೋಗಿರುತ್ತದೆ.

**ಹೊಳೆಗಳು:**—ಸೇಂತ ಲಾರೆನ ಹೊಳೆಯು ಆತ್ಮಲಾಂಛಿಕ ಮಹಾಸಾಗರಕ್ಕೆ ಕೂಡುತ್ತದೆ; ಮಾಂಕೆಜೀ ಎಂಬ ಹೊಳೆಯು ಉತ್ತರಮಹಾಸಾಗರಕ್ಕೆ ಕೂಡುತ್ತದೆ.

**ಸರೋವರಗಳು:**—ಸುಪೀರಿಯರ, ಹ್ಯುರೋನ, ಷರೀ, ಅಂತಾರಿಯೋ ಎಂಬ ಸರೋವರಗಳು ಕಾನದಾ ದೇಶಕ್ಕೂ ಯುನೈಟೆಡ್ ಸ್ಟೇಟ್ಸ್ ರಾಜ್ಯಕ್ಕೂ ನಡುವೆ ಮೇರೆಯಲ್ಲಿ ಇರುತ್ತವೆ ಇವಲ್ಲದೆ ಏನಿಪೆಗ, ಗ್ರೇತನ್ಲೇವ, ಗ್ರೇತಬೇರ ಎಂಬ ಸರೋವರಗಳು ದೊಡ್ಡವಿರುತ್ತವೆ.

**ಆಖಾತಗಳೂ ಉಪಸಾಗರಗಳೂ:**—ಬಾಫಿನ್ಸನ ಉಪಸಾಗರವು ಗ್ರೀನಲಂಡದ ಪಶ್ಚಿಮಕ್ಕೆ ಉತ್ತರಸಮುದ್ರ ತೀರದಲ್ಲಿರುತ್ತದೆ. ಹದಸನ್ನನ ಉಪಸಾಗರವು ಕಾನದಾ ದೇಶದ ಉತ್ತರದಲ್ಲಿದೆ. ಲೂಂದಿಯ ಉಪಸಾಗರವು ನ್ಯೂಬ್ರನ್ಸ್ವಿಕಕ್ಕೂ ನೋವಾಸ್ಕೋಶಿಯಾ ಪ್ರಾಂತಕ್ಕೂ ನಡುವೆ ಇರುತ್ತದೆ. ಸೇಂತ ಲಾರೆನ್ಸ್ನ ಆಖಾತವು ಕಾನದಾ ದೇಶಕ್ಕೂ ನ್ಯೂಫೌಂಡಲಂಡವೆಂಬ ದ್ವೀಪಕ್ಕೂ ನಡುವೆ ಇರುತ್ತದೆ.

**ಸಾಮುದ್ರಧುನಿಗಳು:**—ಬೆಲೀಐಲ ಎಂಬ ಸಾಮುದ್ರಧುನಿಯು ನ್ಯೂಫೌಂಡಲಂಡಕ್ಕೂ ಅಮೇರಿಕದ ಈಶಾನ್ಯ (ಲಾಬ್ರಾಡೋರ) ಭಾಗಕ್ಕೂ ನಡುವೆ ಇರುತ್ತದೆ. ದೆವಿಸನ ಸಾಮುದ್ರಧುನಿಯು ಬಾಫಿನ್ಸನ ಉಪಸಾಗರವನ್ನು ಆತ್ಮಲಾಂಛಿಕ ಮಹಾಸಾಗರಕ್ಕೆ ಕೂಡಿಸುತ್ತದೆ. ಹದಸನ್ನ ಸಾಮುದ್ರಧುನಿಯು ಹದಸನ್ನನ ಉಪಸಾಗರವನ್ನು ಆತ್ಮಲಾಂಛಿಕ ಮಹಾಸಾಗರಕ್ಕೆ ಕೂಡಿಸುತ್ತದೆ. ಬಾರೋನ ಸಾಮುದ್ರಧುನಿ, ಸ್ಮಿಥನ ಸಾಮುದ್ರಧುನಿ, ಇವೆರಡು ಬಾಫಿನ್ಸನ ಉಪಸಾಗರವನ್ನು ಉತ್ತರ ಮಹಾಸಾಗರಕ್ಕೆ ಕೂಡಿಸುತ್ತವೆ.

**ಭೂಶಿರಗಳು:**—ಡೆಡ್ಲಿ, ಚಾರ್ಲಸ್, ಸೇಬಲ್ ಈ ಮೂರು ಮುಖ್ಯ ಭೂಶಿರಗಳುಂಟು.

**ದ್ವೀಪಕಲ್ಪಗಳು:**—ನೋವಾಸ್ಕೋಶಿಯಾ ದ್ವೀಪಕಲ್ಪವು ಕಾನದಾ ದೇಶದ ಆಗ್ನೇಯಕ್ಕಿರುತ್ತದೆ.



ದ್ವೀಪಗಳು:—ಪ್ರಿನ್ಸ್ ಎದ್ವರ್ಡ್ ಐಲಂದವೆಂಬ ದ್ವೀಪವು ಈ ದೇಶದ ಪೂರ್ವಕ್ಕಿರುತ್ತದೆ; ವಾನ್‌ಕವರ ಐಲಂದ ಎಂಬ ದ್ವೀಪವು ಬ್ರಿತಿಶ್ ಕೋಲಂಬಿಯದ ನೈಋತ್ಯದಲ್ಲಿರುತ್ತದೆ. ಅಂತಿ ಕೋಸ್ತಿ ದ್ವೀಪವು ಸೇಂತಲಾರನ್ಸ್ ನದಿಯ ಮುಖದ ಹತ್ತರ ಇರುತ್ತದೆ. ಕೇಪ ಬ್ರಿಟನ್ ಐಲಂದ ಎಂಬದು ಪ್ರಿನ್ಸ್ ಎದ್ವರ್ಡ್ ಐಲಂದ ಎಂಬ ದ್ವೀಪದ ಪೂರ್ವಕ್ಕಿರುತ್ತದೆ.

ವ್ಯಾಪಾರದ ಜೀನಸುಗಳು:—ಧಾನ್ಯಗಳು, ಕಬ್ಬಿ, ಗೆ, ಮೀನ, ಚರ್ಮ, ಉಣ್ಣೆ ಮುಂತಾದ ವಸ್ತುಗಳು ಪರಸ್ಪರಕ್ಕೆ ಹೋಗುತ್ತವೆ. ಇವಲ್ಲದೆ ಬ್ರಿತಿಶ್ ಕೋಲಂಬಿಯದಲ್ಲಿ ಚಿನ್ನದ ದೊಡ್ಡದೊಡ್ಡ ಕಣಿಗಳುಂಟು.

೨ ಯುನೈಟೆಡ್‌ಸ್ಟೇಟ್ಸ್ ( ಸಂಯುಕ್ತ ಸಂಸ್ಥಾನದರಾಜ್ಯ )

ಈ ದೇಶದ ಪ್ರಜಾಸತ್ತಾತ್ಮಕ ರಾಜ್ಯವು ಭೂಮಿಯೊಳಗಿನ ಅತಿಪ್ರಬಲ ರಾಜ್ಯಗಳಲ್ಲಿ ಎಣಿಸಲ್ಪಡುತ್ತದೆ. ಈ ರಾಜ್ಯದಲ್ಲಿ ೪೬ ಸಂಸ್ಥಾನಗಳೂ ೪ ಪ್ರಾಂತಗಳೂ ಇರುತ್ತವೆ. ಇವಲ್ಲದೆ ಕೋಲಂಬಿಯವೆಂಬದೊಂದು ಬೇರೆ ಸಣ್ಣ ಪ್ರಾಂತವಿದೆ. ಅದರಲ್ಲಿಯೇ ನಾಶಿಂಗಟನ್ ರಾಜಧಾನಿಯುಂಟು. ಈ ರಾಜ್ಯದ ಪಶ್ಚಿಮಕ್ಕೆ ಪಾಸಿಫಿಕ್ ಮಹಾಸಾಗರವಿದೆ. ದಕ್ಷಿಣಕ್ಕೆ ಮೆಕ್ಸಿಕೋ ದೇಶವೂ ಅದೇ ಹೆಸರಿನ ಉಪಸಾಗರವೂ ಉಂಟು. ಪೂರ್ವಕ್ಕೆ ಅತ್‌ಲಾಂತಿಕ್ ಮಹಾಸಾಗರವೂ, ಉತ್ತರಕ್ಕೆ ಕಾನದಾ ದೇಶವೂ ಇರುತ್ತದೆ. ಈ ಖಂಡದ ವಾಯವ್ಯಭಾಗವು ಈಗ ಈ ಸಂಯುಕ್ತ ಸಂಸ್ಥಾನಗಳ ರಾಜ್ಯಕ್ಕೆ ಸೇರಿರುತ್ತದೆ. ಅಲ್ಲಿಮೊದಲು ರಶಿಯದವರ ಅಧಿಕಾರವಿತ್ತು.

ಪಟ್ಟಣಗಳು:—ನಾಶಿಂಗ್‌ಟನ್ ರಾಜಧಾನಿಯು ಮೋತೊ ನಾಕ್ ಎಂಬ ಹೊಳೆಯ ದಡದಲ್ಲಿ ಇರುತ್ತದೆ. ಸೇಂತಲೂಯಿಸ್ ಪಟ್ಟಣವು ಮಿಸೂರಿ ಎಂಬ ಹೊಳೆಯ ದಂಡೆಯಲ್ಲಿ ಇರುತ್ತದೆ. ಶಿಕಾಗೊ ಪಟ್ಟಣವು ಮಿಚಿಗಾನ್ ಸರೋವರದ ದಂಡೆಯಲ್ಲಿ ಇರುತ್ತದೆ. ನ್ಯೂ ಅರ್ಲಿನ್‌ಯನ್ಸ್ ಪಟ್ಟಣವು ಮಿಸಿಸಿಪಿ ಎಂಬ ಹೊಳೆಯ ದಂಡೆಯಲ್ಲುಂಟು. ಸಾನ್ ಫ್ರಾನ್ಸಿಸ್ಕೋ ಕಾಲಿಫೋರ್ನಿ

ಯಾ ಪ್ರಾಂತದಲ್ಲಿ ಇರುತ್ತದೆ. ಇವಲ್ಲದೆ ನ್ಯೂಯಾರ್ಕ್, ಬ್ರೂಕ್‌ಲಿನ್, ಫಿಲಾದೆಲ್ಫಿಯಾ, ಬಾಲ್ಟಿಮೋರ್, ಬಾಸ್ಟನ್ ಮುಂತಾದ ಪಟ್ಟಣಗಳು ಹಲವುಂಟು.

**ಪರ್ವತಗಳು:**—ಈ ದೇಶದ ಪಶ್ಚಿಮ ದಂಡೆಯ ಹತ್ತರ ಒಂದು ಪರ್ವತಾವಳಿಯುಂಟು. ಅದರ ಪೂರ್ವಕ್ಕೆ ರಾಕೀಪರ್ವತವಿದೆ; ಅದು ಕಾನದಾ ದೇಶದಿಂದ ಬಂದು, ಈ ದೇಶದೊಳಗಿಂದ ಪಾರಾಗಿ ಮೆಕ್ಸಿಕೋ ದೇಶಕ್ಕೆ ಹೋಗುತ್ತದೆ. ಪೂರ್ವಭಾಗದಲ್ಲಿ ಸೇಂತ ಲಾರೆನ್ಸ್ ನದಿಯಿಂದ ಮೆಕ್ಸಿಕೋದ ಉಪಸಾಗರದವರೆಗೆ ಅಲೆಘಾನೀ ಎಂಬ ಪರ್ವತವಿದೆ.

**ಹೊಳೆಗಳು:**—ಮಿಸಿಸಿಪಿ ಎಂಬ ದೊಡ್ಡ ಹೊಳೆಯು ಲೇಕ್ ಸುಪೀರಿಯರ್ ಎಂಬ ಸರೋವರದ ಪಶ್ಚಿಮ ಭಾಗದಲ್ಲಿ ಉಗಮವಾಗಿ, ದಕ್ಷಿಣಕ್ಕೆ ಹರಿದು, ಮೆಕ್ಸಿಕೋದ ಉಪಸಾಗರಕ್ಕೆ ಕೂಡುತ್ತದೆ. ರಾಕೀಪರ್ವತದಲ್ಲಿ ಉಗಮವಾಗುವ ಮಿಸೂರಿ ಎಂಬ ನದಿಯೂ ಅಲೆಘಾನೀ ಪರ್ವತದಲ್ಲಿ ಉಗಮವಾಗುವ ಓಹಿಯೊ ಎಂಬ ನದಿಯೂ ಮಿಸಿಸಿಪಿಗೆ ಕೂಡುತ್ತವೆ. ಇವಲ್ಲದೆ ಕೆಂಪು ನದಿ ಮುಂತಾದ ದೊಡ್ಡ ದೊಡ್ಡ ನದಿಗಳೆಷ್ಟೋ ಈ ಹೊಳೆಗೆ ಕೂಡುತ್ತವೆ. ರಿಯೋಗ್ರಾಂಡ ದೆಲ್‌ನಾರ್ತ್ ಎಂಬ ಮತ್ತೊಂದು ದೊಡ್ಡಹೊಳೆಯು ರಾಕೀ ಪರ್ವತದಲ್ಲಿ ಉಗಮವಾಗಿ, ದಕ್ಷಿಣಕ್ಕೆ ಹರಿದು ಮುಂದೆ ಈ ದೇಶಕ್ಕೂ ಮೆಕ್ಸಿಕೋ ದೇಶಕ್ಕೂ ಮೇರೆಯಾಗಿರುತ್ತದೆ. ಸೇಂತ ಲಾರೆನ್ಸ್ ನದಿಯು ಕಾನದಾ ದೇಶದಿಂದ ಬಂದು, ಈ ದೇಶದ ಉತ್ತರಮೇರೆಯಾಗಿ ಹರಿಯುತ್ತದೆ. ಯುಕೋನ ನದಿಯು ಕಾನದಾ ದೇಶದಲ್ಲಿ ಉಗಮವಾಗಿ ಪಾಯವ್ಯಭಾಗದಲ್ಲಿ ಹರಿಯುತ್ತದೆ. ರಿಟಕೋಲೋರಾದೋ ಎಂಬ ಹೊಳೆಯು ಕಾಲಿಫೋರ್ನಿಯಾದ ಆಖಾತಕ್ಕೆ ಕೂಡುತ್ತದೆ. ಇವಲ್ಲದೆ ಹದಸನ್, ದೆಲಾವೇರ್, ಸಸ್‌ಕ್ವೆಹಾನಾ; ಕೊನೆತಿಕತ ಮುಂತಾದ ಹಲವು ಹೊಳೆಗಳುಂಟು. ಮಿಸಿಸಿಪಿ ಹೊಳೆಯು ೩೨೦೦ ಮೈಲು ಉದ್ದವಾಗಿ ಹರಿಯುತ್ತದೆ; ಅದರ ಅದರ ಶಾಖೆಯಾದ ಮಿಸೂರಿಯ ಉಗಮದಿಂದ ಮುಖದವರೆಗೆ ೪೨೦೦ ಮೈಲು ಉದ್ದವಾಗಿದೆ.



ಸರೋವರಗಳು:—ಮಿಚಿಗಾನ್ ಸರೋವರವು ಕಾನದಾ ದೇಶದ ಸರೋವರಗಳಿಗೆ ಹೊಂದಿಯದೆ. ಗ್ರೇತಸಾಲ್ಟ್ ಸರೋವರವು ರಾಕಿಸರ್ವತದ ಪಶ್ಚಿಮಕ್ಕಿರುತ್ತದೆ.

ಉಪಸಾಗರಗಳು:—ದೆಲಾವೇರಬೆ, ಚೆಸಾಪೀಕಬೆ ಇವೆರಡು ಪೂರ್ವದಂಡೆಯಲ್ಲಿ ಇರುತ್ತವೆ.

ಭೂಶಿರಗಳು:—ಕಾದ, ಹಾತೆರಾಸ್, ಸೇಬಲ್ ಎಂಬ ಭೂಶಿರಗಳು ಪೂರ್ವದಂಡೆಯಲ್ಲಿರುತ್ತವೆ. ಫ್ಲಾತರೀ ಎಂಬ ಭೂಶಿರವು ಪಶ್ಚಿಮದಂಡೆಯಲ್ಲಿರುತ್ತದೆ.

ದ್ವೀಪಕಲ್ಪಗಳು:—ಫ್ಲಾರಿದಾ ಎಂಬ ದ್ವೀಪಕಲ್ಪವು ಅತ್ಯಂತಿಕ ಮಹಾಸಾಗರಕ್ಕೂ ಮೆಕ್ಸಿಕೋದ ಉಪಸಾಗರಕ್ಕೂ ನಡುವೆ ಇರುತ್ತದೆ; ಅಲಿಯಾಸ್ಕಾ ಎಂಬ ದ್ವೀಪಕಲ್ಪವು ವಾಯವ್ಯ ಮೂಲೆಯಲ್ಲಿ ಇರುತ್ತದೆ.

ದ್ವೀಪಗಳು:—ಲಾಂಗ್ ಐಲಂಡ ದ್ವೀಪವು ನ್ಯೂಯಾರ್ಕ್‌ದ ಪೂರ್ವಕ್ಕಿರುತ್ತದೆ. ಅಲ್ಯೂಶಿಯನ್ ದ್ವೀಪಗಳು ಅಲಿಯಾಸ್ಕಾದ ನೈಋತ್ಯಕ್ಕಿರುತ್ತವೆ.

ವ್ಯಾಪಾರದ ಜೀನಸುಗಳು:—ಹತ್ತಿ, ತಂಬಾಕು, ಅಕ್ಕಿ, ಮುಂತಾದ ಧಾನ್ಯಗಳು ಪರದೇಶಕ್ಕೆ ಹೋಗುತ್ತವೆ. ವರ್ಜಿನಿಯಾ ಪ್ರಾಂತದ ತಂಬಾಕುವೂ, ಜಾರ್ಜಿಯಾ, ಕಾರೋಲೈನಾ ಪ್ರಾಂತಗಳಲ್ಲಿ ಹುಟ್ಟುವ ಹತ್ತಿಯೂ, ಅಕ್ಕಿಯೂ ಬಹಳ ಪ್ರಸಿದ್ಧವುಂಟು. ಯಂತ್ರ ಮುಂತಾದ ಕೌಶಲ್ಯದ ಪದಾರ್ಥಗಳು ಪರದೇಶಗಳಿಗೆ ಬಹಳ ಹೋಗುತ್ತವೆ.

ಕಾಲಫೋರ್ನಿಯಾದಲ್ಲಿಯೂ ಅದರ ನೆರೆಯ ಸಂಸ್ಥಾನಗಳಲ್ಲಿಯೂ ಹಲವು ಚಿನ್ನದ ಕಣಿಗಳುಂಟು. ಕಲ್ಲಿದ್ದಲಿ, ಕಬ್ಬಿಣ, ಕಲ್ಲಣ್ಣ ಮುಂತಾದವುಗಳು ಎಷ್ಟೋ ಕಡೆಯಲ್ಲಿ ಸಿಗುತ್ತವೆ.

## ೨ ಮೆಕ್ಸಿಕೋ

ಇದಾದರೂ ಪ್ರಜಾಸತ್ತಾತ್ಮಕವುಂಟು. ಈ ರಾಜ್ಯದ ಉತ್ತರಕ್ಕೆ ಸಂಯುಕ್ತ ಸಂಸ್ಥಾನಗಳು, ಪಶ್ಚಿಮಕ್ಕೆ ಪಾಸಿಫಿಕ್ ಮಹಾಸಾಗರವು, ದಕ್ಷಿಣಕ್ಕೆ ಸೆಂತ್ರಲ್ ಅಮೇರಿಕವೆಂಬ ಭಾಗವು, ಪೂರ್ವಕ್ಕೆ ಮೆಕ್ಸಿಕೋದ ಉಪಸಾಗರವು, ಈ ಪ್ರಕಾರ ಮೇರೆಗಳಿರುತ್ತವೆ.

**ಪಟ್ಟಣಗಳು:**—ಮೆಕ್ಸಿಕೋ ಪಟ್ಟಣವು ಮುಖ್ಯ ರಾಜಧಾನಿಯುಂಟು. ಪೂರ್ವದಂಡೆಯಲ್ಲಿ ವೆರಾಕ್ರೂಜ, ತಾಂಸಿಕೋ ಎಂಬ ಪಟ್ಟಣಗಳೂ, ಪಶ್ಚಿಮ ದಂಡೆಯಲ್ಲಿ ಅಸಾಪಲಕೋ ಎಂಬ ಪಟ್ಟಣವೂ ಪ್ರಸಿದ್ಧವುಂಟು.

**ಪರ್ವತಗಳು:**—ರಾಕೀ ಪರ್ವತವು ಯುನೈಟೆಡ್ ಸ್ಟೇಟ್ಸ್ ದೇಶದಿಂದ ಬಂದು, ದಕ್ಷಿಣಕ್ಕೆ ಹೋಗಿರುತ್ತದೆ.

**ಹೊಳೆಗಳು:**—ರಿಬ್ ಗ್ರಾಂಡ್ ದೆಲ್ ಸಾರ್ತ್ ಹೊಳೆಯು ಈ ದೇಶದ ಉತ್ತರ ಮೇರೆಯಾಗಿ ಹರಿದು, ಮೆಕ್ಸಿಕೋದ ಉಪಸಾಗರಕ್ಕೆ ಕೂಡುತ್ತದೆ.

**ಆಖಾತಗಳು:**—ಪೂರ್ವದಲ್ಲಿ ಮೆಕ್ಸಿಕೋದ ಆಖಾತವೂ ಪಶ್ಚಿಮದಲ್ಲಿ ಕಾಲಿಫೋರ್ನಿಯದ ಆಖಾತವೂ ಉಂಟು.

**ದ್ವೀಪಕಲ್ಪಗಳು:**—ಯುಕಾತಾನ ದ್ವೀಪಕಲ್ಪವು ಮೆಕ್ಸಿಕೋ ಆಖಾತಕ್ಕೂ ಕಾರಿಬಿಯನ್ ಸಮುದ್ರಕ್ಕೂ ನಡುವೆ ಇರುತ್ತದೆ. ಕೆಳಗಿನ ಕಾಲಿಫೋರ್ನಿಯಾ ಎಂಬ ದ್ವೀಪಕಲ್ಪವು ಕಾಲಿಫೋರ್ನಿಯಾದ ಆಖಾತಕ್ಕೂ ಪಾಸಿಫಿಕ್ ಮಹಾಸಾಗರಕ್ಕೂ ನಡುವೆ ಇರುತ್ತದೆ.

**ವ್ಯಾಪಾರದ ಜೀನಸುಗಳು:**—ಜಿಣ್ಣಿ, ತಾಮ್ರ, ಕಿರಣಿ ಜೀಕಾಳು, ನೀಲಿ, ಚರ್ಮ, ಮಹಾಗಣಿ ಮುಂತಾದ ಕಚ್ಚೆಗೆ, ಇವೆ ಮುಖ್ಯ ಸರಕುಗಳುಂಟು.

## ೪ ಮಧ್ಯ(ಸೆಂತ್ರಲ್) ಅಮೇರಿಕ

ಈ ದೇಶವು ಮೆಕ್ಸಿಕೋದ ದಕ್ಷಿಣಕ್ಕಿರುತ್ತದೆ. ಇದರಲ್ಲಿ ಪ್ರಜಾಸತ್ತಾತ್ಮಕ-ಸಂಸ್ಥಾನಗಳೂ, ೧ ಇಂಗ್ಲಿಷರ ಸಂಸ್ಥಾನವು ಉಂಟು. ಅವುಗಳ ಹೆಸರುಗಳು—



ಸಂಸ್ಥೆಗಳು.

೧. ಗ್ಲಾತಿಮಾಲಾ ...
೨. ಬ್ರಿತಿಶ್‌ಹಾಂಡ್ಯುರಾಸ ...
೩. ಹಾಂಡ್ಯುರಾಸ ...
೪. ಸಾನ್ ಸಾಲ್ವಾದೋರ ...
೫. ನಿಕಾರಾಗ್ನೆ ...
೬. ಕಾಸ್ತರಿಕಾ ...

ರಾಜಧಾನಿಗಳು.

- ನ್ಯೂಗ್ಲಾತಿಮಾಲಾ.
- ಬೀಲಿಜ.
- ಕೋಮಾಯಾಗ್ನೆ.
- ಸಾನ್ ಸಾಲ್ವಾದೋರ.
- ಮಾನಾಗ್ನೆ.
- ಸಾನ್ ಜೋಸೀ.

ಸರೋವರಗಳು:—ನಿಕಾರಾಗ್ನೆ ಎಂಬ ಸರೋವರವು ಮುಖ್ಯವದೆ.

ಆಖಾತಗಳು:—ಹ್ಯಾಂಡ್ಯುರಾಸದ ಆಖಾತವು ಮೂರ್ವದಂಡೆಯಲ್ಲಿ ಇರುತ್ತದೆ.

ವ್ಯಾಪಾರದ ಜೀನಸುಗಳು:— ನೀಲಿ, ಕಿರಮಂಜೀಕಾಳು, ಬುಂದು ಇವು ಮುಖ್ಯವುಂಟು.

ಜಿ ನೆರೆಯ ದ್ವೀಪಗಳು.

ಹಿಂದೆ ಹೇಳಿದ ದ್ವೀಪಗಳಲ್ಲದೆ ಉತ್ತರ ಅಮೇರಿಕದ ನೆರೆಯಲ್ಲಿ ಒಪಳ ದ್ವೀಪಗಳಿರುತ್ತವೆ. ಅವುಗಳಲ್ಲಿ ಗ್ರೀನಲೆಂಡ್, ನ್ಯೂಫೌಂಡಲೆಂಡ್, ವೆಸ್ಟ್ ಇಂಡೀಜ್, ಬರ್ಮ್ಯೂಡಾ ಎಂಬ ದ್ವೀಪಗಳು ಮುಖ್ಯವುಂಟು.

೧. ಗ್ರೀನಲೆಂಡ್‌ವು:—ಇದು ಅಮೇರಿಕದ ಈಶಾನ್ಯ ಮೂಲೆಯಲ್ಲಿ ಇರುತ್ತದೆ. ಮತ್ತು ದೆನ್ಮಾರ್ಕ್‌ದವರ ಅಧಿಕಾರಕ್ಕೆ ಸೇರಿದೆ. ಈ ದ್ವೀಪವು ಅಮೇರಿಕದ ಭಾಗವೆಂದು ಮೊದಲು ಎಣಿಸಲ್ಪಡುತ್ತಿತ್ತು. ಆದರೆ ಈಗ ಬೇಸರಿಂಗದ ಸಾಮುದ್ರಧುನಿಯಿಂದ ಭಾಷಿಸ್ಸನೆ ಉಪಸಾಗರಕ್ಕೆ ಹೋಗಲಿಕ್ಕೆ ಜಲಮಾರ್ಗವು ನಿಶ್ಚಯವಾಗಿ ಇರುತ್ತದೆಂದು ಗೊತ್ತಾಗಿದೆ; ಆದರೆ ಅದು ಯಾವಾಗಲೂ ಬರ್ಫದಿಂದ ಮುಚ್ಚಿರುತ್ತದೆ.

೨. ನ್ಯೂಫೌಂಡಲೆಂಡ್:— ಈ ದ್ವೀಪವು ಕಾನದಾ ದೇಶದ ಮೂರ್ವಕ್ಕೆರುತ್ತದೆ. ಇದು ಇಂಗ್ಲೀಷರ ಅಧಿಕಾರಕ್ಕೆ ಸೇರಿದೆ.

ಸೆಂತಜಾನ್ಸ್ ಎಂಬ ಪಟ್ಟಣವು ಈ ದ್ವೀಪದ ರಾಜಧಾನಿಯು  
ಟು. ಈ ದ್ವೀಪದ ದಂಡೆಯಲ್ಲಿ ಹಲವು ಭೂತೀರಗಳುಂಟು. ಆ  
ಗಳಲ್ಲಿ ಕೇಪ ರೇಸ್ ಎಂಬುವದು ಮುಖ್ಯವದೆ. ಈ ದ್ವೀಪದ ದ  
ಡೆಯಲ್ಲಿ ಮೀನು ಹಿಡಿಯುವ ಕೆಲಸವು ನಡೆಯುತ್ತಿದ್ದಷ್ಟು ಭ  
ಮಿಯ ಮೇಲೆ ಎಲ್ಲಿಯೂ ನಡೆಯುವದಿಲ್ಲ.

೩. ವೆಸ್ಟ್ ಇಂಡೀಜ ದ್ವೀಪಗಳು:— ಈ ದ್ವೀಪಗಳಲ್ಲಿ  
ನಾಲ್ಕು ಗುಂಪುಗಳಿವೆ. ಅವುಗಳ ಹೆಸರುಗಳು— ೧. ಬಹಾಮಾ  
ದ್ವೀಪಗಳು; ೨. ಗ್ರೇತರ್ ಅಂತಿಲೀಸ್ ಎಂಬ ದ್ವೀಪಗಳು  
೩. ಲೆಸರ್ ಅಂತಿಲೀಸ್ ಎಂಬ ದ್ವೀಪಗಳು, ೪. ಲೀವರ್ಡ್ (ಗಾ  
ಯ ಎದುರಿನ ) ಐಲಂಡ ಎಂಬದ್ವೀಪಗಳು.

ಬಹಾಮಾ ದ್ವೀಪಗಳು:— ಇವು ಸುಮಾರು ೫೦೦ ಇರು  
ತ್ತವೆ. ಇವೆಲ್ಲ ಇಂಗ್ಲಿಷರ ವಶದಲ್ಲುಂಟು. ಇವುಗಳಲ್ಲಿ ಗ್ರೇ  
ಬಹಾಮಾ, ನ್ಯೂಪ್ರಾವಿಡೆನ್ಸ್, ಸಾನ್ ಸಾಲ್ವಾದೋರ ಎಂಬ ದ್ವೀ  
ಪಗಳು ಮುಖ್ಯವುಂಟು. ನ್ಯೂಪ್ರಾವಿಡೆನ್ಸ್ ದ್ವೀಪದೊಳಗಿರುವ  
ನಾಸಾವೂ ಎಂಬ ಪಟ್ಟಣವು ಈ ದ್ವೀಪಗಳ ಮುಖ್ಯಪಟ್ಟಣವದೆ.

ಗ್ರೇತರ್ ಅಂತಿಲೀಸ್ ದ್ವೀಪಗಳು:— ಇವುಗಳಲ್ಲಿ ಕ್ಯೂಬ  
ಬಾ, ಜಮೀಕಾ, ಹೈತಿ ಉರ್ಘ ಸಾನ್‌ದೋಮಿಂಗೋ, ಪ್ಯಾಯ  
ತೋರೀಕೋ ಎಂದಿವು ಮುಖ್ಯವುಂಟು. ಕ್ಯೂಬಾ ಮತ್ತು ಪ್ಯಾ  
ಯತೋರೀಕೋ ಇವೆರಡು ಮೊದಲು ಸ್ಪೇನಿನವರವಶದಲ್ಲಿದ್ದವು;  
ಆದರೆ ಈಗ ಯುನೈತೆಡ ಸ್ಪೇನ್‌ದವರ ವಶದಲ್ಲಿರುತ್ತವೆ. ಆದರೆ  
ರಾಜಧಾನಿ ಹವಾನಾ ಪಟ್ಟಣವು. ಜಮೀಕಾ ದಿವವು ಇಂಗ್ಲಿ  
ಷರ ವಶದಲ್ಲಿರುತ್ತದೆ; ಅದರಲ್ಲಿ ಕಿಂಗ್‌ಸ್ಟನ್ ಎಂಬ ಮುಖ್ಯ  
ಪಟ್ಟಣವುಂಟು.

ಲೆಸರ್ ಅಂ. ಲೀಸ್ ಉರ್ಘ ನಿಂದವರ್ಡ್‌ಐಲಂಡ  
ಮತ್ತು ಲೀವರ್ಡ್‌ಐಲಂಡ ಎಂಬ ದ್ವೀಪಗಳು:— ಈ ಸಮ  
ದಾಯದೊಳಗಿನ ದ್ವೀಪಗಳು ಬಹುತರ ಎಲ್ಲ ಇಂಗ್ಲೆಂಡ್, ಸ್ಪೇನ್  
ಫ್ರಾನ್ಸ್ ಈ ದೇಶಗಳ ಅಧಿಕಾರಕ್ಕೆ ಸೇರಿರುತ್ತವೆ. ಇಂಗ್ಲಿಷರ



ದ್ವೀಪಗಳಲ್ಲಿ ತ್ರಿನಿದಾದ, ಬಾರ್ಬದೋಜ ಎಂಬೆರಡು ದ್ವೀಪಗಳೂ, ಫ್ರೆಂಚರ ದ್ವೀಪಗಳಲ್ಲಿ ಮಾರ್ತಿನಿಕ, ಗ್ವಾದಾಲೂಪ ಎಂಬವು ಗಳೂ ಮುಖ್ಯವುಂಟೆ.

ವ್ಯಾಪಾರದ ಜೀನಸುಗಳು:—ಸಕ್ಕರೆ, ಬುಂಡು, ತಂಬಾಕು, ತುಂತಿ, ಹತ್ತಿ ಮುಂತಾದ ಸರಕುಗಳು ಪರಸ್ಥಳಕ್ಕೆ ಹೋಗುತ್ತವೆ.

೪. ಬಮ್ಯೂದಾ ದ್ವೀಪಗಳು:—ಇವು ಯುನೈತೆದಸ್ತೇತ್ಸ ರಾಜ್ಯದ ಪೂರ್ವಕ್ಕೆ ಆತ್ಲಾಂತಿಕ ಮಹಾಸಾಗರದಲ್ಲಿ ಇರುತ್ತವೆ. ಈ ೩೦೦ ದ್ವೀಪಗಳ ಗುಂಪು ಇಂಗ್ಲೀಷರ ವಶದಲ್ಲಿ ಇರುತ್ತದೆ.

### ೨. ದಕ್ಷಿಣ ಅಮೇರಿಕ.

ಈ ಖಂಡವು ಉತ್ತರದಲ್ಲಿ ಮಾತ್ರ ಪಾನಾಮಾ ಎಂಬ ಸಂಯೋಗ ಭೂಮಿಯಿಂದ ಉತ್ತರ ಅಮೇರಿಕಕ್ಕೆ ಜೋಡಿಸಲ್ಪಟ್ಟಿದೆ. ಉಳಿದ ಕಡೆಯಲ್ಲಿಲ್ಲ ಈ ಖಂಡವನ್ನು ನೀರು ಸುತ್ತುಗಟ್ಟಿರುತ್ತದೆ. ಅದು ಹ್ಯಾಗಂದರೆ—ಉತ್ತರದಲ್ಲಿ ಕಾರಿಬಿಯನ್ ಸಮುದ್ರ, ಪಶ್ಚಿಮಕ್ಕೆ ಪಾಸಿಫಿಕ್ ಮಹಾಸಾಗರ, ದಕ್ಷಿಣಕ್ಕೆ ದಕ್ಷಿಣಮಹಾಸಾಗರ, ಪೂರ್ವಕ್ಕೆ ಆತ್ಲಾಂತಿಕ ಮಹಾಸಾಗರ.

ದಕ್ಷಿಣ ಅಮೇರಿಕದಲ್ಲಿ ೧೨ ದೇಶಗಳಿವೆ:—೧. ಪಾನಾಮಾ, ೨. ಕೋಲಂಬಿಯಾ, ೩. ವೆನೆಜುಯೆಲಾ, ೪. ಇಕ್ವೆಡೋರ್, ೫. ಗಿಯಾನಾ, ೬. ಬ್ರಾಜಿಲ್, ೭. ಪೆರೂ, ೮. ಬೊಲಿವಿಯಾ, ೯. ಚಿಲೀ, ೧೦. ಆರ್ಜೆಂಟೈನಾ ಕಾನ್ಫೆದರೇಶನ್, ೧೧. ಪಾರಾಗ್ವೆ, ೧೨. ಯುರಾಗ್ವೆ.

ಸಮುದ್ರಗಳು:—ಕಾರಿಬಿಯನ್ ಸಮುದ್ರವು, ವೆಸ್ಟ್ ಇಂಡೀಜ ದ್ವೀಪಗಳಿಗೂ ದಕ್ಷಿಣ ಅಮೇರಿಕಕ್ಕೂ ನಡುವೆ ಇರುತ್ತದೆ.

ಪರ್ವತಗಳು:—ಅಂಡೀಜಪರ್ವತದ ಸಾಲು ಸಂತ್ರಲ್ ಅಮೇರಿಕದಿಂದ ದಕ್ಷಿಣ ಅಮೇರಿಕದಲ್ಲಿ ಸೇರಿ, ಅದರ ಪಶ್ಚಿಮ ದಂಡೆ ಗುಂಟೆ ಎಡೆಬಿಡದೆ ದಕ್ಷಿಣ ತುದಿಯವರೆಗೆ ಹೋಗಿರುತ್ತದೆ. ಇದೇ ಪರ್ವತಾವಳಿಗೆ ಉತ್ತರ ಅಮೇರಿಕದಲ್ಲಿ ರಾಕೀಪರ್ವತವೆಂದೆನ್ನುತ್ತಾರೆ.

## ೧ ಪಾನಾಮಾ

ಸನ್‌೧೯೦೩ ರ ವರೆಗೆ ಇದು ಕೋಲಂಬಿಯದ ಭಾಗವಾಗಿತ್ತು; ಆದರೆ ಈಗ ಸ್ವತಂತ್ರವಾದ ಪ್ರಜಾಸತ್ತಾತ್ಮಕ ರಾಜ್ಯವಾಗಿದೆ. ಈ ದೇಶದಲ್ಲಿ ನೀರು ವಿಪುಲವಾಗಿದ್ದು ಭೂಮಿ ಒಳ್ಳೆ ಬೆಳೆಯುಳ್ಳದ್ದಾಗಿದೆ.

**ಪಟ್ಟಣಗಳು:**—ಕಾರಿಬಿಯನ್ ಸಮುದ್ರದ ಥಡದಲ್ಲಿ ಪಾನಾಮಾ ಬಂದರವೂ ಪಾಸಿಫಿಕ್‌ದ ಥಡದಲ್ಲಿ ಕೋಲೋನ್ ಬಂದರವೂ ಮುಖ್ಯ ಪಟ್ಟಣಗಳಾಗಿವೆ. ಈ ಎರಡು ಬಂದರಗಳ ನಡುವೆ ಹಾಯಿಸಿ ಪಾನಾಮಾ ಕಾಲಿವೆಯನ್ನು ಕಡಿದಿರುತ್ತಾರೆ.

**ವ್ಯಾಪಾರದ ಜೀನಸುಗಳು:**—ರಬ್ಬರು, ಕಾಫಿ, ಕೋಕೋಗಳು ಪರದೇಶಕ್ಕೆ ಹೋಗುತ್ತವೆ.

### ೨ ಕೋಲಂಬಿಯಾ

ಇದು ಪ್ರಜಾಸತ್ತಾತ್ಮಕ ರಾಜ್ಯವಿದೆ; ರಾಜಧಾನಿಯು ಬೊಗೊತಾ ಎಂಬ ಪಟ್ಟಣವಿದೆ.

**ಹೊಳೆಗಳು:**—ಮಾಗದಾಲಿನಾ ಎಂಬ ಹೊಳೆಯು ಅಂದಿಜ ಪರ್ವತದಲ್ಲಿ ಉಗಮವಾಗಿ, ಕಾರಿಬಿಯನ್ ಸಮುದ್ರಕ್ಕೆ ಕೂಡುತ್ತದೆ.

**ಆಖ್ಯಾತಗಳೂ ಉಪಸಾಗರಗಳೂ:**—ದಾರಿಯನ್ನದ ಆಖ್ಯಾತವು ಕಾರಿಬಿಯನ್ ಸಮುದ್ರದೊಳಗೆ ಇರುತ್ತದೆ; ಪಾನಾಮದ ಉಪಸಾಗರವು ಅದೇ ಹೆಸರಿನ ಸಂಯೋಗಭೂಮಿಯ ಪಶ್ಚಿಮಕ್ಕೆರುತ್ತದೆ.

**ವ್ಯಾಪಾರದ ಜೀನಸುಗಳು:**—ಹತ್ತಿ, ನೀಲಿ, ರಬ್ಬರು, ಒಂದು ಬಗೆಯ ಔಷಧದ ತೋಟ, ಇವೇ ಮುಖ್ಯ ಸರಕುಗಳುಂಟು.

### ೩. ವೆನೆಜುಯೆಲಾ.

ಇದು ಪ್ರಜಾಸತ್ತಾತ್ಮಕ ರಾಜ್ಯವಿದೆ. ಕಾರಾಕಾಸ ಎಂಬ ಪಟ್ಟಣವು ಇದರ ರಾಜಧಾನಿಯುಂಟು.

**ಹೊಳೆಗಳು:**—ಒರಿಸೋಕೊ ಎಂಬ ಪ್ರಸಿದ್ಧ ಹೊಳೆಯು ಅತಲಾಂತಿಕಕ್ಕೆ ಕೂಡುತ್ತದೆ.



**ಆಖಾತಗಳು:**—ವೆನೆಜುಯೆಲಾದ ಆಖಾತವು ಕಾರಿಬಿಯನ್ ಸಮುದ್ರದಲ್ಲಿ ಇರುತ್ತದೆ.

**ಸರೋವರಗಳು:**—ನಾರಾಕೆಬೋ ಎಂಬ ಸರೋವರವು ಮುಖ್ಯವದೆ. ಈ ದೇಶದಿಂದ ಮುಖ್ಯವಾಗಿ ಅರಳೆಯು ಪರಸ್ಥಳಕ್ಕೆ ಹೋಗುತ್ತದೆ.

### ೪ ಇಕ್ವೆದೋರ

ಇದು ಪ್ರಜಾಸತ್ತಾತ್ಮಕ ರಾಜ್ಯವದೆ. ಇದರ ರಾಜಧಾನಿಯು ಕೀತೋ ಎಂಬ ಪಟ್ಟಣವದೆ.

**ಪರ್ವತಗಳು:**—ಕೊತೊಪಾಕ್ಸಿ, ಚೆಂಬೊರಾಜೋ ಎಂಬ ಪರ್ವತಗಳು ಆಂದಿಜಪರ್ವತದ ಸಾಲಿನಲ್ಲಿ ಇರುತ್ತವೆ.

**ಉಪಸಾಗರಗಳು:**—ಗ್ವಾಯಾಕ್ವೀಲದ ಉಪಸಾಗರವು ಪಾಸಿಫಿಕ್ ಮಹಾಸಾಗರದಲ್ಲಿ ಇದೆ.

**ವ್ಯಾಪಾರದ ಜೀನಸುಗಳು:**—ತೆಂಗು, ರಬ್ಬರು, ಬೇಷಧದ ತೋಟ ಮುಂತಾದವುಗಳುಂಟು.

### ೫ ಗಿಯಾನಾ

ಇದರಲ್ಲಿ ಮೂರು ಭಾಗಗಳುಂಟು. ಅವುಗಳ ಹೆಸರುಗಳು:—

- |                    |         |             |
|--------------------|---------|-------------|
| ೧. ಬ್ರಿತಿಶ ಗಿಯಾನಾ; | ರಾಜಧಾನಿ | ಜಾರ್ಜ್‌ಟೌನ್ |
| ೨. ದಚ್ಚ ಗಿಯಾನಾ;    | ,,      | ಪಾರಾಮಾರಿಬೋ  |
| ೩. ಫ್ರೆಂಚ ಗಿಯಾನಾ;  | ,,      | ಕಾಯೆನಿ.     |

**ಹೊಳೆಗಳು:**—ಎಸೆಕ್ವಿಬೋ, ಸುರಿನಾಮ, ಎಂಬ ಹೊಳೆಗಳು ಅತ್ಲಾಂತಿಕಕ್ಕೆ ಕೂಡುತ್ತವೆ.

**ವ್ಯಾಪಾರದ ಜೀನಸುಗಳು:**—ಸಕ್ಕರೆ, ಕಾಕವಿ, ಮದ್ಯ, ಬುಂದು, ಮೆಣಶಿನಕಾಯಿ, ಅರಳೆ, ಮಸಾಲೆಗಳು ಬೇಷಧಗಳು ಮುಂತಾದವುಗಳುಂಟು.

### ೬ ಬ್ರಾಜಿಲ್

ಈ ದೇಶದಲ್ಲಿ ಸನ್ ೧೫೩೨ ರಲ್ಲಿ ಪೋರ್ತುಗೀಜರು ವಸ ಹಾತು ಮಾಡಿದರು. ಮುಂದೆ ಸನ್ ೧೮೨೨ ರಲ್ಲಿ ಪೋರ್ತುಗಾಲದ

ಆರಸುಮನೆತನದವನೊಬ್ಬನು ಬಾದಶಹನಾಗಿ ಈ ದೇಶವನ್ನು ಸ್ವತಂತ್ರತೆಯಿಂದ ಆಳಹತ್ತಿದನು; ಆದರೆ ಸನ್ ೧೮೮೯ ರಲ್ಲಿ ಇದು ಪ್ರಜಾಸತ್ತಾತ್ಮಕ ರಾಜ್ಯವಾಯಿತು.

**ಪಟ್ಟಣಗಳು:**— ರಿಹದೆಜಾನೈರೊ ಎಂಬ ದೊಡ್ಡ ಬಂದರವು ಈ ದೇಶದ ರಾಜಧಾನಿಯುಂಟು. ಬಾಹಿಯಾ ಉರ್ಫ ಸಾನ್ ಸಾಲ್ವಾದೋರ ಎಂಬ ಬಂದರವು ಅಲ್ಪೇಂತ್ಸಚೇ ಎಂಬ ಉಪಸಾಗರದ ದಂಡೆಯಲ್ಲಿ ಇರುತ್ತದೆ. ರೆಸಿಫೀ ಉರ್ಫ ಪೆರ್ನಾಂಬೂಕೊ ಎಂಬ ಬಂದರವು ಬಾಹಿಯಾದ ಉತ್ತರಕ್ಕಿರುತ್ತದೆ.

**ಹೊಳೆಗಳು:**— ಆಮಾಜೋನನದಿಯು ನೈಲನದಿಯ ಹೊರ್ತು ಭೂಮಿಯಲ್ಲಿ ಎಲ್ಲಕ್ಕೂ ದೊಡ್ಡ ನದಿಯುಂಟು. ಇದು ಅಂದಿಜ ಪರ್ವತದಲ್ಲಿ ಉಗಮವಾಗಿ ಆತ್ಲಾಂತಿಕಕ್ಕೆ ಕೂಡುತ್ತದೆ. ಇದರ ಹೊರ್ತು ತೊಕಾಂತಿನ್ಸ್, ಸಾನ್‌ಫ್ರಾನ್ಸಿಸ್ಕೊ ಎಂಬ ಹೊಳೆಗಳು ದೊಡ್ಡವಿರುತ್ತವೆ.

**ಭೂಶಿರಗಳು:**— ಕೇಪ್‌ಸೇಂಟರೊಕ ಎಂಬ ಭೂಶಿರವು ಪೂರ್ವ ದಂಡೆಯಲ್ಲಿರುತ್ತದೆ.

**ವ್ಯಾಪಾರದ ಜೀನಸುಗಳು:**— ಅರಳೆ, ಸಕ್ಕರೆ, ಬೆಳ್ಳಿ, ಬಂಗಾರ, ರತ್ನಗಳು, ಮುಂತಾದವುಗಳುಂಟು.

## ೭ ಪೇರೊ

ಇದು ಪ್ರಜಾಸತ್ತಾತ್ಮಕ ರಾಜ್ಯವದೆ. ರಾಜಧಾನಿಯು ಲೀಮಾ ಪಟ್ಟಣವು. ಕುಥ್‌ಕೋ ಎಂಬ ಪಟ್ಟಣವು ಪೂರ್ವಕಾಲದ ರಾಜಧಾನಿಯುಂಟು. ಲೀಮಾ ಪಟ್ಟಣದ ಉತ್ತರದಲ್ಲಿ ಕಾಲಾವ ಎಂಬ ಬಂದರವದೆ.

**ಪರ್ವತಗಳು:**— ಅಂದಿಜ ಪರ್ವತವು ಈ ದೇಶದೊಳಗಿಂದ ದಕ್ಷಿಣಕ್ಕೆ ಹೋಗಿರುತ್ತದೆ.

**ಸರೋವರಗಳು:**— ತಿತಿಕಾಕಾ ಎಂಬ ಸರೋವರವು ದಕ್ಷಿಣ ಮೇರೆಯಲ್ಲಿ ಇರುತ್ತದೆ.

**ವ್ಯಾಪಾರದ ಜೀನಸುಗಳು:**— ಸೋರುಮ್ಪು, ಆಲೆವಾಕದ



ಉಣ್ಣೆ, ಧಾತುಗಳು, ರತ್ನಗಳು ಗ್ವಾನೊ ಸ್ತೈಮುಂತಾದವುಗಳುಂಟು.

### ೮ ಬೊಲಿನಿಯಾ

ಇದಾದರೂ ಪ್ರಜಾಸತ್ತಾತ್ಮಕ ರಾಜ್ಯವೇ. ರಾಜಧಾನಿಯು ಒರೂರೊ ಪಟ್ಟಣವದೆ. ಇದಲ್ಲದೆ ಲಾಸಾಜ, ಚೊಕಿಸಾಕಾ ಮುಂತಾದ ದೊಡ್ಡ ಪಟ್ಟಣಗಳಿವೆ. ಪೊತೋಸಿ ಎಂಬ ಪಟ್ಟಣದಲ್ಲಿ ಪ್ರಸಿದ್ಧವಾದ ಬೆಳ್ಳಿಯ ಕಣಿಗಳುಂಟು.

ಪರ್ವತಗಳು:--ಸೊರಾತಾ, ಇಲಿಮಾನೀ ಇವೆರಡು ಅಂದಿ ಜಪರ್ವತದಲ್ಲಿ ಎತ್ತರವಾದ ಶಿಖರಗಳುಂಟು.

ಸರೋವರಗಳು:—ತಿತಿಕಾಕಾ ಎಂಬ ಸರೋವರವು ಉತ್ತರ ಮೇರೆಯಲ್ಲಿ ಇರುತ್ತದೆ.

ವ್ಯಾಪಾರದ ಜೀನಸುಗಳು:—ಬೆಳ್ಳಿ, ತಾಮ್ರ, ತವರು, ಬೇರೆ ಲೋಹಗಳು ತೆಂಗು, ಬುಂದು, ಆಲ್ಪಾಕದ ಉಣ್ಣೆ, ಔಷಧದ ತೋಟೆ ಮುಂತಾದವುಗಳುಂಟು.

### ೯ ಚಿಲೀ

ಇದೂ ಪ್ರಜಾಸತ್ತಾತ್ಮಕ ರಾಜ್ಯವದೆ. ರಾಜಧಾನಿಯು ಸಾಂತಿಯಾಗೊ-ದೆ-ಚಿಲಿ ಎಂಬ ಪಟ್ಟಣವದೆ; ನಾಲಾನರೈಸೊ ಮುಖ್ಯ ಬಂದರವು.

ಪರ್ವತಗಳು:—ಅಂದಿಜಪರ್ವತವು ಈ ದೇಶದೊಳಗಿಂದ ದಕ್ಷಿಣಕ್ಕೆ ಹೋಗಿರುತ್ತದೆ.

ದ್ವೀಪಗಳು:—ಚಿಲೋಯೀ, ಜೂವಾನ ಫರ್ನಾನದೀಜ, ಇವೆರಡು ಮುಖ್ಯ ದ್ವೀಪಗಳುಂಟು.

ವ್ಯಾಪಾರದ ಜೀನಸುಗಳು:—ಬೆಳ್ಳಿ, ತಾಮ್ರ, ಗೋಧಿ, ಅರಳೆ, ಉಣ್ಣೆ, ಮುಂತಾದವುಗಳುಂಟು.

ಸ್ತೈ ಪೇರೂದೇಶದ ಸಶ್ಚಿಮದಲ್ಲಿದ್ದ ದ್ವೀಪಗಳಲ್ಲಿ ಹಕ್ಕಿಗಳ ಹೇಲು ಸಿಕ್ಕುತ್ತದೆ. ಅದಕ್ಕೆ ಗ್ವಾನೋ ಎನ್ನುತ್ತಾರೆ. ಇದರಿಂದ ಹೊಲಕ್ಕೆ ಮೇಲಾದ ಗೊಬ್ಬರವಾಗುತ್ತದೆ.

ಈ ದೇಶದ ದಕ್ಷಿಣಕ್ಕೆ ಹಲವು ನಡುಗಡ್ಡೆಗಳಿವೆ. ಅವುಗಳಲ್ಲಿ ತೆರಾದೆಲ್‌ಘುಯೆಗೋ, ಸ್ಪಾತೆನ್, ಫಾಕಲಂದ ದ್ವೀಪಗಳು, ಸೌಧ ಜಾರ್ಜಿಯಾ, ಇವು ಮುಖ್ಯವುಂಟು. ತೆರಾದೆಲ್‌ಘುಯೆಗೋ ಎಂಬ ಹೆಸರಿನ ದ್ವೀಪಗಳು ಬಹಳವುಂಟು. ಈ ಗುಂಪಿನಲ್ಲಿ ಪೂರ್ವದ ಅರ್ಧವು ಅರ್ಜೆಂಟೈನಕ್ಕೂ ಪಶ್ಚಿಮದ ಅರ್ಧವು ಚಿಲೀಗೂ ಸೇರಿರುತ್ತವೆ. ಈ ದ್ವೀಪಗಳಿಗೂ ಪಾತಾಗೋನಿಯಾದ ದಂಡೆಗೂ ನಡುವೆ ಮಾಗೆಲನ್ನನ ಸಾಮುದ್ರಧುನಿಯುಂಟು. ಈ ದ್ವೀಪಗಳಲ್ಲಿ ತೀರ ದಕ್ಷಿಣಕ್ಕೆರುವ ದ್ವೀಪದ ದಕ್ಷಿಣ ತೀರದಲ್ಲಿ ಕೇಪ ಹಾರ್ನ್ ಎಂಬ ಭೂತೀರವುಂಟು. ಅದು ಅಮೇರಿಕ ಖಂಡದ ದಕ್ಷಿಣ ಬಿಂದುವೆಂದೂ ಎಣಿಸಲ್ಪಡುತ್ತದೆ. ಈ ದ್ವೀಪದ ಹತ್ತಿರ ಸಮುದ್ರದೊಳಗೆ ನಿರುಗಾಳಿ ಬಹಳ ಇರುವ ಕಾರಣ ಹಡಗುಗಳು ಬಹುತರ ಮಾಗೆಲನ್ನನ ಸಾಮುದ್ರಧುನಿಯೊಳಗಿಂದ ಹೋಗುತ್ತವೆ.

ಫಾಕಲಂದ ದ್ವೀಪಗಳು ಇಂಗ್ಲಿಷರ ವಶದಲ್ಲಿರುತ್ತವೆ. ಅದರಲ್ಲಿ ಜನರ ವಸ್ತಿಯು ಬಹು ಸ್ವಲ್ಪವಿರುತ್ತದೆ.

## ೧೦ ಅರ್ಜೆಂಟೈನ ಪ್ರಜಾಸತ್ತಾತ್ಮಕ ರಾಜ್ಯ.

ಈ ಪ್ರಜಾಸತ್ತಾತ್ಮಕ ರಾಜ್ಯದ ರಾಜಧಾನಿಯಾದ ಬುಎನೊಸ್ ಐರೇಸ ಎಂಬ ಪಟ್ಟಣವು ರಿಟ-ದೇ-ಲಾಪ್ಲಾತಾ ಎಂಬ ಒತ್ತಿನ ಮೇಲೆ ಇರುತ್ತದೆ.

ಹೊಳೆಗಳು:—ಪಾರಾನಾ ಹೊಳೆಯು ಈ ದೇಶದಲ್ಲಿ ಹರಿದು ರಿಟ-ದೇ-ಲಾಪ್ಲಾತಾ ಎಂಬ ಕೊಲ್ಲಿಗೆ ಕೂಡುತ್ತದೆ.

ವ್ಯಾಪಾರದ ಜೀನಸುಗಳು:—ಚರ್ಮ, ನೆಣ.

ಪಾತಾಗೋನಿಯವು ಈಗ ಈ ರಾಜ್ಯಕ್ಕೆ ಸೇರಿದೆ.

## ೧೧ ಪಾರಾಗ್ವೆ

ಈ ರಾಜ್ಯವನ್ನು ಪ್ರಜೆಗಳೇ ಆಳುತ್ತಾರೆ. ಅಸನ್‌ಶಿಅನ್ನೆಂಬ ರಾಜಧಾನಿಯು ಪಾರಾಗ್ವೆ ಹೊಳೆಯ ದಂಡೆಯಲ್ಲಿರುತ್ತದೆ.

ಹೊಳೆಗಳು:—ಪಾರಾಗ್ವೆ, ಪಾರಾನಾ, ಇವೆರಡು ಮುಖ್ಯ ಹೊಳೆಗಳುಂಟು. ಈ ದೇಶದ ಪಶ್ಚಿಮ ಮೇರೆಯಲ್ಲಿ ಪಾರಾಗ್ವೆಯೂ



ಪೂರ್ವ ದಕ್ಷಿಣ ಮೇರೆಗಳಲ್ಲಿ ಪಾರಾನಾ ಹೊಳೆಯೂ ಹರಿದು, ಕಡೆಯಲ್ಲಿ ನೈಋತ್ಯ ಮೂಲೆಯಲ್ಲಿ ಅವೆರಡೂ ಕೂಡುತ್ತವೆ.

ವ್ಯಾಪಾರದ ಜೀನಸುಗಳು:—ಚಹಾ, ತಂಬಾಕು, ಚರ್ಮಗಳು.

## ೧೨ ಯುರಾಗ್ವೆ

ಇದೂ ಪ್ರಜಾಸತ್ತಾತ್ಮಕ ರಾಜ್ಯವೇ. ಇದರ ರಾಜಧಾನಿಯಾದ ಮಾಂತೆವಿದಿಯೊ ಎಂಬ ಪಟ್ಟಣವು ರಿಟು-ದೇ-ಲಾಪ್ಲಾತಾದ ಮುಖದ ಹತ್ತರ ಅದೆ.

ಹೊಳೆಗಳು:—ಯುರಾಗ್ವೆ ಹೊಳೆಯು ಈ ದೇಶದ ಪಶ್ಚಿಮ ಮೇರೆಯಲ್ಲಿ ಹರಿದು ರಿಟು-ದೇ-ಲಾಪ್ಲಾತಕ್ಕೆ ಕೂಡುತ್ತದೆ.

ವ್ಯಾಪಾರದ ಜೀನಸುಗಳು:—ಚರ್ಮ, ನೆಣ, ಎಲುಬು, ಉಣ್ಣೆ.

ಆರ್ಜೆಂಟೈನ, ಪಾರಾಗ್ವೆ, ಯುರಾಗ್ವೆ, ಇವು ಮೂರಕ್ಕೆ ಲಾಪ್ಲಾತದ ಸಂಸ್ಥಾನಗಳೆಂದು ಅನ್ನುತ್ತಾರೆ.

## ೬ ನೆಯ ಭಾಗ.

### ಓಶಿಯಾನಿಯಾ

ಪಾಸಿಫಿಕ್ ಮಹಾಸಾಗರದಲ್ಲಿ ಇರುವ ಅಸಂಖ್ಯ ದ್ವೀಪಗಳಿಗೆಲ್ಲ ಕೂಡಿ ಓಶಿಯಾನಿಯಾ ಎಂಬ ಹೆಸರು ಕೊಡಲ್ಪಟ್ಟಿದೆ.

ಈ ದ್ವೀಪಸಮುದಾಯದೊಳಗೆ ಐದು ಭಾಗಗಳು ಮಾಡಲ್ಪಟ್ಟಿವೆ. ಅವು.— ೧. ಮಲಾಯಾಶಿಯಾ, ೨. ಆಸ್ಟ್ರೇಲೇಶಿಯಾ, ೩. ಮಲಾನೇಶಿಯಾ, ೪. ಮೈಕ್ರೋನೇಶಿಯಾ, ೫. ಪೊಲಿನೀಶಿಯಾ

೧ ಮಲಾಯಾಶಿಯಾ (ಮಲಾಯೀ ಜನರ ದ್ವೀಪಗಳು)

ಪಶ್ಚಿಮ ಖಂಡದ ಆಗ್ನೇಯಕ್ಕೆ ಪಾಸಿಫಿಕ್ ಮಹಾಸಾಗರದಲ್ಲಿ ಇರುವ ದ್ವೀಪಗಳಿಗೆ ಮಲಾಯಾಶಿಯಾ, ಅಥವಾ ಪೂರ್ವದಿಕ್ಕಿನ

ದ್ವೀಪಸಮೂಹ ಎಂಬ ಹೆಸರುಂಟು. ಮಲಾಯಾಳಿಯಾ ದ್ವೀಪಗಳು ಓಶಿಯಾನಿಯಾ ದ್ವೀಪಸಮೂಹದ ವಾಯವ್ಯ ಭಾಗವುಂಟು. ಅವುಗಳಲ್ಲಿ ೫ ಗುಂಪುಗಳಿವೆ.

| ಗುಂಪು.                               | ಮುಖ್ಯ ದ್ವೀಪಗಳು. |
|--------------------------------------|-----------------|
| ೧. ಸಂದಾ ದ್ವೀಪಗಳು. ...                | ಸುಮಾತ್ರಾ, ಜಾವಾ  |
| ೨. ಬೋರ್ನಿಯ ದ್ವೀಪಗಳು. ...             | ಬೋರ್ನಿಯ.        |
| ೩. ಸೆಲಿಬೀಜ ದ್ವೀಪಗಳು. ...             | ಸೆಲಿಬೀಜ         |
| ೪. ಮೊಲಕ್ಕಾ ಅಥವಾ ಮಸಾಲೆಯ ದ್ವೀಪಗಳು. ... | ಅಂಬೋಯನಾ         |
| ೫. ಫಿಲಿಪೈನ್ ದ್ವೀಪಗಳು. ...            | ಲೂಜೋನ್          |

ಈ ದ್ವೀಪಗಳಲ್ಲೆಲ್ಲ ಮಲಾಯಿ ಜನರ ವಸ್ತಿಯೇ ಬಹಳ ಉಂಟು. ಇವುಗಳಲ್ಲಿ ಬೆಳೆಯು ಸರಸಾಗಿ ಬರುತ್ತದೆ. ದಾಲಚಿನ್ನಿ, ಲವಂಗ ಮುಂತಾದ ಮಸಾಲೆಯ ಪದಾರ್ಥಗಳು, ಸಕ್ಕರೆ, ಬುಂದು, ನೀಲಿ, ಅಕ್ಕಿ, ತಂಬಾಕು ಮುಂತಾದವುಗಳು ವಿಶೇಷವಾಗಿ ಬೆಳೆಯುತ್ತವೆ.

೧. ಸಂದಾ ದ್ವೀಪಗಳು:—ಸುಮಾತ್ರಾ ದ್ವೀಪವು ಮಲಾಯಾಳಿಯಾ ಗುಂಪಿನ ತೀರ ಪಶ್ಚಿಮ ತುದಿಯಲ್ಲಿ, ಮಲಾಯಾ ದ್ವೀಪಕಲ್ಪದ ದಕ್ಷಿಣಕ್ಕೆ ಇರುತ್ತದೆ. ಇದಕ್ಕೂ ಮಲಾಯಾ ದ್ವೀಪಕಲ್ಪಕ್ಕೂ ನಡುವೆ ಮಲಾಕ್ಕಾದ ಸಾಮುದ್ರಧುನಿಯುಂಟು. ಈ ದ್ವೀಪದ ಉತ್ತರ-ಪೂರ್ವ-ಭಾಗಗಳಲ್ಲಿ ಅಲ್ಲಿಯ ನಿವಾಸಿಗಳ ಸಂಸ್ಥಾನಗಳುಂಟು. ಅವುಗಳಲ್ಲಿ ಅಜೀನ್, ಸಿಲಕ ಎಂಬೆರಡು ಸಂಸ್ಥಾನಗಳು ಪ್ರಮುಖವುಂಟು. ಉಳಿದ ಯಾವತ್ತು ಭಾಗವು ದಟ್ಟರ ಅಧಿಕಾರಕ್ಕೆ ಸೇರಿದೆ. ಪಾದಾಂಗ, ಬೆನಕೋಲೇನ್ ಎಂಬ ಪಟ್ಟಣಗಳು ದಟ್ಟರ ಮುಖ್ಯ ಸಂಸ್ಥಾನವುಂಟು.

ಜಾವಾ ದ್ವೀಪವು ಸುಮಾತ್ರಾದ ದಕ್ಷಿಣಕ್ಕಿರುತ್ತದೆ; ಅದಕ್ಕೂ ಸುಮಾತ್ರಾಕ್ಕೂ ನಡುವೆ ಸಂದಾ ಎಂಬ ಸಾಮುದ್ರಧುನಿ



ಯುಂಟು. ಈ ದ್ವೀಪವು ದಚ್ಚರ ವಶದಲ್ಲಿರುತ್ತದೆ. ಅವರ ರಾಜ ಧಾನಿಯು ಬಾತಾನಿಯನಾ ಪಟ್ಟಣವುಂಟು. ಈ ಸಮುದಾಯದೊಳಗಿನ ತೈಮೋರ ಎಂಬ ಒಂದು ಸಣ್ಣ ದ್ವೀಪದ ಅರ್ಧಭಾಗವು ಪೋರ್ತುಗೀಜರ ವಶದಲ್ಲಿ ಉಂಟು. ಓಶಿಯಾನಿಯಾದಲ್ಲಿ ಪೋರ್ತುಗೀಜರ ರಾಜ್ಯವು ಇಷ್ಟೇ.

೨. ಬೋರ್ನಿಓ ದ್ವೀಪಗಳು:—ಇವುಗಳಲ್ಲಿ ಬೋರ್ನಿಓ ದ್ವೀಪವು ಎಲ್ಲಕ್ಕೂ ದೊಡ್ಡದಿರುತ್ತದೆ. ಈ ದ್ವೀಪದ ಅರ್ಧಕ್ಕಿಂತ ಹೆಚ್ಚು ಭಾಗವನ್ನು ದಚ್ಚರು ಆಕ್ರಮಿಸಿರುತ್ತಾರೆ. ಆದರೆ ಇದರೊಳಗಿನ ಸಾರಾವಕ ಎಂಬ ಪ್ರಾಂತವೂ, ಈ ದ್ವೀಪದ ಉತ್ತರದಲ್ಲಿರುವ ಲಾಬುವಾನ ಎಂಬ ನಡುಗಡ್ಡೆಯೂ ಇಂಗ್ಲಿಷರ ವಶದಲ್ಲುಂಟು.

೩. ಸೆಲಿಬೀಜ ದ್ವೀಪಗಳು:—ಇವುಗಳಲ್ಲಿ ಎಲ್ಲಕ್ಕೂ ದೊಡ್ಡದಾದ ಸೆಲಿಬೀಜ ದ್ವೀಪವು ದಚ್ಚರ ಕೈಯಲ್ಲಿರುತ್ತದೆ.

ಇದರಲ್ಲಿ ಮನಾದೊ, ಮಕ್ಕಾಸರ ಎಂಬೆರಡು ಮುಖ್ಯ ಪಟ್ಟಣಗಳುಂಟು.

೪. ಮೊಲಕ್ಕಾ ಅಥವಾ ಮಸಾಲೆಯ ದ್ವೀಪಗಳು:— ಇವಾದರೂ ಬಹುತರ ಯಾವತ್ತು ದಚ್ಚರ ಸ್ವಾಧೀನದಲ್ಲಿ ಇರುತ್ತವೆ. ಇವುಗಳಲ್ಲಿ ಅಂಬೋಯನಾ ದ್ವೀಪವು ವ್ಯಾಪಾರದ ಮುಖ್ಯ ಸ್ಥಳವದೆ.

೫. ಫಿಲಿಪೈನ ದ್ವೀಪಗಳು:—ಮಲಯಾಶಿಯಾ ಗುಂಪಿನಲ್ಲಿ ಇವು ತೀರ ಉತ್ತರಕ್ಕಿರುತ್ತವೆ. ಇವೆಲ್ಲ ಬಹುತರ ಸಂಯುಕ್ತ ಸಂಸ್ಥಾನಗಳ ಸರಕಾರದ ವಶದಲ್ಲಿವೆ. ಇವುಗಳಲ್ಲಿ ಲೂಜೋನ ದ್ವೀಪವು ಎಲ್ಲಕ್ಕೂ ದೊಡ್ಡದುಂಟು. ಅದರಲ್ಲಿ ಮಾನಿಲ್ಲಾ ಎಂಬ ಪಟ್ಟಣವು ಮುಖ್ಯವದೆ.

## ೨ ಆಸ್ಟ್ರೇಲೇಶಿಯಾ ( ಏಶಿಯದ ದಕ್ಷಿಣದ ದ್ವೀಪಗಳು)

ಈ ಗುಂಪು ಓಶಿಯಾನಿಯಾದ್ವೀಪ ಸಮೂಹದ ನೈಋತ್ಯದಲ್ಲಿರುತ್ತದೆ. ಈ ಸಮುದಾಯದಲ್ಲಿ ಆಸ್ಟ್ರೇಲಿಯಾ, ತಾಸ್ಮಾನಿಯಾ, ನ್ಯೂ

ಜೀಲಂದ ಎಂಬವು ಮೂರು ದ್ವೀಪಗಳು ಎಲ್ಲಕ್ಕೂ ದೊಡ್ಡವು.

೧. ಆಸ್ಟ್ರೇಲಿಯಾ:— ಈ ದ್ವೀಪಕ್ಕೆ ಮೊದಲು ನ್ಯೂಹಾ  
ಲಂದ ಎಂಬ ಹೆಸರು ಕೊಡಲ್ಪಟ್ಟಿತ್ತು. ಇದು ಭೂಮಿಯ ಮೇಲಿನ  
ಯಾವತ್ತು ದ್ವೀಪಗಳಿಗಿಂತ ದೊಡ್ಡದಿರುವ ಕಾರಣ ಇದಕ್ಕೆ ಮ  
ಹಾದ್ವೀಪವೆಂತಲೂ ಅನ್ನುವದುಂಟು. ಇದರ ಕ್ಷೇತ್ರಫಲವು ಯು  
ರೋಪಖಂಡದ ೩ ದಷ್ಟು ಇರುತ್ತದೆ.

ಸಾಮುದ್ರಧುನಿಗಳು:— ತಾರೀಸದ ಸಾಮುದ್ರಧುನಿಯು  
ಆಸ್ಟ್ರೇಲಿಯಾಕ್ಕೂ ನ್ಯೂಗಿನಿಗೂ ನಡುವೆ ಇರುತ್ತದೆ. ಬಾಸ ಎಂಬ  
ಸಾಮುದ್ರಧುನಿಯು ಆಸ್ಟ್ರೇಲಿಯಾಕ್ಕೂ ತಾಸ್ಮಾನಿಯಾಕ್ಕೂ ನಡು  
ವೆ ಇರುತ್ತದೆ.

ಆಖಾತಗಳು:— ಕಾರ್ಪೆಂತಾರಿಯಾ ಎಂಬ ಆಖಾತವು ಉ  
ತ್ತರದಲ್ಲಿರುತ್ತದೆ. ಆಸ್ಟ್ರೇಲಿಯನ್ ಜಾಯಿಂಟ್ ಎಂಬ ದೊಡ್ಡ ಆಖಾತ  
ವು ದಕ್ಷಿಣದಲ್ಲಿ ಇದೆ.

ಸಮುದ್ರಗಳು:— ಆಸ್ಟ್ರೇಲಿಯಾದ ಈಶಾನ್ಯ ದಂಡೆಗೂ ನಾ  
ಲೋಮನ್ ದ್ವೀಪಗಳಿಗೂ ನಡುವೆ ಇರುವ ಸಮುದ್ರದಲ್ಲಿ ಪ್ರವಾ  
ಳ ಕೀಟಕಗಳಿಂದ ಅದ ಬಂಡೆಗಳೂ ಗಡ್ಡೆಗಳೂ ಇರುವ ಕಾರಣ  
ಅದಕ್ಕೆ ಪ್ರವಾಳ ( ಕಾರಲ್ ) ಸಮುದ್ರವೆನ್ನುತ್ತಾರೆ.

ಆಸ್ಟ್ರೇಲಿಯಾ ದ್ವೀಪವು ಇಂಗ್ಲಿಷರ ವಶದಲ್ಲಿ ಇರುತ್ತದೆ. ಆ  
ಲ್ಲಿಯ ವಸ್ತ್ರಿಯ ಮಾನದಿಂದ ಆ ದ್ವೀಪದಲ್ಲಿ ೫ ಭಾಗಗಳು ಮಾ  
ಡಲ್ಪಟ್ಟಿವೆ. ಅವುಗಳ ಗವರ್ನರರನ್ನು ಇಂಗ್ಲೆಂಡದ ಸರ್ಕಾರದವರು  
ನೇಮಿಸಿರುತ್ತಾರೆ. ಆ ಭಾಗಗಳ ವಿವರ:—

| ವಿಭಾಗ.             | ರಾಜಧಾನಿ.    |
|--------------------|-------------|
| ಕ್ವೀನ್ಸ್‌ಲಾಂಡ      | ಬ್ರಿಸಬೇನ್   |
| ನ್ಯೂಸೌತ್‌ವೆಲ್ಸ್    | ಸಿದನಿ       |
| ವಿಕ್ಟೋರಿಯಾ         | ಮೆಲ್‌ಬೋರ್ನ್ |
| ದಕ್ಷಿಣ ಆಸ್ಟ್ರೇಲಿಯಾ | ಅಡೆಲೈಡ      |
| ಪಶ್ಚಿಮ ಆಸ್ಟ್ರೇಲಿಯಾ | ಪರ್ಥ್       |



ಈ ದ್ವೀಪದಲ್ಲಿ ವ್ಯಾಪಾರವು ಬಹಳ ಸಡೆಯುತ್ತದೆ. ಉಣ್ಣೆ, ಬಂಗಾರ, ತಾಮ್ರ, ತವರು, ಸೀಸ, ಎಣ್ಣೆ, ನೆಣ, ಚರ್ಮ, ಅರಳೆ ಸಕ್ಕರೆ, ಧಾನ್ಯಗಳು ಮುಂತಾದ ಸರಕುಗಳು ಪರಸ್ಪರಕ್ಕೆ ಹೋಗುತ್ತವೆ.

ಈ ದ್ವೀಪದಲ್ಲಿ ಮೊದಲು ಕೆಲವು ಸಂಸ್ಥಾನಗಳಿದ್ದವು. ಅವನ್ನೆಲ್ಲ ಒಟ್ಟುಗೂಡಿಸಿ ಈಗ ಒಬ್ಬ ಗವರ್ನರ ಜನರಲ್ಲನ ಅಧಿಕಾರಕ್ಕೆ ಒಳಪಡಿಸಿರುವರು. ಈ ಸಂಯುಕ್ತ ರಾಜ್ಯಕ್ಕೆ ಕಾಮನ್‌ವೆಲ್ತ್ (ಸಾಮಾನ್ಯ ಸಂಪತ್ತಿ) ಎಂಬ ಹೆಸರು ಕೊಡಲ್ಪಟ್ಟಿದೆ.

೨. ತಾಸ್ಮಾನಿಯಾ:--ಈ ದ್ವೀಪಕ್ಕೆ ಮೊದಲು ವಾಂಡಿ ಮನ್ಸಲಾಂಡ ಎಂಬ ಹೆಸರು ಕೊಡಲ್ಪಟ್ಟಿತ್ತು ಈ ದ್ವೀಪದಲ್ಲಿ ಇಂಗ್ಲಂಡದ ಸರಕಾರದವರಿಂದ ನೇಮಿಸಲ್ಪಟ್ಟ ಗವರ್ನರನು ಕಾರಭಾರ ನಡೆಸುತ್ತಾನೆ. ಇದರಲ್ಲಿ ಹೋಬರ್ತೌನ ಎಂಬ ಮುಖ್ಯ ಪಟ್ಟಣವಿರುತ್ತದೆ. ಉಣ್ಣೆಯೇ ಈ ದ್ವೀಪದಲ್ಲಿ ಹೇರಳವಾಗಿ ಹುಟ್ಟುವ ವ್ಯಾಪಾರದ ಜೀಸಸು.

೩. ನ್ಯೂಜೀಲೆಂಡ ದ್ವೀಪಗಳು:--ಈ ದ್ವೀಪಗಳಲ್ಲಿ ಇಂಗ್ಲಿಷರು ಹೋಗಿ ನಿಂತಿರುತ್ತಾರೆ. ಇವು ಆಸ್ಟ್ರೇಲಿಯಾದ ಆಗ್ನೇಯಕ್ಕೆರುತ್ತವೆ. ಇವುಗಳಲ್ಲಿ ಎರಡು ದೊಡ್ಡ ದ್ವೀಪಗಳಿವೆ; ಉಳಿದವೆಲ್ಲ ಸಣ್ಣವು. ಸಾರ್ಥಖಲಂಡ ಎಂಬ ದ್ವೀಪದಲ್ಲಿ ವೆಲಿಂಗ್‌ಟನ್ ಎಂಬ ಮುಖ್ಯ ಪಟ್ಟಣವಿದೆ.

ಉಣ್ಣೆ, ಬಂಗಾರ ಇವೆರಡು ಈ ದ್ವೀಪಗಳಲ್ಲಿ ವ್ಯಾಪಾರದ ಮುಖ್ಯ ಪದಾರ್ಥಗಳುಂಟು.

ನ್ಯೂಜೀಲೆಂಡ ದ್ವೀಪಗಳಲ್ಲಿ ಮೂಲನಿವಾಸಿಗಳ ವಸ್ತ್ರಿಯು ಬಹಳ ಉಂಟು. ಅವರಿಗೆ ಮಾವೋರೀಜ ಎಂಬಹೆಸರುಂಟು. ಇವರು ಮಲೆಯಾ ಜನರಂಥವರಾಗಿ, ಆಸ್ಟ್ರೇಲೀಶಿಯಾ ದ್ವೀಪ ಸಮೂಹದೊಳಗಿನ ಇತರ ಜನರಿಗಿಂತ ಹೆಚ್ಚಿಗೆ ಸ್ಥಿತಿವಂತರಾಗಿದ್ದಾರೆ. ಇವರಲ್ಲಿ ಒಹುಜನರು ಒಕ್ಕಲತನ ಮುಂತಾದ ಉದ್ಯೋಗಗಳನ್ನು ಮಾಡುತ್ತಾರೆ.

ಅಸ್ತ್ರೇಲೇಶಿಯಾದ ಗುಂಪಿನೊಳಗಿನ ಇತರ ದ್ವೀಪಗಳ ಸ್ಥಿತಿಯ ಹೆಚ್ಚಿಗೆ ತಿಳಿದಿಲ್ಲ; ಕೆಲವು ದ್ವೀಪಗಳೊಳಗಿನ ಜನರು ಪಾದ್ರಿಗಳ ಪ್ರಯತ್ನದಿಂದ ಸ್ವಲ್ಪ ಸುಧಾರಿಸಿದ್ದಾರೆ; ಆದರೆ ಬಹುತರ ಎಲ್ಲರೂ ತೀರ ಕಾಡು ಸ್ಥಿತಿಯವರುಂಟು.

## ೨ ಮೆಲಾನೇಶಿಯಾ

ಈ ಗುಂಪು ಅಸ್ತ್ರೇಲೇಶಿಯಾದ ಉತ್ತರಕ್ಕೆರುತ್ತದೆ. ಈ ದ್ವೀಪ ಸಮುದಾಯದಲ್ಲಿ ನ್ಯೂಗಿನಿಯಾ ಎಲ್ಲಕ್ಕೂ ದೊಡ್ಡದು; ನ್ಯೂಕಾಲೆದೋನಿಯಾ, ನ್ಯೂಹೆಬ್ರದೀಜ್, ಫೀಜೀ ದ್ವೀಪಗಳು, ಸಾಲೊಮನ್ ದ್ವೀಪಗಳು, ನ್ಯೂಬ್ರಿಟನ್, ನ್ಯೂಅರ್ಲೆಂಡ ಮುಂತಾದವು ಬೇರೆ ಸಣ್ಣ ನಡುಗಡ್ಡೆಗಳುಂಟು.

ಇಲ್ಲಿಯ ಮೂಲನಿವಾಸಿಗಳು ಕಪ್ಪು ಬಣ್ಣದವರು; ಆದರೂ ಈ ಗುಂಪಿಗೆ ಮೆಲಾನೇಶಿಯಾ ಎಂದು ಹೆಸರು ಬಂದಿದೆ.

ಈ ದ್ವೀಪಗಳೊಳಗಿನ ಜನರು ಬಹುತರ ಕಾಡುಸ್ಥಿತಿಯವರುಂಟು; ಆದರೆ ಕೆಲವು ದ್ವೀಪಗಳ ನಿವಾಸಿಗಳು ಪಾದ್ರಿಗಳ ಪ್ರಯತ್ನದಿಂದ ಸ್ವಲ್ಪ ಸುಧಾರಿಸಿದ್ದಾರೆ.

ನ್ಯೂಗಿನಿ ಅಥವಾ ಪಾಪುಅ ಎಂಬ ದ್ವೀಪದ ಪಶ್ಚಿಮ ಭಾಗವು ದಟ್ಟರ ವನದಲ್ಲಿದೆ; ಅಗ್ನೇಯ ಭಾಗವು ಇಂಗ್ಲೆಂಡದ ವನದಲ್ಲಿದೆ. ಈಶಾನ್ಯ ಭಾಗವು ಜರ್ಮನಿಯ ವನದಲ್ಲಿದೆ. ನ್ಯೂಕಾಲೆದೋನಿಯ ವನ್ನು ಫ್ರೆಂಚರು ಆಕ್ರಮಿಸಿದ್ದಾರೆ. ಫೀಜೀ ದ್ವೀಪಗಳು ಇಂಗ್ಲಿಷರ ಅಧಿಕಾರಕ್ಕೆ ಸೇರಿವೆ.

ನ್ಯೂಗಿನಿಯ ಸ್ಥಿತಿಯು ತೀರ ಸ್ವಲ್ಪ ಗೊತ್ತಾಗಿದೆ. ಅಲ್ಲಿಂದ ಗರಿಗಳು, ಮಸಾಲೆಯ ಸರಕುಗಳು, ಕಟ್ಟಿಗೆ ಮುಂತಾದವುಗಳು ಪರದೇಶಕ್ಕೆ ಹೋಗುತ್ತವೆ.

## ೪ ಮೈಕ್ರೋನೇಶಿಯಾ (ಸಣ್ಣ ದ್ವೀಪಗಳು)

ಈ ಗುಂಪು ಓಶಿಯಾನಿಯಾ ದ್ವೀಪಸಮುದಾಯದ ಈಶಾನ್ಯ ಭಾಗವದೆ; ಈ ಗುಂಪಿನಲ್ಲಿ ಸಣ್ಣ ಸಣ್ಣ ದ್ವೀಪಗಳ ಸಮುದಾಯ



ಗಳು ಅಸಂಖ್ಯವುಂಟು. ಅವುಗಳಲ್ಲಿ ೪ ಮುಖ್ಯ ಸಮುದಾಯಗಳಿವೆ. ಅವುಗಳ ವಿವರ—

೧. ಬೋನಿನ್ ದ್ವೀಪಗಳು; ಜಪಾನದ ದಕ್ಷಿಣದಲ್ಲಿ.
೨. ಅಂಡ್ರೋನ ಉರ್ಘ ಮಾರಿಯಾನ ದ್ವೀಪಗಳು, ಫಿಲಿಪೈನ್ ದ್ವೀಪಗಳ ಪೂರ್ವದಲ್ಲಿ.
೩. ಪೆಲೂ, ಕಾರೋಲೈನ್ ಎಂಬ ದ್ವೀಪಗಳು, ಅಂಡ್ರೋನ ದ್ವೀಪಗಳ ದಕ್ಷಿಣದಲ್ಲಿ.

೪. ಮಾರ್ಶಲ್ ದ್ವೀಪಗಳು, ಕಾರೋಲೈನ್ ದ್ವೀಪಗಳ ಪೂರ್ವದಲ್ಲಿ. ಮೈಕ್ರೋನೇಶಿಯಾ ದ್ವೀಪಗಳಲ್ಲಿಯ ಹವೆಯು ಮೇಲಾದದ್ದೂ ಫೊಮಿ ಬೆಳೆಯುಳ್ಳದ್ದೂ ಉಂಟು. ಅಂಡ್ರೋನ; ಕಾರೋಲೈನ್ ದ್ವೀಪಗಳು ಸ್ಪೇನದವರಿಂದ ಜರ್ಮನಿಗೆ ಮಾರಲ್ಪಟ್ಟವು. ಅಲ್ಲಿಯ ಜನರು ಬಹುತರ ಸ್ಥಾನಿಶ ಜನರ ವಂಶಜರುಂಟು. ಉಳಿದ ಯಾವ ದ್ವೀಪಗಳಲ್ಲಿ ಮಲಾಯೀ ಜನರು ವಾಸಿಸುತ್ತಾರೆ. ಇವರು ಕೂಡಲು ತೀರ ತಿಳಿಗೇಡಿಗಳಾಗಿದ್ದರು. ಆದರೆ ಯುರೋಪದವರ ಹವಾಸದಿಂದಲೂ ಅಮೇರಿಕನ್ ಜನರ ಸಹವಾಸದಿಂದಲೂ ಅವರು ದಿನ ದಿನಕ್ಕೆ ತಿದ್ದುತ್ತ ನಡೆದಿದ್ದಾರೆ.

## ೫ ಪೊಲಿನೀಶಿಯಾ (ಬಹಳ ದ್ವೀಪಗಳು)

ಪೋಲಿನೀಶಿಯಾ, ಉರ್ಘ ಸಾಧಸೀ ಐಲಂದ ಎಂಬ ದ್ವೀಪಗಳ ಗುಂಪು ಓಶಿಯಾನಿಯಾದ ಆಗ್ನೇಯ ಭಾಗವದೆ.

ಸಾಂದ್‌ವಿಚ ದ್ವೀಪಗಳು:—ಈ ಸಮುದಾಯದೊಳಗೆ ಹಾವಾ ಈ ಎಂಬ ದ್ವೀಪವು ಎಲ್ಲಕ್ಕೂ ದೊಡ್ಡದುಂಟು. ಈ ಗುಂಪಿನಲ್ಲಿ ಅತೀ ಹೂ ಎಂಬ ದ್ವೀಪದೊಳಗೆ ಹೊನೋಲುಲು ಎಂಬ ಮುಖ್ಯ ದ್ವೀಪವಿದೆ.

ಸಾಂದ್‌ವಿಚ ದ್ವೀಪಗಳ ಅರಸನು ಕ್ರಿಸ್ತಧರ್ಮನನ್ನು ಸ್ವೀಕರಿಸಿದ್ದರಿಂದ, ಆ ದ್ವೀಪಗಳಲ್ಲಿ ಬಹುಜನರು ಆ ಧರ್ಮವನ್ನು ಕೈಕೊಂಡಿದ್ದಾರೆ.

ಇವಲ್ಲದೆ ಪಶ್ಚಿಮದಿಂದ ಆರಂಭ ಮಾಡಿ ಕೆಳಗೆ ಒರಿದಂತೆ ಲ ಸಮುದಾಯಗಳು ಈ ಗುಂಪಿನಲ್ಲಿರುತ್ತವೆ.

೧. ಫ್ರೆಂಚಲೀ ದ್ವೀಪಗಳು.

೨. ಸಾಮೋಲ ಲೂಫ್ ನಾವಿಗೇತರ್ಸ್, ದ್ವೀಪಗಳು.

೩. ಕೂಕ್ಸ್ ದ್ವೀಪಗಳು.

೪. ಸೊಸೈತೀ ದ್ವೀಪಗಳು.

೫. ಆಸ್ಟ್ರಾಲ ದ್ವೀಪಗಳು.

೬. ಲೊ. ಆರ್ಕಿಪೇಲಾಗೊ.

೭. ಮಾಕ್ವೀಸಾ ದ್ವೀಪಗಳು.

೮. ಈಸ್ಟರ್ ದ್ವೀಪಗಳು.

ಈ ಗುಂಪಿನ ಹವೆ ಮೇಲಾದದ್ದೂ ಭೂಮಿ ಫಲವುಳ್ಳದ್ದೂ ಇರುತ್ತದೆ. ಇವುಗಳಲ್ಲಿ ಬಹುತರ ಮಲಾಯು ಜನರು ವಾಸಿಸುತ್ತಾರೆ. ಇವರ ಪೂರ್ವದ ಕಾಡುಸ್ಥಿತಿಯು ಪಾದ್ರಿಜನರ ಸಹವಾಸದಿಂದ ಸುಧಾರಿಸುತ್ತ ನಡೆದದೆ. ಸೊಸೈತೀ ದ್ವೀಪಗಳಲ್ಲಿ ತಾಹಿತೀ ಎಂಬ ನಡುಗಡ್ಡೆಯು ಬಹು ರಮಣೀಯವೂ ಬೆಳೆಯುಳದ್ದೂ ಇರುತ್ತದೆ. ಮಾಕ್ವೀಸಾ, ಸೊಸೈತೀ, ಲೋಆರ್ಕಿಪೇಲಾಗೋ, ಈ ಮೂರು ಸಮುದಾಯಗಳು ಫ್ರೆಂಚರ ವಶದಲ್ಲಿರುತ್ತವೆ.















